
- प्रस्तुत संस्करण में, मूल अंग्रेजी “ज्ञानयोग का अनुसरण करते हुए, 


“धर्म की आवश्यकता', 'आत्मा', और आत्मा : उसके बन्धन तथा मुक्ति 
ये तीन व्याख्यान जोड़ दिये गये हैं। ये तीनों व्याख्यान अद्वैत आश्रम, मायावती 
द्वारा प्रकाशित “विवेकानन्द साहित्य में से संकलित किये गये हैं। 


नागपुर 


- प्रकाशक 
दि. १५.३.१९८७ 


प्रथम संस्करण का वक्तव्य 


श्री स्वामी विवेकानन्द द्वारा वेदान्त पर दिये गये भाषणों का संग्रह 
ज्ञानयोग” है। इन व्याख्यानं में श्री स्वामीजी ने वेदान्त के गूढ़ तत्त्वों की 
ऐसे सरल, स्पष्ट तथा सुन्दर रूप से विवेचना की है किं आजकल के शिक्षित 
जनसमुदाय को ये खूब जँच जाते हैं। उन्होंने यह दर्शाया है कि वैयक्तिक 
तथा सामुदायिक जीवन-गठन में वेदान्त किस प्रकार सहायक होता है। मनुष्य 
के विचारों का उच्चतम स्तर वेदान्त है और इसी की ओर संसार की समस्त 
विचारधाराएँ शनैः शनैः प्रवाहित हो रही हैं। अन्त में वे सब वेदान्त में ही 
लीन होंगी। स्वामीजी ने यह भी दर्शाया है कि मनुष्य के द्वै्ी स्वरूप पर 
वेदान्त कितना ज़ोर देता है और किस प्रकार इसी में समस्त विश्व की आशा, 
कल्याण एवं शान्ति निहित है। हमें पूर्ण विश्वास है कि वेदान्त तथा भारतीय 
संस्कृति के प्रेमियों को इस पुस्तक से विशेष लाभ होगा 

इस पुस्तक के अधिकांश भाग का अनुवाद बनारस के श्री ब्रहोन्द्र 


CCO. Vasishtha Tripathi Collection. Digitized By Siddhanta eGangotri Gyaan Kosha 


(४) 


शर्मा, एम. ए., शा्री ने किया है और कुछ अंश का श्री अमल सरकार, 
` एम. ए., कोविद, कलकत्ता ने किया.है। इन दोनों मित्रों की इस सहायता 
के लिए हम उनके बड़े कृतज्ञ हैं। 

डा. पं. विद्याभास्करजी शुक्ल, एम. एस-सी., पी-एच. डी., कॉलेज 
ऑफ साइन्स, नागपुर के भी हम बड़े आभारी हैं जिन्होंने इस पुस्तक के 
प्रूफ-संशोधन कार्य में हमें बड़ी सहायता दी है। 


नागपुर 


- प्रकाशक 
दि. १५.६.१९५० 

ज्ञानयोग 
+++ 
धर्म की आवश्यकता . 


(लन्दन में दिया हुआ व्याख्यान) 


मानव-जाति के भाग-निर्माण में जितनी शक्तियों ने योगदान दिया है और 
दे रही हैं, उन सब में धर्म के रूप में प्रगट होनेवाली शक्ति से अधिक महत्पूर्ण 
कोई नहीं है। सभी समाजिक संगठनों के मूल में कहीं न कहीं यही अद्भुत शक्ति 
काम करती रही है, तथा अब तक मानवता की विविध इकाइयों को संगठित 
करनेवाली सर्वश्रेष्ठ प्रेरणा इसी शक्ति से प्राप्त हुई है। हम सभी जानते हैं कि 
धार्मिक एकता का सम्बन्ध प्राय: जातिगत, जलवायुगत तथा वंशानुगत एकता 
के सम्बन्धों से भी दृढतर सिद्ध होता है। यह एक सर्वविदित तथ्य है कि एक ईश्वर 
को पूजनेवाले तथा एक धर्म में विश्वास करनेवाले लोग जिस दृढ़ता और शक्ति 
से एक दूसरे का साथ देते हैं, वह एक ही वंश के लोगों की बात ही क्या, भाई- 
भाई में भी देखने को नहीं मिलता। धर्म के प्रादर्भाव को समझने के लिए अनेक 
प्रयास किये गये हैं। अबतक हमें जितने प्राचीन धर्मों का ज्ञान है वे सब एक यह 
दावा करते हैं कि वे सभी अलौकिक हैं, मानो उनका उद्भव मानव-मस्तिष्क से 
नहीं बल्कि उस खोत से हुआ है, जो उसके बाहर है। 
आधुनिक विद्वान्‌ दो सिद्धान्तों के बारे में कुछ अंश तक सहमत हैं। एक 
धर्म का आत्मामूलक सिद्धान्त और दूसरा असीम की धारंणा का विकासमूलक 
सिद्धान्त। पहले सिद्धान्त के अनुसार पूर्वजों की पूजा से ही धार्मिक भावना का 

विकास हुआ, दूसरे के अनुसार प्राकृतिक शक्तियों को वैयक्तिक स्वरूप देने से 
धर्म का प्रारम्भ हुआ। मनुष्य अपने दिवंगत सम्बन्धियों की स्मृति सजीव रखना 
चाहता है, और सोचता है कि यद्यपि उनके शरीर नेष्ट हो चुके, फिर भी वे जीवित . 
हैं। इसी विश्वास पर वह उनके लिए खाद्य पदार्थ रखना तथा एक अर्थ में उनकी 
पूजा करना चाहता है। मनुष्य की इसी भावना से धर्म का विकास हुआ। 

मिस्र, बेबिलोन, चीन तथा अमेरिका आदि के प्राचीन धर्मों के अध्ययन 
से ऐसे स्पष्ट चिन्हों का पता चलता है, जिनके आधार पर कहा जा सकता है कि 
पितर-पूजा से ही धर्म का आविर्भाव हुआ है। प्राचीन मिस्तवादियों की आत्मा- 
सम्बन्धी धारणा द्वित्वमूलक थी। उनका विश्वास था कि प्रत्येक मानव-शरीर.के , 
भीतर एक और जीव रहता है जो शरीर के ही समरूप होता है और मनुष्य के मर 
जाने पर भी उसका यह प्रतिरूप शरीर जीवित रहता है। किन्तु यह प्रतिरूप शरीर 
तभी तक जीवित रहता है, जब तक मृत शरीर सुरक्षित रहता है। इसी कारण से 
हम मिस्वासियों में मृत शरीर को सुरक्षित रखने की प्रथा पाते हैं और इसी के 
लिए उन्होंने विशाल पिरामिडों का निर्माण किया, जिसमें मृत शरीर को सुरक्षित 
ढंग से रखा जा सके। उनकी धारणा थी कि अगर इस शरीर को किसी तरह की 
क्षति पहुँची, तो उस प्रतिरूप शरीर को ठीक वैसी ही क्षति पहुँचेगी। यह स्पष्टतः 
पितर-पूजा है। बेबिलोन के प्राचीन निवासियों में भी प्रतिरूप शरीर की ऐसी ही 
धारणा देखने को मिलती है, यद्यपि वे कुछ अंश में इससे भिन्न है। वे मानते हैं 
प्रतिरूप शरीर में स्नेह का भाव नहीं रह जाता। उसकी प्रेतात्मा भोजन औरं पेय 
तथा अन्य सहायताओं के लिए जीवित लोगों को आतंकित करती है। अपने 
बच्चों तथा पत्नी तक के लिए उसमें कोई प्रेम नहीं रहता। प्राचीन हिन्दुओं में भी 
इस पितर-पूजा के उदाहरण देखने को मिलते हैं। चीनवालों के सम्बन्ध में भी 
ऐसा कहा जा सकता है कि उनके धर्म का आधार पितर-पूजा ही है और यह अब 
भी समस्त देश के कोने-कोने में परिव्याप्त है। वस्तुतः चीन में यदि कोई धर्म 


अचलित माना जा सकता है, तो वह केदल यही है। इस तरह ऐसा प्रतीत होता 


है, कि. को:प्ितर-पूत्रा/ से विक्ृमित/माजवेतालों छा “आधा रीस] 


धर्म की आवश्यकता ३ 


किन्तु कुछ ऐसे भी विद्वन्‌ हैं, जो प्राचीन आर्य-साहित्य के आधार पर 
सिद्ध करते हैं कि धर्म का आविर्भाव प्रकृति की पूजा से हुआ। यद्यपि भारत में 
पितर-पूजा के उदाहरण सर्वत्र ही देखने को मिलते हैं, तथापि प्राचीन ग्रन्थों में 
इसकी किंचित्‌ चर्चा भी नहीं मिलती। आर्य जाति के सब से प्राचीन ग्रन्थ 
ऋग्वेद-संहिता में इसका कोई उल्लेख नहीं है। आधुनिक विद्वान्‌ उसमें प्रकृति- 
पूजा के ही चिन्ह पाते हैं। जो प्रस्तुत दृश्य के परे है, उसकी एक झाँकी पाने के 
लिए मानव-मन आकुल प्रतीत होता है। उषा, सन्ध्या, चक्रवात, प्रकृति की 
किशाल और विराट्‌ शक्तियाँ, उसका सौन्दर्य - इन सब ने मानव-मन के ऊपर , 
ऐसा प्रभाव डाला कि वह इन सब के परे जाने की और उनको समझ सकने की 
आकांक्षा करने लगा। इस प्रयास में मनुष्य ने इन दृश्यों में आत्मा तथा शरीर की 
प्रतिष्ठा की, उसने उनमें वैयक्तिक गुणों का आरोपण करना शुरू किया, जो कभी 
सुन्दर और कभी इन्द्रियातीत होते थे। उनको समझने के हर प्रयास में उन्हें . 
व्यक्तिरूप दिया गया, या नहीं दिया गया, किन्तु उनका अन्त उनको अमूर्त कर 
देने में ही हुआ। ठीक ऐसी ही बात प्राचीन यूनानियों के सम्बन्ध में भी हुई, उनके 
तो सम्पूर्ण पुराणोपाख्यान अमूर्त प्रकृति-पूजा ही है। और ऐसा ही प्राचीन जर्मनी 
तथा स्कैन्डिनेविया के निवासिग्नों एवं शेष सभी आर्य जातियों के बारे में भी कहा 
जा सकता है। इस तरह प्रकृति की शक्तियों का मानवीकरण करने में धर्म का 
आदि खरोत माननेवालों का भी पक्ष काफी प्रबल हो जाता है। 
.  ञ्चपि ये दोनों सिद्धान्त परस्परविरोधी लगते हैं, किन्तु उनका समन्वय 
एक तीसरे आधार पर किया जा सकता है, जो मेरी समझ में धर्म का वास्तविक 
' बीज है और जिसे मैं इन्द्रियों की सीमा का अतिक्रमण करने के लिए संघर्ष! 
' मानता हूँ। एकं ओर मनुष्य अपने पितरों की आत्माओं की खोज करता है, मृतकों . 
: की परेतात्माओं को ढूँढ़ता है, अर्थात्‌ शरीर के विनष्ट हो जाने पर भी वह जानना 
' चाहता है कि उसके बाद क्या होता है। दूसरी ओर मनुष्य प्रकृति की विशाल 
दृश्यावली के पीछे काम करनेवाली शक्ति को समझना चाहता है। इन दोनों ही 
स्थितियों में इतना तो निश्चित है कि मनुष्य इन्द्रियों की सीमा के बाहर जाना चाहता 

है। वह इन्द्रियों से ही सन्तुष्ट नहीं है, वह इनसे परे भी जाना चाहता है। इस 
व्याख्या को रहस्यात्मक रूप देने की आवश्यकता नहीं। मुझे तो यह बिलकुल _ 
स्वाभाविक लगता है कि धर्म की पहली झाँकी स्वप्न में मिली होगी। मनुष्य. 
अमरता की कल्पना स्वप्न के आधार पर कर सकता है। कैसी अद्भुत है स्वप्न की 
अवस्था ! हम जानते हैं कि बच्चे तथा कोरे मस्तिष्कवाले लोग स्वप्न और जाग्रत्‌ 
स्थिति में कोई भेद नहीं कर पाते। उनके लिए साधारण तर्क के रूप में इससे 
अधिक और क्या स्वाभाविक हो सकता है कि स्वप्नावस्था में भी, जब शरीर प्राय: 
मृत-सा हो जाता है तब भी मन के सारे जटिल क्रियाकलाप चलते रहते हैं ! अतः 
इसमें क्या आश्चर्य, यदि मनुष्य हठात्‌ यह निष्कर्ष निकाल ले कि इस शरीर के 
विनष्ट हो जाने पर इसकी क्रियाएँ जारी रहेंगी ? मेरे विचार से अलौकिकता की 
इससे अधिक स्वाभाविक व्याख्या और कोई नहीं हो सकती, और स्वप्न पर 
आधारित इस धारणा को क्रमश: विकसित करता हुआ मु ष्य ऊंचे से ऊँचे 
विचारों तक पहुँच सका होगा। हाँ, यह भी अवश्य ही सत्य है कि समय पाकर 
अधिकांश लोगों ने यह अनुभव किया कि ये स्वप्न हमारी जागृतावस्था में सत्य 
सिद्ध नहीं होते और स्वप्नावस्था में मनुष्य का कोई नया अस्तित्व नहीं हो जाता, 
बल्कि वह जागृतावस्था के अनुभवों का ही स्मरण करता है। 
किन्तु तब तक इस दिशा में अन्वेषण आरम्भ हो गया था, और अन्वेषण 
की धारा अन्तर्मुखी हो गयी और मनुष्य ने अपने अन्दर अधिक गम्भीरता से मन 
की विभिन्न अवस्थाओं का अन्वेषण करते करते जागृतावस्था और स्वप्नावस्था से 
' भी परे कई उच्च अवस्थाओं का आविष्कार किया। संसार के सभी संगठित धर्मों 
में इन अवस्थाओं की चर्चा परमानन्द या 'अन्तःस्फुरण” के रूप में मिलती है। 
सभी संगठित धर्मों में ऐसा माना जाता है कि उनके संस्थापक पैगम्बरों एवं. 
संन्देशवाहकों ने मन की इन अवस्थाओं में प्रवेश किया था, और इनमें उन्हें एक 
` ऐसी नवीन तथ्यमाला का साक्षात्कार हुआं था, जो आध्यात्मिक जगत्‌ से सम्बद्ध 
हैं उन अवस्थाओं में उन महापुरुषों को जो'अनुभव हुए, वे हमारे जागृतावस्था 

को लो। ऐसा कहा जाता है कि वेंद ऋषियों द्वारा रचित हैं। ये ऋषि ऐसे सन्त थे, 
जिन्हें विशिष्ट तथ्यों का अनुभव हुआ था। संस्कृत शब्द 'ऋषि' की ठीक परिभाषा 
है - मन्रो का द्रष्टा। ये मन्र वेदों की ऋचाओं के भाव हैं। इन ऋषियों ने यह 
घोषित किया कि उन्होंने कुछ विशिष्ट तथ्यों का साक्षात्कार - अनुभव किया है 
-- अगर 'अनुभव' शब्द को इन्द्रियातीत विषय में प्रयोग करना ठीक है तो - 
और तब उन्होंने अपने अनुभवों को लिपिबद्ध किया। हम देखते हैं कि यहूदियों 
और ईसाइयों में भी इसी सत्य का उद्घोष हुआ था। , 

दक्षिण सम्प्रदाय के प्रतिनिधि बौद्धों का जहाँ तक प्रश्न है, इस सिद्धान्त 
को अपवाद रूप में लिया जा सकता है। यह पूछा जा सकता है कि यदि बौद्ध लोग 
` ईश्वर या आत्ता में विश्वास नहीं करते, तो यह कैसे माना जा सकता है कि उनका 
धर्म भी किसी अतीन्द्रिय स्तर पर आधारित है ? इसका उत्तर यह है कि बौद्ध लोग 
भी एक शाश्वत नैतिक नियम - धर्म - में विश्वास करते हैं और उस धर्म का ज्ञान . 
सामान्य तको के आधार पर नहीं हुआ था, वरन्‌ बुद्ध ने अतीन्द्रियावस्था में इसका - 
आविष्कार किया था। तुम लोगों में से जिन्होंने बुद्ध के जीवन-चरित्र का अध्ययन 
किया है, चाहे वह “एशिया की ज्योति' (ent of Asia) जैसी ललित कविता 
के माध्यम से संक्षिप्त रूप में ही क्यों न हो, उन्हें याद होगा कि बुद्ध को अश्वत्थ 
वृक्ष के तले बैठा हुआ दिखाया गया है जहाँ उन्हें निविकल्पावस्थ की ग्राप्त हुई 
है।.उनके सारे उपदेश इस अवस्था से ही प्रादुर्भूत हुए, न न कि बौरि क चिन्तन से। 

इस प्रकार सभी धर्मों ने यह एक अत्यन्त महत्त्वपूर्ण सिद्धान्त प्रतिपादित 
किया कि मनुष्य का मन कुछ खास क्षणो में इन्द्रियों की सीमाओं के ही नहीं, बुद्धि 
की शक्ति के भी परे पहुँच जाता है। उस अवस्था में वह उन तथ्यों का साक्षात्कार 
. करता है, जिनका ज्ञान न कभी इन्द्रियों से हो सकता था और ने चिन्तन से ही। 
. ये तथ्य ही संसार के सभी धर्मों के आधार हैं। निश्चय ही हमें इन तथ्यों में सन्देह 
करने और उन्हें बुद्धि की कसौटी पर कसने का अधिकार है। पर संसार के सभी 
वर्तमान धर्मों का दावा है कि मन को ऐसी कुछ अद्भुत शक्तियाँ प्राप्त हैं, जिनसे 

शक्ति को वे तथ्य के रूप में मानते हैं। 

धर्म के इन तथ्यों से सम्बन्धित दावों की सत्यता पर विचार करने के 
अतिरिक्त हमें इन सारे तथ्यों में एक समानता मिलती है। ये सभी तथ्य भौतिक 
श्र के स्थूल आविष्कारों की तुलना में अति सूक्ष्म हैं। समी प्रतिष्ठित धमो में 
वे एक शुद्धतम अमूर्त तत्त्व का रूप ले लेते हैं, यह रूप या तो एक सर्वव्यापी 
सत्ता, ईश्वर कहा जानेवाला एक अमूर्त व्यक्तित्व, अथवा नैतिक विधान होता है, 
या समस्त भूतं में अन्तर्व्याप्त किंसी अमूर्त सार तत्तव का रूप। आधुनिक युग में 
भी जब मन की अतीन्द्रियावस्था की सहायता लिये बिना ही, धर्मोपदेश देने का 
प्रयास किया गया, तो उसमें भी पुराने धमो के अमूर्त भावों की ही सहायता ली 
गयी, भले ही उनको “नैतिक विधान” (रण ३४४), “आदर्श एकत्व’ (५९१ 
००४५) आदि नाम दिये गये हों, जिससे सिद्ध होता है कि यह अमूर्त भाव 
इन्द्रियगोचर नहीं है। हममें से किसी ने कभी एक “आदर्श मानव', (५९० 
fiuman ७१९) को देखा नहीं है, फिर भी हमसे कहा जाता है कि उसकी सत्ता 
में विश्वास करो। हमें से किसी ने आदर्शतः पूर्ण मानव को देखा नहीं, फिर भी 
उस आदर्श में विश्वास किये बिना हम आगे नहीं बढ़ सकते। इस तरह इन सभी 
धर्मों का निर्णय यह है कि एक “आदर्श अमूर्त सत्ता” है, जो हमारे सम्मुख एक 
व्यक्त अथवा अव्यक्त सत्ता, किसी विधान या सत्‌ या सार-तत्त्व के रूप में प्रस्तुत 
किया जाता है, हम सतत उस आदर्श तक अपने को उठाने का प्रयास कर रहे 
हैं। प्रत्येक मनुष्य के सामने, वह जो भी हो, जहाँ भी हो, एक अपरिमित. 
शक्तिवाला आदर्श रहता है। प्रत्येक मनुष्य के सामने सुख का प्रतीक कोई आदर्श 
रहता है। हमारे चारों ओर जो अनेकानेक कार्य हो रहे है, उनमें से अधिकांश 
अपरिमित शक्ति अथवा अपरिमित आनन्द.के आदर्श के निमित्त ही किये जा रहे 
हैं। पर कुछ लोग ऐसे होते हैं, जिन्हे शीघ्र ही यह पता चल जाता है किं असीम 
शक्ति के लाभ के निमित ये प्रयास तो वे कर रहे हैं, किन्तु उसको इन्द्रियों के द्वारा 
कोई नहीं प्राप्त कर सकता। दूसरे शब्दं में, उन्हें इन्द्रियों की सीमाओं का ज्ञान 


धर्म की आवश्यकता ही 


माध्यम में असीम की अभिव्यक्ति असम्भव है, और देर-सबेर मनुष्य को इस सत्य 
का ज्ञान हो ही जाता है और तब वह अपनी सीमाओं के भीतर असीम को पाने 
का प्रयास त्याग देता है। प्रयास का यह परित्याग ही नैतिकता की पृष्ठभूमि है। 
त्याग पर ही नैतिकता आधारित है। त्याग को आधारशिला माने बिना किसी 
नैतिक विधान का प्रचार कभी नहीं हो सका। 

नीतिशास्र सदा कहता है - में नहीं, तृ।” इसका उद्देश्य है - “स्व नहीं, 
निः-स्व'। इसका कहना है कि असीम सामर्थ्य अथवा असीम आनन्द को प्राप्त 
करने के क्रम में मनुष्य जिस निरर्थक व्यक्तित्व की धारणा से चिपटा रहता है, उसे 
छोड़ना पड़ेगा। तुमको दूसरों को आगे करना पडेना और स्वयं को पीछे। हमारी 
इन्द्रियाँ कहती हैं, “अपने को आगे रखो', पर नीतिशाख्र कहता है - अपने को | 
सब से अन्त में रखो।” इस तरह नीतिशा्र का सम्पूर्ण विधान त्याग पर ही 
आधारित है। उसकी पहली माँग है कि भौतिक स्तर पर अपने व्यक्तित्व का हनन 
करो, निर्माण.नंहीं। वह जो असीम है, उसकी अभिव्यक्ति इस भौतिक स्तर पर 
नहीं हो सकती; ऐसा असम्भव है, अकल्पनीय है। 

इसलिए मनुष्य को 'असीम' की गहनतर अभिव्यक्ति की प्राप्ति के लिए 
भौतिक स्तर को छोड़कर क्रमश: ऊपर अन्य स्तरों में जाना है। इस प्रकार विविध 
नैतिक नियमों की संरचना होती है, किन्तु सभी का केन्द्रीभूत आदर्श यह 
आत्मत्याग ही है। अहन्ता का पूर्ण उच्छेदन ही नीतिशाख्र का आदर्श है। लोग 
आश्चर्यचकित रह जाते, यदि उनसे अहन्ता (व्यक्तित्व) की चिन्ता न करने के 
लिए कहा जाता है। जिसे वे अपना व्यक्तित्व कहते हैं, उसके विनष्ट हो जाने-के 
अति अत्यन्त भयभीत हो जाते है। पेर साथ ही ऐसे ही लोग नीतिशाख्र के उच्चतम 
आदर्शों को सत्य घोषिते करते हैं। वे क्षण भर के लिए भी यह नहीं सोचते कि 
नैतिकता का सममग क्षेत्र, ध्येय और विषय व्यक्ति का उच्छेदन है, न कि उसका 
निर्माण। 

उपयोगितावाद मनुष्य के नैतिक-सम्बनधों की व्याख्या नहीं कर सकता; 
क्योंकि पहली बात तो यह है कि उपयोगिता के आधार पर हम किसी भी नैतिक 

नियम पर नहीं पहुँच सकते। कोई भी नीतिशा्र तब तक नहीं टिक सकता, जब 
`. तक उसके नियमों का आधार अलौकिकता न हो, या जैसा मैं कहना अधिक ठीक 
समझता हूँ - जब तक उसके नियम अतीन्द्रिय ज्ञान पर आधारित न हो। असीम 
के प्रति संग्राम के बिना कोई आदर्श नहीं हो सकता। ऐसा कोई भी सिद्धान्त 
नैतिक नियमों की व्याख्या नहीं कर सकता, जो मनुष्य को सामाजिक स्तर तक 
ही सीमित रखना चाहता हो। उपयोगितावादी हमसे 'असीम' - अतीन्द्रिय 
गन्तव्य स्थल - के प्रति संग्राम का त्याग चाहते हैं, क्योंकि अतीन्द्रियता 
अव्यावहारिक है, निरर्थक है। पर साथ ही वे यह भी कहते हैं कि नैतिक नियमों 
का पालन करो, समाज का कल्याण कंगे। आखिर हम क्यों किसी का कल्याण 
करें ? भलाई करनें की बात तो गौण है, प्रधान तो है - एक आदर्श। नीतिशास्र 
स्वयं साध्य नहीं है, प्रत्युत साध्य को पाने का साधन है। यदि उद्देश्य नहीं है, तो 
हम क्यों नैतिक बनें ? हम क्यों दूसरों की भलाई करें ? क्यों हम लोगों को सताएँ 
नही ? अगर आनन्द ही मानव-जीवन का चरम उद्देश्य है, तो क्यों न मैं दूसरों 
को कष्ट पहुँचाकर भी स्वयं सुखी रहूँ ? ऐसा करने से मुझे रोकता कौन है ? दूसरी 
बात यह है कि उपयोगिता का आधार अत्यन्त संकीर्ण है। सारे प्रचलित, 
सामाजिक नियमों की रचना तो, समाज की तात्कालिक स्थिति को दृष्टि में रखकर 
की गयी है। किन्तु उपयोगितावादियों को यह सोचने का क्या अधिकार है कि यह 
समाज शाश्वत है ? कभी ऐसा भी समय था, जब समाज नहीं था, और ऐसा भी 
समय आएगा, जब यह नहीं रहेगा। यह तो शायद मनुष्य की प्रगति के क्रम में एक 
ऐसा स्थल है, जिससे होकर उसे विकास के उच्चतर स्तरों तक जाना है। और इस 
तरह कोई भी नियम जो मात्र समाज पर आधारित है, शाश्वत नहीं हो सकता, 
मानव-प्रकृति को पूर्णरूपेण आच्छादित नहीं कर सकता। अधिक से अधिक यह 
उपयोगितावादी नियम समाज की वर्तमान स्थिति में काम केर सकता है। इसके 
. आगे इसकी कोई उपयोगिता नहीं रह जाती। किन्तु धर्म तथा आध्यात्मिकता पर 
आधारित नीतिशास्न का क्षेत्र असीम मनुष्य है। वह व्यक्ति को लेता है, पर उसके 


600 बन बन्ध असीम है) वह समाज को कीलेन क्योंकि समाज ब्क्तियों के मूह, 

. काही नाम है, इसलिए ज़िस प्रकार यह नियम व्यक्ति और उसके शाश्चत सम्बन्धों 
पर लागू होता है, ठीक उसी प्रकार समाज पर भी लागू होता है - समाज की 
स्थिति या दशा किसी समयविशेष में जो भी हो। इस तरह हम देखते हैं कि मनुष्य 
को सदैव आध्यात्मिक धर्म की आवश्यकता पड़ती रहेगी। वह हमेशा भौतिक 
शा में ही लिप्त नहीं रह सकता - वह उसे कितना भी आनन्ददायक क्यों न 
लगे। 

ऐसा कहा जाता है कि अधिक आध्यात्मिक होने पर सांसारिक व्यवहारों में 
कठिनाइयाँ हो सकती हैं। कन्फ्यूशस के युग में ही कहा गया था कि “पहले हम 
इस संसार की चिन्ता करें और जब इससे छुट्टी मिले, तो दूसरे लोकों की चर्चा 
करें।' इस लोक की चिन्ता करना बड़ा अच्छा है। पर' अगर अधिक 
आध्यात्मिकता से हमारे लोकाचार में थोड़ी गड़बड़ी होती है, तो सांसारिकता पर 
अत्यधिक ध्यान देने से तो इहलोक और परलोक दोनों बिगड़ जाएंगे। 
सांसारिकता हमें पूर्णतः भौतिकवादी बनाकर छोड़ेगी। मनुष्य का उद्देश्य 'प्रकृति' 
नहीं है - वरन्‌ कुछ उससे ऊपर की वस्तु है। 

“मनुष्य तभी तक मनुष्य कहा जा सकता है, जब तक वह प्रकृति से ऊपर 

'उठने के लिए संप्र्ष करता है।' और यह प्रकृति बाह्य और आन्तरिक दोनों है। 
इस प्रकृति के भीतर केवल वे ही निमय नहीं हैं, जिनसे हमारे शरीर के तथा उसके 
बाहर के परमाणु नियन्त्रित होते हैं, वरन्‌ ऐसे सूक्ष्म नियम भी हैं, जो वस्तुतः बाह्य 
प्रकृति को संचालित करनेवाली अन्तःस्थ प्रकृति का नियमन करते हं। बाह्य 
प्रकृति को जीत लेना कितना अच्छा है, कितना भव्य है ! पर उससे असंख्य गुना 
अच्छा और भव्य है आभ्यन्तर प्रकृति पर विजय पाना। ग्रहों और नक्षत्रों का 

* नियन्त्रण करनेवाले नियमों को जान लेना बहुत अच्छा और गरिमामय है परन्तु 
उससे अनन्त गुना अच्छा और भव्य है, उन नियमों को जानना, जिनसे मनुष्य 
के मनोवेग, भावनाएँ और इच्छाएं नियन्त्रित होती हैं। इस आन्तरिक मनुष्य पर 
विजय पाना, मानव-मन की जटिल सूक्ष्म क्रियाओं के रहस्य को समझना, 
पूर्णतया धर्म के अन्तर्गत आता है। मनुष्य का स्वभाव - साधारण मनुष्य- 

स्वभाव - है कि वह बृहत भौतिक तथ्यों का अवलोकन करना चाहता है। 
साधारण मनुष्य किसी सूक्ष्म वस्तु को नहीं समझ सकता। ठीक ही कहा गया है 
कि संसार तो उस सिंह का आदर करता है, जो हजारों मेमनों का वध करता है। 
लोगों को यह समझने का अवकाश कहाँ है कि सिंह की इस क्षणिक विजय का 
अर्थ है - हजारों मेमनों की मृत्यु ! इसका कारण यह है कि मनुष्य शारीरिक शक्ति 
की अभिव्यक्ति से प्रसन्न होता है। मानव-जाति का यही सामान्य स्वभाव है। बाह्य 
वस्तुओं को ही लोग समझ सकते हैं, इन्हीं में उन्हें आनन्द भी मिलता है। पर हर 
समाज में कुछ ऐसे लोग मिलते ही हैं, जिन्हें इनद्रियविषयक वस्तुओं में कोई 
आनन्द नहीं मिलता। वे इनसे ऊपर उठना चाहते हैं और यदाकदा सूक्ष्मतर तत्त्वो 
की झाँकी पाकर उन्हें ही पाने के लिए सदा प्रयत्नशील रहते हैं। और जब हम 
विश्व-इतिहास का मनन करते हैं, तो पाते हैं कि जब जब किसी राष्ट्र में ऐसे लोगों 
की संख्या में वृद्धि हुई है, तब तब उस राष्ट्र का अभ्युदय हुआ है, तथा जब भूमा 
या असीम की खोज -- उसे उपयोगितावादी कितनी ही अर्थहीन कहें - समाप्त 
हो जाती है, तो उस राष्ट्र का पतन होने लगता है। तात्पर्य यह है कि ' 
आध्यात्मिकता ही किसी भी राष्ट्र की शक्ति का प्रधान स्रोत है। जिस दिन से 
इसका'हास और भौतिकता का उत्थान होने लगता है, उसी दिन से उस राष्ट्र की 
मृत्यु प्रारम्भ हो जाती है। 
इस तरह धर्म से ठोस सत्यों और तथ्यों को पाने के अतिरिक्त, उससे 
मिलनेवाली सान्त्वना के अतिरिक्त, एक विशुद्ध विज्ञान और एक अध्ययन के 
रूप में वह मानव-मन के लिए सर्वेत्कृष्ट और स्वस्थतम व्यायाम है। असीम की 
खोज करना, असीम को पाने के लिए उद्यम करना, इन्द्रियों --मानो भौतिक 
: द्रव्यों - को सीमाओं से परे जाकर एक आध्यात्मिक मानव के रूप में विकसित 
होना - इन सारी चीजों के लिए दिन-रात जो प्रयत्न किया जाता है, वह अपने 
-आप में ही मनुष्य के सभी प्रयलों में उदात्ततमं और परम गौरवशाली है। कुछ ऐसे 
व्यक्ति मिलेंगे, जिन्हें भोजन में ही परमसुंख मिलता है। हमें कोई अधिकार नहीं 
CCO. की हम, उन्हें वैसा केके,मज़ा करें) फर्क ऐसे सीन्स तिल्ेगे/िङ्े 

विशिष्ट वस्तुओं के स्वामित्व में आनन्द मिलता है। और हमें कोई अधिकार नहीं 
है कि हम कहें कि उन्हें चैसा नहीं करना चाहिए। पर किसी को आध्यात्मिक 
चिन्तन में ही परमानन्द मिलता है, तो उसे मना करने का भी किसी को कोई 
अधिकार नहीं है। जो प्राणी जितना ही निम्न स्तर का होगा, उसे इन्द्रियजनित 
सुखों में उतना ही आनन्द मिलेगा। बहुत कम मनुष्य ऐसे मिलेंगे, जिन्हें भोजन 
करते समय वैसा ही उल्लास होता है, जैसा किसी कुत्ते या भेड़िये को। किन्तु याद 
रहे कि कृत्ते और भेड़िये के सारे सुख इन्द्रियों तक ही सीमित हैं। निम्न कोटी के 
मनुष्यों को इन्द्रियजनित सुखों में ही आनन्द मिलता है। किन्तु जो लोग सुसंस्कृत 
एवं सुशिक्षित हैं, उन्हें चिन्तन, दर्शन, कला और विज्ञान में आनन्द मिलता है। 
आध्यात्मिकता उससे भी उच्चतर स्तर की है। विषय के असीम होने के कारण 
वह स्तर उच्चतम है, और जो इसे हृदयंगम कर सकते है, उनके लिए उस स्तर 
का आनन्द सर्वोत्तम है। इसलिए अगर शुद्ध उपयोगितावादी दृष्टिकोण से भी 
आनन्द की प्राप्ति ही मनुष्य का उद्देश्य है, तो भी धार्मिक चिन्तन का अभ्यास 
करना चाहिए, क्योंकि उसी में सर्वोत्तम सुख है। इस तरह मुझे तो ऐसा लगता 
है कि एक अध्ययन के रूप में भी घर्म अत्यन्त आवश्यक है। 
अब हम इसके परिणामों पर विचार करें। मानव-मन के लिए यह सब से 
बड़ी प्रेरक शक्ति है। जितनी शक्ति हममे आध्यात्मिक आदशों पर चलने से आती 
है, उतनी और किसी से नहीं। जहाँ तक मानव-इतिहास का प्रश्न है, हम लोगों 
के लिए सुस्पष्ट है कि बात ऐसी ही रही है और धर्म की शक्तियाँ मृत नहीं हैं। में 
यह नहीं कहता कि केवल उपयोगितावादी आधार पर मनुष्य नैतिक और अच्छा 
नहीं हो सकता। केवल उपयोगिता के स्तर पर भी पूर्णतया स्वस्थ, नैतिक और 
` अच्छे महान्‌ पुरुष इस संसार में हुए हैं। किन्तु वैसे संसार को हिला देनेवाले लोग 
जो मानो विश्व में एक महान्‌ चुम्बकीय आकर्षण ला देते हैं, जिनकी आत्मा 
सैकड़ों और हज़ारों में कार्यशील है, जिनका जीवन आध्यात्मिक अगन से दूसरों 
को प्रज्वलित कर देता है, सदा आध्यात्मिकता की पृष्ठभूमि से ही आविर्भूत होते 
हैं। उनकी प्रेरक शक्ति का खरोत सदा ही धर्म रहा है। जो असीम शक्ति प्रत्येक 

मनुष्य का स्वभाव तथा जन्मसिद्ध अधिकार है, उसके साक्षात्‌ के लिए धर्म 
सर्वश्रेष्ठ प्रेरक शक्ति है। चरित्र-निर्माण, शिव और महत्‌ की प्राप्ति, स्वयं तथा 
विश्व की शान्ति की प्राप्ति के लिए धर्म ही सर्वोपरि प्रेरक शक्ति है। अत: उसका 
अध्ययन इस दृष्टि से भी होना चाहिए। धर्म का अध्ययन अब पहले की अपेक्ष 
अधिक व्यापक आधार पर होना चाहिए। धर्मसम्बन्धी सभी संकीर्ण, सीमित, 
विवादास्पद धारणाओं को नष्ट होना चाहिए। सम्प्रदाय, जाति या राष्ट्र की भावना 
पर आधारित सारे धर्मो का परित्याग करना होगा। हर जाति या राष्ट्र का अपना 
अपना अलग ईश्वर मानना और दूसरों को भ्रान्त कहना, एक अन्धविश्वास है, उसे 
अतीत की वस्तु हो जाना चाहिएं। ऐसे सारे विचारों से मुक्ति पाना होगा। 
जैसे जैसे मानव-मन काःविकास होता है, वैसे वैसे आध्यात्मिक सोपान 
भी विस्तृत होते जाते हैं। वह समय तो आ ही गया है, जब कोई व्यक्ति पृथ्वी के 
किसी कोने में कोई बात कहे और सारे विश्व में वह गूँज उठे। मात्र भौतिक साधनों 
से हमने सम्पूर्ण जगत्‌ को एक बना डाला है। इसलिए स्वभावतः ही आनेवाले 
धर्म को विश्वव्यापी होना पड़ेगा। 
भविष्य के धार्मिक आदशों को सम्पूर्ण जगत्‌ में जो कुछ भी सुन्दर और 
महत्त्वपूर्ण है, उन सबों को समेटकर चलना पड़ेगा और साथ ही भावविकास के 
लिए अनन क्षेत्र प्रदान करना पड़ेगा। अतीत में जो कुछ भी सुन्दर रहा है, उसे 
जीवित रखना होगा। साथ ही वर्तमान के भण्डार को और भी समृद्ध बनाने के 
लिए भविष्य का विकासद्वार भी खुला रखना होगा। धर्म को ग्रहणशील होना 
चाहिए, और ईश्वर-सम्बन्धी अपने आदर्शों में भिन्नता के कारण एक दूसरे का 
- तिरस्कार नहीं करना चाहिए। मैंने अपने जीवन में ऐसे अनेक महापुरुषों को देखा 
है, जो ईश्वर में एकदम विश्वास नहीं करते थे, अर्थात्‌ हमारे और तुम्हारे ईश्वर में। 
किन्तु वे लोग ईश्वर को हमारी अपेक्षा अधिक अच्छी तरह समझते थे। ईश्वर- 
सम्बन्धी सभी सिद्धान्त - सगुण, निर्गुण, अनन्त, नैतिक नियम अथवा आदर्श 
मानव - धर्म की परिभाषा के अन्तर्गत आने चाहिए। और जब धर्म इतने उदार 
बन जाएंगे, तब उनकी कल्याणकारिणी शक्ति सौगनी अधिक हो जाएगी। धर्मो 

में अद्भुत शक्ति है; पर इनकी संकीर्णताओं के कारण इनसे कल्याण की अपेक्षा 
अधिक हानि ही हुई है। [ 
यहाँ तक कि आज भी हम बहुतसे सम्प्रदाय और समाज पाते हैं, जो प्राय: 
समान आदर्श के अनुगामी होते हुए भी परस्पर लड़ रहे हैं। इसका कारण यह है 
कि एक सम्प्रदाय आदशाँ को दुसरे के समान हूबहू प्रतिपादित नहीं करना 
चाहता। अतः धर्म के उदार होने की नितान्त आवश्यकता है। धार्मिक विचारों को 
` विस्तृत, विश्वव्यापक और असीम होना ही पड़ेगा, और तभी हम धर्म का पूर्ण 
रूप प्राप्त करेंगे, क्योंकि धर्म की शक्तियों की वास्तविक अभिव्यक्ति तो बस अब 
शुरू हुई है। लोग कहते हैं - धर्म मर रहा है, आध्यात्मिकता का हास हो रहा 
है; पर मुझे तो लगता है कि अभी अभी ये पनपने लगे हैं। एक सुसंस्कृत एवं 
उदार धर्म की शक्ति अभी ही तो सम्पूर्ण मानव-जीवन में प्रवेश करने जा रही है। 
जब तक धर्म कुछ इने-गिने पण्डे-पादरियों के हाथों में रहा, तब तक इसका 
- दायरा मन्दिर, मस्जिद, गिरजाघर और धर्मग्रन्थों तथा धार्मिक नियमों, अनुष्ठानों 
और बाझाचारों तक सीमित रहा। पर जब हम यथार्थ आध्यात्मिक और 
विश्वव्यापक धरातल पर आ पहुंचेंगे, तब और तभी धर्म यथार्थ हो उठेगा, सजीव 
हो उठेगा, हमारे जीवन का अंग बन जाएगा, हमारी हर गति में रहेगा, समाज के 
रोम राम में समा जाएगा, और तब इसकी शिवात्मक शक्ति पहले कभी भी की 
अपेक्षा अनन्त गुनी अधिक हो जाएगी। 
आज आवश्यकता इस बात की है कि सभी तरह के धर्म परस्पर बन्धुत्व 
का भाव रखें, क्योंकि अगर उन्हें जीना है, तो साथ-साथ और मरना है, तो साथ- 
' साथ। बन्धुत्व की यह भावना पारस्परिक स्नेह और आदर पर आधारित होनी 
चाहिए। न कि संरक्षणशील, प्रसादस्वरूप किंचित्‌ शुभेच्छा की कृपण 
अभिव्यक्ति पर, जिसे आज एक धर्म अनुग्रह के भाव से दूसरे पर दर्शाते हुए पाया 
जाता है। एक ओर है मानसिक व्यापारो की अध्ययनजन्य धार्मिक अभिव्यक्तियाँ, 
जो अभाग्यवश आज भी धर्म पर एकाधिकार का पूरा दावा रखती हैं - और 
दूसरी ओर हैं धर्म की वे अभिव्यक्तियाँ, जिनके मस्तिष्क तो स्वर्ग के रहस्यों में 

अधिक व्यस्त हैं, किन्तु जिनके चरण पृथ्वी से ही चिपके हैं - मेरा.तातपरय है 
तथाकथित भौतिक विज्ञानों से। अब इन दोनों के मध्य इस बन्धुत्व की भावना की 
सर्वोपरि आवश्यकता है। | 

इस सामंजस्य को लाने के लिए दोनो को ही आदान-प्रदान करना पड़ेगा, 
त्याग करना पड़ेगा, यही नहीं, कुछ दुःखद बातों को भी सहन करना पड़ेगा। पर 
इसी त्याग के परिणामस्वरूप प्रत्येक व्यक्ति और भी निखर उठेगा और सत्य के 
सन्धान में अपने को और भी आगे पाएगा। अन्त में देश-काल की सीमाओं में 
बद्ध ज्ञान का महामिलन उस ज्ञान से होगा, जो इन दोनों से परे है, जो मन तथा 
इन्द्रियों की पहुँच से परे है - जो निरपेक्ष है, असीम है, अद्वितीय है। 


QUO 

इस पंचेन्द्रिय-आह्म जगत्‌ में मनुष्य इतना अधिक आसक्त है कि वह उसे 
सहज में ही छोड़ना नहीं चाहता। किन्तु वह इस बाह्य जगत्‌ को चाहे जितना ही 
सत्य या साररूप क्यों न समझे, प्रत्येक व्यक्ति और जाति के जीवन में एक समय 
ऐसा अवश्य आता है कि जब उसे इच्छा न रहते हुए भी प्रश्न करना पड़ता है - 
'क्या यह जगत्‌ सत्य है ?” जिन व्यक्तियों को अपनी इन्द्रियों की विश्वसनीयता 
में शंका करने का तनिक भी समय नहीं मिलता, जिनके जीवन का प्रत्येक क्षण 
किसी न किसी प्रकार के विषय-भोग में ही बीतता है, मृत्यु एक दिन उनके भी 
सिरहाने आकर खड़ी हो जाती है और विवश होकर उन्हें भी कहना पड़ता है - 
क्या यह जगत्‌ सत्य है ? इसी एक प्रश्न से धर्म का आरम्भ होता है और इसके 
उत्तर में ही धर्म की इति है। इतना ही क्यों, सुदूर अतीत काल में, जहाँ इतिहासं 
की कोई पहुँच नहीं, उस रहस्यमय पौराणिक युग में, सभ्यता के उस अस्फुट 
उषाकाल में भी, हम देखते हैं कि यही एक प्रश्‍न उस समय भी पूछा गया है - 
“इसका क्या होता है ? क्या यह सत्य है ?' 

कवित्वमय कठोपनिषद्‌ के प्रारम्भ में हम यह प्रश्न देखते हैं - “कोई कोई 
कहते हैं कि मनुष्य के मरने पर उसका अस्तित्व समाप्त हो जाता है, और कोई 
कहते है कि, नहीं उसका अस्तित्व फिर भी रहता है, इन दोनों बातों में कौनसी 
सत्य है ? (येयं प्रेते विचिकित्सा मनुष्ये, अस्तीत्येके नायमस्तीति चैके।)” 
संसार में इस सम्बन्ध में अनेक प्रकार के उत्तर मिलते हैं। जितने प्रकार के दर्शन 
या धर्म संसार में हैं, वे सब वास्तव में इसी प्रश्न के विभिन्न उत्तरं से परिपूर्ण है। 
अनेक बार तो इन प्रश्नों को - "परे क्या है ? सत्य क्या है ?' - प्राणों की इस 
महती अशान्ति को - संसार से अतीत परमार्थ सत्ता के इस अन्वेषण को - व्यर्थ 

कहकर उड़ा देने की चेष्टा की गयी है। किन्तु जब तक मृत्यु नामक वस्तु जगत्‌ में 
है, तब तक इस प्रश्न को योंही उड़ा देने की सारी चेष्टाएँ विफल रहेंगी। यृह कहना 
सरल है कि हम जगदतीत सत्ता का अन्वेषण नहीं करेंगे, अपनी समस्त आशा और 
आकांक्षा को वर्तमान क्षण में ही सीमित रखेंगे; और हम इसके लिए भरपूर चेष्टा 
भी कर सकते हैं, बहिर्जगत्‌ की सारी वस्तुएँ भी हमें इन्द्रियों की सीमा के भीतर बन्द 
करने में सहायता पहुँचाती हैं, सारा संसार भी एक हो हमें वर्तमान की क्षुद्र सीमा 
के बाहर दृष्टि डालने से रोक सकता है; पर जब तक जगत में मृत्यु रहेगी, तब तक 
यह प्रश्न बार बार उठेगा - 'हम जो इन सब वस्तुओं को सत्य कां भी सत्य, सार 
का भी सार समझकर इनमें भयानक रूप से आसक्त हैं, तो क्या मृत्यु ही इन सब 
का अन्तिम परिणाम है ?” जगत्‌ तो एक क्षण में ही ध्वंस हो न जाने कहाँ चला 
जाता है। ऊपर है अत्युच्च गगनचुम्बी पर्वत और नीचे गहरी खाई, मानो मुँह 
फैलाये जीव को निगलने के लिए आ रही हो। इस पर्वत के किनारे खड़े होने पर 
कितना ही कठोर अन्तःकरण क्यों न हो, निश्चित ही सिहर उठेगा और पूछेगा - 
“यह सब क्या सत्य है ?” कोई तेजस्वी हृदय जीवन भर बड़े प्रयत्न के साथ जिस 
आशा को अपने हृदय में सँजोये रहा, वह एक मुहुर्त में ही उड़कर न जाने कहाँ 
चली गयी, तो क्या हम इन सब आशा को सत्य कहेंगे? इस प्रश्न का उत्तर देना 
होगा। काल प्राणों की इस आकांक्षा की, हृदय के इस गम्भीर प्रश्‍न की शक्ति का 
कभी भी हास नहीं कर सकता, प्रत्युत काल का खरोत ज्यों ज्यों आगे बढ़ता जाता 
है, त्यं त्यों इस प्रश्न की शक्ति भी बढ़ती जाती है और उतने ही अधिक प्रबल वेग 
से यह प्रश्‍न हृदय पर आघात करता रहता है। 
मनुष्य को सुखी होने की इच्छा होती है। अपने को सुखी करने के लिए 
. वह सभी ओर दौड़ता फिरता है - इन्द्रियों के पीछे पीछे भागता रहता है - 
पागल की भाँति बाह्य जगत्‌ में कार्य करता जाता है। जो युवक जीवन-संग्रम में 
सफल हुए हैं, उनसे यदि पूछो, तो कहेंगे, यह जगत्‌ सत्य है” - उन्हें सभी बातें 
सत्य प्रतीत होती हैं। ये ही व्यक्ति जब बूढ़े हो जाएंगे, जब सौभाग्य-लक्ष्मी उन्हें 
० ाए्मारओक्ना देगी, तव उवसेजदि पूछे+-पो) साव ही कहेंगे,“अऐ आई, सब ० 

भाग्य का खेल है।' इतने दिनों बाद वे जान सके कि वासना की पूर्ति नहीं होती। 
वे जिधर जाते हैं, उधर ही मानो वत्र के समान दृढ़ दीवार उनके सामने खड़ी हो 
जाती है, जिसे लाँधना उनके बस की बात नहीं। प्रत्येक इन्द्रिय-चंचलता के 
परिणामस्वरूप प्रतिक्रिया होती ही है। हर वस्तु क्षणस्थायी है। विलास, वैभव, 
शक्ति, दारिद्रय, यहाँ तक कि जीवन भी क्षणस्थायी है। 

मनुष्य के लिए दो उत्तर रह जाते हैं। एक है - शून्यवादियों की भाँति 
विश्वास करना कि सब कुछ शून्य है, हम कुछ भी नहीं जान सकते - भूत, 
भविष्य या वर्तमान के भी सम्बन्ध में कुछ नहीं जान सकते; क्योंकि जो व्यक्ति 
भूत-भविष्य को अस्वीकार कर केवल वर्तमान को स्वीकार करते हुए उसी में 
अपनी दृष्टि को सीमित रखना चाहता है, वह निया पागल है। यह तो बस वैसा 
ही हुआ, जैसा माता-पिता के अस्तित्व को अस्वीकार करते हुए सन्तान के 
अस्तित्व को स्वीकार करना ! दोनों समान रूप से युक्तिसंगत है। भूत और भविष्य 
को अस्वीकार करने का अर्थ है वर्तमान को भी अस्वीकार करना। यह एक भाव - 
हुआ - यह शूऱ्यवादियों का मत। पर मैने ऐसा मनुष्य आज तक नहीं देखा, जो ' 
एक क्षण के लिए भी शून्यवादी हो सके - मुख से कहना अवश्य बड़ा सरल है। 

दूसरा उत्तर यह है कि इस प्रशन के वास्तविक उत्तर की खोज करो - सत्य 
की खोज करो - इस नित्य परिवर्तनशील नश्वर जगत्‌ में क्या सत्य है इसकी 
खोज करो। कुछ भौतिक परमाणुओं के समष्टिस्वरूप इस देह के भीतर क्या कोई 
ऐसी चीज है, जो सत्य हो ? मानवजीवन के इतिहास में सदैव इस तत्त्व का 
अन्वेषण किया गया है। हम देखते हैं कि अति प्राचीन काल से ही मनुष्य के मन 
में इस तत्त्व का अस्पष्ट प्रकाश उद्धासित हो गया था। हम देखते हैं कि उसी समय 
से मनुष्य ने स्थूल देह से अतीत एक अन्य देह का भी पता पा लिया है, जो अनेक 
अंशों में इस स्थूल देह के ही समान होने पर भी पूर्ण रूप से वैसा नहीं है; वह स्थूल 
देह से श्रेष्ठ है - शरीर का नाश हो जाने पर भी उसका नाश नहीं होता। हम, 
ऋग्वेद के एक सूक्त में, मृत शरीर को दग्ध करनेवाले अग्निदेव के प्रति यह मन्र 
पाते हैं - “हे अग्नि ! तुम इसे अपने हाथों में लेकर धीरे धीरे ले जाओ - इसे 

सर्वांगसुन्दर, ज्योतिर्मय देह से सम्पन्न करो - इसे उसी स्थान में ले 
जाओ, जहाँ पितृगण वास करते हैं, जहाँ दुःख नहीं है, जहाँ मृत्यु नहीं है।” तुम 
देखोगे कि सभी धर्मों में यह भाव विद्यमान है, और इसके साथ ही हम और एक 
विचार पाते हैं। आश्चर्य की बात है कि सभी धर्म एक स्वर से घोषणा करते हैं कि 
मनुष्य पहले निष्माप और पवित्र था, पर आज उसकी अवनति हो गयी है। इस 
भाव को फिर वे रूपक की भाषा में या दर्शन की स्पष्ट भाषा में अथवा कविता की 
सुन्दर भाषा में क्यों न प्रकाशित करें, पर वे सब के सब अवश्य इस एक तत्त्व 
की घोषणा करते हैं। सभी शा्रों और पुराणों में यही एक तत्त्व पाया जाता है कि 
मनुष्य जैसा पहले था, वैसा अब नहीं है = आज वह पहले से गिरी हुई दशा में 
हैं। यहूदियों के धर्मग्रन्थ में आदम के पतन की जो कथा है, उसका भी मर्म वास्तव 
में यही है। हिन्दू शाखं में इसका बार बार उल्लेख हुआ है। हिन्दुओं ने सतयुग 
कहकर जिस युग का वर्णन किया है - जब कि मनुष्य की मृत्यु उसकी 
इच्छानुसार होती थी, जब मनुष्य जितने दिन चाहे अपने शरीर को धारण कर 
सकता था, जब मनुष्यों का मन शुद्ध और दृढ़ था - उसमें भी इसी सार्वभौमिक 
सत्य का संकेत मिलता है। वे कहते हैं कि उस समय मृत्यु नहीं थी, किसी प्रकार 
का अशुभ या दुःख नहीं था, और वर्तमान युग उसी उन्नत अवस्था का भ्रषट-भाव 
मात्र है। इस वर्णन के साथ साथ हम सभी धमो में जल-प्लावन अर्थात्‌ प्रलय का 
वर्णन भी पाते है। प्रलय की यह कथा ही इस बात को प्रमाणित करती है कि सभी 
धर्म वर्तमान युग को प्राचीन युग की भ्रष्ट अवस्था ही मानते हैं। जगत्‌ की भ्रष्टता 
क्रमशः बढ़ती गयी। इसके बाद जब प्रलय हुआ, तो अधिकांश जगत्‌ उसमें डूब 
गया। फिर उन्नति आरम्भ हुई। और अब यह जगत्‌ अपनी उसी प्राचीन, पवित्र 
अवस्था को प्राप्त करने के लिए धीरे धीरे अग्रसर हो रहा है। तुम सब प्राचीन 
व्यवस्थान (0।4५४००९॥।) के प्रलय की कथा जानते ही हो। ठीकं इसी प्रकार 
की कश्च प्राचीन बेबिलोन, मिस्र, चीन और हिन्दुओं में भी प्रचलित थी। हिन्दू 
शास्रं मं प्रलय का इस प्रकार का वर्णन' है :- 

००० ०४ मु" अबि" दिन गीत भूरऽस्वामव्दम' मेश; तो इक 

छोटीसी मछली ने आकृर उनसे कहा, “मुझे आश्रय दीजिए।' मनु ने उसी क्षण 
पास रखे हुए पात्र में उसे रखकर उससे पूछा, 'तू कया चाहती है?” मछली बोली, 
“एक बड़ी मछली मुझे मार डालने के लिए मेरा पीछा कर रही है। आप मेरी रक्षा 
कीजिए।' मनु उसे घर ले गये। सबेरे देखा, वह बढ़कर पात्र के बराबर हो गयी 
है। मछली बोली, 'मै अब इस पात्र में नहीं रह सकती।” तब मनु ने उसे एक कुण्ड 
में रख दिया। दूसरे दिन वह कुण्ड के बराबर हो गयी और कहने लगी, 'ें इसमें 
भी नहीं रह सकती।' तब मनु ने उसे नदी में डाल दिया। सबेरे देखा कि उसका 
शरीर सारी नदी में फैल गया है। तब उन्होने उसे समुद्र में डाल दिया। तब मछली 
कहने लगी, मनु, मैं जगत्‌ का सृष्टिकता हूँ ! मं प्रलय से जगत्‌ का ध्वंस करूँगा। 
तुम्हें सावधान करने के लिए मैं मछली का रूप धारण करके आया था। तुम एक 
बहुत बड़ी नौका बनाकर उसमें सभी प्रकार के प्राणियों का एक-एक जोड़ा रखकर 
उनकी रक्षा करो और स्वयं भी सपरिवार उसमें जा बैठो। जब सारी पृथ्वी जल में 
` डूब जाएगी, तब उस जल में तुम्ह मेरा एक सींग (काँटा) दिखेगा, तुम नौका को 
उससे बाँध देना। उसके बाद जल घट जाने पर नौका से उतरकर प्रजावृद्धि 
करना।' इस प्रकार भगवान के कथनानुसार प्रलय हुआ और मनु ने अपने 
परिवारसहित प्रत्येक प्राणी के एक-एक जोड़े और उद्भिदों के बीजों की प्रलय 
से रक्षा की, और प्रलय समाप्त हो जाने पर इस नौका से उतरकर वे प्रजा उत्पन्न 
करने में लग गये - और हम लोग मनु के वंशज होने के कारण मानव कहलाने 
लगे। (मन्‌ धातु से मनु बनता हैः: मन्‌ धातु का अर्थ है मनन अर्थात चिन्तन 
करना।) 48 
. अब देखो, मानवी भाषा उस आभ्यन्तरिक सत्य को प्रकाशित करने का 
प्रयत्न मात्र है। मेरा तो स्थिर विश्वास है कि एक छोटा बच्चा भी अपनी अस्पष्ट, 
तोतली बोली में उच्चतम दार्शनिक सत्य को प्रकटं करने की चेष्टा कर रहा है - 
पर हाँ, उसके पास उसे प्रकाशित करने के लिए कोई उपयुक्त इन्द्रिय अथवा 
साधन नहीं है। उच्चतम दार्शनिक और शिशु की भाषा में जो भेद है, वह 
-प्रकारगत नहीं है, वह केवल परिमाणगत है। आजकल की विशुद्ध, प्रणालीबद्ध, 

गणित के समान कटी-छँटी भाषा और प्राचीन ऋषियों की अस्फुट, रहस्यमय, 
पौराणिक भाषा में अन्तर केवल मात्रा के तारतम्य में है। इन सब कथाओं के पीछे 
एक महान सत्य छिपा है, जिसे प्रकाशित करने का प्राचीन लोग मानो प्रयत्न कर 
रहे हैं। बहुधा इन सब प्राचीन, पौराणिक कथाओं के भीतर ही बहुमूल्य सत्य 
रहता है, और मुझे यह कहते दुःख होता है कि आधुनिक लोगों की चटपटी भाषा 
में बहुधा भूसी ही रहती है, तत्त्व नहीं। अतएव, रूपक में सत्य छिपा है यह 
कहकर, अथवा वह अमुक-तमुक के विचारों से मेल नहीं खाता यह कहकर सभी 
प्राचीन बातों को एक किनारे कर देना उचित नहीं। “अमुक महापुरुष ने ऐसा कहा 
है, अतएव इस पर विश्वास करो' - इस प्रकार घोषणा करने के कारण ही यदि 
सभी धर्म उपहासास्पद हो जाते हों, तब तो आजकल के लोग और भी अधिक 
उपहासास्पद हैं। आजकल यदि कोई मूसा, बुद्ध अथवा ईसा की उक्ति उद्धृत 
करता है, तो उसकी हँसी उड़ायी जाती है; किन्तु हक्‍्सले, टिन्डल अथवा 
डारविन का नाम लेते ही बात एकदम अकाट्य और प्रामाणिक बन जाती है ! 
'हक्सले ने ऐसा कहा है” इतना कहना ही बहुतों के लिए पर्याप्त है ! हम लोग 
सचमुच अन्धविश्वास से मुक्त है ! पहले था धर्म का अन्धविश्वास, अब है विज्ञान 
का अन्धविश्वास; फिर भी पहले के अन्धविश्वास में से एक जीवनप्रद आध्यात्मिक 
भाव आता था, पर आधुनिक अन्धविश्वास के भीतर से तो केवल काम और लोभ 
ही आ रहे हैं। वह अन्धविश्वास था ईश्वर की उपासना को लेकर, और आजकल 
का अन्धविश्वास है महाघृणित धन, यश और शक्ति की उपासना को लेकर। बस 
यही भेद है। 
हाँ, तो पौराणिक कथाओं की बात चल रही थी। इन सब कथाओं में यही 
एक प्रधान भाव देखने में आता है कि मनुष्य जिस अवस्था में पहले था,.अब 
उससे गिरी हुई दशा में है। आजकल के तत्तवान्वेषी इस बात को एकदम 
अस्वीकार करते है। क्रमविकासवादी विद्वानों ने तो मानो इस सत्य का सम्पूर्ण 
रूप से खण्डन ही कर दिया है। उनके मत से मनुष्य एक विशेष प्रकार के क्षुद्र 
००यासलऽतु १04००) काः क्रमविकासे>मात्र हेः "अतएव जू्षोक्त/ पौराणिकः 

सिद्धान्त सत्य नहीं हो सकता। पर भारतीय पुराण दोनों मंतों का समन्वय करने . 
में समर्थ हैं। भारतीय पुराण के मतानुसार सभी प्रकार की उन्नति तरंगाकार होती 
है। प्रत्येक तरंग एक बार उठती है, फिर गिरती है, गिरंकर फिर उठती है और 
फिर गिरती है। इसी प्रकार क्रम चलता रहता है। प्रत्येक गति चक्रं में होती है। 
आधुनिक विज्ञान की दृष्टि से देखने पर भी यह दिखेगा कि मनुष्य केवल 
क्रमविकास का परिणाम है यह बात सिद्ध नहीं होती। क्रमविकास कहने के साथ 
ही साथ क्रमसंकोच की प्रक्रिया को भी मानना पड़ेगा। विज्ञानवेत्ता ही तुमसे कहते 
हैं कि किसी यन्त्र में तुम जितनी शक्ति का प्रयोग करोगे, उसमें से तुम्हें बस उतनी 
ही शक्ति मिल सकती है। असत्‌ (कुछ नहीं) से कभी भी सत्‌ (कुछ) की उत्पत्ति 
नहीं हो सकती। यदि मानव - पूर्ण मानव - बुद्ध-मानव, ईसा-मानव एक क्षुद्र 
मांसल जन्तु का ही विकास हो, तब तो इस क्षुद्र जन्तु को भी संकुचित या अव्यक्त 
बुद्ध कहना पड़ेगा। यदि ऐसा न हो, तो ये सब महापुरुष फिर कहाँ से उत्पन्न हुए? 
असत्‌ से तो कभी सत्‌ की उत्पत्ति नहीं होती। इसी प्रकार हम शास्त्र के साथ 
आधुनिक विज्ञान का समन्वय कर सकते हैं। जो शक्ति धीरे धीरे नाना सोपानों में 
से होती हुई पूर्ण मनुष्य के रूप में परिणत होती है, वह कभी भी शून्य से उत्पन्न 
`नहीं हो सकती। वह कहीं न कहीं अवश्य वर्तमान थी; और यदि तुम विश्लेषण 
करते करते इस प्रकार के क्षुद्र मांसल जन्तुविशेष या जीविसार (?7०:०१।०७॥) 
. तक ही पहुँचकर, उसी को आदिकारण सिद्ध करते हो, तो यह निश्चित है कि इस 
जीविसार में ही यह शक्ति किसी न किसी रूप में विद्यमान थी। आजकल यह 
विवाद चल रहा है कि क्या पंचभूतों की समष्टि यह देह ही आत्मा, चिन्तन-शक्ति 
या विचार आदि नामों से परिचित शक्तियों के विकास का कारण है अथवा 
चिन्तन-शक्ति ही देहोत्पत्ति का कारण है ? निश्चय ही संसार के सभी धर्म कंहते 
` हैं कि विचार नामक शक्ति ही शरीर की प्रकाशक है, और वे इसके विपरीत मत 
में आस्था नहीं रखते। अनेक आधुनिक विचारधाराएं (Come Positivism) 
मानती हैं कि चिन्तन-शक्ति केवल शरीर नामक यन्र के विभिन्न अंशों के एक 
विशेष रूप के समायोजन से उत्पन्न होती है। यदि इस द्वितीय मत को मान लिया 

जाए अर्थात यह स्वीकार कर लिया जाए कि यह आत्मा या मन, या इसे किसी 
भी नाम से क्यों न पुकारो, इस जड़ देहस्वरूप यन्त्र का ही फलस्वरूप है - जिन 
सब जड़ परमाणुओं से मस्तिष्क और शरीर का गठन होता है, यह उन्हीं के . 
रासायनिक अथवा भौतिक योग से उत्पन्न होनेवाली वस्तु है, तब तो यह प्रश्‍न ही 
अमीमांसित रह जाएगा। शरीर की रचना कोन करता है ? कौनसी शक्ति इन 
भौतिक अणुओं को शरीर के रूप में परिणत करती है ? कौनसी शक्ति प्रकृति में 
पड़ी हुई जड़वस्तु के ढेर में से कुछ अंश लेकर तुम्हारा शरीर एक प्रकार का और 
मेरा शरीर दूसरे प्रकार का बना डालती है ? यह सब अनन्त विभिन्नता कैसे होती 
है ? यह कहना कि आत्मा नामक शक्ति शरीर के भौतिक परमाणुओं के विभिन्न 
संघातों से उत्पन्न होती है, ठीक वैसा ही है, जैसे बैल के आगे गाड़ी जोतना। यह 
संघात कैसे उत्पन्न हुआ ? किस शक्ति ने ऐसा कर दिया ? यदि तुम कहो कि 
अन्य किसी शक्ति ने यह संघात कर दिया है और आत्मा, जो इस समय एक 
विशेष जड़राशि के साथ संहत दिखाई दे रही है, इन्हीं सब जड़ परमाणुओं के 
संघात का फल है, तब तो यह कोई उत्तर न हुआ। जो मत अन्यान्य मतों का बिना 
खण्डन किये, चाहे सब की न हो पर अधिकतर घटनाओं की, अधिकतर विषयों 
क्री व्याख्या कर सकता है, वही ग्राह्य है। अतएव यही बात अधिक युक्तिसंगत है 
कि जो शक्ति जड़तत्त्व को लेकर उससे शरीर का निर्माण करती है और जो शक्ति 
शरीर के भीतर व्यक्त है, वे दोनों एक ही हैं। अत: यह कहना कि 'जो चिन्तन- 
शक्ति हमारे शरीर में व्यक्त है, वह केवल जड़ अणुओं के संयोग से उत्पन्न होती 
है और इसीलिए शरीर से पृथक्‌ उसका कोई अस्तित्व नहीं' बिलकुल निरर्थक 


` है - इस कथन में कोई तथ्य नहीं। फिर, शक्ति कभी जड़तत्त्व से उत्पन्न हो नहीं 


सकती। बल्कि यह प्रमाणित करना अधिक सम्भव है कि हम जिसे जड़ कहकर 
पुकारते हैं, उसका अस्तित्व ही नहीं है, वह केवल शक्ति की एक विशेष अवस्था 
है। यह सिद्ध किया जा सकता है कि ठोसपन, कठिनता आदि जो सब जड़ के गुण 
हैं, वे गति के फल हैं। द्रवों को प्रचुर शीर्षीय गति देने से वे ठोस हो जाएंगे। 

वह ठोस सा हो जाता है और अपने आघात से ठोस पदार्थों को तोड़ या काट 
सकता है। यदि मकड़ी के जाले के एक तन्तु को अनन्त वेग दिया जाए तो वह 
लोहे की जंजीर जैसा सशक्त हो जाएगा और बड़े पेड़ तक को काटकर पार हो 
जाएगा। इस प्रकार से विचार करने पर यह सिद्ध करना सहज है कि हम जिसे 
जड़तत्तव कहते हैं, उसका कोई अस्तित्व ही नहीं है। किन्तु दूसरा मत सिद्ध नहीं 
किया जा सकता। 

शरीर के भीतर यह जो शक्ति की अभिव्यक्ति देखी जाती है, यह है कया? 
हम सभी यह बात सरलता से समझ सकते हैं कि यही शक्ति, फिर वह चाहे जो 
हो, जड़ परमाणुओं को लेकर उनसे एक विशेष आकृति - मनुष्यदेह - तैयार 
कर रही है। अन्य कोई आकर तुम्हारे या मेरे शारीर को नहीं बना देता। ऐसा मैंने 
कभी नहीं देखा कि दूसरा कोई मेरे लिए भोजन कर लेता हो। मुझे ही इस भोजन 
का सार शरीर में लेकर उससे रक्त, मांस, अस्थि आदि का गठन करना पड़ता है। 
यह अद्भुत शक्ति क्या है ? 

बहुतों को भूत और भविष्य सम्बन्धी सिद्धान्त भयावह प्रतीत होते हैं, 
बहुतों को तो वे केवल आनुमानिक व्यापार ही प्रतीत होते हैं। अतएव वर्तमान में 
क्या होता है, हम यही समझने की चेष्टा करेंगे। हम प्रस्तुत विषय को ही लेंगे। वह 
शक्ति क्या है, जो इस समय हममें काम कर रही है ? हम देख चुके हैं कि सभी 
प्राचीन शास्त्रों में इस शक्ति को - इसी शक्ति की अभिव्यक्ती को - - इसी शरीर 
की आकृतिवाला एक ऐसा ज्योतिर्मय पदार्थ माना है; जो इस शरीर के नष्ट हो 
जाने पर भी.बचा रहता है। क्रमशः हम देखते हैं कि केवल ज्योतिर्मय देह कहने 
से सन्तोष नहीं होता - एक और भी उच्चतर भाव लोगों के मन पर अधिकार 
करता दिखाई देता है। वह यह है कि किसी भी प्रकार का शरीर शक्ति का स्थान 
नहीं ले सकता। जिस किसी वस्तु की आकृति है, वह बहुतसे परमाणुओं की एक 
संहति मात्र है, अतएव उसको चलाने के लिए दूसरी कोई चीज चाहिए। यदि इस 
शरीर का गठन और परिचालन करने केलिए इस शरीर से भिन्न अन्य किसी वस्तु 
की आवश्यकता होती हो, तो इसी तर्क के बल पर, इस ज्योतिर्मय देह का गठन 

और परिचालन करने के लिए भी इससे भिन्न अन्य कोई वस्तु चाहिए। यह “अन्य 
कोई वस्तु” ही संस्कृत भाषा में आत्मा नाम से सम्बोधित हुई। यह आत्मा ही इस 
ज्योतिर्मय देह में से मानो स्थूल शरीर पर काम कर रही है। यह ज्योतिर्मय शरीर 
ही मन का आधार कहा जाता है, और आत्मा इससे अतीत है। आत्मा मन नहीं 
है, वह मन पर कार्य करती है और मन के माध्यम से शरीर पर। तुम्हारे एक आत्मा 
है, मेरे भी एक आत्मा है - सभी के अलग अलग आत्मा हैं और एक एक सूक्ष्म 
शरीर भी, इस सूक्ष्म शरीर की सहायता से हम स्थूल शरीर पर कार्य करते हैं। अब 
प्रश्न उठने लगा - आत्मा और उसके स्वरूप के सम्बन्ध में। शरीर और मन से 
पृथक्‌ इस आत्मा का क्या स्वरूप है ? बहुतसे वाद-प्रतिवाद होने लगे, नाना 
प्रकार के सिद्धान्त और अनुमान होने लगे, अनेकविध दार्शनिक अनुसन्धान होने 
लगे। इस आत्मा के सम्बन्ध में वे जिन सिद्धान्तो पर पहुँचे, में तुम्हारे समक्ष 
उनका वर्णन करने का प्रयत्न करूंगा। 
भिन्न भिन्न दर्शनों का इस विषय में मतैक्य देखा जाता है कि आत्मा का 
स्वरूप जो कुछ भी हो, उसकी कोई आकृति नहीं है, और जिसकी आकृति नहीं, 
वह अवश्य सर्वव्यापी होगा। कालं का आरम्भ मन से होता है - देश भी मन के 
अन्तर्गत है। काल को छोड़ कार्य-कारण-भाव नहीं रह सकता। क्रम की भावना 
के बिना कार्य-कारण-भाव नहीं रह सकता। अतएव, देश-काल-निमित्त मन के 
अन्तर्गत हैं और यह आत्मा, मन से अतीत और निराकार होने के कारण, देश- 
काल-निमित् से परे है। और जब वह देश-काल-निमित्त से अतीत है, तो अवश्य 
अनन्त होगी। अब हमारे हिन्दूदर्शन का उच्चतम विचार आता है। अनन्त कभी 
दो नहीं हो सकता। यदि आत्मा अनन्त है, तो केवल एक ही आत्मा हो सकती 
है, और यह जो अनेक आत्माओं की धारणा है - तुम्हारी एक आत्मा, मेरी दूसरी 
* आत्मा - यह सत्य नहीं है। अतएव मनुष्य का प्रकृत स्वरूप एक ही है, वह 
अनन्त और सर्वव्यापी है, और यह प्रातिभासिक जीव मनुष्य के इस वास्तविक 
स्वरूप का एक सीमाबद्ध भाव मात्र है। इसी अर्थ में पूवोक्त पौराणिक तत्त्व भी 
००कत्यहो,मक़तेहैं।किआतिभासिक्त जीड़, बे कनिहा ते 

मनुष्य के इस अतीन्द्रिय, प्रकृत स्वरूप का धुँधला प्रतिबिंब मात्र. है। अतएव 
मनुष्य का प्रकृत स्वरूप -- आत्मा - कार्य-कारण से अतीत होने के कारण, 
देश-काल से अतीत होने के कारण, अवश्य मुक्तस्वभाव है। वह कभी बद्ध नहीं 
थी, न ही बद्ध हो सकती थी। यह प्रातिभासिक जीव, यह प्रतिबिम्ब, देश-काल- 
निमित्त के द्वारा सीमाबद्ध होने के कारण बद्ध है। अथवा हमारे कुछ दार्शनिकों 
की भाषा में, “प्रतीत होता है मानो वह बद्ध हो गयी है, पर वास्तव में वह बद्ध 
नहीं है।” हमारी आत्मा के भीतर जो यथार्थ सत्य है, वह यही कि आत्मा 
- सर्वव्यापी है, अनन्त है, चैतन्यस्वभाव है; हम स्वभाव से ही वैसे हैं - हमें 
प्रयत्न करके वैसा नहीं बनना पड़ता। प्रत्येक आत्मा अनन्त है, अत: जन्म और 
मृत्यु का प्रश्न उठ ही नहीं सकता। कुछ बालक परीक्षा दे रहे थे। परीक्षक कठिन 
कठिन प्रश्न पूछ रहे थे। उनमें यह भी प्रश्न था - “पृथ्वी गिरती क्यों नहीं ?” 
वे गुरुत्वाकर्षण के नियम आदि सम्बन्धी उत्तर की आशा कर रहे थे। अधिकांश 
नालक-बालिकाएँ कोई उत्तर न दे सके। कोई कोई गुरुत्वाकर्षण या और कुछ 
कह-कहकर उत्तर देने लगे। उनमें से एक बुद्धिमती बालिका ने एक और प्रश्‍न 
करके इस प्रश्‍न का समाधान कर दिया - “पृथ्वी गिरेगी कहाँ पर ?”” यह प्रश्‍न 
ही तो गलत है ! पृथ्वी गिरे कहाँ ? पृथ्वी के लिए गिरने और उठने का कोई अर्थ 
नहीं। अनन्त देश में ऊपर और नीचे नहीं होता। ये दोनो सापेक्ष देश में हैं। जो 
अनन्त है, वह कहाँ जाएगा और कहाँ से आएगा ? 
जब मनुष्य भूत और भविष्य की चिन्ता का - उसका क्या होगा, इस 
चिन्ता का - त्याग कर देता है, जब वह देह को सीमाबद्ध और इसलिए उत्पत्ति- 
विनाशशील जानकर देहाभिमान का त्याग कर देता है, तब वह एक उच्चतर 
आदर्श में पहुँच जाता है। देह भी आत्मा नहीं और मन भी आत्मा नहीं; क्योंकि 
इन दोनों में हास और वृद्धि होती है। जड़ जगत्‌ से अतीत आत्मा ही अनन्त काल 
तक रह सकती है। शरीर और मन सतत परिवर्तनशील हैं। वे दोनो 
परिवर्तनशील कुछ घटना-्रेणियों के केवल-नाम हैं। वे मानो एक नुदी के समान 
हैं, जिसका प्रत्येक जल-परमाणु सतत चलायमान है। फिर भी वह नदी सदा एक 

अविच्छिन्न प्रवाह-सी दिखती है। इस देह का प्रत्येक परमाणु सतत परिणामशील 
है; किसी भी व्यक्ती का शरीर कुछ क्षण के लिए भी, एक समान नहीं रहतां। फिर 
भी मन पर एक प्रकार का संस्कार बैठ गया है, जिसके कारण हम इसे एक ही 
शरीर समझते हैं। मन के सम्बन्ध में यही बात है; क्षण में सुखी, क्षण में दुःखी; 
क्षण में सबल और क्षण में दुर्बल ! वह सतत परिणामशील भँवर के समान है ! 
अतएव मन भी आत्मा नहीं हो सकता, आत्मा तो अनन्त है। परिवर्तन केवल ' 
ससीम वस्तु में ही सम्भव है। अनन्त में किसी प्रकार का परिवर्तन हो यह एक 
असम्भव बात है। यह कभी हो नहीं सकता। शरीर की दृष्टि से तुम और मैं एक 
स्थान से दूसरे स्थान को जा सकते हैं, जगत्‌ का प्रत्येक अणु-परमाणु नित्य 
परिणामशील है; पर जगत्‌ को एक समष्टि के रूप में लेने पर उसमें गति या 
परिवर्तन असम्भवे है। गति सर्वत्र सापेक्ष है। मैं जब एक स्थान से दूसरे स्थान को 
जाता हुँ, तब किसी वस्तु के सन्दर्भ में ही। एक मेज अथवा अन्य किसी वस्तु के 
साथ तुलना करके ही मेरी वह गति समझ में आ सकती है। जगत्‌ का कोई परमाणु 
किसी दूसरे परमाणु की तुलना में ही परिणाम को प्राप्त हो सकता है; किन्तु 
सम्पूर्ण जगत्‌ को एक समष्टिरूप में लेने पर किसकी तुलना में उसका 
स्थानपरिवर्तन होगा ? इस समष्टि के अतिरिक्त और कुछ तो है नही। अतएव यह 
अनन्त इकाई अपरिणामी, अचल और निरपेक्ष है और यही पारमार्थिक सत्ता है। 
अतः हमारा सत्य सर्वव्यापकता में है, सान्तता में नहीं। यह धारणा किं मैं एक क्षुद्र 
सान्त सतत परिणामी जीव हूँ, कितनी ही.सुखद क्यों न हो, फिर भी यह एक 
: पुराना भ्रम ही है। यदि किसी से कहो कि "तुम सर्वव्यापी, अनन्त पुरुष हो', तो 
वह डर जाएगा। सब के माध्यम से तुम कार्य कर रहे हो, सब पैरों द्वारा तुम चल 
रहे हो, सब मुखों से तुम बातचीत कर रहे हो, सब हृदयों से अनुभव कर रहे हो। 
ऐसी बातें यदि तुम किसी से कहो, तो वह डर जाएगा। वह तुमसे बार बार 
, पूछेगा कि क्या फिर उसका अपना व्यक्तित्व नहीं रह जाएगा ? क्या मैं नहीं रह 
जाऊंगा? यह व्यक्तित्व - मैं - क्या है,?,यदि जान पाऊं, तो अच्छा हो ! छोटे 


CCO. जालक के मूँछे नहीं होती। बड़े होने पर उसके दाढ़ी-मूँछे निकल आती है| यदि 

अहं' या व्यक्तित्व शरीर में रहता होता, तब तो बालक का व्यक्तित्व नष्ट हो गया 
होता। यदि 'अहं' या व्यक्तित्व शरीरगत होता, तब तो हमारी एक आँख अथवा 
हाथ नष्ट हो जाने पर वह नष्ट हो जाता। फिर शराबी का शराब छोड़ना ठीक नहीं, 
क्योंकि तब तो उसका व्यक्तित्व ही नष्ट हो जाएगा ! चोर का साधु बनना भी ठीक 
नहीं, क्योंकि इससे वह अपना व्यक्तित्व खो बैठेगा ! तब तो फिर कोई भी अपना 
व्यसन छोड़ना न चाहेगा। पर बात यह है कि अनन्त को छोड़कर और किसी में 
व्यक्तित्व है ही नहीं। केवल इस अनन्त का ही परिवर्तन नहीं होता, और शेष सभी 
का सतत परिवर्तन होता रहता है। व्यक्तित्व-भाव स्मृति में भी नहीं है। स्मृति में 
यदि व्यक्तित्व-भाव रहता, तो मस्तिष्क में गहरी चोट लगने से स्मृति-लोप हो 
जाने पर वह नष्ट हो जाता और हमारा बिलकुल लोप हो जाता ! बचपन के पहले 
दो-तीन वर्षो का मुझे कोई स्मरण नहीं; यदि स्मृति पर मेरा अस्तित्व निर्भर होता, 
तो फिर कहना पड़ेगा कि इन दो-तीन वर्षों में मेरा अस्तित्व ही नहीं था। तब तो 
मेरे जीवन का जो अंश मुझे स्मरण नहीं उस समय मैं जीवित ही नहीं था - यही 
कहना पड़ेगा। यह 'व्यक्तित्व' का बहुत संकीर्ण अर्थ है। 

हम अभी तक “व्यक्ति' या में' नहीं हैं। हम इसी 'व्यक्तित्व' को प्राप्त करने 
के लिए संघर्ष कर रहे हैं - और वह अनन्त है, वही मनुष्यं का प्रकृत स्वरूप है। 
जिनका जीवन सम्पूर्ण जगत्‌ को व्याप्त किये हुए है, वे ही जीवित हैं, और हम 
जितना ही अपने जीवन को शरीर आदि छोटे छोटे सान्त पदार्थो में बद्ध करके 
रखेंगे, उतना ही हम मृत्यु की ओर अग्रसर होंगे। जितने क्षण हमारा जीवन 
समस्त जगत्‌ में व्याप्त रहता है, दूसरों में व्याप्त रहता है, उतने ही क्षण हम 
जीवित रहते हैं। इस क्षुद्र जीवन में अपने को बद्ध कर रखना तो मृत्यु है और इसी 
कारण हमें मृत्युभय होता है। मृत्युभय तो तभी जीता जा सकता है, जब मनुष्य 
यह समझ ले कि जब तक जगत्‌ में एक भी जीवन शेष है, तब तक वह भी जीवित 
है। जब वह कह सकता है कि 'मैं सब वस्तुओं में, सब देहो में, सब प्राणियों में 
वर्तमान हूँ। मैं ही जगत्‌ हूँ, सम्पूर्णे जगत्‌ ही मेरा शरीर है ! जब तक एक भी 


£] 

तभी यह निर्भीक अवस्था आती है। सतत परिणामशील वस्तुओं में अविनाशित्व _ 
खोजना भारी भूल है।एक प्राचीन भारतीय दार्शनिक ने कहा है कि आत्मा अनन्त 
है, इसलिए आत्मा ही 'अविभाज्य व्यक्तित्व' हो सकती है। अनन्त का विभाजन 
नहीं किया जा सकता - अनन्त को खण्ड-खण्ड नहीं किया जा सकता। वह सदा 
एक, अविभक्त समष्टिस्वरूप, अनन्त आत्मा ही है और वही मनुष्य का “यथार्थ 
मैं' है, वही 'प्रकृत मनुष्य' है। 'मनुष्य' के नाम से जिसको हम जानते हैं, वह इस 
'में' को व्यक्त जगत्‌ में अभिव्यक्त करने के प्रयत्न का फल मात्र है। 'क्रमविकास' 
आत्मा में नहीं है। यह जो सब परिवर्तन हो रहा है - बुरा व्यक्ति भला हो रहा है, 
पशु मनुष्य हो रहा है - यह सब कभी आत्मा में नहीं होता। कल्पना करो कि एक 
परदा मेरे सामने है और उसमें एक छोटासा छिद्र है, जिसमें से मैं केवल कुछ चेहरे 
देख सकता हूँ। यह छिद्र जितना बड़ा होता जाता है, सामने का दृश्य उतना ही 
अधिक मेरे सम्मुख प्रकट होता जाता है, और जब यह छिद्र पूरे परदे को व्याप्त 
कर लेता है, तब में तुम सब को स्पष्ट देख लेता हूँ। यहाँ पर तुममें कोई परिवर्तन 
नहीं हुआ, तुम जो थे, वहीं रहे। केवल छिद्र का क्रमविकास होता रहा, और 
उसके साथ साथ तुम्हारी अभिव्यक्ति क्रमश: अधिक होती रही। आत्मा के सम्बन्ध 
में भी यही बात है। तुम पहले से ही मुक्तस्वभाव और पूर्ण हो - पूर्णत्व को प्रयत्न 
करके मिलाना नहीं पड़ता। धर्म, ईश्वर या परलोक सम्बन्धी ये सब धारणाएँ कहाँ 
से. आयीं ? मनुष्य ईश्वर, ईश्वर' करता क्यों घूमता फिरता है ? सभी देशों में, 
सभी समाजों में मनुष्य क्यों पूर्ण आदर्श का अन्वेषण करता फिरता है - भले ही 
वह आदर्श मनुष्य में हो अथवा ईश्वर में या अन्य किसी वस्तु में ? इसलिए कि 
वह भाव तुम्हरे ही भीतर वर्तमान है। वह थी तुम्हारे हृदय की धड़कन और तुम 
उसे नहीं जानते थे, तुम सोचते थे कि बाहर की कोई वस्तु यह ध्वनि कर रही है। 
तुम्हारी आत्मा में विराजमान ईश्वर ही तुम्हें अपना अनुसन्धान करने को - अपनी 
उपलब्धि करने को प्रेरित कर रहा है। यहाँ, वहाँ, मन्दिर में, गिरजाघर में, स्वर्ग 
में, “मर्त्य में, विभिन्न स्थानों में अनेक उपायों से अन्वेषण करने के बाद अन्त में 
०७बने/जह्ँ से आफएभाकिया था प्वहीं अर्थात्‌ अपनी भात्फ बेर हम'एक'्यदकर७ी० 

पूरा करके वापस आ जाते हैं और देखते हैं कि जिसकी हम समस्त जगत्‌ में खोज 
करते फिर रहे थे, जिसके लिए हमने मन्दिरों और गिरजाघरों में जा जा कातर 
होकर प्रार्थनाएँ की, आँसू बहाये, जिसको हम सुदूर आकाश में मेघराशि के पीछे 
छिपा हुआ अव्यक्त और रहस्यमय समझते रहे, वह हमारे निकट से भी निकट है 
रणो का प्राण है, हमारा शरीर है, हमारी आत्मा है - तुम ही 'मैं' हो, मैं ही 'तुम' 
हूँ। यही तुम्हारा स्वरूप है - इसी को अभिव्यक्त करो। तुम्हे पवित्र होना नहीं 
पड़ेगा - तुम तो स्वरूपत: पवित्र ही हो। तुम्हे पूर्ण होना नहीं पड़ेगा - तुम तो 
स्वरूपतः पूर्ण ही हो। सारी प्रकृति देश-कालातीत सत्य को परदे के समान ढाँकी 
हुयी है। तुम जो कुछ भी अच्छा विचार या अच्छा कार्य करते हो, उससे मानो वह 
आवरण धीरे धीरे छिन्न होता रहता है और देशकालातीत वह शुद्धस्वरूप, अनन्त 
स्वयं अभिव्यक्त होता रहता है। 

यही मनुष्य का सारा इतिहास है। यह आवरण जितना ही सूक्ष्म होता जाता 
है, उतना ही प्रकृति के पीछे स्थित प्रकाश भी अपने स्वभाववश क्रमश: 
अधिकाधिक दीप्त होता जाता है, क्योंकि उसका स्वभाव ही इस प्रकार दीप्त होना 
है। उसको जाना नहीं जा सकता, हम उसे जानने का वृथा ही प्रयत्न करते रहते 
हैं। यदि वह ज्ञेय होता, तो उसका स्वभाव ही बदल जाता, क्योंकि वह स्वयं 
नित्यज्ञाता है। ज्ञान एक सीमाबद्ध भाव है; ज्ञान-लाभ करने के लिए उसका 
चिन्तन ज्ञेय वस्तु के रूप में, विषय के रूप में करना पड़ता है। जो सारी वस्तुओं 
का ज्ञातास्वरूप है, सब विषयों का विषयीस्वरूप है, इस विश्वत्रह्मण्ड का 
साक्षीस्वरूप है, वह तुम्हारी ही आत्मा है। ज्ञान तो मानो एक निम्न अवस्था है - 
एक भ्रष्ट भाव मात्र है। हम ही वह नित्यज्ञाता आत्मा हैं, फिर उसे हम किस प्रकार 
जानेंगे ? प्रत्येक व्यक्ति वह आत्मा है और सब लोग विभिन्न उपायों से इसी आत्मा 
को जीवन में प्रकाशित करने का प्रयत्न कर रहे हैं ! यदि ऐसा न होता तो ये सब 
नीतिसंहिताएँ कहाँ से आती ? सारी नीतिसंहिताओं का तात्पर्य क्या है ? सभी 
नीतिसंहिताओं में एक ही भाव भिन्न भिन्न रूप से प्रकाशित हुआ है और वह है - 


दूसरे, का उपकार करता (मनुय, ed पुरे प्राणियों, के प्रति दया नही Kosha 

मानवजाति के समस्त सत्कमों का पथप्रदर्शक प्रेरक है, और ये सब “मैं ही जगत्‌ 
हूँ, यह जगत्‌ एक अखण्डस्वरूप है' इसी सनातन सत्य के विभिन्न भाव मात्र हैं। 
यदि ऐसा न हो, तो दूसरों का हित करने में भला कौनसी युक्ति है ? मैं क्यों दूसरों 
का उपकार करूं ? परोपकार करने को मुझे कौन बाध्य करता है ? सर्वत्र 
समदर्शन से उत्पन्न जो सहानुभूति की भावना है, उसी से यह बात होती है। 
अत्यन्त कठोर अन्तःकरण भी कभी कभी दूसरों के प्रति सहानुभूति से भर जाता 
है, और तो और, जो व्यक्ति “यह आपातप्रतीयमान “व्यक्तित्व” वास्तव में भ्रम 
मात्र है, इस भ्रमात्मक 'व्यक्तित्व' में आसक्त रहना अत्यन्त नीच कार्य है” ये सब 
बातें सुनकर भयभीत हो जाता है, वही व्यक्ति तुमसे कहेगा कि सम्पूर्ण आत्मत्याग 
ही सारी नैतिकता का केन्द्र है। किन्तु पूर्ण आत्मत्याग क्या है ? सम्पूर्ण 
आत्मत्याग हो जाने पर क्या शेष रहता है ? आत्मत्याग का अर्थ है इस मिथ्या 
अहं' या व्यक्तित्व का त्याग, सब प्रकार की स्वार्थपरता का त्याग। यह अहंकार : 
और ममता पूर्व कुसंस्कारों के फल हैं और जितना ही इस “व्यक्तित्व” का त्याग 
होता जाता है, उतनी ही आत्मा अपने नित्य स्वरूप में, अपनी पूर्ण महिमा में 
अभिव्यक्त होती है। यही वास्तविक आत्मंत्याग है और यही समस्त नैतिक शिक्षा 
का आधार है, केन्द्र है। मनुष्य इसे जाने या न जाने, समस्त जगत्‌ धीरे धीरे इसी 
दिशा में जा रहा है, अल्पाधिक परिमाण में इसी का अभ्यास कर रहा है। बात 
केवल इतनी ही है कि अधिकांश लोग इसे अज्ञात रूप से कर रहे हैं। वे इसे ज्ञात 
रूप से करें। यह 'में' और 'मेरा' प्रकृत आत्मा नहीं है किन्तु केवल एक सीमाबद्ध 
भाव है यह जानकर वे इस मिथ्या व्यक्तित्व को त्याग दें। आज जो मनुष्य नाम से 
परिचित है, वह जगत्‌ के अतीत उस अनन्त सत्ता की एक झलक मात्र है, उस 


` सर्वस्वरूप अनन्त अग्नि का एक स्मुल्लिग मात्र है। किन्तु वह अनन्त ही उसका 

यथार्थ स्वरूप है। 

इस ज्ञान का फल - इस ज्ञान की उपयोगिता क्या है ? आजकल सभी 
विषयों को उनकी उपयोगिता के मापदण्ड' से नापा जाता है। अर्थात्‌ संक्षेप में यह 
निङ्मस्ेःकितेपग्रे)वकितने आनेऔरुकितमेैसोक्लाअ'होषीक'लोणों'को - 

इस प्रकार प्रश्न करने का क्या अधिकार है ? क्या सत्य को भी उपकार या धन 
के मापदण्ड से नापा जाएगा ? मान लो कि उसकी कोई उपयोगिता नहीं है, तो 
क्या इससे सत्य घट जाएगा ? उपयोगिता सत्य की कसौटी नहीं है। जो भी हो, 
इस ज्ञान में बड़ा उपकार तथा प्रयोजन भी है। हम देखते हैं, सब लोग सुख की 
खोज करते हैं; पर अधिकतर लोग नश्वर, मिथ्या वस्तुओं में उसको ढूँढ़ते फिरते 
हैं। इन्द्रियों में कभी किसी को सुख नहीं मिलता। सुख तो केवल आत्मा में मिलता 
है। अतएव आत्मा में इस सुख की प्राप्ति ही मनुष्य का सब से बड़ा प्रयोजन है। 
और एक बात यह है कि अज्ञान ही सब दुःखों का कारण है, और मूलभूत अज्ञान 
तो यही है कि जो अनन्तस्वरूप है, वह अपने को सान्त मानकर रोता है, 
चिल्लाता है। समस्त अज्ञान का आधार यही है कि हम अविनाशी, नित्य शुद्ध 
- पूर्ण आत्मा होते हुए भी सोचते हैं कि हम छोटे छोटे मन हैं; हम छोटी छोटी देह 
मात्र हैं; यही समस्त स्वार्थपरता की जड़ है। ज्योंही मैं अपने को एक क्षुद्र देह 
समझ बैठता हूँ, त्योंही मैं संसार के अन्यान्य शरीरों के सुख-दुःख की कोई 
परवाह न करते हुए अपने शरीर की रक्ष में, उसे सुन्दर बनाने के प्रयत्न में लग 
जाता हूँ। उस समय मैं तुमसे भिन्न हो जाता हूँ। ज्योंही यह भेदःज्ञान आता है, 
त्याही वह सब प्रकार के अमंगल के द्वार खोल देता है और सर्वविध दुःखों की 
उत्पत्ति करता है। अत: पूर्वोक्त ज्ञान की प्राप्ति से लाभ यह होगा किं यदि वर्तमान 
मानवजाति का एक बिलकुल छोटासा अंश भी इस क्षुद्र संकीर्ण और स्वार्थी भाव 
का त्याग कर सकें, तो कल ही यह संसार स्वर्ग में परिणत हो जाएगा; पर नाना 
प्रकार के यन्त्र तथा बाह्यजगत्‌-सम्बन्धी भौतिक ज्ञान की उन्नति से यह कभी 
सम्भव नहीं हो सकता। जिस प्रकार अग्न में घी डालने से अग्निशिखा और भी 
वित होती है, उसी प्रकार इन सब वस्तुओं से दुःखों की ही वृद्धि होती है। आत्मा - 
के ज्ञान बिना जो कुछ भौतिक ज्ञान अर्जित किया जाता है, वह सब आग में घी 
डालने के समान है। उससे दूसरों के लिए प्राण उत्सर्ग कर देने की बात तो दूर 
ही रही, स्वार्थी लोगों को दूसरों की चीजें हर लेने के लिए, दूसगें के रक्त पर 
फलने-फुलने के लिए एक और यन्त्र, एक और सूविधा मिल जाती है 

एक और प्रश्न है - क्या यह व्यवहार्य है ? वर्तमान समाज में क्या इसे 
कार्य रूप में परिणत किया जा सकता है ? इसका उत्तर यह है कि सत्य, प्राचीन 
अथवा आधुनिक किसी समाज का सम्मान नहीं करता। समाज को ही सत्य का - 
सम्मान करना पड़ेगा, अन्यथा समाज नष्ट हो जाए। समाजों को सत्य के अनुरूप 
ढाला जाना चाहिए, सत्य को समाज के अनुसार अपने को ढालना नहीं पड़ता। 
यदि निःस्वार्थता के समान महान्‌ सत्य समाज में कार्य रूप में परिणत न किया जा 
सकता हो, तो ऐसे समाज को छोड़कर वन में चले जाना ही बेहतर है। इसी का 
नाम साहस है। साहस दो प्रकार का होता है। एक प्रकार का साहस है - तोप के 
मुँह में दौड़ जाना। दूसरे प्रकार का साहस है, आध्यात्मिक विश्वास। एक बार एक 
दिग्विजयी सम्राट भारतवर्ष में आया। उसके गुरू ने उसे भारतीय साधुओं से 
साक्षात्कार करने का आदेश दिया था। बहुत खोज करने के बाद उसने देखा कि 
एक वृद्ध साधु एक पत्थर पर बैठे हैं। सम्राट ने उनके साथ कुछ देर बातचीत की 
और उसके ज्ञान से बड़ा प्रभावित हुआ। उसने साधु को अपने साथ देश ले जाने 
की इच्छा प्रकट की। साधु ने इसे स्वीकार नहीं किया और कहा, “मैं इस वन में 
बड़े आनन्द में हूँ।” सम्राट बोला, “मैं समस्त पृथ्वी का सम्राट हूँ। मैं आपको 
असीम ऐश्वर्य और उच्च पद-मर्यादा दूँगा।” साधु बोले, “ऐश्वर्य, पद-मर्यादा 
आदि किसी बात को मेरी इच्छा नहीं।” तब सम्राट्‌ ने कहा, “आप यदि मेरे साथ 
न चलेंगे, तो में आपको मार डालूँगा।” इस पर साधु बहुत हँसे और बोले, 
“राजन्‌, आज तुमने अपने जीवन में सब से मूर्खतापूर्ण बात कही। तुम्हारी क्या 
हस्ती कि मुझे मारो ? सूर्य मुझे सुखा नहीं सकता, अग्नि मुझे जला नहीं सकती, 
तलवार मेरा संहार नहीं कर सकती, क्योंकि मैं तो जन्मरहित, अविनाशी, 
नित्यविद्यमान, सर्वव्यापी, सर्वशक्तिमान्‌ आत्मा हूँ।” यह आध्यात्मिक साहस है 
और दूसरा है शेर या सिंह का साहस। सन्‌ १८५७ ई.'के गदर के समय एक 
मुसलमान सिपाही ने एक संन्यासी महात्मा को बुरी तरह घायल कर दिया। हिन्दू 
विद्रोहियों ने उस मुसलमान को पकड़ लिया और उसे स्वामीजी के पास लाकर 
०००. फ कहे लोमक, खल।खीकते मासीक ते उसकी ओर देखकर 

कहा, “भाई, तुम्हीं वह हो, तुम्हीं वह हो - तत्त्वमसि।” और यह कहते कहते 
उन्होंने शरीर छोड़ दिया। यह दूसरा उदाहरण है। यदि तुम ऐसा समाज नहीं गढ़ 
सकते, जिसमें सर्वोच्च सत्य को स्थान मिले, तो धिक्कार है अपने बाहुबल पर 
तुम्हारे मिथ्या अभिमान को, घिवकार है अपनी पाश्चात्य संस्थाओं पर तुम्हारे वृथा 
घमण्ड को ! अपनी महत्ता और श्रषठता की तुम क्यों व्यर्थ शेखी बघारते हो, यदि 
दिन-रात तुम यही कहते रहो कि “यह अव्यवहार्य है !” पैसे-कौड़ी को छोड़कर 
क्या और कुछ भी व्यवहार्य नहीं है ? यदि ऐसा ही हो, तो फिर अपने समाज पर 
इतना घमण्ड क्यों करते हो ? वही समाज सब से श्रेष्ठ है, जहाँ सर्वोच्च सत्य को 
कार्य में परिणत किया जा सकता है - यही मेरा मत है। और यदि समाज इस 
समय उच्चतम सत्य को स्थान देने में समर्थ नहीं है, तो उसे इस योग्य बनाओ। 
ओर जितना शीघ्र तुम ऐसा कर सको, उतना ही अच्छा। हे नर-नारियों ! उठो, 
आत्मा के सम्बन्ध में जागृत होओ, सत्य में विश्वास करने का साहस करो, सत्य 
के अभ्यास का साहस करो। संसार को कुछ साहसी नर-नारियों की आवश्यकता 
है। अपने में वह साहस लाओ, जो सत्य को जान सके, जो जीवन में निहित सत्य 
को दिखा सके, जो मृत्यु से न डरे, प्रत्युत उसका स्वागत करे, जो मनुष्य को यह 
ज्ञान करा दे की वह आत्मा है और सारे जगत्‌ में ऐसी कोई भी वस्तु नहीं, जो 
उसका विनाश कर सके। तब तुम मुक्त हो जाओगे। तब तुम अपनी यथार्थ आत्मा 
को जान लोगे। “इस आत्मा के सम्बन्ध में पहले श्रवण करना चाहिए, फिर मनन 
और तत्पश्चात्‌ निदिध्यासन।” 
आजकल के समाज में एक प्रवृत्ति देखी जा रही है और वह है - कार्य पर 
अधिक जोर देना और विचार की निन्दा करना। कार्य अवश्य अच्छा है, पर वह 
भी तो विचार या चिन्तन से उत्पन्न होता है। शरीर के माध्यम से शक्ति की जो 
छोटी छोटी अभिव्यक्तियँ होती हैं उन्हीं को कार्य कहते हैं। बिना विचार या 
चिन्तन के कोई कार्य नहीं हो सकता। अतः मस्तिष्क को ऊँचे ऊंचे विचारों, ऊँचे 
ऊँचे आदर्शों से भर लो, और उनको दिन-रात मन के सन्मुख रखो; ऐसा होने 
पर इन्ही विचारों से बड़े बड़े कार्य होंगे। अपवित्रता की कोई बात मन में न लाओ, 

प्रत्युत मन से कहो कि मैं शुद्ध, पवित्रस्वरूप हूँ। हम क्षुद्र हैं, हमने जन्म लिया 
है, हम मरेंगे, इन्हीं विचारों से हमने अपने आपको एकदम सम्मोहित कर रखा है, 
. और इसीलिए हम सर्वदा एक प्रकार के भय से काँपते रहते हैं। 

एक सिंहनी, जिसका प्रसवकाल निकट था, एक बार अपने शिकार की 
खोज में बाहर निकली। उसने दूर भेडों के एक झुणंड को चरते देख, उन पर 
आक्रमण करने के लिए ज्योंही छलाँग मारी, त्याही उसके प्राणपखेरू उड़ गये 
और एक मातृहीन सिंहशावक ने जन्म लिया। भेड़ें उस सिंह-शावक की देख- 
भाल करने लगीं और वह भेड़ों के बच्चों के साथ साथ बड़ा होने लगा, भेड़ों की 
भाँति घास-पात खाकर रहने लगा और भेड़ों की ही भाँति 'में-में' करने लगा। 
और यद्यपि वह कुछ समय बाद एक शक्तिशाली पूर्णविकसित सिंह हो गया, फिर 
भी वह अपने को भेड़ ही समझता था। इसी प्रकार दिन बीतते गये कि एक दिन 
एक बड़ा भारी सिंह शिकार के लिए उधर आ निकला। पर उसे यह देख बड़ा 
आश्चर्य हुआ कि भेड़ों के बीच में सिंह भी है और वह भेड़ों की ही भाँति डरकर 
भागा जा रहा है। तब सिंह उसकी ओर यह समझाने के लिए बढ़ा कि तू सिंह है, 
भेड़ नहीं। पर ज्योंही वह आगे बढ़ा, त्योही भेड़ों का झुण्ड और भी भागा और 
उसके साथ साथ वह 'भेड़-सिंह' भी। जो हो, उसने उस भेड़-सिंह को उसके 
अपने यथार्थ स्वरूप को समझा देने का संकल्प नहीं छोड़ा। वह देखने लगा कि 
वह भेड़-सिंह कहाँ रहता है, क्या करता है। एक दिन उसने देखा कि वह एक 
जगह पड़ा सो रहा है। देखते ही वह छलाँग मारकर उसके पास जा पहुँचा और 
बोला, “अरे, तू भेड़ों के साथ रहकर अपना स्वभाव कैसे भूल गया ? तू भेड़ नहीं 
है, तू तो सिह है।” भेड़-सिंह बोल उठा, “क्या कह रहे हो ? मै तो भेड़ हूँ, सिंह 
कैसे हो सकता हूँ?” उसे किसी प्रकार विश्वास नहीं हुआ कि वह सिंह है, और 
वह भेड़ों की भाँति मिमियाने लगा। तब सिंह उसे उठाकर एक सरोवर के किनारे 
ले गया और बोला, “यह देख अपना प्रतिबिम्ब और यह देख मेरा प्रतिबिम्ब!” 
और तब वह उन दोनों परछाइयों की तुलना करने लगा। वह एक बार सिंह की 


८८ ५ एक बार अपने तिमिल की ओर ध्यान से देखते लगा॥ क्षा 

में ही वह जान गया कि “सचमुच में तो सिंह ही हूँ।” तब वह सिंह-गर्जना करने 
` लगा और उसका भेड़ों का-सा मिमियाना न जाने कहाँ चला गया। इस प्रकार तुम 
सबःसिंह हो - तुम आत्मा हो, शुद्ध, अनन्त और पूर्ण हो। विश्व की महाशक्ति 
तुम्हारे भीतर है। “हे सखे, तुम क्यों रोते हो जन्ममरण तुम्हारा भी नहीं है और 
मेरा भी नहीं। क्यों रोते हो ? तुम्हें रोग-शोक कुछ भी नहीं है, तुम तो अनन्त 
आकाश के समान हो; उस पर नाना प्रकार के मेघ आते हैं और कुछ देर खेलकर 
न जाने कहाँ अन्तर्हित हो जाते हैं; पर वह आकाश जैसा पहले नीला था, वैसा 
ही नीला रह जाता है।” इसी प्रकार के ज्ञान का अभ्यास करना होगा। हम संसार 
में पाप-ताप क्यों देखते हैं ? किसी मार्ग में एक ठूँठ खड़ा था। एक चोर उधर से 
जा रहा था, उसने समझा कि वहं कोई पहरेवाला है। अपनी प्रेमिका की बाट 
जोहनेवाले प्रेमी ने समझा कि वह उसकी प्रेमिका है। एक बच्चे ने जब उसे देखा, 
तो भूत समझकर डर के मारे चिल्लाने लगा। इस प्रकार भिन्न भिन्न व्यक्तियों ने 
यद्यपि उसे भिन्न भिन्न रूपों में देखा, तथापि वह एक ठूँठ के अतिरिक्त और कुछ 
भी न था। 

हम स्वयं जैसे होते हैं, जगत्‌ को भी वैसा ही देखते हैं। मान लो, कमरे में 
मेज पर मोहर की एक थैली रखी है ओर एक छोटा बच्चा वहाँ खेल रहा है। इतने 
में एंक चोर वहाँ आता है और उस थैली को चुरा लेता है। तो क्या बच्चा यह 
समझेगा कि चोरी हो गयी ? हमारे भीतर जो है, वही हम बाहर भी देखते हैं। बच्चे 
के मन में चोर नहीं है, अतएव वह बाहर भी चोर नहीं देखता। सब प्रकार के ज्ञान 
के सम्बन्ध में ऐसा ही है। संसार के पाप-अत्याचार आदि की बात मन में न 
लाओ, पर रोओ कि तुम्हें जगत्‌ में अब भी पाप दिखता है। रोओ कि तुम्हें अब 
भी सर्वत्र अत्याचार दिखाई पड़ता है। और यदि तुम जगत्‌ का उपकार करना 
चाहते हो, तो जगत्‌ पर दोषारोपण करना छोड़ दो। उसे और भी दुर्बल मत करो। 
आखिर ये सब पाप, दुःख आदि क्या हैं ? ये सब तो दुर्बलता के ही फल हैं। लोग 
. बचपन से ही शिक्षा पाते हैं कि वे दुर्बल हैं, पापी हैं। इस प्रकार की शिक्षा से संसार 
दिन पर दिन दुर्बल होता जा रहा है। उनको सिखाओ कि वे सब उसी अमृत की 

सन्तान हैं - और तो और, जिसके भीतर आत्मा का प्रकाश अत्यन्त क्षीण है, 

“उसे भी यही शिक्षा दो। बचपन से ही उनके मस्तिष्क में इस प्रकार के विचार 
रिष्ट हो जाएँ, जिनसे उनकी यथार्थ सहायता हो सके, जो उनको सबल बना दे, 
जिनसे उनका कुछ यथार्थ हित हो। दुर्बलता और अवसादकारक विचार उनके 
मस्तिष्क में प्रवेश ही न करें। सच्चिन्तन के स्रोत में शरीर को बहा दो, अपने मन 
से सर्वदा कहते रहो, 'में ही वह हूँ, में ही वह हूँ, तुम्हारे मन में दिन-रात यह बात 
संगीत की भाँति झंकृत होती रहे, और मृत्यु के समय भी तुम्हारे अधरों पर 
“सोऽहम्‌, सोऽहम्‌' खेलता रहे। यही सत्य है - जगत्‌ की अनन्तं शक्ति तुम्हारे 
भीतर है। जो कुसंस्कार और भ्रम तुम्हारे मन को ढके हुए हैं, उन्हें भगा दो। 
साहसी बनो। सत्य को जानो और उसे जीवन में परिणत करो। चरम लक्ष्य भले 
ही बहुत दूर हो, पर उत्तिष्ठत, जाग्रत, प्राप्य वरान्निबोधत।' -- उठो, जागो, जब 
तक ध्येय तक न पहुँचो तब तक मत रुको। 


QJ 

माया शब्द प्राय: तुम सभी ने सुना होगा। इसका व्यवहार साधारणतः भ्रम, 
भ्रान्ति अथवा इसी प्रकार के अर्थ में किया जाता है, किन्तु यह उसका वास्तविक 
अर्थ नहीं है। मायावाद उन स्तम्भं में से एक है, जिन पर वेदान्त की स्थापना हुई 
है, अत: उसका ठीक ठीक अर्थ समझ लेना आवश्यक है। मैं तुम लोगों से तनिक 
धैर्यपूर्वक सुनने की प्रार्थना करता हूँ, क्योंकि मुझे भय है कि कहीं तुम माया के 
सिद्धान्त को गलत न समझ बैठो। वैदिक साहित्य में 'माया' शब्द का प्रयोग 
रान्ति के अर्थ में ही देखा जाता है। यही माया शब्द का सब से प्राचीन अर्थ है। 
किन्तु उस समय यथार्थ मायावाद-तत्त्व का उदय नहीं हुआ था। हम वेद में इस 
प्रकार के वाक्य पाते हैं - “इन्द्र ने माया द्वारा नाना रूप धारण,किये।”* यहाँ 
पर 'भाया' शब्द इन्द्रजाल अथवा उसी प्रकार के अर्थ में प्रयुक्त हुआ है। वेद के 
अनेक स्थलों में माया शब्द इसी अर्थ में प्रयुक्त देखा जाता है। इसके बाद कुछ 
समय तक माया शब्द का प्रयोग एकदम लुप्त हो गया। किन्तु इसी बीच उस शब्द 
दवारा प्रतिपादित जो अर्थ या भाव था, वह क्रमशः परिपुष्ट हो रहा था। बाद में हम 
देखते हैं कि एक प्रश्न उठाया गया है, “हम जगत्‌ के इस रहस्य को क्यों नहीं 
जान पाते ?” और उसका जो उत्तर दिया गया है, वह बड़ा ही अर्थपूर्ण है -- “हम 
सभी थोथी बकवास करते हैं, इन्द्रियसुख से ही सन्तुष्ट हैं और वासनाओं के पीछे 
दौड़ते रहते हैं, इसलिए इस सत्य को हमने मानो कुहरे से ढक रखा है।”९ यहाँ 
पर माया शब्द का प्रयोग बिलकुल नहीं हुआ है पर उससे यही भाव प्रकट होता 


+ इनदरो मायाभिः पुरुरूप ईयते। (ऋग्वेद, ६।४७।१८) 
१. नीहारेण प्रावृता जल्प्या चासुतृप उक्थशासश्चरन्ति। (ऋग्वेद, १०।८२।७) 

है कि हमारी अज्ञता का कारण कुछ कुहरे जैसा है जो इस सत्य और हमारे बीच 

आ गया है। इसके बहुत समय बाद, एक अपेक्षाकृत आधुनिक उपनिषद्‌ में माया 
शब्द पुनः दीख पड़ता है। पर इस बीच उसका रूप काफी बदल चुका है; उसके _ 
साथ कई नये अर्थ संयोजित हो गये हैं। नाना प्रकार के मतवादों का प्रचार हुआ, 
उनकी पुनरुक्ति हुई और अन्त में मायाविषयक धारणा ने एक स्थिर रूप प्राप्त कर 
लिया। हम श्वेताश्वतर उपनिषद्‌ में पढ़ते हैं - “माया को ही प्रकृति समझो और 
“मायी' यानी माया के शासक को महेश्वर जानो।”२ भगवान शंकराचार्य के 
पूर्ववर्ती दार्शनिकों ने इस माया शब्द का विभिन्न अर्थो में प्रयोग किया है। बोद्धों 

ने भी मायावाद का उपयोग किया है। किन्तु बोद्धों के हाथों यह बहुतकुछ 
विज्ञानवाद ([५९०॥७४)१ में परिणत हो गया था, और अब माया शब्द 
साधारणतः इसी अर्थ में प्रयुक्त हो रहा है। हिन्दू जब कहते हैं कि “संसार मायामय | 
है”, तो साधारण मनुष्य की यही धारणा होती है कि “संसार एक भ्रम है''। इस 
प्रकार की व्याख्या का कुछ आधार है; क्योंकि बौद्ध दार्शनिकों की एक श्रेणी के 
दार्शनिक बाह्य जगत्‌ के अस्तित्व में विश्वास नहीं करते थे। किन्तु वेदान्त में माया 
का जो अन्तिम विकसित रूप है, वह न तो विज्ञानवाद है, न यथार्थवाद 
(२०५७)* और न किसी प्रकार का सिद्धान्त ही। वह तो तथ्यों का सहज वर्णन 
मात्र है - हम क्या हैं और अपने चारों ओर हम क्या देखते हैं। 


में तुमसे पहले ही कह चुका हूँ कि जिन पुरुषों से वेद निकले, उनके मन 
मूल तत्त्वों के अनुसरण तथा आविष्कार में ही लगे हुए थे। इन तततो के ब्योरों के 
अनुशीलन के लिए मानो उन्हें समय ही नहीं मिला और उन्होंने प्रतीक्षा भी नहीं 
की। वे तो वस्तुओं के अन्तस्तल में पहुँचने के लिए व्यग्र थे। इस जगत्‌ के परे 


* २. मायां तु प्रकृति विद्यान्मायिनं तु महेश्वरम्‌। (श्वेताश्वतर उप, ४।१०) 
३. हमारी इंद्रियों से ग्राह्म सारा जगत्‌ हमारे मन की ही विभिन्न अनुभूति मात्र है, उनकी कोई 
वास्तविक सत्ता नहीं है, इस मत को विज्ञानवाद या 7९॥॥/३ कहते हैं। 
४. जगत हमारे मी अनुभूति माननी है, वरन्‌ उसकी यथार्थ सत्ता है, इस मत को वास्तवात 

कोई वस्तु मानो उन्हें पुकांर रही थी, वे मानो और अधिक प्रतीक्षा नहीं कर सकते 
थे। उपनिषदों में यत्र-तत्र, आज जिन्हें हम आधुनिक विज्ञान कहते हैं, उन विषयों 
के ब्योरों का प्रतिपादन बहुधा बड़ा भ्रमात्मक मिलता है, पर तो भी उनके मूल 
सिद्धान्त बिलकुल सही हैं - उनके मूल तत्त्वों के साथ विज्ञान के मूल तत्वों का 
कोई भेद नहीं। उदाहरणार्थ आधुनिक विज्ञान का ईथर (६१६7) अर्थात्‌ 
आकाशविषयक नवीन सिद्धान्त उपनिषदों में आधुनिक वैज्ञानिकों के ईथर 
सिद्धान्त की अपेक्षा अधिक विकसित रूप में विद्यमान है। किन्तु वह बस मूल 
सिद्धान्त तक ही सीमित रहा। इस आकाशतत््व के कार्य की व्याख्या करने में 
उन्होंने अनेक भूलें कीं। वह सर्वव्यापी प्राण-तत््, जगत्‌ का समस्त जीवन 
जिसकी विविध अभिव्यक्ति मात्र है, वेदों में ब्राह्मण भाग में पाया जाता है। संहिता 
के एक लम्बे मन्र में समस्त जीवनी-शक्ति के विकासक प्राण की प्रशंसा की गयी 
है। शायद तुम लोगों में से कुछ को यह जानकर आनन्द हो कि इस पृथ्वी पर जीवों 
की उत्पत्ति के सम्बन्ध में कुछ आधुनिक यूरोपीय वैज्ञानिकों के जो सिद्धान्त हैं 
बहुत-कुछ वैसे ही सिद्धान्त वैदिक दर्शन में भी पाये जाते हैं। तुम सभी निश्चित 
जानते हो कि जीव अन्य ग्रहों से संक्रमित होकर पृथ्वी पर आता है, इस प्रकार का 
एक मत प्रचलित है। किन्ही किन्ही वैदिक दार्शनिकों का यह निश्चित मत है कि 
जीव इसी प्रकार चन्द्रलोक से पृथ्वी पर आता है। 

. ` मूल तत्तों के सम्बन्ध में हमः देखते हैं कि वैदिक विचारक व्यापक और 
सामान्यकृत सिद्धन्तों की व्याख्या करने में अतिशय साहसी और आश्चर्यजनक 
निर्भीक थे। बाह्य जगत्‌ से इस विश्व के रहस्य का समाधान. उन्हें यथासम्भव 
सन्तोषजनक मिला। और, इस प्रकार उन्होंने जितने मूल सिद्धान्तो का 
आविष्कार किया था उनसे जब जगत्‌ के रहस्य की ठीक मीमांसा न हो सकी, तब, 

` आधुनिक विज्ञान के सविस्तर कार्य भी उसकी मीमांसा में कोई अधिक सहायक 
न हो सकेंगे, यह कहने की आवश्यकता नहीं। जब प्राचीन काल में आकाशतत्तव 
विश्व-रहस्य का भेद खोलने में समर्थ नहीं हुआ, तब उसका सविस्तर अनुशीलन 


कोई अधिक अग्रसर नहीं करा सकता। यदि यह सर्वव्यापी 

प्राणतत्त्व विश्व-रहस्य का भेद खोलने में असमर्थ रहा हो, तो उसका विस्तृत 
अनुशीलन निरर्थक है, क्योंकि ब्योरे मौलिक तत्त्व के सम्बन्ध में कोई परिवर्तन 
नहीं कर सकते। मेरे कहने का तात्पर्य यह है कि तत्त्वानुशीलन में हिन्दू दार्शनिक 
आधुनिक विद्वानों की भाँति ही, एवं कभी कभी उनसे भी अधिक, साहसी थे। 
उन्होंने अनेक व्यापक और भव्य सिद्धान्तों का आविष्कार किया और उनके ग्रन्थों 
में इस प्रकार के अनेक सिद्धान्त विद्यमान हैं, जिन्हें वर्तमान विज्ञान अभी तक 
परिकल्पना के रूप में भी प्राप्त नहीं कर सका है। उदाहरणार्थ, वे केवल 
आकाशततत्व प्रर पहुँचकर ही नहीं रुक गये, वरन्‌ और भी आगे बढ़कर मन को 
भी एक सूक्ष्मतर आकाश के रूप में वर्गीकृत किया। फिर उसके भी परे उन्होंने 
और भी अधिक सूक्ष्म आकाश की प्राप्ति की। पर वह भी समाधान नहीं था, उससे 
समस्या का समाधान नहीं हुआ। बाह्य जगत्‌ के बारे में कितना भी ज्ञान क्यों न 
हो जाए, पर उससे रहस्य का भेद नहीं खुल सकता। किन्तु वैज्ञानिक कहता है, 
अरे, हमने अभी ही तो कुछ जानना शुरू किया है। जरा कुछ हजार वर्ष ठहरो, 
देखोगे हमें समाधान मिल जाएगा।” किन्तु वेदान्तवादी ने तो निःसन्दिग्ध रूप 
से मन की ससीमता को प्रमाणित कर दिया है, अतएव वह उत्तर देता है, “नहीं, 
सीमा से बाहर जाने की मन की शक्ति नहीं। मन, देश, काल और निमित्त की 
चहारदीवारी के बाहर नहीं जा सकता।” जिस प्रकार कोई भी व्यक्ति अपनी सत्ता 
को नहीं लाँघ सकता, उसी प्रकार देश और काल के नियम ने जो सीमा खड़ी कर 
दी है, उसका अतिक्रमण करने की क्षमता किसी में नहीं। देश-काल-निमित्त 
सम्बन्धी रहस्य को खोलने का प्रयत्न ही व्यर्थ है, क्योंकि इसकी चेष्टा करते ही 
इन तीनों की सत्ता स्वीकार करनी होगी। तब भला यह किस प्रकार सम्भव है ? 
और ऐसा होने पर फिर जगत्‌ के अस्तित्व के कथन का अर्थ भी क्या है ? “इस 
जगत्‌ का अस्तित्व नहीं है””, “जगत्‌ मिथ्या है”” - इसका अर्थ क्या है ? इसका 
यही अर्थ है कि उसका निरपेक्ष अस्तित्व नहीं है। मेरे, तुम्हारे और अन्य सब के 
मनके सम्बन्ध में इसका केवल सापेक्ष अस्तित्व है। हम पाँच इन्द्रियों द्वारा जगत्‌ 


म सका भयल स है त्‌ 
2० जिस रूप म्रत्यकष करत है. यदि हमार एके ईय और होती. तो हम इसमे 

और भी कुछ अधिक प्रत्यक्ष करते तथा और अधिक इन्द्रिय-सम्पन्न होने पर हम 
इसे और भी भिन्न रूप में देख पाते। अतएव इसकी यथार्थ सत्ता नहीं है - इसकी 
अपरिवर्तनीय, अचल, अनन्त सत्ता नहीं है। पर इसको अस्तित्वशून्य या असत्‌ 
भी नहीं कहा जा सकता, क्योंकि यह तो वर्तमान है और इसमें तथा इसके माध्यम 
से हम कार्य करते हैं। यह सत्‌ और असत्‌ का मिश्रण है। 
सूक्ष्म तत्त्वों से लेकर जीवन के साधारण दैनिक स्थूल कार्यों तक 
पर्यालोचना करने पर हम देखते हैं कि हमारा सम्पूर्ण जीवन एक विरोध है, सत्‌ 
और असत्‌ का मिश्रण है। ज्ञान के क्षेत्र में भी यह विरुद्ध भाव दिखाई पड़ता है। 
ऐसा प्रतीत होता है कि मनुष्य यदि जानना चाहे, तो समस्त ज्ञान प्राप्त कर ले 
सकता है; पर दो-चार पग चलने के बाद ही उसे एक ऐसी अभेद्य दीवार देखने 
में आती है जिसको लाँघ जाना उसके वश के बाहर हो जाता है। उसके सभी कार्य 
एक परिधि के अन्दर घूमते रहते हैं, और वह इस परिधि को कभी लाँध नहीं 
सकता। उसके अन्तरतम एवं प्रियतम रहस्य उसे समाधान के लिए दिन-रात 
उत्तेजित करते रहते हैं, उसका आह्वान करते रहते हैं, पर उनका समाधान करने 
में वह असमर्थ है, क्योंकि वह अपनी बुद्धि के परे नहीं जा सकता। फिर भी वह 
इच्छा उसके भीतर गहरी जड़ें जमाये हुए है। और इसका दमन और नियमन 
एकमात्र मंगलकर पथ है, यह भी हम अच्छी तरह जानते हैं। हमारे हृदय का 
प्रत्येक स्पन्दन प्रत्येक निःश्वास के साथ हमें स्वार्थी होने का आदेश देता है। पर 
दूसरी ओर, एक अपार्थिव शक्ति कहती है कि एकमात्र निःस्वार्थता ही मंगल का 
साधन है। जन्म से ही प्रत्येक बालक आशावादी होता है, वह केवल सुनहले 
स्वप्न देखता है। यौवन में वह और भी अधिक आशावादी हो जाता है। मृत्यु, - 
पराजय अथवा अधोगति नाम की भी कोई चीज है, यह बात किसी युवक की 
समझ में आना कठिन है। फिर बुढ़ापा आता है और जीवन एक ध्वंसावशेष मात्र 
रह जाता है, सुनहले स्वप्न हवा में उड़ जाते हैं और मनुष्य निराशावादी हो जाता 
है। प्रकृति के थपेड़े खाकर हम बस इसी प्रकार दिशाहीन व्यक्ति की भाँति एक 
छोर से दूसरे छोर तक दौड़ते रहते हैं। इस सम्बन्ध में मुझे बुद्ध की जीवनी 

“ललितविस्तर' का एक प्रसिद्ध गीत याद आता है। वर्णन इस प्रकार का है कि 
बुद्धदेव ने मनुष्यजाति के परित्राता के रूप में जन्म लिया, किन्तु जब राजप्रासाद 
की विलासिता में वे अपने को भूल गये, तब उनको जगाने के लिए देवकन्याओं 
ने एक गीत गाया, जिसका मर्मार्थ इस प्रकार है - “हम एक प्रवाह में बहते चले: 
जा रहे हैं, हम अविरत रूप से परिवर्तित हो रहे हैं - कहीं निवृत्ति नहीं है, कहीं 
विराम नहीं है।” इसी प्रकार हमारा जीवन भी विराम नहीं जानता - अविरत 
चलता ही रहता है। तब फिर उपाय क्या है ? जिसके पास खाने-पीने की प्रचुर | 
सामग्री है, वह तो आशावादी हो जाता है। कहता है, “भय.उत्पन्न करनेवाली 
दुःख की बातें मत कहो, संसार के दु:खकष्ट की बातें मत सुनाओ।” उसके पास 
जाकर यदि कहो - “सभी शुभ है”, तो वह कहेगा, “सचमुच, में मजे में हूँ, 
यह देखो, कितने सुन्दर घर में मैं वास करता हूँ। मुझे भूख या शीत का कोई भय 
नहीं। अतएव मेरे सम्मुख ऐसे भयावह चित्र मत लाओ।” पर दूसरी ओर कितने 
ही लोग ऐसे हैं, जो शीत और अनाहार से मर रहे हैं। उनके पास जाकर यदि कहो 
कि 'सभी शुभ है', तो वे तुम्हारी बात नहीं सुनेंगे। वे सारा जीवन दुःख-कष्ट से , 
पिसते आ रहे हैं, उनके लिए सुख, सौन्दर्य और शुभ कहाँ ? वे तो कहेंगे, 
“नहीं, मैं यह सब विश्वास नहीं करता। जीवन में केवल रोना है - केवल दु:ख 
है।” बस हम इसी प्रकार आशावाद से निराशावाद में झूलते रहते हैं। 
इसके बाद मृत्युरूपी भयावह तथ्य आता है - सारा संसार मृत्यु की ओर... 
चला जा रहा है; सभी मरते हैं। हमारी सभी प्रगति, हमारे व्यर्थ के आडम्बरपूर्ण | 
कार्यकलाप, हमारे समाज-सुधार, हमारी विलासिता, हमारे ऐश्वर्य, हमारा ज्ञान , 
¬ इन सब की मृत्यु ही एकमात्र गति है। इससे अधिक निश्चित बात और कुछ 
नहीं। नगर पर नगर बनते हैं और नष्ट हो जाते हैं। साम्राज्य पर साम्राज्य उठते हैं 
और पतन के गर्त में समा जाते हैं, ग्रह आदि चूर चूर होकर विभिन्न ग्रहों की वायु | 
के झोंकों से इधर-उधर बिखरे जा रहे हैं। इसी प्रकार अनादि काल से चलता आ 
रहा है। इस सब का आखिर लक्ष्य क्या है ? मृत्यु। मृत्यु ही सब का लक्ष्य है। वह 
०००. "जनकां लक्ष् है; सद्य काललकष- है ऐश्वर्य का'लक्ष्यन्‍हैए क्ति का लक्ष्य है, 

और तो और, धर्म का भी लक्ष्य है। साधु और पापी दोनों मरते हैं, राजा और 
भिक्षुक दोनों मरते हैं - सभी मृत्यु को प्राप्त होते हैं। फिर भी जीवन के प्रति यह 
प्रबल आसक्ति विद्यमान है। हम क्यों इस जीवन से आसक्त हैं ? क्यों हम इसका 
परित्याग नहीं कर पाते ? यह हम नहीं जानते और यही माया है। 

माता बड़े यत्न से सन्तान का लालन-पालन करती है। उसका सारा मन- 
प्राण, सारा जीवन मानो उसी बच्चे में केन्द्रित रहता है। बालक बड़ा हुआ, 

„ युवावस्था को प्राप्त हुआ और शायद दुशरित्र एवं पशुवत्‌ होकर प्रतिदिन अपनी 

माता को मारने-पीटने लगा, किन्तु माता फिर भी पुत्र से चिपकी रहती है। जब 
उसकी विचारशक्ति जागृत होती है, तब वह उसे अपने स्नेह के आवरण में ढक 
लेती है। किन्तु वह नहीं जानती कि यह स्नेह नहीं है, एक अज्ञात शक्ति ने उसके: 
स्नायुओं पर अधिकार कर रखा है। वह इसे दूर नहीं कर सकती। वह कितनी ही 
चेष्टा क्यों न करे, इस बन्धन को तोड़ नहीं सकती। और यही माया है। 

हम सभी कल्पित सुवर्ण लोम* की खोज में दौडते रहते हैं। सभी सोचते 


+ सुवर्ण लोम (५०।५९॥ ९००९) :- ग्रीक पौराणिक साहित्य की कथा है कि ग्रीस के 
अन्तर्गत थेसाली देश में राजवंश के आथामास की पत्नी नेफेल के गर्भ से फ्रिक्सस नामक पुत्र 
और हेल नाम की कन्या ने जन्म लिया। कुछ दिन के बाद नेफेल की मृत्यु होनेपर आथामास 
ने कैडमस की कन्या इनो के साथ विवाह कर लिया। इनो का नेफेल की सन्तानों के प्रति द्वेष 
रहने के कारण, उसने नाना उपायों से अपने पति को देवताओं के लिए फ्रिक्सस की बलि दे 
देने के लिए राजी कर लिया। किन्तु बलिदान के पूर्व ही फ्रिक्सस की स्वर्गीय माता की आत्मा 
फ्रिक्सस के सम्मुख आविर्भूत हुई और एक सुवर्ण लोमयुकत मेढ़े को उसके निकट लाकर भाई- 
बहन को उस पर चढ़कर समुद्र-पार भाग जाने का आदेश देने लगी। मार्ग में उसकी बहन हेल . 
गिरकर डूब गयी - फ्रिक्सस ने काले समुद्र की पूर्व दिशा में कलचिस नामक स्थान में उतरकर 
वहाँ के जिउस देवता को उस मेढ़े की बलि चढ़ा दी और, उसकी खाल को मार्स (मंगल) देवता 
के कुंज में राँग दिया। एक दैत्य उसकी रखवाली के लिए तिक्त हुआ । कुछ दिन बाद इस 
सुवर्ण लोम की खाल को लाने के लिए आथामास का भतीजा जसन अपने प्रतिद्वन्दी पेलियस 
द्वारा नियुक्त किया गया और वह आगों नामक एक बड़े जहाज में अनेक प्रसिद्ध वीर पुरुषों सहित 
बैठकर नाना प्रकार के बाधा-विष्नों को पार करता हुआ उस सुवर्ण लोम को लाने में सफल हुआ। 

औक पुराणों में यह कथा /\2०॥३०० ६००4०१ नाम से विख्यात है। 

है कि वह हमें ही मिलेगा। प्रत्येक विचारशील व्यक्ति देखता है कि इस सुवर्ण लोम 
को प्राप्त करने की उसकी दो करोड़ में एक से अधिक सम्भावना नहीं है; तथापि 
प्रत्येक मनुष्य उसके लिए कठोर संघर्ष करता है। बस यही माया है। .. 
` इस संसार में मृत्यु रात-दिन गर्व से मस्तक ऊंचा किये घूम रही है; पर साथ 
ही हम सोचते हैं कि हम सदा जीवित रहेंगे। किसी समय राजा युधिष्ठिर से यह 
प्रश्न पूछा गया था, “इस.पृथ्वी पर सब से आश्चर्य की बात क्या है ?” राजा ने 
उत्तर दिया, “हमारे चारों ओर प्रतिदिन लोग मर रहे हैं, फिर भी जो जीवित हैं, 
वे समझते हैं कि वे कभी मरेंगे ही नहीं।” बस यही माया है। 
हमारी बुद्धि में, हमारे ज्ञान में, यही क्यों, हमारे जीवन की प्रत्येक घटना 
में ये प्रचण्ड विरुद्ध भाव दिखाई पड़ते हैं। सुख दुःख का पीछा करता है और 
दुःख सुख का। एक सुधारक उठता है और किसी राष्ट्र के दोषों को दूर करना 
चाहता है। पर इसके पहले कि वे दोष दूर हों, हजार नये दोष दूसरे स्थान में उत्पन्न 
हो जाते हैं। यह बस एक ढहते हुए पुराने मकाने के समान है। तुम उस मकान के 
एक भाग की मरम्मत करते हो, तो उसका कोई दूसरा भाग ढह जाता है। भारत. 
में हमारे समाज-सुधारक जीवन भर जबरन वैधव्य-धारणरूपी दोष के विरुद्ध 
आवाज उठाते हैं और उसे दूर करने का प्रयत्न करते हैं, तो पश्चिमी देशों में विवाह 
न होना ही सब से बड़ा दोष है। एक ओर अविवाहिताओं का कष्ट दूर करने में 
सहायता करनी होगी, तो दूसरी ओर विधवाओं के आँसू पोंछने का प्रयत्न करना 
होगा। यह तो बस पुरानी गठिया की बीमारी के समान है - उसे सिर से भगाओ, 
तो कमर में आ जाती है; कमर से भागाओ, तो पैर में उतर जाती है। सुधारक उठते 
हैं और शिक्षा देते हैं कि विद्या, धन, संस्कृति कुंछ इने-गिनों के हाथों ही नहीं 
रहनी चाहिए; और वे इनको सर्वसाधारण तक पहुँचा देने का भरसक प्रयत्न करते 
हैं। हो सकता है, इससे कुछ लोग अधिक सुखी हो जाएँ, पर जैसे जैसे 
ज्ञानानुशीलन बढ़ता जाता है, वैसे वैसे शारीरिक सुख भी कम होने लगता है। 
सुख का ज्ञान अपने साथ ही दुःख का ज्ञान भी लाता है। तब हम फिर किस मार्ग 

उससे उतने ही परिमाण में दुःख भी उत्पन्न होता है। बस यही नियम है - सब 
वस्तुओं पर यही नियम लागू होता है। जो युवक है, जिनका खून अभी गरम है, 
वे इस बात को शायद स्पष्ट रूप से समझ न पाएँ, पर जिन्होंने धूप में बाल पकाये 
हैं, अपने जीवन में आँधी और तूफान के दिन देखे हैं, वे इसे सहज ही समझ लेंगे 
और यही माया है। दिन-रात ये बातें घट रही हैं, पर इनका ठीक ठीक समाधान 
करना असम्भव है। ऐसा भला क्यों होता है ? इस प्रश्न का उत्तर पाना सम्भव 
नहीं, क्योंकि प्रश्‍न ही तर्कसंगत नहीं है। जो बात घट रही है, उसमें न कैसे' है, 
न क्यों, हम बस इतना ही जानते हैं कि वह है और हमारा उसमें कोई हाथ नहीं। 
यहाँ तक कि उसकी धारणा करना - अपने मन में उसका ठीक ठीक चित्र खींचना 
` भी हमारी शक्ति के बाहर है। तब हम भला उसे कैसे सुलझाएँ ? 
अतः, इस संसार की गति के तथ्यात्मक वर्णन का नाम माया है। ` 
` साधारणतया लोग यह बात सुनकर भयभीत हो जाते हैं। हमें साहसी होना पड़ेगा। 
घटनाओं पर परदा डालना रोग का प्रतिकार नहीं है। कुत्तों से पीछा किये जाने पर 
जिस प्रकार खरगोश अपने मुँह को टाँगो में छिपाकर अपने को सुरक्षित समझ 
बैठता है, उसी प्रकार हम लोग भी आशावादी होकर ठीक उस खरगोश के समान 
आचरण करते हैं, पर यह कोई उपाय नहीं है। 
दूसरी ओर, सांसारिक जीवन की प्रचुरता, सुख और स्वच्छन्दता 
भोगनेवाले इस मायावाद के सम्बन्ध में बड़ी आपत्तियाँ उठाते हैं। इस देश 
(इंग्लैन्ड) में निराशावादी होना बहुत कठिन है। सभी मुझसे कहते हैं - संसार 
का कार्य कितने सुन्दर रूप से चल रहा है, संसार कितना उन्नतिशील है ! किन्तु 
उनका अपना जीवन ही उनका संसार है। एक पुराना प्रश्न उठता है _ ईसाई धर्म 
ही एकमात्र धर्म है। क्यों ? इसलिए कि ईसाई धर्म को माननेवाले सभी राष्ट्र 
समृद्धशाली हैं। पर इस प्रकार की युक्ति से तो यह सिद्धान्त स्वयं ही मक सिद्ध 
हो जाता है; क्योंकि अन्य राष्ट्रों का दुर्भाग्य ही तो ईसाई धर्मावलम्बी राष्ट्रों की 
समृद्धि का कारण है, और एक का सौभाग्य बिना दूसरों का खून चूसे नहीं बनता। 
यदि सारी पृथ्वी ही ईसाई धर्म को मानने लग जाए, तब तो भश्ष्यस्वरूप कोई अ- 

ईसाई राष्ट्र न रहने के कारण ईसाई राष्ट्र स्वयं दरिद्र हो जाएगा। अतः यह युक्ति 
अपना ही खण्डन कर लेती है। पशु उदभिज्ज पर जीवित रहते हैं, मनुष्य पशुओं 
पर, और सब से खराब बात तो यह है कि मनुष्य एक दूसरे पर भी जीवित रहते 
हैं - बलवान दुर्बल पर। बस ऐसा ही सर्वत्र हो रहा है। और यही माया है। इसका 
समाधान तुम क्या करते हो ? हम प्रतिदिन नयी नयी युक्तियाँ सुनते हैं। कोई कोई 
कहते हैं कि अन्त में सब शुभ होगा। इस प्रकार की सम्भावना है तो अत्यन्त 
सन्देहास्पद, फिर भी मान लो कि हमने यह बात स्वीकार कर ली। तो अब प्रश्न 
यह है कि शुभ की साधना का क्या केवल पैशाचिक उपाय ही है ? पैशाचिक रीति 
को छोड़कर क्या शुभ द्वारा शुभ नहीं हो सकता ? वर्तमान मनुष्यों के वंशज सुखी : 
होंगे; किन्तु इस समय इस भीषण दु:खकष्ट का होना क्यों जरूरी है ? इसका 
समाधान नहीं है। यही माया है। 
फिर हम बहुधा सुनते हैं कि विकास की यह विशेषता है कि वह क्रमशः 
अशुभ को दूर करता जाएगा, और संसार से अशुभ के इस प्रकार क्रमशः दूर हो 
जाने पर अन्त में केवल शुभ ही शुभ रह जाएगा। यह बात सुनने में तो बड़ी 
अच्छी लगती है। इस संसार में जिनके पास किसी बात का अभाव नहीं, जिन्हें 
रोज एड़ी-चोटी का पसीना एक करना नहीं पड़ता, जिन्हें क्रमविकास की चक्की 
में पिसना नहीं पड़ता, उन लोगों के दम्भ को इस प्रकार के सिद्धान्त बढ़ा सकते 
हैं, और उनके लिए ये सिद्धान्त सचमुच अत्यन्त हितकर और शान्तिद हैं। 
साधारण जनता दुःख-कष्ट भोगे - उससे उनका क्या ? वे सब मर भी जाएँ - 
उसके लिए वे क्यों छटपटाएँ ? ठीक है, पर यह युक्ति आदि से अन्त तक भ्रमपूर्ण 
है। पहले तो, इन लोगों ने बिना किसी प्रमाण के ही यह धारणा कर ली है कि 
संसार में अभिव्यक्त शुभ और अशुभ दोनों बिलकुल निरपेक्ष सत्य हैं। और . 
दूसरे, इससे भी अधिक दोषयुक्तःधारणा तो यह है कि शुभ का परिमाण क्रमश: ` 
बढ़ता जा रहा है और अशुभ क्रमश: घटता जा रहा है। अतएव एक समय ऐसा 
आएगा, जब अशुभ का अंश क्रमविकास द्वारा इस प्रकार घटते घटते अन्त में 
cc बिलकुल सन्य हो जाएगा | और केबुल र ही बूच्‌ उदे] ऐसा वक्नाएठ.वर ष्व a 

सरल, पर क्या यह प्रमाणित किया जा सकता है कि अशुभ परिमाण में घटता जा 
रहा है ? क्या अशुभ की भी क्रमशः वृद्धि नहीं हो रही है ? उदाहरणार्थ; एक 
जंगली मनुष्य को ले लो। वह मन का संस्कार करना नहीं जानता, एक अक्षर तक 
नहीं पढ़ सकता, लिखना किसे कहते हैं, उसने कभी सुना तक नहीं। यदि उसे 
कोई गहरी चोट लग जाए, तो वह शीघ्र ही चंगा हो उठता है। पर हम हैं, जो 
खरोंच लगते ही मर जाते हैं। मशीनों से चीजें सुलभ और सस्ती होती जा रही हैं, 
उनसे उन्नति और विकास के मार्ग की बाधाएँ दूर होती जा रही हैं, पर साथ ही, 
एक के धनी होने के लिए लाखों लोग पिसे जा रहे हैं - उधर एक के धनी होने 
के लिए इधर हजारों लोग दरिद्र से दरिद्रतर होते जा रहे हैं, और असंख्य 
मानवसमूह गुलाम बना जा रहा है। संसार की रीति ही ऐसी है। पाशवी 
प्रकृतिवाला मनुष्य इन्द्रियों में जीवित रहता है - यदि उसे पर्याप्त भोजन न 
मिले, तो वह दुःखी हो जाता है। यदि उसका शरीर अस्वस्थ हो जाए, तो वह 
अपने को अभागा समझता है। इन्द्रियों में ही उसके सुख और दुःख दोनों का. 
आरम्भ और अन्त होता है। जैसे जैसे वह उन्नति करता जाता है, जैसे जैसे उसके 
सुख की सीमा-रेखा विस्तृत होती जाती है, वैसे वैसे उसका दुःख भी, उसी 
अनुपात से बढ़ता जाता है। जंगल में रहनेवाला मनुष्य ईर्ष्या के वश में होना, 
कचहरी में जाना, नियमित रूप से कर अदा करना, समाज द्वारा निन्दित होना, 
नहीं जानता; पैशाचिक मानव-प्रकृति से उत्पन्न भीषण अत्याचार से अहर्निश 
शासित होना, जो एक दूसरे के हृदय के गुप्त से गुप्त भावों का अन्वेषण करने 
में लगा हुआ है, वह नहीं जानता। वह नहीं जानता कि भ्रान्त ज्ञान से सम्पन्न, 
गर्वीला मानव किस प्रकार किसी पशु की अपेक्षा सहस्नरगुना पैशाचिक 
स्वभाववाला हो जाता है। बस इसी प्रकार हम ज्यों ज्यों इनद्रियपरायणता से ऊपर 
उठते जाते है, त्यों त्यों हमारी सुख अनुभव करने की शक्ति बढ़ती जाती है, और 
उसके साथ ही दुःख अनुभव करने की शक्ति भी बढ़ती रहती है। नाड़ियाँ और 
भी सूक्ष्म होकरें अधिक यन्त्रणा के अनुभव में समर्थ हो जाती हैं। सभी समाजों में 


हें नहीं 
हम देखते हैं कि एक साधारण, मूर्ख मनुष्य तिरस्कृत होने पर उतना दुखी नही 


४८ ज्ञानयोग 


होता, पर पिटे जाने पर अवश्य दुःखी हो जाता है। किन्तु सभ्य पुरुष एक 
साधारण-सी बात भी सहन नहीं कर सकता। उसकी नाड़ीयाँ इतनी सूक्ष्म हो गयी 
हैं। उसकी सुखानुभूति की क्षमता बढ़ जाने के कारण उसका दुःख भी बढ़ गया 
है। इससे तो दार्शनिकों के क्रमविकासवाद की कोई पुष्टि नहीं होती। हम अपनी 
सुखी होने की शक्ति को जितना ही बढ़ाते हैं, हमारी दुःख-भोग की शक्ति भी उसी 
परिमाण में बढ़ जाती है और मेरा तो विनीत मत यह है कि हमारी सुखी होने की 
शक्ति यदि गणितीय क्रम’ (^४१॥९४० ०४/६४७०) के नियम से बढ़ती है 
तो दुःखी होने की शक्ति “ज्यामितीय क्रम' (Geom Progression)" के 
नियम से बढ़ेगी। जंगली मनुष्य समाज के सम्बन्ध में अधिक नहीं जानता। किन्तु 
हम उन्नतिशील लोग जानते हैं कि हम जितने ही उन्नत होंगे, हमारी सुख और 
दुःख अनुभव करने की शक्ति भी उतनी ही तीव्र होती जाएगी। और यही माया है। 
इस प्रकार हम देखते हैं कि माया संसार की व्याख्या करने के निमित्त कोई 
सिद्धान्त नहीं है। यह संसार की वस्तुस्थिति का वर्णन मात्र है। विरोध ही हमारे 
अस्तित्व का आधार है; सर्वत्र इन्हीं प्रचण्ड विरोधों में से होकर हमें जाना होगा। 
जहाँ शुभ है, वहीं अशुभ भी है; और जहाँ अशुभ है, वहीं अवश्य कुछ शुभ भी 
है। जहाँ जीवन है; वहीं मृत्यु छाया की भाँति उसका अनुसरण कर रही है। जो हँस 

, रहा है, उसी को रोना पड़ेगा; और जो रो रहा है, वह भी हँसेगा। यह क्रम बदल 
नहीं सकता। हम भले ही ऐसे स्थान की कल्पना करें, जहाँ केवल शुभ रहेगा, 
अशुभ नहीं, जहाँ हम केवल हँसेंगे, रोएंगे नहीं। पर वस्तुस्थिति के स्वभाव से इस 
प्रकार होना असम्भव है, क्योंकि शर्त समान रूप से सर्वत्र विद्यमान है। जहाँ हमें 
हँसाने की शक्ति विद्यमान है, वहीं फिर रुलाने की भी शक्ति निहित है। जहाँ सुख 
उत्पन्न करनेवाली शक्ति विद्यमान है, दुःख देनेवाली.शक्ति भी वहीं छिपी हुई है। 
fe TRE FT ST RERUN NR 
+ गणितीय क्रम या समयुक्तान्तर श्रेणी - जैसे ३।५।७।९ इत्यादि। यहाँ पर प्रत्येक परवर्ती 
अक अपने पूर्ववर्ती अंक से दो-दो अधिक है। ज्यामितीय जग समुतान रणी - जैसे 
0.7६१९२४ त्यादि पर प्रलेक परवर्तीअंकी अपने ध्वी सकष दुगुनी है (००० 

वह तो दोनों ही वादों का प्रचार करता है, सारी घटनाएँ जिस रूप में होती हैं, वह 
उन्हें बस उसी रूप में ग्रहण करता है। उसके मतानुसार यह संसार शुभ और 
अशुभ, सुख और दु:ख का मिश्रण है; एक को बढ़ाओ, तो दूसरा भी साथ साथ 
अनिवार्य रूप से बढ़ेगा। केवल सुख का संसार अथवा केवल दु:ख का संसार हो 
नहीं सकता। इस प्रकार की धारणा ही स्वतःविरोधी है। किन्तु इस प्रकार का मत 
व्यक्त करके और इस विश्लेषण के द्वार वेदान्त ने इस महान रहस्य का भेद किया 
है कि शुभ और अशुभ ये दो एकदम विभिन्न सत्ताएँ नहीं हैं। इस संसार में ऐसी 
कोई भी वस्तु नहीं, जिसे केवल शुभ या केवल अशुभ कहा जा सके। एक ही 
घटना, जो आज शुभजनक मालूम पड़ती है, कल अशुभजनक मालूम पड़ 
- सकती है। एक ही वस्तु, जो एक व्यक्ति को दु:खी करती है, दूसरे को सुखी बना 
सकती है। जो अग्नि बच्चे को जला देती है, वही भूख से मरते व्यक्ति के लिए 
स्वादिष्ट खाना भी पका सकती है। जिस स्नायुमण्डल के द्वारा दुःख का संवेदन 
हमारे अन्दर पहुँचता है, सुंख का संवेदन भी उसी के द्वारा भीतर जाता है। अशुभ 
को दूर करना चाहो, तो साथ ही तुम्हें शुभ को भी दूर करना होगा। इसके 
अतिरिक्त और कोई उपाय नहीं है। मृत्यु को दूर करने के लिए जीवन को भी दूर 
करना पड़ेगा। मृत्युहीन जीवन और दुःखहीन सुख ये बातें परस्पर-विरोधी हैं, 
इनमें कोई भी अकेला प्राप्त नहीं किया जा सकता, क्योंकि इनमें से प्रत्येक एक 
ही वस्तु की विभिन्न अभिव्यक्ति है। कल जो शुभप्रद लगता था, आज वह वैसा 
नहीं लगता। जब हम बीते जीवन पर नजर डालते हैं और भिन्न भिन्न समय के 
अपने आदर्शो की आलोचना करते हैं, तो इस बात की सत्यता हमें तुरन्त दीख 
पड़ती है। एक समय था, जब शक्तिशाली घोड़ो के जोड़े हॉकना ही मेरा आदर्श 
था। अब वैसी इच्छा नहीं होती। बचपन में सोचता था कि यदि मैं अमुक मिठाई 
बना सकूँ, तो मैं पूर्ण सुखी होऊँगा। बाद में सोचता था, पत्नी-पुत्र और पर्याप्त 
धन न से मैं सुखी होऊगा। अब लड़कपन की ये सब बातें सोचकर हँसी 
आती है। . 
वेदान्त कहता है कि एक समय ऐसा अवश्य आएगा, जब हम पीछे नजर 

डालेंगे और उन आदर्शों पर हँसेंगे, जिनके कारण अपने इस क्षुद्र व्यक्तित्व का 
त्याग करते हममें भय का संचार होता है। सभी अपनी अपनी देह की रक्षा करने 
में व्यस्त हैं। कोई भी उसे छोड़ना नहीं चाहता। हम सोचते हैं कि इस देह की 
यथेच्छ समय तक रक्षा कर लेने से हम अत्यन्त सुखी होंगे। पर समय आने पर 
हम इस बात पर भी हँसेंगे। अतएव, यदि हमारी वर्तमान अवस्था सत्‌ भी न हो 
और असत्‌ भी नहीं - पर दोनों का मिश्रण हो, दुःख भी न हो और सुख भी नहीं | 
- पर दोनों का मिश्रण हो, अर्थात्‌ हम यदि ऐसे निराशाजनक अन्तर्विरोध की 
स्थिति में हों, तो फिर वेदान्त तथा अन्य दर्शनशाख्र और धर्म-मत आदि की क्या 
आवश्यकता है ? और सर्वोपरि, शुभ कर्म आदि करने का भी भला क्या प्रयोजन 
है ? यही प्रश्न मन में उठता है। यदि यह सत्य है कि तुम अशुभ किये बिना शुभ 
नहीं कर सकते और सुख उत्पन्न करने का प्रयत्न करने पर भी घोर दु:ख बना ही 
रहता हो, तो लोग तुमसे पूछेंगे, “शुभ करने की आवश्यकता ही क्या ?” इसका 
उत्तर यह है कि पहले तो, हमें दुःख को कम करने के लिए कर्म करना ही चाहिए, 
क्योंकि स्वयं सुखी होने का यही एकमात्र उपाय है। हममें से प्रत्येक अपने अपने 
जीवन में, देर-सबेर इस बात की यथार्थता समझ लेते हैं। तीक्ष्ण बुद्धिवाले कुछ 
शीघ्र समझ जाते हैं और मन्द बुद्धिवाले कुछ देरी से। मन्द बुद्धिवाले कड़ी यातना 
भोगने के बाद इसे समझ पाते हैं, तो तीक्षण बुद्धिवाले थोड़ी ही यातना भोगने के 
बाद। और दूसरे, यद्यपि हम जानते हैं कि ऐसा समय कभी न आएगा, जब यह 
संसार केवल सुख से भरा रहेगा और दु:ख बिलकुल न रहेगा, फिर भी हमें यही . 
कार्य करना होगा। अन्तर्विरोध से बचने के लिए यही एकमात्र उपाय है। ये दोनों 
शक्तियाँ शुभ एवं अशुभ संसार को जीवित रखेंगी, और अन्त में एक दिन ऐसा 
आएगा, जब हम स्वप्न से जाग जाएँगे और यह सब मिट्टी के घरौंदे बनाना बन्द 
कर देंगे। सचमुच, हम चिरकाल घरौदे बनाने में ही लगे हुए हैं। हमें यह शिक्षा 
लेनी ही होगी; i इसके लिए समय भी बहुत लग जाएगा। 

जर्मनी में इस आधार पर कि असीम ही ससौम हो गया है, दुर्शनशास्र रचने 


की चेष्टा की गयी है। इंग्लैन्ड में अब भी इस प्रकार की. चेश चल ही है। पा, 

सब दार्शनिकों के मत का विश्लेषण करने पर यही पाया जाता है कि असीम अपने 
को जगतू में व्यक्त करने की चेष्टा कर रहा है, और एक समय आएगा अब वह ऐसा 
करने में सफल हो जाएगा। बहुत ठीक है, और हमने 'असीम', 'विकास', 
“अभिव्यक्ति आदि दार्शनिक शब्दों का भी प्रयोग किया। किन्तु ससीम किस प्रकार 
असीम को पूर्ण रूप से व्यक्त कर सकता है, इस कथन का न्यायसंगत मौलिक 
आधार क्या है, यह प्रश्न दार्शनिकगण स्वभावत: ही पूछ सकते हैं। निरपेक्ष और 
असीम केवल उपाधि द्वारा ही यह जगत्‌ हो सकता है। जो कुछ इन्द्रिय, मन और 
बुद्धि के माध्यम से आएगा, उसे स्वत: ही सीमाबद्ध होना पड़ेगा, अतएव ससीम 
का असीम होना नितान्त असंगत है। ऐसा हो नहीं सकता। 

दूसरी ओर, वेदान्त कहता है, यह ठीक है कि निरपेक्ष या असीम अपने 
को ससीम रूप में व्यक्त करने की चेष्टा कर रहा है, किन्तु एक समय ऐसा आएगा, 
जब इस प्रयत्न को असम्भव जानकर उसे पीछे लौटना पड़ेगा। यह पीछे लौटना 
ही धर्म का यथार्थ आरम्भ है, जिसका अर्थ है वैराग्य। आधुनिक मनुष्य से वैराग्य 
की बात कहना अत्यन्त कठिन है। अमेरिका में मेरे बारे में लोग कहते थे कि मैं 
पाँच हजार वर्ष तक मृत और विस्मृत एक देश से आकर वैराग्य का उपदेश दे रहा 
हूँ। इग्लैन्ड के दार्शनिक भी शायद ऐसा ही कहें। पर यह भी सत्य है कि धर्म का 
एकमात्र पथ यही है। त्याग दो और विरक्त बनो। ईसा ने क्या कहा है ? जो मेरे 
निमित्त अपने जीवन का त्याग करेगा, वही जीवन को प्राप्त करेगा'। पूर्णता की 
प्राप्ति के लिए त्याग ही एकमात्र साधन है, इसकी शिक्षा उन्होंने बारम्बार दी है। 
ऐसा समय आता है, जब अन्तरात्मा इस लम्बे विषादमय स्वप्न से जाग उठती 
है, बच्चा खेलकूद छोड़कर अपनी माता के निकट लौट जाने को अधीर हो उठता 
है। तब इस उक्ति की यथार्थता सिद्ध होती है - 'काम्य वस्तु के उपभोग से कभी 
वासना की निवृत्ति नहीं होती, वरन्‌ घृताहुति के द्वारा अग्नि के समान वह तो और 
भी बढ़ जाती है।”* 


* न जातु कामः कामानामुपभोगेन शाम्यति। 
हविषा कृष्णवत्मेंव भूय एवाभिवर्धते।। (विष्णुपुराण, ४।१०।२३) 

इन्द्रियविलास, बौद्धिक आनन्द, और जहाँ तक हो सके मानवात्मा के 
उपभोग्य सब प्रकार के सुख के सम्बन्ध में यह लागू होता है। सभी मिथ्या है - 
सभी माया के अधीन है। सभी इस संसार के बन्धन के अन्तर्गत है, हम उसके परे 
नहीं जा सकते। हम उसके अन्दर भले ही अनन्त काल तक दौड़ते फिरें, पर 
उसका अन्त नहीं.पा सकते, और जब कभी हम थोड़ासा सुख प्राप्त करने का 
प्रयत्न करते हैं, तभी डड का ढेर हमारे सिर पर आ गिरता है। कितनी भयानक 
अवस्था है यह ! जब में इस पर विचार करता हूँ, तो मैं निस्सन्दिग्ध रूप से यह 
अनुभव करता हूँ कि यह मायावाद, यह कथन कि सब कुछ माया है, इसकी 
एकमात्र ठीक ठीक व्याख्या है। इस संसार में कितना दुःख है ! यदि तुम विभिन्न 
देशों में श्रमण करो, तो तुम समझ सकोगे कि एक राष्ट्र अपने दोषों को एक उपाय 
के द्वारा दूर करने की चेष्टा कर रहा है, तो दूसरा राष्ट्र किसी अन्य उपाय द्वारा। एक 
ही दोष को विभिन्न राष्ट्रों ने विभिन्न उपायों से दूर करने का प्रयत्न किया है, पर - 
कोई भी कृतकार्य न हो सका। यदि किसी स्थान पर दोष कुछ कम हो भी गया, 
तो किसी दूसरे स्थान पर दोषों का एक ढेर खड़ा हो जाता है। बस ऐसा ही चलता 
रहता है। हिन्दुओं ने अपने जातीय जीवन में सतीत्व-धर्म को पुष्ट करने के लिए 
बालविवाह के प्रचलन द्वारा अपनी सन्तान को, और धीरे धीरे सारी जाति को, 
अधोगामी कर दिया है। पर यह बात भी मैं अस्वीकार नहीं कर सकता कि 
बालविवाह ने हिन्दू जाति को सतीत्व-धर्म से विभूषित किया है। तुम क्या चाहते 
हो ? यदि जाति को सतीत्व-धर्म से थोड़ा बहुत विभूषित करना चाहो, तो इस 
भयानक बालविवाह द्वारा सारे ख्ी-पुरुषों को शारीरिक दृष्टि से दुर्बल करना 
` पड़ेगा। दूसरी ओर, क्या तुम्हारी स्थिति इंग्लैन्ड में कुछ भी अच्छी है ? नहीं, 
क्योंकि सतीत्व ही राष्ट्र का जीवन है। क्या तुमने इतिहास में नहीं पढ़ा है कि 
असतीत्व या व्यभिचार देश की मृत्यु का प्रथम चिह् है ? जब यह किसी राष्ट्र में 
प्रवेश कर जाता है, 'तो समझना कि उसका विनाश निकट आ गया है। इन सब 
दुःखजनक प्रश्नों का समाधान कहाँ मिलेगा ? यदि माता-पिता अपनी सन्तान के 
०००८बिए बा ज़ूधू का लिर्वाननत करें, तोह, होमसक्तः है भार त की बेटियाँ 

भावुक होने की अपेक्षा अधिक व्यावहारिक होती हैं। उनके जीवन में फिर कविता 
बहुत कम रह जाती है। फिर यदि लोग स्वयं पति और पली का निर्वाचन करते 
` हैं, तो इससे भी उन्हें कोई अधिक सुख नहीं मिलता। भारतीय नारियाँ 
साधारणतः अधिक सुखी हैं। पत्नी और पति के बीच कलह अधिक नहीं होता। 
दूसरी ओर, अमेरिका में जहाँ स्वाधीनता की अधिकता है, सुखी परिवार बहुत 
कम देखने में आते हैं। दु:ख यहाँ, वहाँ, सभी जगह है। इससे कया सिद्ध होता 
` है ? यही कि इन सब आदशों के द्वारा अधिक सुख प्राप्त नहीं हो सकता। हम 
सभी सुख के लिए उत्कट संघर्ष कर रहे हैं, पर एक ओर कुछ प्राप्त होने के पहले 
ही दूसरी ओर दुःख आ उपस्थितं होता है। 
तब क्या हम कोई शुभ कर्म न करें ? अवश्य करें, और पहले की अपेक्षा 
अधिक उत्साहित होकर हम ऐसा करें। इन बातों के ज्ञान से इतना होगा कि हमारी 
र्मान्धता, कट्टरता नष्ट हो जाएगी। तब अँगरेज लोग हंठधर्मी नहीं होंगे और 
हिन्दू की ओर उंगली नहीं उठाएँगे। तब वे विभिन्न देशों के रीतिरिवाजों का आदर 
करना सीखेंगे। धर्मान्धता कम होगी, यथार्थ कार्य अधिक होगा। धर्मान्ध आदमी 
अधिक कार्य नहीं कर पाता। वह अपनी शक्ति का तीन-चौथाई व्यर्थ ही नष्ट कर 
देता है। जो धीर, प्रशान्तचित्त, 'काम के आदमी' कहे जाते हैं, वे ही कर्म करते 
हैं। अत: इस धारणा से कार्य करने की शक्ति अधिक बढ़ जाएगी। यह जान लेने 
से कि वस्तुस्थिति ऐसी ही है, हमारी तितिक्षा अधिक होगी। दुःख और अशुभ के 
दृश्य हमें हमारे सन्तुलन से च्युत न कर सकेंगे और छाया के पीछे पीछे दौड़ा न 
सकेंगे। अतएव यह जानकर कि संसार की गति ही अपने नियम के अनुसार ऐसी 
है, हम सहिष्णु बनेंगे। उदाहरणस्वरूप हम कह सकते हैं कि यदि सभी मनुष्य सत्‌ - 
हो जाएं, तो पशु भी. क्रमशः मनुष्यत्व प्राप्त कर इन्हीं अवस्थाओं में से होकर 
गुजरेंगे, और वनस्पतियों की भी यही दशा होगी। पर यह एक बात निश्चित है- 
यह विशाल नदी प्रबल वेग से समुद्र की ओर बह रही है। और ऐसा समय 
आएगा, जब नदी के सभी जलकण उस अनन्त सागर के वक्षःस्थल में समा 
जाएँगे । अतएव यह निश्चित है कि जीवन सारे दुःख और क्लेश, आनन्द, हास्य 

और क्रन्दन के साथ उस अनन्त सागर की ओर प्रबल वेग से प्रवाहित हो रहा है, 
और यह केवल समय का प्रशन है, जब तुम, मै, जीव, उदभिद्‌ और सामान्य | 
जीवाणुकण तक, जो जहाँ पर है, सब कुछ उसी अनन्त जीवन-समुद्र में - मुक्ति 
और ईश्वर में आ पहुँचेगा। 

में एक बार फिर कहता हूँ कि वेदान्त का दृष्टिकोण न तो आशावादी है और 
न निराशावादी ही। वह ऐसा नहीं कहता कि संसार केवल शुभ ही शुभ है अथवा 
केवल अशुभ ही अशुभ। वह कहता है कि हमारे शुभ और अशुभ दोनों का मूल्य 
बराबर है। ये दोनों इसी प्रकार हिल-मिलकर रहते हैं। संसार ऐसा ही है, यह 
समझकर तुम धैर्यपूर्वक कर्म करो। पर क्यों ? क्यों हम कर्म करें ? यदि घटनाचक्र 
ही इस प्रकार का हो, तो हम क्या करें ? हम अज्ञेयवादी क्यों न हो जाएँ ? 
आजकल के अज्ञेयवादी भी तो कहते हैं कि इस समस्या का कोई समाधान नहीं 
है; वेदान्त की भाषा में कहेंगे कि इस मायापाश से छुटकारा नहीं है। सन्तुष्ट रहो 
और जीवन का उपभोग करो। पर यहाँ भी फिर एक भूल, एक भयंकर भूल, एक 
अत्यन्त असंगत भ्रम है। और वह यह है : जीवन से तुम क्या समझते हो ? क्या 
'जीवन' शब्द से तुम केवल पाँच इयं में आबद्ध जीवन को ही लेते हो ? यदि 
ऐसा हो, तो हम पशुओं से कोई अधिक भिन्न नहीं हैं। किन्तु मुझे विश्वास है कि 
यहाँ बैठे हुए लोगों में से एक भी ऐसा नहीं है, जिसका जीवन सम्पूर्ण रूप से 
केवल इन्द्रियों में आबद्ध हो। अतएव हमारे वर्तमान जीवन का अर्थ इन्द्रियों की 
अपेक्षा और भी कुछ अधिक है। हमारे सुख-दुःख का अनुभव, हमारे विचार और 
हमारी आकांक्षाएँ भी तो हमारे जीवन के अंग हैं। और उस महान्‌ आदर्श, उस 
पूर्णता की ओर अग्रसर होने का कठोर संघर्ष भी क्या हम जिसे जीवन कहते हैं 
उसका एक अत्यन्त महत्त्वपूर्ण उपादान नहीं है ? अज्ञेयवादी कहते हैं कि जीवन 
जैसा है, बस वैसा ही उसका भोग करो। पर इस जीवन का अर्थ है सवॉपरि इस 
आदर्श की ओर यह अन्वेषण; जीवन का सार ही है पूर्णता की ओर जाना। हमें 
इसी को प्राप्त करना होगा। अतएव हम अज्ञेयवादी नहीं हो सकते और संसार 
oC निम अमीत हो उ. दै. हफ लेहा अहीर सकते+०भजेम्रनदी-से'> 

जीवन के आदर्शात्मक उपादान को छोड़कर अवशिष्ट अंश को ही सर्वस्व मानते 
है। और अज्ञेयवादी का दावा है कि इस आदर्श तक नहीं पहुँचा जा सकता अत: 
र इसका अन्वेषण त्याग देना है। बस इस प्रकृति, इस जगत्‌ को ही माया 
कहते हैं। 

सभी धर्म इसी प्रकृति के बन्धन को तोड़ने की अल्प-अधिक चेष्टा कर रहे 
हैं। चाहे देवोपासना द्वारा हो, चाहे प्रतीकोपासना द्वारा, चाहे दार्शनिक विचारों 
द्वारा हो, अथवा देव-चरित्, प्रेत-चरित्र, साधु-चित्र, ऋषि-चरित्र, महात्मा- 
चरित्र अथवा अवतार-चरित्र को सहायता से अनुछित हो, सभी धर्मों का, चाहे 
वे विकसित हों चाहे अविकसित, उद्देश्य एक ही है - सभी सीमाओं के परे 
जाना। संक्षेप में, सभी धर्म मुक्ति की ओर अग्रसर होने का कठोर प्रयत्न कर रहे 
हैं। जाने या अनजाने मनुष्य समझ गया है कि वह बद्ध है। वह जो कुछ होने की 
इच्छा करता है सो नहीं है। जिस क्षण से उसने अपने चारों ओर दृष्टि फेरी, उसी 
क्षण से उसे यह ज्ञान हो गया। उसी क्षण से उसे अनुभव हो गया कि वह बद्ध है 
और उसने यह भी जाना कि इस बन्धन से जकड़ा हुआ कोई मानो उसके भीतर 
` विद्यमान है, जो देह के भी परे किसी स्थान में उड़ जाना चाहता है। संसार के उन 
निम्नतम धर्मो में भी, जहाँ दुर्दान्त, नृशंस, आत्मीयों के घरों में लुक-छिपकर 
फिरनेवाले, हत्या और सुराप्रिय मृत पितरों या अन्य भूत-प्रेतों की पूजा की जाती 
है, हम मुक्ति का यह भाव पाते हैं। जो लोग देवताओं की उपासना करते हैं वे उन 
देवताओं को अपनी अपेक्षा अधिक स्वाधीन देखते हैं। उनका ऐसा विश्वास रहता 
है कि द्वार बन्द होने पर भी देवता लोग घर की दीवारों को भेदकर आ सकते है, 
दीवारें उनके मार्ग में बाधा नहीं डाल सकतीं। मुक्ति का यह भाव क्रमशः बढ़ते 
बढ़ते अन्त में सगुण ईश्वर के आदर्श में परिणत हो जाता है। इस आदर्श का 
केन्द्रीय भाव यह है कि ईश्वर प्रकृति के बन्धन के परे, माया के परे है।-मैं मानो 
- अपने मनश्चक्षु के सामने भारत के उन प्राचीन आचायों को अरण्यस्थित आश्रम 
में इन्हीं सब प्रश्नों पर विचार-विमर्श करते देख रहा हूँ; वयोवृद्ध और अत्यन्त 
पवित्र महर्षि भी इन प्रश्नों का समाधान करने में असमर्थ हो रहे हैं, पर एक युवक 

उनके बीच खड़ा हो घोषणा करता है - “हे अमृत के पुत्रों ! सुनो ! हे दिव्यघाम 
के निवासी, सुनो ! मुझे मार्ग मिल गया है। जो अन्धकार या अज्ञान के परे है, 
उसे जान लेने पर हम मृत्यु के परे जा सकते हैं।”" 
यह माया हमें चारों ओर से घेरे हुए है और वह अति भयंकर है। फिर भी 
हमें माया में से होकर ही कार्य करना पड़ता है। जो कहता है, “संसार को पूर्ण 
शुभमय हो जाने दो, तब मैं कार्य करूंगा और आनन्द भोगूगा”, उसकी बात उसी 
व्यक्ति की तरह है जो गंगातट पर बैठकर कहता है कि जब इसका सारा पानी समुद्र 
में पहुँच जाएगा, तब मैं इसके पार जाऊंगा। दोनों बातें असम्भव हैं। रास्ता माया 
के साथ नहीं है, वह तो माया के विरुद्ध है - यह बात भी हमें जान लेनी होगी। 
हम प्रकृति के सहायक होकर नहीं जन्मे हैं, वरन्‌ हम तो प्रकृति के प्रतियोगी होकर 
जन्मे हैं। हम बाँधनेवाले होकर भी स्वयं बँधे जा रहे हैं। यह मकान कहाँ से 
- आया? प्रकृति ने तो दिया नहीं। प्रकृति कहती है, “जाओ, जंगल में जाकर 
बसो।” मनुष्य कहता है, “नहीं, में मकान बनाऊँगा और प्रकृति के साथ 
लडूँगा।” और वह ऐसा कर भी रहा है। मानवजाति का इतिहास तथाकथित 
प्राकृतिक नियमों के साथ लगातार संग्राम का इतिहास है और अन्त में मनुष्य ही 
प्रकृति पर विजय प्राप्त करता है। अन्तर्जगत्‌ में आकर देखो, वहाँ भी यही युद्ध 
चल रहा है - पशुमानव और आध्यात्मिक मानव का, प्रकाश और अन्धकार का 
यह संग्राम निरन्तर जारी है और मानव यहाँ भी विजयी होता है। मुक्ति की प्राप्त 
3 र प्रकृति के बन्धन को चीरकर मनुष्य अपने गन्तव्य मार्ग को प्राप्त कर 
ता है। 
हमने अभी तक देखा कि वेदान्ती दार्शनिकों ने इस माया के परे ऐसी किसी 
वस्तु को जान लिया है, जो माया के अधीन नहीं है, और यदि हम उसके पास . 


* शुण्वन्तु विश्वे अमृतस्य पुत्रा: आ ये धामानि दिव्यानि तस्थु।। 
. _तेदाहमेतं पुरुषं महान्तम्‌ आदित्यवर्णं तमसः परस्तात्‌ 
0००. \ वमे बिदित्वाऽतिमृत्मुगरत्ति मान्यः न्याःनि्यतेऽ समाव 4(्वेवा्रतरुङपविषतद/ 3/७/२१७2 

पहुँच सकें, तो हम भी माया से बंध नहीं जाएंगे। किसी न किसी रूप में यह भाव 
सभी धर्मो की सामान्य सम्पत्ति है। किन्तु वेदान्त के मत में यह धर्म का केवल 
प्रारम्भ है, अन्त नहीं। जो विश्व की सृष्टि तथा पालन करनेवाले हैं, जो 
मायाधिषठित हैं, जिन्हें माया या प्रकृति का कर्ता कहा जाता है, उन सगुण ईश्वर , 
का ज्ञान ही वेदान्त का अन्त नहीं है, केवल आदि है। यह ज्ञान क्रमशः बढ़ता. 
जाता है और अन्त में वेदान्ती देखता है कि जिसे वह बाहर खड़ा हुआ समझता 
था, वह उसके अन्दर ही है और वह स्वयं वस्तुत: वही है। जिसने अपने को 
अज्ञान के कारण बद्ध समझ रखा था, वह वास्तव में वही मुक्तस्वरूप है। 


UQQ 

माया और ईश्वर-धारणा का क्रमविकास 
(२० अक्तूबर १८९६ को लन्दन में दिया हुआ व्याख्यान) 


हमने देखा कि अद्वैत वेदान्त का एक आधारभूत सिद्धान्त मायावाद बीज 
रूप से संहिताओं में भी देखा जाता है, और जिन विचारों का विकास उपनिषदों 
में हुआ है वे वस्तुतः किसी न किसी रूप में संहिताओं में विद्यमान हैं। तुममें से 
बहुतसे लोग अब माया की धारणा से परिचित हो गये होंगे और यह भी जान गये 
होंगे कि प्रायः लोग भ्रान्तिवश माया को 'भ्रम' कहकर उसकी व्याख्या करते हैं। 
अतएव जब जगत्‌ को माया कहते हैं, तब उसे भी भ्रम ही कहकर उसकी व्याख्या 
करनी पड़ती है। किन्तु माया को “भ्रम' के अर्थ में लेना ठीक नहीं। माया कोई 
विशेष सिद्धान्त नहीं है, वह तो यह संसार जैसा है, केवल उसका तथ्यात्मक 
कथन है। इस माया को समझने के लिए हमें संहिताओं तक जाना होगा, और 
उसके मूल बीज का अर्थ समझना होगा। 
हम यह देख चुके हैं कि लोगों में देवताओं का ज्ञान किस प्रकार आया। साथ 
ही हम यह भी जानते हैं कि ये देवता पहले केवल शक्तिशाली व्यक्तिमात्र थे। तुम 
लोगों में से अनेक ग्रीक, हिब्रू, पारसी अथवा अन्य जातियों के प्राचीन शात्रों में 
यह पढ़कर भयभीत हो जाते हो किं देवता लोग कभी कभी ऐसा कार्य करते थे, जो 
हमारी दृष्टि में अत्यन्त घृणित हैं। पर हम यह भूल जाते हैं कि हम लोग उन्नीसवीं 
शताब्दी के हैं और देवतागण सहसरं वर्ष पहले के जीव थे, और हम यह भी भूल 
जते हैं कि इन सब देवताओं के उपासक लोग उनके चरित्र में कुछ भी असंगत 
बात नहीं देख पाते थे और वे जिस ढंग से अपने उन देवताओं का वर्णन करते थे, 
उससे उन्हें कुछ भी भय नहीं होता था, क्योंकि वे सब देवता उन्हीं के अनुरूप थे। 
हम लोगों को आजीवन यह बात सीखनी होगी कि प्रत्येक व्यक्ति की परख उसके 
००० अघने भादोनके 'अमुसाएकरबी -याहिएऽ'ुसरों्केऽआहशो०के०डुसार 

नहीं। ऐसा न करके हम दूसरों को अपने आदशों की दृष्टि से देखते हैं, यह ठीक 
नहीं। अपने आसपास रहनेवाले लोगों के साथ व्यवहार करते समय हम सदा यही 
भूल करते हैं, और मेरे मतानुसार, दूसरों के साथ हमारी जो कुछ भी अनबन हो 
जाती है, वह अधिकतर इसी एक कारंण से होती है कि हम दूसरों के देवता को 
अपने देवता के द्वारा, दूसरों के आदर्शों को अपने आदश के द्वारा और दूसरों के 
उद्देश्य को अपने उद्देश्य के द्वारा परखने की चेष्टा करते हैं। कुछ विशेष 
परिस्थितियों से बाध्य हो, मान लो, मैंने कोई एक विशेष कार्य किया, और जब 
मैं देखता हूँ कि एक दूसरा व्यक्ति वही कार्य कर रहा है, तो मैं सोच लेता हूँ कि 
उसका भी वही उद्देश्य है, मेरे मन में यह बात एक बार भी नहीं उठती कि यद्यपि 
फल एक हो सकता है, तथापि उस एक फल के उत्पन्न करनेवाले भिन्न भिन्न 
सहस्रों कारण हो सकते हैं मैं जिस हेतु से उस कार्य को करने में प्रवृत्त होता हूँ, 
अन्य सब लोग उसी कार्य को अन्य हेतुओं से कर सकते हैं। अतएव इन सभी 
प्राचीन धर्मों पर विचार करते समय हम सामान्यतया जिस तरह दूसरों के सम्बन्ध 
में विचार करते हैं वैसा न करके अपने को प्राचीन काल के लोगों के जीवन और 
विचार की स्थिति में रखकर विचार करना चाहिए। 

प्राचीन व्यवस्थान (0/4 ७७४०००१) में क्रूर और निषुर जिहोवा के वर्णन 
से बहुतसे लोग भयभीत हो उठते हैं; पर क्यों ? लोगों को यह कल्पना करने का 
क्या अधिकार है कि प्राचीन यहूदियों का जिहोवा आधुनिक रूढ़िगत कल्पना के 
ईश्वर के समान होगा ? और साथ ही हमें यह भी न भूलनां चाहिए कि हमारे बाद 
जो लोग आएंगे, वे उसी तरह हमारे धर्म और ईश्वर की धारणा पर हँसेंगे, जिस 
तरह हम प्राचीन लोगों के धर्म और ईश्वर की धारणा पर हँसते हैं। यह सब होने 
पर भी, इन सब विभिन्न ईश्वरसम्बन्धी धारणाओं का संयोग करनेवाला एक 
स्वर्णसूत्र है, और वेदान्त का उद्देश्य है इस सूत्र की खोज करना। भगवान्‌ कृष्ण 
ने कहा है-- "भिन्न भिन्न मणियाँ जिस प्रकार एक सूत्र में पिरोयी हुई रहती हैं, 
उसी प्रकार इन सब विभिन्न भावों के भीतर भी एक सूत्र विद्यमान है।” और 
आजकल की धारणाओं की दृष्टि में वे सब-प्राचीन धारणाएँ कितनी ही बीमत्स, . 

भयानक अथवा घृणित क्यों न मालूम पड़ें, वेदान्त का कर्तव्य उन सभी प्राचीन 
धारणाओं एवं सभी वर्तमान धारणाओं के भीतर इस संयोग-सूत्र की प्रतिष्ठा 
करनी है। प्राचीन काल की पीठिका में वे धारणाएँ संगत मालूम पड़ती हैं और 
ऐसा लगता है कि हमारी वर्तमान धारणाओं से वे अधिक बीभत्स नहीं थीं। उनकी 
बीभत्सता हमारे सामने तभी प्रकट होती है, जब हम उनको उनकी पीठिका से 
अलग करके उन पर अपनी परिस्थितियाँ लागू करते हैं। जिस प्रकार प्राचीन 
यहूदी आज के तीक्षण-बुद्ध यहुदी में परिणत हो गया हैं, और प्राचीन आर्य आज 
के बुद्धिमान हिन्दू में विकसित हो गया है, उसी प्रकार जिहोवा का और अन्य 
देवताओं का भी विकास हुआ है। 
हम यह महान भूल करते हैं कि हम उपासक का क्रमविकास तो स्वीकार 
करते हैं, परन्तु उपास्य का नहीं। हम उपासकों को जिस प्रकार उन्नति का श्रेय देते 
हैं, उसी प्रकार उपास्य को नहीं देना चाहते। तात्पर्य यह कि हम-तुम जिस प्रकार 
कुछ विशिष्ट भावों के प्रतीक होने के नाते, उन भावों के विकास के साथ साथ 
विकसित हुए हैं, उसी प्रकार देवतागण भी विशेष विशेष भावों के प्रतीक होने के 
कारण, उन भावों के विकास के साथ विकसित हुए हैं। तुम शायद यह आश्चर्य 
करो कि ईश्वर का भी कहीं विकास होता है ? उसका विकास नहीं हो सकता; वह 
तो अपरिणामी है। इसी प्रकार यथार्थ मनुष्य का भी कभी विकास नहीं होता। 
किन्त भनुष्य की ईश्वरविषयक धारणाएँ नित्य परिवर्तित और विकसित हो रही हैं। 
आगे चलकर हम देखेंगे कि प्रत्येक मानवी अभिव्यक्ति के पीछे जो यथार्थ मनुष्य : 
है वह अचल, अपरिणामी, शुद्ध और नित्यमुक्त है। और उसी प्रकार हमारी 
ईश्वरसम्बन्धी धारणा केवल एक अभिव्यक्ति है - हमारे मन की सृष्टि है। इन 
समस्त अभिव्यक्तियों के पीछे प्रकृत ईश्वर है जो नित्यशुद्ध, अपरिणामी और 
अजर है। किन्तु ये सब अभिव्यक्तयाँ सर्वदा ही परिणामशील हैं - ये अपने 
अन्तरालस्थ सत्य को अधिकाधिक प्रकाशित करती हैं। वह सत्य जब अधिक 
परिमाण में अभिव्यक्त होता है, तब उसे उन्नति; और जब उसका अधिकांश ढका 


०० यासी रा. है, पड़े, अजु॒ति कहते-हैं। इस अत जमे. 

हमारा विकास होता है, वैसे ही.वैसे देवताओं का भी होता है। सीधे-सादे शब्दों 
में, जैसे जैसे हमारी उन्नति होती है, जैसे जैसे हमारा स्वरूप प्रकाशित होता है, 
वैसे वैसे देवता भी अपना स्वरूप प्रकाशित करते जाते हैं। 
अब हम मायावाद को समझ सकेंगे। संसार के सभी धर्मों ने इस प्रश्न को 
उठाया है -- संसार में यह असामंजस्य क्यों है ? संसार में यह अशुभ क्यों है ? 
आदिम धर्मभाव के आविर्भाव के समय हम इस प्रश्न को उठते नहीं देखते, इसका 
` कारण यह है कि आदिम मनुष्य को संसार असामंजस्यपूर्ण नहीं प्रतीत हुआ। 
- उसके लिए परिस्थितियों में कोई-असामंजस्य नहीं था, किसी प्रकार का मत- 
विरोध नहीं था, भले-बुरे की कोई प्रतिट्वन्द्रिता नहीं थी। उसके हृदय में केवल दो 
बातों का संग्राम हो रहा था। एक कहती थी - यह करो, और दूसरी उसको करने 
की निषेध करती थी। आदिम मानव संवेगों का दास था। उसके मन में जो आता 
था, वही शरीर से कर डालता था। वह इन संवेगों के सम्बन्ध में विचार करने 
अथवा उनका संयम करने का बिलकुल प्रयत्न नहीं करता था। इन सब देवताओं 
के सम्बन्ध में भी यही बात हैं; ये लोग भी अपने संवेगों के अधीन थे। इन्द्र आया 
और उसने दैत्य-बल को छिन्न-भिन्न कर दिया। जिहोवा किसी के प्रति सन्तुष्ट था; 
तो किसी से रुष्ट; क्यों, यह कोई भी नहीं जानता, जानना भी नहीं चाहता। इसका 
कारण यह है कि उस समय लोगों में अनुसन्धान की प्रवृत्ति ही नहीं जगी थी; 
. इसलिए वे जो कुछ भी करते, वही ठीक था। उस समय भले-बुरे की कोई धारणा 
नहीं थी। हम जिन्हें बुरा कहते हैं, ऐसे बहुतसे कार्य देवता लोग करते थे; हम वेदों _ 
में देखते हैं कि इन्द्र और अन्यान्य देवताओं ने अनेक बुरे कार्य किये हैं, पर इन्द्र 
के उपासकों की दृष्टि में पाप या बुरा काम कुछ भी न था, अतः वे इस सम्बन्ध में 
कोई प्रश्न ही नहीं करते थे। 
नैतिक धारणाओं की उन्नति के साथ साथ मनुष्य के मन में एक संग्राम 
प्रारम्भ हुआ, मनुष्य में मानो एक नयी इच्द्रिय का आविर्भाव हुआ। भिन्न भिन्न 
भाषाओं और भिन्न भिन्न जातियों ने इसे भिन्न भिन्न नाम दिये हैं; कोई कहता है ¬ 

हो, उसने मनुष्य के स्वाभाविक संवेगों को दमन करनेवाली शक्ति के रूप में काम 
किया। हमारे मन का एक संवेग कहता है, करो; इसके पीछे एक दूसरा स्वर उठता 
है जो कहता है, मत करो। हमारे मन में धारणाओं का एक समूह है जो सर्वदा 
इन्द्रियों के द्वार बाहर जाने की चेष्टा करता रहता है। और उनके पीछे, चाहे 
कितना ही क्षीण क्यों न हो, एक स्वर कहता रहता है - बाहर मत जाना। इन दो 
बातों के संस्कृत नाम हैं - प्रवृत्ति और निवृत्ति। प्रवृत्ति ही हमारे समस्त कर्मों का 
मूल है। निवृत्ति से धर्म का आरम्भ है। धर्म आरम्भ होता है - इस “मत करना' 
से; आध्यात्मिकता भी इस “मत करना” से ही आरम्भ होती है। जहाँ यह “मत 
करना' नहीं है वहाँ जानना कि धर्म का आरम्भ ही नहीं हुआ। इस 'मत करना से 
` ही निवृत्ति का भाव आ गया, और जिससे परस्पर युद्ध में रत देवतागण आराधित 
होने के बावजूद मनुष्य की धारणाएँ विकसित होने लगीं। 
अब मनुष्य के हृदय में कुछ प्रेम जागृत हुआ। अवश्य उसकी मात्रा बहुत 
थोड़ी थी और आज भी वह मात्रा कोई अधिक नहीं है। पहले-पहल यह प्रेम 
कबीले तक सीमित रहा। ये सब देवता केवल अपने कबीले से प्रेम करते थे। 
प्रत्येक देवता एक एक कबीले का देवता था और उस विशिष्ट कबीले का रक्षक 
मात्र था। और जिस प्रकार भिन्न भिन्न देशों के विभिन्न वंशीय लोग अपने को उस 
एक पुरुषविशेष का वंशज कहते हैं, जो उस वंश का परतिषता होता है, उसी 
प्रकार कभी कभी किसी कबीले के लोग अपने को अपने देवता का वंशज समझते 
थे। प्राचीन काल में कुछ ऐसे लोग थे, और आज भी हैं, जो अपने को न केवल 
इस कबीला-सम्बन्धी देवताओं का वंशज होने का दावा करते, बल्कि चन्द्र या 
र का भी वंशज कहते हैं। संस्कृत के प्राचीन ग्रन्थों में तुमने बड़े बड़े सूर्यवंशी 
चद्रवंशी वीर सप्राटों की कथाएँ पढ़ी होंगी। ये लोग पहले चन्द्र या सूर्य के 
उपासक थे, और बाद में ये अपने को चन्द्र या सूर्य का वंशज कहने लगे। अतः 
र ha का भाव आने लगा, तब किंचित्‌ प्रेम जागा, एक दूसरे ठ 
०००. MISC आए, न सामाजिक 26 [ 0200 की, हूति और 
साथ हौ साथ यह भावना भी आने लगी की एक दूसरे सा 

बिना हम कैसे एक साथ रह सकेंगे ? एक न एक समय अपनी प्रवृत्तियों का संयम 
किये बिना मनुष्य भला किस प्रकार दूसरों के साथ, यहाँ तक कि एक भी व्यक्ति 
के साथ रह सकता है ? यह असम्भव है। बस इसी प्रकार संयम की भावना आयी। 
इस संयम की भावना पर ही सम्पूर्ण सामाजिक रचना आधारित है, और हम 
जानते हैं कि जिन नर-नारियों ने इस सहिष्णुता या क्षमा-रूपी महान्‌ पाठ को नहीं 
पढ़ा है, वे अत्यन्त कष्ट में जीवन बिताते हैं। 

` अतएव जब इस प्रकार धर्म का भाव आया, तब मनुष्य के मन में एक 
अपेक्षाकृत उच्चतर एवं अधिक नीतिसंगत भाव की झलक उठी। तब वे अपने 
उन्हीं प्राचीन देवताओं में - चंचल, लड़ाकू, शराबी, गोमांसाहारी देवताओं में, 
जिनको जले मांस की गन्ध और तीव्र सुरा की आहुति से ही परम आनन्द मिलता 
था - कुछ असंगति देखने लगे। कभी कभी इन्द्र इतना मद्यपान कर लेता था कि 
वह बेहोश होकर गिर पड़ता और अण्ड-बण्ड बकने लगता। इस प्रकार के 
देवताओं को अब सहन नहीं किया जा सकता। तब उद्देश्यों के सम्बन्ध में पूछताछ 
करने का भाव जागृत हुआ और देवताओं के कार्यो के उद्देश्य भी पूछे जाने लगे। 
अमुक देवता के अमुक कार्य का क्या उद्देश्य है ? कोई उद्देश्य नहीं मिला। 
अतएव लोगों ने उन सब देवताओं का त्याग कर दिया, अथवा दूसरे शब्दों में, 
वे फिर देवताओं के विषय में और भी उच्च धारणाएँ बनाने लगे! उन्होंने 
देवताओं के समस्त कार्यों और गुणों का मानो परीक्षण किया और जिन कार्यों को 
वे संगत नहीं कर सके उन्हें त्याग दिया। तथा जो अच्छे थे, जिन्हें वे समझ सकते 
थे, एकत्र किया और इन अच्छे अच्छे भावों की समष्टि को उन्होंने एक नाम 
'देवदेव' या देवताओं का देवता दे दिया। तब उनके उपास्य देवता केवल शक्ति 
के परिचायक मात्र नहीं रहे; शक्ति से अधिक और भी कुछ उनके लिए आवश्यक 
हो गया। अब वे नीतिपरायण देवता हो गये; वे मनुष्यों से प्रेम करने लगे, मनुष्यों 
का हित करने लगे। पर देवतासम्बन्धी धारणा फिर भी अक्षुण्ण रही। उन लोगों 
ने देवता की नैतिक सार्थकता तथा शक्ति को केवल बढ़ा भर दिया। अब वे देवता 
विश्व में सर्वश्रेष्ठ नीतिपरायण तथा एक प्रकार से सर्वशक्तिमान्‌ भी हो गये। 

किन्तु यह जोड़-गाँठ कब तक चल सकती थी ? जैसे जैसे व्याख्या सूक्ष्म 

से सूक्ष्मतर होती गयी, वैसे वैसे जगत्‌-रहस्य के समाधान करने में कठिनाई मानो 
और भी बढ़ती गयी। देवता अथवा ईश्वर के गुण यदि गणितीय क्रम 
(Arithmetical Progression) के नियम से बढ़ने लगे, तो सन्देह और 
. कठिनाइयाँ ज्यामितीय क्रम (Geometrical Progression) के नियम से बढ़ने . 
लगीं निष्ठुर जिहोवा के साथ जगत्‌ का सामंजस्य स्थापित करने में जो कठिनाई 
होती थी, उससे भी अधिक कठिनाई ईश्वरसम्बन्धी नवीन धारणा के साथ जगत्‌ 
का सामंजस्य स्थापित करने में होने लगी। और यह कठिनाई आज तक बनी रही। 
सर्वशक्तिमान्‌ और प्रेममय ईश्वर के रज्य में ऐसी पैशाचिक घटनाएँ क्यों घटती 
हैं? सुख की अपेक्षा दुःख इतना अधिक क्यों है ? साघु-भाव जितना है, असाधु- 
भाव उससे इतना अधिक क्यों है ? संसार में कुछ भी अशुभ नहीं है, ऐसा 
समझकर भले ही हम आँखें बन्द करके बैठे रहें, पर यह तथ्य तो बना ही रहता 

है कि यह संसार एक बीभत्स संसार है। बहुत हुआ तो यह संसार बस टैन्टालस 

के नरक* के समान है; उससे यह किसी अंश में अच्छा नहीं। यहाँ हम हैं प्रबल 
प्रवृत्तियाँ लिये, और इन्द्रियों को चरितार्थ करने की प्रबलतर वासनाएँ लिये, पर 
उनकी पूर्ति का कोई उपाय नहीं। हमारी अपनी इच्छा के बावजूद हममें एक तरंग 
उठती है, जो हमें आगे बढ़ने को बाध्य करती है, परन्तु जैसे ही हम एक पाँव आगे 
` बढ़ाते हैं, वैसे ही एक धक्का लगता है। हम सभी टैन्टालस की भाँति इस जगत्‌ 
में जीवित रहने को मानो विधि-विधान से अभिशप्त हैं ! पंचेन्द्रिय द्वारा सीमाबद्ध 
जगत्‌ से अतीत के आदर्श हमारे मस्तिष्क में आते हैं, पर उन्हें हम कार्य रूप में 
परिणत नहीं कर सकते। दूसरी ओर हम अपने चारों ओर की परिस्थिति के चक्र 
में पिसते जाते हैं। फिर यदि मैं आदर्शप्राप्ति की चेष्टा का परित्याग कर केवल 


+ ग्रीक लोगों की एक पौराणिक कथा है कि टैन्टालस नामक राजा पाताल के तालाब में गिर | 
पड़ा था। तालाब का पानी उसके ओठों तक आता था, परन्तु जैसे ही वह अपनी प्यास बुझाने का 
प्रयत्न करता, वैसे ही पानी कम हो जाता था। उसके सिर के ऊपर नाना प्रकार के फल लटके थे. 

सांसारिक भाव को लेकर रहना चाहूँ, तो मुझे पशु-जीवन बिताना पड़ता है और 
मैं अपने को पतित और गित कर लेता हूँ। अतएव किसी भी ओर सुख नहीं। 
जो लोग इस संसार में जिस अवस्था में उत्पन्न हुए हैं उसी अवस्था में रहना चाहते 
हैं, उनके भाग्य में भी दुःख है। और जो लोग सत्य तथा उच्चतर आदर्श के 
लिएं- इस पाशविक जीवन की अपेक्षा कुछ उन्नत जीवन के लिए - आगे बढ़ने 
का साहस करते हैं, उनके लिए तो और भी सहस्र गुना अधिक दुःख है। यही 
वस्तुस्थिति है, पर इसकी कोई व्याख्या नहीं - व्याख्या हो भी नहीं सकती। पर 
वेदान्त इससे बाहर निकलने का मार्ग बतलाता है। ये सब भाषण देते समय 
शायद मुझे कुछ ऐसी भी बातें कहनी पडें; जिनसे तुम भयभीत हो जाओ, पर जो 
कुछ मैं कह रहा हूँ उसे यदि तुम याद रखो, भलीभाँति आत्मसात्‌ कर लो और 
उसके सम्बन्ध में दिन-रात चिन्तन करो, तो वह तुम्हारे अन्दर बैठ जाएगी, 
तुम्हारी उन्नति करेगी और सत्य को समझने तथा सत्य में प्रतिष्ठित होने में तुमको 
समर्थ करेगी। 

अब, यह एक तथ्यात्मक वर्णन है, कि यह संसार टैन्टालस का नरक है, 
“और हम इस जगत्‌ के बारे में कुछ भी नहीं जानते; पर साथ ही हम यह भी तो नहीं 
कह सकते कि हम नहीं जानते। जब मैं सोचता हूँ कि मैं इस जगत्‌-शुंखला के 
बरे में नहीं जानता, तो मैं यह नहीं कह सकता कि इसका अस्तित्व है। वह. मेरे 
मस्तिष्क का पूर्ण भ्रम हो सकता है। हो सकता है, मैं केवल स्वप्न देख रहा हूँ। 
मैं स्वप्न देख रहा हूँ कि मैं तुमसे बातें कर रहा हूँ और तुम मेरी बात सुन रहे हो।. 
कोई भी यह सिद्ध नहीं कर सकता कि यह स्वप्न नहीं है। मेरा मस्तिष्क' भी तो 
एक स्वप्न हो सकता है, और सचमुच, अपना मस्तिष्क देखा किसने है ? वह तो 
हमने केवल मान लिया है। सभी विषयों के सम्बन्ध में यही बात है। अपने शरीर 
को भी तो हम मान ही लेते हैं। फिर यह भी नहीं कह सकते कि हम नहीं जानते। 
ज्ञान और अज्ञान के बीच की यह अवस्था, यह रहस्यमय पहेली, यह सत्य और 
मिथ्या का मिश्रण - कहाँ जाकर इनका मिलन हुआ है, कौन जाने ? हम स्वप 
में विचरण कर रहे हैं -- अर्धनिद्रित, अर्धनागत - जीवनभर एक पहेली में 

आबद्ध, हममें से प्रत्येक की बस यही दशा है ! सारे इन्द्रिय-ज्ञान की यही दशा 
है। सारे दर्शनों की, सारे विज्ञान की, सब प्रकार के मानवीय ज्ञान की - जिनको 
लेकर हमें इतना अहंकार है - सब की बस यही दशा है -- यही परिणाम है। बस 

यही संसार है। 
चाहे जड़ पदार्थ कहो, चाहे चेतन, चाहे आत्मा, चाहे किसी भी नाम से 
क्यों न पुकारो, बात एक ही है - हम यह नहीं कह सकते कि ये सब हैं, और यह 
भी नहीं कह सकते कि ये सब नहीं हैं। हम इन सब को एक भी नहीं कह सकते 
और अनेक भी नहीं। यह प्रकाश और अन्धकार का खेल - यह अविविक्त, 
अपृथक्‌ और अविभाज्य मिश्रण, जिसमें सारी घटनाएँ कभी सत्य मालूम होती 
हैं, कभी मिथ्या - सदा से चल रहा है। इसके कारण कभी लगता है कि हम 
जागृत हैं, कभी लगता है कि हम सोये हुए हैं। बस यही माया है, यही वस्तुस्थिति 
है। इसी माया में हमारा जन्म हुआ है, इसी में हम जीवित हैं; इसी में सोच-विचार 
करते हैं, इसी में सवपन देखते हैं। इसी में हम दार्शनिक हैं, इसी में सध हैं; यही 
नहीं, हम इस माया में ही कभी दानव और कभीं देवता हो जाते हैं। विचार के रथ 
पर चढ़कर चाहे जितनी दूर जाओ, अपनी धारणा को ऊँचे से ऊँचा बनाओ, उसे 
अनन्त या जो इच्छा हो नाम दो, पर तो भी यह सब माया के ही भीतर है। इसके 
विपरीत हो ही नहीं सकता; और मनुष्य का जो कुछ ज्ञान है, वह बस इस माया 
का ही साधारणीकरण है - इस माया के दिखनेवाले स्वरूप को ही जानने का 
प्रयत्न है। यह माया नाम-रूप का कार्य है। जिस किसी वस्तु का रूप है, जो भी 
कुछ तुम्हारे मन में किसी प्रकार के भाव का उद्दीपन कर देता है, वह सब माया 
के ही अन्तर्गत है। जो कुछ देश-काल-निमित्त के नियम के अधीन है, वही माया 

. के अन्तर्गत है। 

अब हम पुन: यह विचार करें कि उस प्रारम्भिक ईश्वर-धारणा का की 
हुआ। यह धारणा कि एक ईश्वर अनन्त काल से हमें प्यार कर इहा है, अगत 
_„ „सर्वशक्तिमान्‌ और निःस्वार्थ म है और इस विश्व कां शासन कर रहा है, स 
है है सतषट नही कर सकती दर्शिनिकें सैहिस के सीधे इसका 

के विरुद्ध खड़ा होता है। वह पूछता है - तुम्हारा न्यायशील, दयालु ईश्वर कहाँ 
है ? क्या वह अपनी मनुष्य और पशु-रूप लाखों सन्तानों का विनाश नहीं 
देखता? कारण, ऐसा कौन है, जो एक क्षण भी दूसरों की हिंसा किये बिना जीवन 
धारण कर सकता है ? क्या तुम सहसरं जीवों का संहार किये बिना एक साँस भी 
ले सकते हो ? लाखों जीव मर रहे हैं, इसी से तुम जीवित हो। तुम्हारे जीवन का 
प्रत्येक क्षण, तुम्हारा प्रत्येक निःश्वास सहसों जीवों के लिए मृत्यु है; तुम्हारी 
प्रत्येक हलचल लाखों का काल है। तुम्हारा प्रत्येक रस लाखों की मौत है। वे 
क्यों मरें? इस सम्बन्ध में एक प्राचीन कुतर्क है - “वे तो अति निम्न जीव हैं। 
माना वे ऐसा हैं, पर यह तो एक सन्दिग्ध विषय है। कौन कह सकता है कि चींटी 
मनुष्य से श्रेष्ठ है, अथवा मनुष्य चींटी से ? कौन सिद्ध कर सकता है कि यह ठीक 
है अथवा वह ? यदि मान भी लिया जाए कि वे अति निम्न जीव हैं, तो भी वे मेरे 
क्यों ? यदि वे निम्नस्तर के हैं, तो उनको बचे रहने का तो और भी अधिकार है। 
वे क्‍यों न जीवित रहे ? उनका जीवन इन्द्रियों में ही अधिक आबद्ध है अत: वे 
. हमारी-तुम्हारी अपेक्षा सहस्तगुना अधिक सुख-दुःख का बोध करते है। आ 
भेड़िया जिस चाव के साथ भोजन करता है, उस तरह कौन 275 सकता है? 
इसका कारण यह है कि हमारी समस्त कार्य-प्रवृत्त इय में = है - वह बुद्धि 
में है, आत्मा में है। पर कुत्ते के प्राण इन्द्रियों में ही पड़े रहते हैं, वह हा 
के लिए पागल हो जाता है; वह जितने आनन्द के साथ इन्द्रिय-सुख का का 
करता है, हम मनुष्य उस प्रकार नहीं कर सकते। पर उसका इ भी सुख 
समान तीव्र होता है। 
जितना सुख है, उतना ही दुःख है। यदि पशु मनुष की डे 
तौव्रता से सुख का अनुभव करते हैं, तो यह भी सत्य है कि का 
अनुभव भी उतना ही अधिक तीव्र होता है - मनुष्य वी अपेक्षा ह 
अतएव मनुष्य को मरने में जो कष्ट होता है उसकी अपेक्षा ल 
उन पशुओं को मरने में होता है। फिर भी हम उनके कष्ट की br 
हुए उन्हें मार डालते हैं। यही माया है। और यदि हम मान लें कि मनु 

एक सगुण ईश्वर है, जिसने यह सृष्टि रची, तो ये सब तथाकथित सिद्धान्त और 
व्याख्याएँ, जो यह सिद्ध करने का प्रयत्न करती हैं कि बुराई से ही भलाई होती 
हैं, पर्याप्त नहीं हैं। उपकार चाहे सहसरं हों, पर वे अपकार से प्रसूत क्यों हों ? 
इस सिद्धान्त के अनुसार तो मैं अपनी पाँच इन्द्रियों के सुख के लिए दूसरों का 
गला काट सकता हूँ ! अतएव यह कोई युक्ति नहीं। बुराई में से भलाई क्यों 
निकले? इस प्रश्न का उत्तर देना होगा। पर इस प्रशन का कोई उत्तर नहीं। यह बात 
भारतीय दर्शन को बाध्य होकर स्वीकार करनी पड़ी। 
वेदान्त सभी धर्मो में सर्वाधिक साहसी था (और है)। सत्य का अन्वेषण 
करते हुए वह रुका कहीं भी नहीं। उसको अग्रसर होने में एक सुविधा भी थी। वह 
यह कि वेदान्त-धर्म के विकास के समय पुरोहित-सम््रदाय ने सत्यान्वेषियों का 
मुँह बन्द करने का प्रयत्न नहीं किया। धर्म में पूर्ण स्वाधीनता थी। उन लोगों की 
. संकीर्णता थी सामाजिक रीति-रिवाजों में। यहाँ (इंग्लैन्ड में) समाज खूब स्वाधीन 
है। भारतवर्ष में सामाजिक स्वाधीनता नहीं थी, थी धार्मिक स्वाधीनता। इस देश 
में कोई चाहे जैसी पोशाक पहने, अथवा जो इच्छा हो करे, कोई कुछ न कहेगा; 
पर गिरजाघर में यदि कोई एक दिन न जाए, तो तरह तरह की बातें उठ खड़ी 
होगी। सत्य का विचार करते समय उसे पहले सोचना पड़ता है कि समाज धर्म पर 
क्या कहता है। दूसरी ओर, भारतवर्ष में यदि कोई व्यक्ति दूसरी जाति के हाथ का 
खाना खा ले, तो समाज उसे तुरन्त जातिच्युत कर देगा। पुरखे जैसी पोशाक 
पहनते थे, उससे थोड़ासा भी भिन्न रूप से पोशाक पहनते ही बस, उसका 
सर्वनाश ही समझो। मैंने तो यहाँ तक सुना है कि एक व्यक्ति पहली बार रेलगाड़ी 
देखने गया, इसलिए उसे जातिच्युत कर दिया गया ! माना, यह बात सत्य न भी 
हो, परन्तु हमारे समाज की गति ही ऐसी है। किन्तु धर्म के विषय में देखता हूँ कि 
नास्तिक, बौद्ध, जड़वादी, सब प्रकार के धर्म, सब प्रकार के सम्प्रदाय, अद्भुत 
और बड़े विस्मयकारी मत-मतान्तर साथ साथ रह रहे हैं। सभी सम्जदायों के 
प्रचारक उपदेश देते फिरते हैं और सब को अनुयायी भी मिलते जाते हैं। और तो 
००धौर/देवमद्धिरें क्रेडारप्हीग्राह्म्लोग जठ़मादिकें कोना होमे-औरुमके/० 

मत का प्रचार करने की अनुमति देते हैं। यह बात उनकी उदारता और महत्ता की 
ही परिचायक है।. 

भगवान्‌ बुद्ध ने परिपक्व वृद्धावस्था में शरीर त्यागा था। मेरे एक 
अमेरिकन वैज्ञानिक मित्र बुद्धदेव का चरित्र पढ़ना बड़ा पसन्द करते थे; पर 
बुद्धदेव की मृत्यु उन्हें अच्छी नहीं लगती थी, क्योंकि उन्हें सूली पर नहीं चढाया 
गया था। कैसी भ्रमात्मक धारणा है यह ! बड़ा आदमी होने की कसौटी क्या ? 
- उसकी हत्या ! भारत में इस प्रकार की धारणा कभी प्रचलित न थी। बुद्धदेव 
ने भारतीय देवताओं तथा जगत्‌ का शासन करनेवाले ईश्वर तक की निन्दा करते 
हुए भारत भर भ्रमण किया, और फिर भी वे वृद्धावस्था तक जीवित रहे। वे अस्सी 
वर्ष तक जीवित रहे और आधे देश को उन्होंने अपने धर्म का अनुयायी बना 
डाला। 

चार्वाकों ने बड़े भयंकर मतों का प्रचार किया, जैसा कि आज उन्नीसवीं 
शताब्दी में भी लोग इस प्रकार खुल्लम-खुल्ला जड़वाद का प्रचार करने का 
साहस नहीं करते। इन चार्वाकों को स्वतन््रतापूर्वक मन्त्रों और नगरों में प्रचार 
करने दिया गया कि धर्म मिथ्या है, वह केवल पुरोहितों की स्वार्थपूर्ति का एक ` 
उपाय है, वेद केवल पाखण्डी, धूर्त, निशाचरों की रचना है - न कोई ईश्वर है, 
न आत्मा। यदि आत्मा है, तो मृत्यु के बाद वह पत्नी-पुत्र आदि के प्रेम से आकृष्ट 
होकर लौट क्यों नहीं आती ? इन लोगों की यह धारणा थी कि याइ आत्मा होती, 
ते मृत्यु के बाद भी उसमें प्रेम आदि की भावनाएं रहती और वह अच्छा खाना 
और अच्छा पहनना चाहती। ऐसा होने पर भी चार्वाकों को किसी ने सताया नहीं। 

भारत में धार्मिक स्वाधीनता का यंह उदात्त भाव सदा से ही रहा है और तुम 
यह अवश्य स्मरण रखो कि विकास की पहली शर्त है _ स्वाधीनता। जिसे तुम 
बन्धन-मुक्त नहीं करोगे, वह कभी आगे नहीं बढ़ सकता। अपने लिए शिक्षक की 
स्वाधीनता रखते हुए यदि कोई सोचे कि वह दूसरों को उन्नत कर सकता है, 

- उनकी उन्नति में सहायता दे सकता है और उनका पथ-प्रदर्शन कर सकता है, तो 

यह एक अर्थहीन विचार है, एक भयानक मिथ्या बात है,जिसने संसार के लाखों 

मनुष्यों के विकास में अड़ंगे डाले हैं। तोड डालो मानव के बन्धन, उन्हें 
स्वाधीनता के प्रकाश में आने दो। बस यही विकास की एकमात्र शर्त है। 
हमने भारत में धर्म के विषय में स्वाधीनता दी थी, और उसके फलस्वरूप 
आज भी धर्मजगत्‌ में हमें एक प्रबल आध्यात्मिक शक्ति मिली है। तुम लोगों ने 
सामाजिक स्वतन्त्रा दी थी, इसीलिए तुम्हारा सामाजिक संगठन इतना सुन्दर है। 
हमने सामाजिक बातों में बिलकुल स्वतन्रता नहीं दी, इसलिए हमारे समाज में 
संकीर्णता है। तुम्हारे देश में धार्मिक स्वतन्त्रता नहीं दी गयी, अतः धार्मिक 
विश्वास दूसरों पर लादने के लिए तलवारों और बन्दुकों का उपयोग किया गया। 
उसी का फल यह है कि आज यूरोप में धर्म इतनां कुण्ठित और संकीर्ण है। भारत 
में समाज की बेड़ी को तोड़ना होगा, और यूरोप में धर्म की बेड़ी को। तभी मनुष्य 
का आश्चर्यजनक विकास और उन्नति होगी। यदि हम लोग इस आध्यात्मिक, 
नैतिक या सामाजिक उन्नति में निहित एकत्व का पता लगा सकें, यदि हम जान 
लें कि वे सब एक ही वस्तु के विभिन्न विकास मात्र हैं, तो हम देखेंगे कि धर्म अपने 
पूर्ण अर्थ में हमारे समाज के भीतर अवश्य प्रवेश कर जाएगा, हमारे जीवन का 
प्रति मुहूर्त धर्म-भाव से परिपूर्ण हो जाएगा। वेदान्त के प्रकाश में तुम समझोगे कि 
सारे विज्ञान धर्म की ही विभिन्न अभिव्यक्तियाँ हैं और जगत्‌ की सारी वस्तुएँ भी 
उसी की अभिव्यक्ति हैं। 
तो हमने देखा कि स्वाधीनता से ही इन सब विज्ञानों की उत्पत्ति और उन्नति 
हुई है; और हम उनमें दो प्रकार के मत पाते हैं - एक भौतिक और निन्दा 
करनेवाला और दूसरा सकारात्मक और निर्माण करनेवाला। एक विचित्र बात यह 
है कि वे सभी समाजों में प्राये जाते हैं। मान लो, समाज में कोई दोष हैं, तो तुम 
देखोगे कि फौरन ही एक दल उठकर प्रतिहिंसात्मक रूप से गाली-गलौज करने 
लगता है। कभी कभी तो ये लोग बड़े मतान्ध और कट्टर हो उठते हैं। सभी समाजों 
` में तुम ऐसे मतान्ध लोग पाओगे; और अधिकतर ख्रियाँ ही इस आवाज में भाग 
लेती हैं, क्योंकि वे स्वभाव से भावुक होती हैं। जो भी मतान्ध खड़ा होकर किसी 


७५०. ५ विषय के विरुद्ध व्याख्यानबाजी कर सकता, है, उसे, नुया मिल जाता है 

तोड़ना सहज है; पागल आदमी जो चाहे तोड़-फोड़ सकता है, पर किसी वस्तु को 
गढ़ना उसके लिए बड़ा कठिन है। मान लो कि कोई दोष है, तो केवल गाली- 
गलौज से तो कुछ होगा नहीं; हमें उसकी जड़ तक जाकर कार्य करना पड़ेगा। 
पहले तो यह जानो कि दोष का कारण क्या है, फिर उस कारण को दूर करो और 
कार्य अपने आप ही चला जाएगा। केवल चिल्लाने से कोई लाभ नहीं होता, वरन्‌ 
उससे हानि की ही अधिक सम्भावना रहती है। | 
पर दूसरे दल के हृदय में सहानुभूति थी। वे समझ गये थे कि दोषों को दूर . 
करने के लिए उनके कारणों में पहुँचना होगा। यह दल बड़े बड़े साधु-महात्माओं 
का था। एक बात तुमको याद रखनी चाहिए कि जगत्‌ के सभी बड़े बड़े आचार्य 
कह गये हैं - 'हम नाश करने नहीं आये, पहले जो था, उसी को पूर्ण करने आये 
हैं।' बहुधा लोग, इस बात को समझ नहीं पाते और उनकी इस सहिष्णुता को 
. तत्कालीन लोकप्रिय मतों से एक अशोभन समझौता कहते हैं। आज भी बहुतसे 
लोग कहते हैं कि वे आचार्यगण जिस बात को सत्य समझते थे, उसे प्रकट रूप 
से कहने का साहस नहीं करते थे और वे कुछ अंश में कायर भी थे। पर बात यह 
नहीं थी। ये धर्माध व्यक्ति उन महापुरुषों के हदय से निःसृत प्रेम की अनन्त शक्ति 
को नहीं समझ सकते। वे महापुरुष संसार के समस्त नर-नारियों को अपनी 
सन्तान के समानं देखते थे। वे ही यथार्थ पिता थे, वे ही यथार्थ देवता थे, उनके 
हृदय में प्रत्येक के लिए अनन्त सहानुभूति और क्षमा थी - वे सदा ही सहने और 
क्षमा करने को प्रस्तुत रहते थे। वे जानते थे कि किस प्रकार मानव-समाज का 
विकास होना चाहिए; अतएव वे अत्यन्त धैर्य के साथ, धीरे धीरे पर निश्चित रूप 
से अपनी संजीवनी औषधि का प्रयोग करने लगे। उन्होंने किसी को गालियाँ नहीं 
दी, भय नही दिखलाया, पर बड़ी कृपा के साथ वे लोगों को एक-एक सोपान 
ऊपर उठाते गये। और ऐसे ही लोग उपनिषदों के रचयिता थे। वे अच्छी तरह 
जानते थे कि ईश्वर सम्बन्धी प्राचीन धारणाएँ अन्य सब उन्नत, नीति-संगत 
धारणाओं के साथ मेल नहीं खातीं। वे पूरी तरह जानते थे कि नास्तिक लोग जो 


C कतरा वरते है 'समें अगे महान सत्य निहित ह Mt साथ ही उन्हें यह भी sha 

ज्ञात था कि जो लोग पहले के मतों से कोई सरोकार न रखकर, जिस सूत्र में माला 
गँधी हुई है उसी को तोड़ डालना चाहते हैं और शून्य पर एक नये.समाज का गठन 
करना चाहते हैं, वे बुरी तरह असफल होंगे। 

हम कभी भी किसी नयी वस्तु का निर्माण नहीं कर सकते। केवल पुरानी 
वस्तुओं का स्थान मात्र परिवर्तन कर दे सकते हैं। हमें कोई नयी वस्तु नहीं 
उपलब्ध होती, हम सिर्फ वस्तुओं की स्थिति का परिवर्तन करते हैं। बीज ही धीरे 
धीरे वृक्ष के रूप में परिणत होता है। अतः हमें धैर्य के साथ, शान्तिपूर्वक, सत्य 
की खोज में लगी हुई शक्ति को ठीक ढंग से चलाना होगा; जो सत्य पहलेसे ही 
विद्यमान है, उसी को सम्पूर्ण रूप से जानना होगा। नये सत्य के सृजन के लिए 
हमें प्रयत्न नहीं करना है। अतएव प्राचीन काल की इन ईश्वरसम्बन्धी धारणाओं 
को वर्तमान काल के लिए अनुपयुक्त कहकर एकदम उड़ाये बिना ही, वे प्राचीन 
महापुरुष, उनमें जो कुछ सत्य है, उसका अन्वेषण करने लगे; और उसका फल 
है वेदान्त-दर्शन। उन्हें समस्त प्राचीन देवताओं और जगत्‌ के शासनकर्ता एक 
ईश्वर की घारणा से भी उच्चतर धारणाओं का पता मिला। इस प्रकार उन्होंने जिस 

. उच्चतम सत्य की खोज की, उसी को निर्गुण, पूर्णब्रह्म कहते हैं, और इस निर्गुण - 

ब्रह्म की उपलब्धि में उन्हें विश्व-ब्रह्माण्डव्यापी एक अखण्ड सत्ता प्राप्त हुई। 

“जो इस बहुत्वपूर्ण जगत्‌ में उस एक अखण्डस्वरूप को देखते हैं, जो 
इस मर्त्य जगत्‌ में बसैं'एक अनन्त जीवन को देखते हैं, जो इस जड़ता और 
अज्ञान से पूर्ण जगत्‌ में उस एक प्रकाश और ज्ञानस्वरूप को देखते हैं, उन्हीं को 
चिरशान्ति मिलती है, अन्य किसी को नहीं।” 


000 

(२२ अक्तूबर १८९६ को लन्दन में दिया हुआ व्याख्यान) 


कवि कहता है, “हम जगत्‌ में अपने पीछे मानो एक हिरण्मय मेघजाल 
` लेकर प्रवेश करते हैं।'” पर सच पूछो, तो हममे से सभी इस प्रकार महिमामण्डित 
होकर संसार में प्रवेश नहीं करते; हममें से बहुतसे तो अपने पीछे कुहरे की 
कालिमा लेकर ही जगत्‌ में प्रवेश करते हैं; इसमे कोई सन्देह नहीं। हम लोग - 
हम में से सभी -- मानो युद्ध करने के लिए युद्धक्षेत्र में भेजे गये हैं। रोते रोते हमें 
इस संसार में प्रवेश करना पड़ता हैं, यथासाध्य प्रयत्न करके अपना मार्ग बना 
लेना पड़ता है - इस अनन्त जीवन-समुद्र में हम अपना मार्ग बनाते हैं। आगे हम 
बढ़ते जाते हैं और अगणित युग हमारे पीछे रहते हैं और असीम विस्तार हमारे 
* परे। इसी प्रकार हम चलते रहते हैं और अन्त में मृत्यु आकर हमें इस क्षेत्र से उठा 
ख जाती है - विजयी अथवा पराजित, कुछ भी निश्चित नहीं। और यही माया 
| 


बालक के हृदय में आशा बड़ी बलवती होती है। बालकों के विस्फारित 
नयनों के समक्ष समस्त जगत्‌ मानो एक सुनहले चित्र के समान मालूम पड़ता है; 
वह समझता है कि मेरी जो इच्छा होगी, वही होगा। किन्तु जैसे वह आगे बढ़ता 
है, वैसे ही प्रत्येक पद पर प्रकृति वजरदढ़प्राचीर के रूप में उसकी भविष्य प्रगति 
रोध करके खड़ी हो जाती है। उस प्राचीर को भंग करने के लिए वह भले ही 
"बारम्बार वेग के साथ उस पर टक्कर मारता रहे। सारे जीवन भर वह जैसे जैसे 
अग्रसर होता जाता है, वैसे वैसे उसका आदर्श उससे दूर होता जाता है - अन्त 
में या आ जाती है, और शायद इस सब से छुटकारा मिल जाता है। और यही 
माया है ! ै$ 


CCO. Vasishtha Tripathi Collection. Digitized By Siddhanta eGangotri Gyaan Kosha 


"७४ ज्ञानयोग 


एक वैज्ञानिक उठता है, महाज्ञान की पिपासा लिये। उसके लिए ऐसा कुछ _ 
भी नहीं है, जिसका वह त्याग न कर सकता हो, कोई भी संघर्ष उसे निरुत्साह नहीं 
कर सकता। वह लगातार आगे बढ़ता हुआ प्रकृति के एक के बाद एक गुप्त तत्तों 
का पता लगाता जाता है - प्रकृति के अन्तस्तल में से आभ्यन्तरिक गूढ रहस्यों 
का उद्घाटन करता जाता है, पर इस सब का उद्देश्य क्या है ? यह सब करने का 
हेतु कया है ? हम इन वैज्ञानिकों को क्यों मान दें ? उन्हे कीर्ति क्यों मिले ? मनुष्य 
जितना कर सकता है, प्रकृति क्या उससे अनन्तगुना अधिक नहीं करती ? और 
प्रकृति तो जड़ है, अचेतन है। तो फिर जड़ के अनुकरण में कौनसा गौरव है ? 
प्रकृति कितनी भी विद्युत्शक्ति-सम्पन्न वञ्र को चाहे जितनी दूर फेंक दे सकती है। 
यदि कोई मनुष्य उसका शतांश भी कर दे, तो हम उसे आसमान पर चढ़ा देते हैं ! 
) यह सब क्यों ? प्रकृति के अनुकरण के लिये, मृत्यु के, जड़त्व के, अचेतन के 
अनुकरण के लिये हम उसकी प्रशंसा क्यों करें ? गुरुत्वाकर्षण-शक्ति भारी से 
भारी पदार्थ को क्षण भर में टुकड़े टुकड़े कर फेंक दे सकती है, फिर भी वह जड़ 
है। जड़ के अनुकरण से क्या लाभ ? फिर भी हम सारा जीवन उसी के लिए संघर्ष 
करते रहते हैं। और यही माया है ! 
इन्द्रियाँ मनुष्य की आत्मा को बाहर खींच लाती हैं। मनुष्य ऐसे स्थानों में 
सुख और आनन्द की खोज कर रहा है, जहाँ वह उन्हें कभी नहीं पा सकता। युगों 
से हम यह शिक्षा पाते आ रहे हैं कि यह निरर्थक और व्यर्थ है; यहाँ हमें सुख नहीं 
मिल सकता। परन्तु हम सीख नहीं सकते ! अपने अनुभव के अतिरिक्त और 
किसी उपाय से हम सीख नहीं सकते। हम प्रयत्न करते हैं और हमें एक धक्का 
लगंता है; फिर भी क्या हम सीखते हैं ? नहीं, फिर भी नहीं सीखते। पतिंगे जिस 
प्रकार दीपक की लौ पर टूट पड़ते हैं, उसी प्रकार हम इन्द्रियों में सुख पाने की 
आशा से अपने को बारम्बार झोंकते रहते हैं। पुनः पुनः लौटकर हम फिर से नये 
उत्साह के साथ लग जाते हैं। बस इसी प्रकार चलता रहता हैं और अन्त में लूले- 
लंगड़े होकरं, धोखा खाकर हमे मर जाते हैं। और यही माया है ! 
cco. \०५७।त्‌ही बावी बुद्धि केसाबन्म में भी है।' हम विक्वकेहस्कक्रा हले ; 

की चेष्टा करते हैं - हम इस जिज्ञासा, इस अनुसन्धान की परवृत्ति को बन्द नहीं 
रख सकते। ऐसा लगता है कि यह सब हमें अवश्य जान लेना चाहिए और हम 
विश्वास ही नहीं कर सकते कि ज्ञान कोई पराप्त की जानेवाली वस्तु नहीं है। हम 
कुछ कदम आगे जाते हैं कि अनादि, अनन्त कालरूपी प्राचीर बीच में व्यवधान 
के रूप में आ खड़ा होता है, जिसे हम लाँघ नहीं सकते। कुछ दूर बढ़ते ही असीम 
देश का व्यवधान आकर खड़ा हो जाता है, जिसके अतिक्रमण करने की हममें 
शक्ति नहीं। और फिर यह सब कार्य-कारणरूपी दीवार द्वारा सुदृढ़ रूप से 
सीमाबद्ध है। हम इस दीवार को नहीं लाँघ सकते। तो भी हम संघर्ष करते रहते 
हैं। हमें संघर्ष करना ही पड़ता है। और यही माया है ! 

ˆ प्रत्येक साँस के साथ, हृदय की प्रत्येक धड़कन के साथ, अपनी प्रत्येक 
हलचल के साथ हम समझते हैं कि हम स्वतन्र हैं, और उसी क्षण हम देखते हैं 
कि हम स्वतन्त्र नहीं हैं। बद्ध गुलाम - हम प्रकृति के गुलाम हैं ! शरीर, मन, 
सर्वविध विचारों एवं समस्त भावों में हम प्रकृति के गुलाम हें ! और यही माया है ! 

ऐसी एक भी माता नहीं है, जो अपनी सन्तान को जन्मत: एक अद्भुत 
प्रतिभासम्पन्न महापुरुष न समझती हो। वह.उस बालक को लेकर पागल सी हो 
जाती है, उस बालक में ही उसके प्राण पड़े रहते हैं। बालक बड़ा होता है - 
शायद घोर शराबी और पशुतुल्य हो जाता है, जननी के प्रति दुष्ट व्यवहार तक 
करने लगता है। जितना ही उसका दुर्व्यवहार बढ़ता है, उतना ही जननी का प्रेम 
भी बढ़ता है। लोग इसे जननी का निःस्वार्थ प्रेम कहकर प्रशंसा करते हैं ! उनके 
मन में यह प्रश्न तक नहीं उठता कि वह माता जन्मतः एक गुलाम है - वह इस 
प्रकार प्रेम किये बिना रह नहीं सकती। हजारों बार उसकी इच्छा होती है कि वह 
इस मोह का त्याग कर दे, पर वह कर नहीं पाती। अतः वह इसे पुष्प-राशि द्वारा 
आच्छादित कर लेती है और उसी को अद्भुत प्रेम कहती है। और यही माया है ! 

हम सब का भी बस यही हाल है। नारद ने एक दिन श्रीकृष्ण से पूछा, 
“प्रभो, आपकी माया कैसी है, मैं देखना चाहता हूँ।” एक दिन श्रीकृष्ण नारद को 
लेकर एक मरुस्थल की ओर चले। बहुत दूर जाने के बाद श्रीकृष्ण नारद से बोले, 

“नारद, मुझे बड़ी प्यास लगी है। क्या कहीं से थोड़ासा जल ला सकते हो?” 
-नारद बोले, “प्रभो, ठहरिए, मैं अभी जल लिये आया।” यह कहकर नारद चले 
गये। कुछ दूर पर एक गाँव था, नारद वहीं जल की खोज में गये। एक मकान में 
जाकर उन्होंने दरवाजा खटखटाया। द्वार खुला और एक परम सुन्दरी कन्या उनके 
सम्मुख आकर खड़ी हुई। उसे देखते ही नारद सब कुछ भूल गये। भगवान्‌ मेरी 
प्रतीक्षा कर रहे होंगे, वे प्यासे होंगे, हो सकता है प्यास से उनके प्राण भी निकल 
जाएँ - ये सारी बातें नारद भूल गये। सब कुछ भूलकंर वे उस कन्या के साथ 
बातचीत करने लगे। उस दिन वे अपने प्रभु के पास लौटे ही नहीं। दूसरे दिन वे 
फिर से उस लड़की के घर आ उपस्थित हुए और उससे बातचीत करने लगे। धीरे 
धीरे बातचीत ने प्रणयं का रूप धारण कर लिया। तब नारद उस कन्या के पिता 
के पास जाकर उस कन्या के साथ विवाह करने की अनुमति माँगने लगे। विवाह 
हो गया। नवदम्पति उसी गाँव में रहने लगे। धीरे धीरे उनके सन्तानें भी हुई। इस 
प्रकार बारह वर्ष बीत गये। इस बीच नारद के ससुर मर गये। और वे उनकी 
सम्पत्ति के उत्तराधिकारी हो गये। पुत्र-कलत्न, भूमि, पशु, सम्पत्ति, गृह आदि को 
लेकर नारद बड़े सुख-चैन से दिन बिताने लगे। कम से कम उन्हें तो यही लगने 
लगा कि वे बड़े सुखी हैं। इतने में उस देश में बाढ़ आयी। रात के समय नदी दोनों 
कगारों को तोड़कर बहने लगी और सारा गाँव डूब गया। मकान गिरने लगे; : 
मनुष्य और पशु बह-बहकर डूबने लगे, नदी की धार में सब कुछ बहने लगा। 
नारद्‌ को भी भागना पड़ा। एक हाथ से उन्होंने ख्री को पकड़ा, दूसरे हाथ से दो 
` बच्चों को, और एक बालक को कन्धे पर बिठाकर वे उस भयंकर बाढ़ से बचने 
का प्रयल करने लगे। कुछ ही दूर जाने के बाद उन्हें लहरों का वेग अत्यन्त तीव्र ` 
प्रतीत होने लगा। कन्थे पर बैठे हुए शिशु की नारद किसी प्रकार रक्षा न कर सके; 
वह गिरकर तरंगं में बह गया। उसकी रक्षा करने के प्रयास में एक और बालक, 
जिसका हाथ वे पकड़े हुए थे, छूटकर डूब गया। निराशा और दुःख से नारद 
आर्तनाद करने लगे। अपनी पली को वे अपने शरीर की सारी शक्ति लगाकर 
पकड़े हुए थे, अन्त में तरंगों के वेग से ली भी उनके हाथ से छूट गयी और वे 

स्वयं तट पर जा गिरे एवं मिट्टी में लोट-पोट हो बंडे कातर स्वर से विलाप करने 
लगे। इसी समय मानो किसी ने उनकी पीठ पर कोमल हाथ रखा और कहा, 
. “वत्स, जल कहाँ है ? तुम जल लेने गये थे न, मैं तुम्हारी प्रतीक्षा में खड़ा हूँ। 
तुम्हें गये आधा घण्टा बीत चुका।” “आधा घण्टा !” नारद चिल्ला पड़े। उनके 
लिए तो बारह वर्ष बीत चुके थे। और आधे घण्टे के भीतर ही ये सब दृश्य उनके 
मन में से होकर निकल गये ! और यही माया है ! 
किसी न किसी रूप में हम सभी इस माया के भीतर हैं। यह बात समझना 
बड़ा कठिन है - विषय भी बड़ा जटिल है। इसका तात्पर्य क्या ? यही कि यह 
-बात बड़ी भयानक है - सभी देशों में महापुरुषों ने इस तत्त्व का प्रचार किया है, 
सभी देश के लोगों ने इसकी शिक्षा प्राप्त की है, पर बहुत कम लोगों ने इस पर 
विश्वास किया है। इसका कारण यही है कि स्वयं बिना भोगे, स्वयं बिना ठोकर 
खाये हम इस पर विश्वास नहीं कर सकते। सच पूछो तो सभी वृथा है, सभी मिथ्या 
है। सर्वसंहारक काल आकर सब को गरस लेता है, कुछ भी नहीं छोड़ता। वह पापी 
को खा जाता है, सन्त को खा जाता है, राजा, प्रजा, सुन्दर, कुत्सित - सभी को 
खा डालता है, किसी को नहीं छोड़ता। सब कुछ उस चरम गति - विनाश - 
की ही ओर अग्रसर हो रहा है। हमारा ज्ञान, शिल्प, विज्ञान - सब कुछ उसी की 
ओर अग्रसर हो रहा है। कोई भी इस ज्वार की गति को नहीं रोक सकता। हम भले 
ही उसे भूले रहने की चेष्टा करें, जैसे किसी देश में महामारी फैलने पर लोग 
शराब, नाच, गानं आदि व्यर्थ की चेष्टाओं में रत रहकर सब कुछ भूलने का प्रयत्न 
करते हुए, पक्षाघातग्रस्त से हो जाते हैं। हम लोग भी उसी प्रकार इस मृत्यु 
चिन्ता को भूलने का कठोर प्रयल कर रहे हैं - सब प्रकार के इन्द्रिय-सुखों में 
रत रहकर उसे भूल जाने की चेष्टा कर रहे हैं। और यही माया है ! 
लोगों के सामने दो मार्ग हैं। इनमें से एक को तो सभी जानते हैं। वह यह 
है - “संसार में दुःख है, कष्ट है सब सत्य है, पर इस सम्बन्ध में बिलकुल 
मत सोचो। “यावज्जीवेत्सुखं जीवेत्‌ ऋणं कृत्वा घृतं पिबेत्‌।' दुःख है अवश्य, 
Jएउमुजाजामतब्राते०जो उन्न शह जेसी का जो... 

` इस संसार-चित्र के अन्धकारमय भाग को मत देखो - केवल प्रकाशमय औरः 
आशाप्रद पक्ष की ओर दृष्टि रखो।” इस मत में कुछ सत्य तो अवश्य है, पर साथ 
ही एक खतरा भी है। इसमें सत्य इतना ही है कि यह हमें कार्य की प्रेरणा देता है। 
आशा एवं इसी प्रकार का एक प्रत्यक्ष आदर्श हमें कार्य में प्रवृत्त और उत्साहित 
करता है अवश्य, पर इसमें विपत्ति यह है कि अन्त में हमें हताश होकर सब चेष्टाएँ 
छोड़ देनी पड़ती हैं। यही हाल होता है उन लोगों का, जो कहते हैं - “संसार 
को जैसा देखते हो, वैसा ही ग्रहण करो; जितना स्वच्छन्द रह सकते हो रहो; 
दुःख, कष्ट आने पर भी सन्तुष्ट रहो, आघात होने पर भी कहो कि यह आघात 
नहीं, पुष्पवृष्टि है; दास के समान दुत्कारे जाने पर भी कहो - मं मुक्त हूँ; स्वाधीन 
हुँ”; दूसरों तथा अपनी आत्मा के सम्मुख दिन-रात झूठ बोलो, क्योंकि संसार में 
रहने का, जीवित रहने का यही एकमात्र उपाय है।”” इसी को सांसारिक ज्ञान कहते 
हैं, और इस उन्नीसवीं शताब्दी में इसका जितना प्रभाव है, उतंना और कभी नहीं 
रहा; क्योंकि लोग इस समय जो चोटें खा रहे हैं, वैसी उन्होंने पहले कभी नहीं 
खायीं; प्रतिद्वन्द्रिता भी इतनी तीव्र पहले कभी नहीं थी; मनुष्य अपने भाइयों के 
अति आज जितना निष्ठुर है, उतना पहले कभी नहीं था, और इसीलिए आजकल | 
यह सान्त्वना दी जाती है। आजकल इस उपदेश का ही जोर है, पर अब उससे 
कोई फल नहीं होता - कभी होता भी नहीं। सड़े-गले मुदे को फूलों से ढककर 
नहीं रखा जा सकता - यह असम्भव है। ऐसा अधिक दिन नहीं चलता। एक दिन 
ये संब फूल सूख जाएंगे, और तब वह शव पहले से भी अधिक बीभत्स दिखाई 
देगा। हमारा सारा जीवन भी ऐसा ही है। हम भले ही अपने पुराने, सड़े घाव को 
स्वर्ण के वस्न से ढक रखने की चेष्टा करें, पर एक दिन ऐसा आएगा, जब वह 
स्वर्णवस्न खिसक पड़ेगा और वह घाव अत्यन्त बीभत्स रूप में आँखों के सामने 
प्रकट हो जाएगा। 
तब क्या कोई आशा नहीं हैं ? यह सत्य है कि हम सभी माया के दास हैं, 
. ८० तम सभी माया के अन्दर ही जन्म लेते हैं और माया में ही जीवित रहते हैं। तब 
०क्थीकीई उपायही है"? कीई ऑहिही है ? थे सब बते ती सकी या सै 

लोगों को मालूम हैं कि हम सब अतीव दुर्दशा में पड़े हैं, यह जगत्‌ वास्तव में एक 
कारागार है, हमारी पूर्वप्राप्त महिमा की छटा भी एक कारागार है, हमारी बुद्धि 
और मन भी एक कारागार के समान हैं। मनुष्य चाहे जो कुछ कहे, पर ऐसा कोई 
भी व्यक्ति नहीं है, जो किसी न किसी समय इस बात को हृदय से अनुभव न करता 
हो। वृद्ध लोग इसको और भी तीव्रता के साथ अनुभव करते हैं, क्योंकि उनकी 
जीवन भर की संचित अभिज्ञता रहती है। प्रकृति की मिथ्या भाषा उन्हें और 
अधिक नहीं ठगा सकती। इस बन्धन को तोड़ने का क्या उपाय है ? क्या कोई 
उपाय नहीं है ? हम देखते हैं कि इस भयंकर व्यापार के बावजूद, हमारे सामने, 
पीछे, चारों ओर यह बन्धन रहने पर भी, इस दु:ख और कष्ट के बीच, इस जगत्‌ 
में ही, जहाँ जीवन और मृत्यु समानार्थी हैं, एक महावाणी समस्त युगों, समस्त 
देशों और समस्त व्यक्तियों के हृदय में गूँज रही है - 
“दैवी ह्येषा गुणमयी मम माया दुरत्यया। 
मामेव ये प्रपद्यन्ते मायामेतां तरन्ति ते।।” 

-.“मेरी यह दैवी, त्रिगुणमयी माया, बड़ी मुश्किल से पार की जाती है। 
जो मेरी शरण में आते हैं, वे इस माया से पार हो जाते हैं।”* “हे थके-माँदे, भार 
से लदे मनुष्यो, आओ, मैं तुम्हें आश्रय दूँगा।” यह वाणी ही हम सब को बराबर 
अग्रसर कर रही है। मनुष्य ने इस वाणी को सुना है, और अनन्त युगों से सुनता 
आ रहा है। जब मनुष्य को लगता है कि उसका सब कुछ चला जा रहा है, जब 
उसकी आशा टूटने लगती है, जब अपने बल में उसका विश्वास हटने लगता है, 
जब सब कुछ मानो उसकी उँगलियों में से खिसककर भागने लगता है और जीवन 

केवल एक भग्नावशेष में परिणत हो जाता है, तब वह इस वाणी को सुन पाता 
है ~ और यही धर्म है। 

अतएव, एक ओर तो यह अभयवाणी है कि यह समस्त कुछ नहीं, केवल 
माया है, और साथ ही यह आशाप्रद वाक्य है कि माया के बाहर जाने का मार्ग भी 
है। और दूसरी ओर, हमारे सांसारिक लोग कहते हैं, “धर्म, दर्शन, ये सब व्यर्थ 

की वस्तुएँ लेकर दिमाग खराब मत करो। दुनिया में रहो; माना, यह दुनिया बड़ी 
खराब है, पर जितना हो सके, इसका मजा ले लो।” सीधे-सादे शब्दों मे इसका 
अर्थ यही है कि दिन-रात पाखण्डपूर्ण जीवन व्यतीत करो - अपने घाव को जब 
तक हो सके, ढके रखो। एक के बाद दूसरी जोड़-गाँठ करते जाओ, यहाँ तक कि 
सब कुछ नष्ट हो जाए और तुम केवल जोड़-गाँठ का एक समूह मात्र रह जाओ। 
इसी को कहते है सांसारिक जीवन। जो इस जोड़-गाँठ से सन्तुष्ट हैं, वे कभी भी 
धर्मलाभ नहीं कर सकते। जब जीवन की वर्तमान अवस्था में भयानक अशान्ति 
उत्पन्न हो जाती है, जब अपने जीवन के प्रति भी ममता नहीं रह जाती, जब इस 
जोड़-गाँठ पर अपार घृणा उत्पन्न हो जाती है, जब मिथ्या और पाखण्ड के प्रति 
प्रबल वितृष्णा उत्पन्न हो जाती है, तभी धर्म का प्रारम्भ होता है। भगवान्‌ बुद्ध ने 
बोधिवृक्ष के नीचे बैठकर दृढ़ स्वर से जो बात कही थी, उसे जों अपने रोम रोम 
से बोल सकता है, वही वास्तविक धार्मिक होने योग्य है। संसारी होने की इच्छा 
उनके भी हृदय में एक बार उत्पन्न हुई थी। इधर वे स्पष्ट रूप से देख रहे थे कि 
उनकी यह अवस्था, यह सांसारिक जीवन एकदम व्यर्थ है; पर इसके बाहर जाने 
का उन्हें कोई मार्ग नहीं मिल रहा था। मार (= मोह) एक बार उनके निकट आया 
और कहने लगा - 'छोड़ो भी सत्य की खोज, चलो, संसार में लौट चलो, और 
पहले जैसा पाखण्डपूर्ण जीवन बिताओ, सब वस्तुओं को उनके मिथ्या नामों से 
पुकारो, अपने निकट और सबके निकट दिन-रात मिथ्या बोलते रहो।' पर उस 
महावीर ने अपने अतुल पराक्रम से उसे उसी क्षण परास्त कर दिया। उन्होंने कहा, 
“अज्ञानपूर्वक केवल खा-पीकर जीने की अपेक्षा मरना ही अच्छा है; पराजित 
होकर जीने की अपेक्षा युद्धक्षेत्र में मरना श्रेयस्कर है।”” यही धर्म की नांव है। जब 
मनुष्य इस नींव पर खड़ा होता है, तब समझना चाहिए कि वह सत्य की प्राप्ति 
के पथ पर, ईश्वर की प्राप्ति के पथ पर चल रहा है। धार्मिक होने के लिए भी पहले - 
यह दृढ़ प्रतिज्ञा आवश्यक है। मैं अपना रास्ता स्वयं ढूँढ़ लूँगा। सत्य को जानूँगा 
अथवा इस प्रयत्न में प्राण दे दूँगा। कारण, संसार की ओर से तो और कुछ पाने 
ठ्् ; आशा है ही नहीं, fi वो. यम्तकूपर हैक व्िक्ाग्रत, उड्त्ञउआ रह आज, 

का सुन्दर, आशापूर्ण तरुण कल का बूढ़ा है। आशा, आनन्द, सुख - ये सब 
मुकुलों की भाँति कल के शिशिर-पात से नष्ट हो जाएंगे। यह हुई इस ओर की | 
बात; और दूसरी ओर है विजय का प्रलोभन - जीवन के समस्त अशुभों पर 
विजय-प्राप्ति की संभावना। और तो और, स्वयं जीवन और जगत्‌ पर भी 
व्रिजय-प्राप्ति की सम्भावना है। इसी उपाय से मनुष्य अपने पैरों पर खंड़ा हो 

* सकता है। अतएव जो लोग इस विजय-पराप्ति के लिये, सत्य के लिए, धर्म के 
लिए चेष्टा कर रहे हैं, वे ही सत्यपथ पर है; और वेद भी यही उपदेश करते हैं, ` 
“निराश मत होओ; मार्ग बड़ा कठिन है - छुरे की धार पर चलने के समान दुर्गम; 
be भी निराश मत होओ; उठो, जागो और अपने परम आदर्श को प्राप्त 
करो।”* 

सारे धर्मों की, चाहे वे किसी भी रूप में मनुष्य के निकट अपनी अभिव्यक्ति 

करते हों, यही एक सामान्य केद्रीय नींव है। और वह है संसार के बाहर जाने का 
अर्थात्‌ मुक्ति का उपदेश। इन सब धर्मों का उद्देश्य संसार और धर्म के बीच सुलह 
कराना नहीं, पर धर्म को अपने आदर्श में दृढ़-प्रतिछित करना है, संसार के साथ 
बिना समझौता किये ही उसकी जटिल समस्या का समाधान करना है। प्रत्येक धर्म 
इसका प्रचार करता है और वेदान्त का कर्तव्य है - इन सभी महदाकांक्षाओं में 
सामंजस्य स्थापित करना, और संसार के सारे उच्चतम और निम्नतम धर्मों में 
विद्यमान सामान्य तत्त्व को अभिव्यक्त करना।- हम जिसको अत्यन्त भरन्त 
अन्धविश्वास कहते हैं, और जो सर्वोच्च दर्शन है, सभी की यही एक साधारण 
नींव है कि वे सभी इस प्रकार के संकट से निस्तार पाने का मार्ग दिखाते हैं, और 
अधिकांश में किसी प्रपंचातीत पुरुषविशेष की सहायता से अर्थात्‌ प्राकृतिक 
नियमों से आबद्ध न रहनेवाले नित्यमुक्त पुरुषविशेष की सहायता से इस मुक्ति की 
प्राप्ति करनी पड़ती है। इस मुक्त पुरुष के स्वरूप के सम्बन्ध में नाना प्रकार की 
कठिनाइयाँ और मतभेद होने पर भी - वह ब्रह्म सगुण है या निर्गुण, मनुष्य की - 


* उत्तिष्ठत जाग्रत प्राप्य वरान्निबोधत क्षुरस्य धारा निशिता दुरत्यया। दुर्ग पथस्तत्कवयो वदन्ति।। 

भाँति ज्ञानसम्पन्न है अथवा नहीं, वह पुरुष है, खरी, या निर्लिंग - इस प्रकार के 

अनन्त विचार तथा विभिन्न मतों के प्रबल विरोध होने पर भी, मूलभूत तत्त्व एक 

ही है। विविध मतवादों के इस प्रचण्ड परस्पर विरोध के बावजूद, हमें उन सब में 

एकत्व का एक स्वर्ण-सूत्र मिलता है और इस दर्शन में ही इस स्वर्ण-सूत्र की | 
खोज हुई है, जो हमारी दृष्टि के सामने थोड़ा थोड़ा करके अभिव्यक्त हुआ है, और 
यह सामान्य तत्त्व ही इस अभिव्यक्ति का पहला सोपान है कि हम सभी मुक्ति की 

` ही ओर अग्रसर हो रहे हैं। 

अपने सुख, दुःख, विपत्ति और कष्ट - सभी अवस्थाओं में हम यह 
आश्चर्य की बात देखते हैं कि हम सभी धीरे धीरे मुक्ति की ओर अग्रसर हो रहे हैं। 
प्रश्न उठा - यह जगत्‌ वास्तव में क्या है ? कहाँ से इसकी उत्पत्ति हुई और कहाँ 
. इसका लय है ? और इसका उत्तर था - मुक्ति से ही इसकी उत्पति है, मुक्ति में 
यह विश्राम करता है और अन्त में मुक्ति में ही इसका लय हो जाता है। यह जो 

मुक्ति की भावना है कि वास्तव में हम मुक्त हैं, इस आश्चर्यजनक भावना के बिना: 

हम एक क्षण भी नहीं चल सकते, इस भाव के बिना तुम्हारे सभी कार्य, यहाँ तक ' 

कि तुम्हारा जीवन तक व्यर्थ है। प्रतिक्षण प्रकृति यह सिद्ध किये दे रही है कि हम | 

दास हैं, पर उसके साथ ही यह दूसरा भाव भी हमारे मन में उत्पन्न होता रहता है 

कि हम मुक्त हैं। प्रतिक्षण हम माया से आहत होकर बद्ध-से प्रतीत होते हैं, पर 

उसी क्षण, उस आघात के साथ ही - हम बद्ध हैं' इस भावना के साथ ही - और 

भी एक भाव हममें आता है कि हम मुक्त हैं। मानो हमारे अन्दर से कोई कह रहा 

है कि हम मुक्त हैं। इस मुक्ति की हृदय से उपलब्धि करने में, अपने मुक्तस्वभाव 

को प्रकट करने में जो बाधाएँ उपस्थित होती हैं, वे भी तो एक प्रकार से 

अनतिक्रमणीय हैं। तो भी अन्दर से, हमारे हृदय के अन्तस्तल से मानो कोई 

सर्वदा कहता रहता है - मैं मुक्त हूँ, मैं मुक्त हूँ। औरं यदि तुम संसार के विभिन्न 

धर्मों का अध्ययन करो तो देखोगे, उन सभी में किसी न किसी रूप में यह भाव 

प्रकाशित हुआ है। केवल धर्म नहीं - धर्म शब्द को तुम संकीर्ण अर्थ में मत लो 

०००. ऽयऽविइतूआस-सामाळिकजीत्रनाइसी एक भुक्त'भाककीः अभिव्यक्ति है।व्सभी पका 

की सामाजिक गतियाँ उसी एक मुक्त भाव की विभिन्न अभिव्यक्तियाँ हैं। मानो सभी 
ने, जाने-अनजाने उस स्वर को सुना है, जो दिन-रात कह रहा है, “हे थके-माँदे 
और बोझ से लदे हुए मनुष्यो ! मेरे पास आंओ !” मुक्ति के लिए आह्वान 
करनेवाली यह वाणी भले ही एक ही प्रकार की भाषा अथवा एक ही ढंग से 
प्रकाशित न होती हो, पर किसी न किसी रूप भें वह हमारे साथ सदैव विद्यमान 
है। हमारा यहाँ जो जन्म हुआ है, वह भी इसी वाणी के कारण; हमारी प्रत्येक गति 
इसी के लिए है। हम जानें या न जानें, पर हम सभी मुक्ति की ओर चल रहे हैं, 
उसी वाणी का अनुसरण कर रहे हैं। जिस प्रकार गाँव के बालक उस वंशीवादक 
के संगीत से खिंचकर चले जाते थे, उसी प्रकार हम भी बिना जाने ही, उस मधुर 
वाणी का अनुसरण कर रहे हैं। 

जब हम उस वाणी का अनुसरण करते हैं तभी हम नीतिपरायण होते हैं। 
केवल जीवात्मा नहीं, वरन्‌ छोटे से छोटे जड़ प्राणी से लेकर ऊँचे से ऊँचे मनुष्यों 
तक सभी ने वह स्वर सुना है, और सब उसी की दिशा में दौड़े जा रहे हैं। और 
इस चेष्टा में या तो हम परस्पर मिल जाते हैं या एक दूसरे को धक्का देते रहते हैं। - 
इसी से प्रतिद्वन्दता, हर्ष, संघर्ष, जीवन, सुख और मृत्यु उत्पन्न होते हैं और उस 
वाणी तक पहुँचने के लिए यह जो संघर्ष चल रहा है, समग्र विश्व उसी का परिणाम 
मात्र है। हम यही करते आ रहे हैं। यही व्यक्त प्रकृति का परिचय है। 

इस वाणी के सुनने से क्या होता है ? इससे हमारे सामने का दृश्य 
परिवर्तित होने लगता है। जैसे ही तुम इस स्वर को सुनते हो और समझते हो कि 
यह क्या है, वैसे ही तुम्हारे सामने का सारा दृश्य बदल जाता है। यही जगत्‌, जो 
पहले माया का बीभत्स युद्ध-क्षेत्र था, अब और कुछ - अपेक्षाकृत अधिक सुन्दर 
= हो जाता है। तब फिर प्रकृति को कोसने की कोई आवश्यकता नहीं रह जाती। 
संसार बड़ा बीभत्स है अथवा यह सब वृथा है, यह कहने की भी आवश्यकता नहीं 
रह जाती; रोने-चिल्लाने का भी प्रयोजन नहीं रह जाता। जैसे ही तुम इस स्वर का 
अर्थ समझते हो, वैसे ही तुम्हारी समझ में आ जाता है कि इस सब चेष्टा, इस 
युद्ध, इस प्रतिद्वन्द्रिता, इस कठिनाई, इस निषुरता, इन सब छोटे छोटे सुख एवं 

आनन्द आदि का प्रयोजन क्या है ! तब यह स्पष्ट समझ में आ जाता है कि यह 
सब प्रकृति के स्वभाव से ही होता है; हम सब जाने अनजाने उसी स्वर की ओर 
अग्रसर हो रहे हैं, इसीलिए यह सब हो रहा है। अतएव समस्त मानव-जीवन, 
समस्त प्रकृति उसी मुक्तभाव को अभिव्यक्त करने की चेष्टा कर रही है, बस; सूर्य 
भी उसी ओर जा रहा है, पृथ्वी भी इसीलिए सूर्य के चारों ओर परिक्रमा कर रही 
है, चन्द्र भी इसीलिए पृथ्वी के चारों ओर घूम रहा है। उस स्थान पर पहुँचने के 
लिए ही समस्त ग्रह-नंक्षत्र दौड़ रहे हैं और वायु बह रही है। उस मुक्ति के लिए 
ही बिजली तीव्र घोष करती है और मृत्यु भी उसी के लिए चारों ओर घूम-फिर रही 
है। सब कोई उसी दिशा में जाने का प्रयत्न कर रहे हैं। साधु भी उसी ओर जा रहे 
हैं, बिना गये वे रह ही नहीं सकते, उनके लिए यह कोई प्रशंसा की बात नहीं। 
पापियों की भी यही दशा है। बड़ा दानी व्यक्ति भी उसी को लक्ष्य बनाकर सरल 
भाव से चला जा रहा है, बिना गये वह रह ही नहीं सकता और एक भयानक 
कंजूस भी उसी को लक्ष्य बनाकर चल रहा है। जो बड़े सत्कर्मशील हैं, उन्होंने 
भी उसी वाणी को सुना है, वे सत्कर्म किये बिना रह नहीं सकते; और एक घोर ` 
आलसी व्यक्ति का भी यही हाल है। हो सकता है एक व्यक्ति दूसरे की अपेक्षा 
अधिक ठोकरें खाए। जो व्यक्ति अधिक ठोकरें खाता है, उसे हम बुरा कहते है 
` और जो कम, उसे सज्जन या भला कहते हैं। भला और बुरा ये दो भिन्न चीजें नहीं 
» दोनों एक ही हैं; उनके बीच का भेद प्रकारगत नहीं, परिमाणगत है। ड 
अब देखो, यदि यह मुक्तभावरूपी शक्ति वास्तव में समस्त जगत्‌ में कार्य 
कर रही है, तो अपने विशेष आलोच्य विषय धर्म में उसका प्रयोग करने पर हम 
देखते हैं कि सभी धर्मो में इस एक भाव को स्वीकार किया गया है। अत्यन्त निन 
कोटि के धर्म को लो, जिसमें किसी मृत पूर्वज अथवा निष्ठुर देवताओं की . 
` उपासना होती है। इन उपास्य देवताओं अथवा मृत पूर्वजों के बारे में कया धारणा 
है ? यही कि वे प्रकृति से उन्नत है, इस माया के द्वारा वे बद्ध नहीं हैं। पर हाँ, 
. अकृतिकेबारे में उपासक की धारणा अवश्य बिलकुल सामान्य है। उपासक एक 
०००अातरी व्मक्ति है; उसकी बिलकुल पघूल' धारणा है” चेह (दी दीवाको० 

भेदकर नहीं जा सकता अथवा आकाश में विचरण नहीं कर सकता। अत: इन संब 
बाधाओं का अतिक्रमण करना - बस इसके अतिरिक्त उसकी शक्ति की कोई 
उच्चतर धारणा है ही नहीं; अतएव वह ऐसे देवता की उपासना करता है, जो 
दीवार भेदकर अथवा आकाश में उड़कर आ-जा सकते हैं, अथवा जो अपना रूप 
परिवर्तित कर सकते हैं। दार्शनिक भाव से देखने पर इस प्रकार की देवोपासना 
में कौनसा रहस्य है ? यह कि यहाँ भी वह मुक्ति का भाव मौजूद है, उसकी 
देवतासम्बन्धी धारणा प्रकृतिसम्बन्धी अपनी धारणा से उन्नत है। और जो लोग 
तदपेक्षा उन्नत देवों के उपासक हैं, उनकी भी उस एक ही मुक्ति की दूसरे प्रकार 
की धारणा है। जैसे जैसे प्रकृति के सम्बन्ध में हमारी धारणा उन्नत होती जाती है, 
वैसे ही वैसे प्रकृति की प्रभु आत्मा के सम्बन्ध में भी हमारी धारणा उन्नत होती 
जाती है; अन्त में हम एकेश्वरवाद में पहुँच जाते हैं, जो माया या प्रकृति को स्वीकार 
करता है, और जिसके मतानुसार मायाधीश एक ईश्वर ही है। 
जहाँ सर्वप्रथम इस एकेश्वरवाद-सूचक भाव का आरम्भ होता है, वहीं 
वेदान्त का आरम्भ हो जाता है। वेदान्त इससे भी अधिक गम्भीर अन्वेषण करना 
चाहता है। वह कहता है कि इस माया-अपंच के पीछे जो एक आत्मा मौजूद है, 
जो माया का स्वामी है पर जो माया के अधीन नहीं है, वह हमें अपनी ओर 
आकर्षित कर रहा है और हम भी धीरे धीरे उसी की ओर जा रहे हैं - यह धारणा 
है तो ठीक, पर अभी भी यह धारणा शायद स्पष्ट नहीं हुई है, अब भी यह दर्शन 
मानो अस्पष्ट और अस्फुट है, यद्यपि वह स्पष्ट रूप से युक्ति-विरोधी नहीं है। जिस 
प्रकार तुम्हारे यहाँ प्रार्थना में कहा जाता है - 'मेरे ईश्वर, तेरे अति निकट” 
(Nearer, my God 0 (९९), वेदान्ती भी ऐसी ही प्रार्थना करता है, केवल एक 
शब्द बदलकर - 'ेरे ईश्वर, मेरे अति निकट' (\९अ, } ५०५ ४० ॥९)। 
हमारा चरम लक्ष्य बहुत दूर है, प्रकृति से अतीत प्रदेश में है। वह हमें अपनी ओर 
खींच रहा है, उसे धीरे धीरे हमें अपने निकट लाना होगा; पर आदर्श की पवित्रता 
उच्चता को अध्षुण्ण रखते हुए। मानो यह आदर्श क्रमशः हमारे निकटतर 
होता जाता है - अन्त में स्वर्ग का ईश्वर मानो प्रकृतिस्थ ईश्वर बन जाता है, फिर 

प्रकृति में और ईश्वर में कोई भेद नहीं रह जाता, वही मानो इस देहमन्दिर के 
अधिष्ठातृदेवता के रूप में, और अन्त में इसी देहमन्दिर के रूप में जाना जाता 
है और वही मानो अन्त में जीवात्मा और मनुष्य के रूप में परिज्ञात होता है। बस 
यही वेदान्त की शिक्षा का अन्त है। जिसको ऋषिगण विभिन्न स्थानों में खोजा 
करते थे, वह हमारे अन्दर ही है। वेदान्त कहता है - तुमने जो वाणी सुनी थी, 
वह ठीक सुनी थी, पर उसे सुनकर तुम ठीक मार्ग पर चले नहीं। जिस मुक्ति के 
महान्‌ आदर्श का तुमने अनुभव किया था, वह सत्य है, पर उसे बाहर की ओर 
खोजकर तुमने भूल की। इसी भाव को अपने निकट और निकटतर लाते चलो, 
जब तक कि तुम यह न जान लो कि यह मुक्ति, यह स्वाधीनता तुम्हारे अन्दर ही 
है, वह तुम्हारी आत्मा की अन्तरात्मा है। यह मुक्ति बराबर तुम्हारा स्वरूप ही थी, 
और माया ने तुम्हें कभी भी बद्ध नहीं किया। तुम पर अपना अधिकार जमाने की 
सामर्थ्य प्रकृति में कभी नहीं थी। डरे हुए बालक के समान तुम स्वप्न देख रहे थे 
कि प्रकृति तुम्हारा गला दबा रही है। इस भय से मुक्त होना ही लक्ष्य है। केवल 
इसे बुद्धि से जानना ही नहीं, वरन्‌ प्रत्यक्ष करना होगा, अपरोक्ष करना होगा - 
हम इस जगत्‌ को जितने स्पष्ट रूप से देखते हैं, उससे भी अधिक स्पष्ट रूप से 
देखना होगा। तभी हम मुक्त होंगे, तभी हमारी सारी कठिनाइयों का अन्त होगा, 
तभी हदय की सारी उलझनें नष्ट होंगी, सारी वक्रताएँ सरल हो जाएँगी। तब यह 
विविधता और प्रकृति का भ्रम चला जाएगा। तब यह माया, आज के समान 
भयानक अवसादकारक स्वप्न न होकर अति सुन्दर रूप में दिखेगी, और यह 
जगत्‌, जो इस समय कारागार के समान प्रतीत हो रहा है, क्रीड़ा-क्षेत्र का रूप 
धारण कर लेगा। तब सारी विपत्तियाँ, जटिलताएं, और तो और, हम जो सब 
यन्रणाएँ भोग रहे हैं वे भी ब्रह्मभाव में परिणत हो जाएँगी और हमारे सम्मुख 
. अपना रकृत स्वरूप अभिव्यक्त करेंगी। तब हम देखेंगे कि सारी वस्तुओं के पीछे, 
सब के सारसततस्वरूप 'वही विद्यमान है और हम जान लेंगे कि 'वही' हमार 
वास्तविक अन्तरात्मास्वरूप है। 

अद्वैत वेदान्त की इस एक बात की धारणा करना अत्यन्त कठिन है कि जो 
ब्रह्म अनन्त हैं, वह सान्त अथवा ससीम किस प्रकार हुआ। यह प्रश्न मनुष्य .- 
सर्वदा करता रहेगा, पर जीवन भर इस प्रश्न पर विचार करते रहने पर भी उसके 
हृदय से यह प्रशन कभी दूर न होगा और वह बारम्बार पूछेगा - जो असीम है, 
वह सीमित कैसे हुआ ? में अब इसी प्रश्न को लेकर आलोचना करूँगा। इसको 
` ठीक प्रकार से समझाने के लिए मैं नीचे दिये हुए चित्र की सहायता लूँगा। 
इस चित्र में (क) है ब्रह्म और (ख) है जगत्‌। ब्रह्म 
ही जगत्‌ हो गया है। यहाँ पर जगत्‌ शब्द से केवल जड़ 
जगत्‌ ही नहीं, किन्तु सूक्ष्म तथा आध्यात्मिक जगत्‌, 
स्वर्ग, नरक, और वास्तव में जो कुछ भी है, सब को 
इसके अन्तर्गत लेना होगा। मन एक प्रकार के परिणाम 
का नाम है, शरीर एक दूसरे प्रकार के परिणाम का - 
निमित्त इत्यादि, इत्यादि। इन सब को र अपना यह जगत्‌ 
निर्मित हुआ है। यह ब्रह्म (क) देश-काल-निमित्त (ग) 
में से हो आने से जगत्‌ (ख) बन गया है। यही 
अद्वैतवाद की मूल बात है। हम देश-काल-निमित्तरूपी काच में से ब्रह्म को देख 
रहे हैं, और इस प्रकार नीचे की ओर से देखने पर ब्रह्म हमें जगत्‌ के रूप में 
दिखता है। इससे यह स्पष्ट है कि जहाँ ब्रह्म है, वहाँ देश-काल-निमित्त नहीं है। 
काल वहाँ रह नहीं सकता, क्योंकि वहाँ न मन है, न विचार। देश भी वहाँ नहीं 


क्योंकि £ - एक ~ 
C Rd सुकृता, क्योंकि वहाँ कोई बाह्य परिणाम नहीं है ॥ जहाँ सत्ता केवल एक है वहाँ sha 


देश 
काल 


८८ - ज्ञानयोग 
गति एवं निमित्त अथवा कार्य-कारण-भाव भी नहीं रह सकता। यह बात समझना 
और इसकी अच्छी तरह धारणा कर लेना हमारे लिए अत्यावश्यक है कि जिसको 
हम कार्य-कारण-भाव कहते हैं, वह तो (यदि हम इन शब्दों का प्रयोग कर सकें) 
ब्रहम के प्रपंच रूप में अवनत होने के बाद ही होता है, उससे पहले नहीं; और 
हमारी इच्छा, वासना आदि जो कुछ है, वे सब उसके बाद ही आरम्भ होते हैं। मेरी 
राय में शौपेनहॉवर ने अपने दर्शन में वेदान्त की व्याख्या करते समय यहीं पर भूल 
की; और उन्होंने इस इच्छा' (५/॥) को ही सर्वस्व मान लिया। वे ब्रह्म के स्थान 
में इस 'इच्छा' को ही बैठाना चाहते हैं। किन्तु पूर्ण ब्रह्म को कभी इच्छा” नहीं कहा 
जा सकता, क्योंकि इच्छा जगत्मपंच के अन्तर्गत है और इसलिए परिणामशील 
है, पर ब्रह्म में - (ग) के ऊपर अर्थात्‌ देश-काल-निमित्त के ऊपर - किसी 
प्रकार की गति नहीं है, किसी प्रकार का परिणाम नहीं है, इस (ग) के नीचे ही गति 
है - बाह्य और आभ्यन्तर सभी प्रकार की गति का आरम्भ इसके नीचे ही होता 
है, और इस आभ्यन्तरिक गति को ही विचार कहते हैं। अत: (ग) के ऊपर किसी 
प्रकार की इच्छा रह ही नहीं सकती। अतएव इच्छा” जगत्‌ का कारण नहीं हो 
सकती। और भी निकट आकर देखो, हमारे शरीर की सभी गतियाँ इच्छा से प्रेरित 
नहीं होती। मैं इस कुर्सी को उठाता हूँ। यहाँ पर अवश्य इच्छा ही उठाने का कारण 
है। यह इच्छा ही पेशियों की शक्त के रूप में परिणत हो गयी है। यह बात ठीक 
है। पर जो शक्ति कुर्सी उठाने का कारण है, वही तो फेफड़ों को भी चला रही है, 
पर इच्छा” के रूप में नहीं। इन दोनों शक्तियों को एक मान लेने पर भी, जिस 
समय वह चेतना की भूमि में आती है, उसी समय 'इच्छा' कहलाती है, पर इस 
भूमि में आरोहण करने के पहले उसे 'इच्छा' नाम से पुकारना भूल होगी। इसी से 
शौपेनहाँवर के दर्शन में बड़ी भ्रान्तियाँ पैदा हो गयी हैं। 

एक पत्थर गिरा और हमने प्रश्न किया - इसके गिरने का क्या कारण है? 
यह भरशन केवल तभी किया जा सकता है जब यह मान लिया जाए कि बिना कारण 
के कुछ घटित नहीं होता। मेरा अनुरोध है कि इस धारणा को तुम अपने मन में 

यह मान लेते हैं कि सभी वस्तुओं का, सभी घटनाओं का एक 'क्यों' रहता ही है। 
अर्थात्‌ उसके घटने के पहले और कुछ अवश्य हुआ होगा, जिसने कारण का 
कार्य किया। इस पूर्ववर्तिता और परवर्तिता के अनुक्रम को ही 'निमित्त' अथवा 
'कार्य-कारण-भाव' कहते हैं। जो कुछ हम देखते, सुनते और अनुभव करते हैं, 
क्षेप में, जगत्‌ का सभी कुछ, एक बार कारण बनता है और फिर <. एक 
वस्तु अपने बाद आनेवाली वस्तु का कारण बनती है और वह स्वयं अपनी 
पूर्ववर्ती किसी अन्य वस्तु का कार्य भी है। इसी को कार्य-कारण का नियम कहते 
हैं। और यह हमारी समस्त विचार-भक्रिया का अनिवार्य अंग है। यह हमारा स्थिर 
विशवास है कि जगत्‌ का प्रत्येक अणु, वह फिर चाहे जो हो, अन्य सभी अणुओं 
के साथ सम्बद्ध है। हमारी यह धारणा किस प्रकार, आयी, इस बात को लेकर बहुत 
वाद-विवाद हो चुके हैं। युरोप में अनेक अतीन्रयवादी (7700०) दार्शनिक है, 
जिनका विश्वास है कि यह धारणा मानव-जाति के स्वभाव में है, और बहुतों का 
विचार है कि वह अनुभवजनित है; पर इस प्रश्न का समाधान अभी तक नहीं हो 
सका। वेदान्त इसका क्या समाधान करता है, यह हम बाद में देखेंगे। पहले तो 
हमें यह समझना है कि यह 'क्यों' का प्रश्न ही इस धारणा पर निर्भर रहता है कि 
इसके पूर्व कुछ हो चुका है और इसके बाद भी कुछ होगा। इस प्रश्न में दूसरा यह 
विश्वास निहित है कि जगत्‌ का कोई भी पदार्थ स्वतन्र नहीं, प्रत्येकं पदार्थ पर 
उसके बाहर स्थित अन्य कोई भी पदार्थ कार्य कर सकता है। अन्योन्याश्रयता 
अथवा परस्पर-सापेक्षता समस्त विश्व का नियम है। जब हम पूछते हैं, "ब्रह्म पर 
किस कारण ने कार्य किया ?” तो हम कितनी बड़ी भूल करते हैं। यह प्रश्न करने 
का अर्थ है कि ब्रह्म भी अन्य किसी के अधीन है - वह निरपेक्ष ब्रह्मत्ता भी अन्य 
किसी के द्वारा बद्ध है। अर्थात्‌ ब्रह्म अथवा “निरपेक्ष सत्ता' शब्द को हम जगत्‌ 
के समान समझते हैं - हम उसे जगत्‌ के स्तर पर नीचे खींच लाते हैं; ब्रह्म में 
देश-काल-निमित्त हैं ही नहीं; क्योंकि वह एकमेवाद्वितीय है - अपनी सत्ता का 
स्वयं ही आधार है, उसका कोई कारण हो ही नही सकता। जो मुक्तस्वभाव 
स्वतन्त्र है, उसका कोई कारण नहीं हो सकता, अन्यथा वह मुक्त नहीं रहेगा, 

बद्ध हो जाएगा। जिसमें सापेक्षमाव है, वह कभी मुक्तस्वभाव नहीं हो सकता। 
अतः हम देखते हैं कि अनन्त सान्त कैसे हुआ, यह प्रश्न ही भ्रमात्मक और 
स्वविरोधी है। 

इन बारीकियों से उतरकर अपने सामान्य स्तर पर भी, जब हम यह जानना 
चाहते हैं कि निरपेक्ष सापेक्ष कैसे हुआ, इस प्रश्न को एक दूसरे ढंग से देखा जा 
सकता है। मान लो कि हमने इस प्रश्न का उत्तर जान लिया, तब क्या निरपेक्ष 
निरपेक्ष रह जाएगा ? ऐसा होने पर तो वह सापेक्ष हो जाएगा। साधारण रूप से 
हम ज्ञान किसे कहते हैं ? जो कोई विषय हमारे मन के विषयीभूत हो जाता है 
अर्थात्‌ मन के द्वारा सीमाबद्ध हो जाता है, हम उसी को जान सकते हैं, और जब 
वह हमारे मन के बाहर रहता है अर्थात्‌ मन का विषय नहीं रहता तब हम उसे नहीं 
जान सकते। अतः यह स्पष्ट है कि यदि यह ब्रह्म मन के द्वारा सीमाबद्ध हो गया, 
तो फिर वह निरपेक्ष नहीं रह जाएगा, वह सापेक्ष हो जाएगा। मन के द्वारा जो कुछ 
सीमाबद्ध है, वह सभी ससीम है। अतएव, ब्रह्म को जानना' यह बात भी 
स्वविरोधी ही है। इसीलिए इस प्रश्‍न का उत्तर अब तक नहीं मिला; क्योंकि यदि 
उत्तर मिल जाए, तो वह ब्रह्म नहीं रहेगा; यदि ईश्वर ज्ञात' हो जाए तो उसका 
ईश्वरत्व फिर नहीं रहेगा - वह हमारे ही समान एक व्यक्ति हो जाएगा। उसको 
जाना नहीं जा सकता, वह सर्वदा ही अज्ञेय है। 

पर अद्वैतवादी कहते हैं कि ईश्वर केवल -ज्ञेय' से अधिक कुछ और भी है। 
अब हमें इस बात को समझ लेना होगा। तुम अज्ञेयवादियों के समान यह धारणा 
न बना लो कि ईश्वर अज्ञेय है। दृष्टान्तस्वरूप देखो - सामने यह कुर्सी है, इसे 
मैं जानता हूँ, यह मेरा ज्ञात पदार्थ है। और आकाशतत्त के परे क्या है, वहाँ लोग 
रहते हैं या नहीं, यह बात शायद बिलकुल अज्ञेय है। पर ईश्वर इन दोनों विषयों 
की भाँति ज्ञात और अज्ञेय नहीं है। प्रत्युत वह तो 'ज्ञात' से और भी कुछ अधिक 
है। पर को अज्ञात या अज्ञेय कहने का बस यही तात्पर्य है। उसका वह 
, जिस अर्थ में लोग कुछ प्रश्नों को अज्ञात या अज्ञेय कहते हैं। ईश्वर ज्ञात से 

अधिक ज्ञात है, क्योंकि पहले उसे जानकर - उसी के माध्यम से - हमें कुर्सी 
का ज्ञान प्राप्त करना होता है। वह साक्षीस्वरूप है, समस्त ज्ञान का वह शाश्वत 
साकषीस्वरूप है। हम ज़ो कुछ जानते हैं, वह सब पहले उसे जानकर - उसी के 
माध्यम से - जानते हैं। वही हमारी आत्मा का सारसत्तस्वरूप है। वही वास्तविक 
अहं' है, और वह “अहं” ही हमारे इस 'अहं' का सारसततस्वरूप है; हम उस 
अहं' के माध्यम से जाने बिना कुछ भी नहीं जान सकते, अतएव सभी कुछ हमें 
ब्रह्म के माध्यम से ही जानना पड़ेगा। इस कुर्सी को जानना हो, तो उसे ब्रह्म में और 
ब्रह्म के माध्यम से ही जानना होगा। इस प्रकार ब्रह्म कुर्सी की अपेक्षा हमारे अधिक 
निकर है, पर तो भी वह हमसे बहुत दूर है। वह ज्ञात भी नहीं, अज्ञात भी नहीं, 
पर दोनों की अपेक्षा अनन्तगुना ऊँचा है। वह तुम्हारी आत्मा है। कौन इस जगत्‌ 
में एक क्षण भी जीवन धारण कर सकता, एक क्षण भी साँस ले सकता, यदि वह 
'आनन्दस्वरूप इसमें रम न रहा होता ? कारण, उसी की शक्ति से हम श्वास- 
प्रश्वास ले.रहे हैं, उसी के अस्तित्व से हमारा अस्तित्व है। ऐसी बात नहीं कि वह 
कोई एक स्थान पर बैठकर हमारा रक्त-संचालन कर रहा है। तात्पर्य यह है कि वही . 
समुदय जगत्‌ का सत्तास्वरूप है - हमारी आत्मा की आत्मा है। तुम किसी प्रकार 
यह नहीं कह सकते कि तुम उसे जानते हो, क्योंकि तब तो उसे बहुत नीचे गिराना 
हो जाता है। तुम अपने से बाहर नहीं आ सकते, अतएव उसे जान भी नहीं सकते। 
ज्ञान शब्द का अर्थ है - विषयीकरण' (0४/९०॥१८०४०॥) - वस्तु को बाहर 
लाकर विषय की भाँति (ज्ञेय वस्तु की भाँति) प्रत्यक्ष करना। उदाहरणस्वरूप 
देखो, स्मरण करने में तुम बहुतसी वस्तुओं को “विषयीकृत' करते हो - मानो 
उनको तुम अपने भीतर से बाहर प्रक्षिप्त करते हो। सभी प्रकार की स्मृति - जो 
कुछ मैंने देखा है और जो कुछ मैं जानता हूँ, सभी - मेरे मन में अवस्थित है। 
इन सभी वस्तुओं की छाप या चित्र मेरे भीतर मौजूद है। जब मैं उनके विषय में 
सोचने की इच्छा करता हूँ, उनको जानना चाहता हूँ, तो पहले इन सब को मानो . 
बाहर प्रक्षिप्त करना पड़ता है। ईश्वर के सम्बन्ध में ऐसा करना असम्भव है, 
क्योंकि वह हमारी आत्मा की आत्मा है, हम उसे बाहर प्रक्षिप्त नहीं कर सकते। 

इस सम्बन्ध में वेदान्त का एक अन्यतम वचन है। छान्दोग्य उपनिषद्‌ में कहा है 
- “स य एषोऽणिमैतदात्म्यमिदं सर्व तत्‌ सत्यं स आत्मा तत्त्वमसि श्वेतकेतो’, 
जिसका अर्थ है, 'वह सारस्वरूप जगत्‌ का कारण है, सकल वस्तुओं की आत्मा 
है, वही सत्यस्वरूप है, हे श्वेतकेतो, वही तू है।' 'तत्त्मसि' - 'तू ईश्वर है! - 
का अर्थ यही है। इसके अतिरिक्त और किसी भी भाषा द्वारा तुम ईश्वर का वर्णन 
नहीं कर सकते। भगवान्‌ को माता, पिता, भाई या प्रिय मित्र कहने से उसको 
'विषयीकृत' करना पड़ता है - उसको बाहर लाकर देखना पड़ता है। पर ऐसा 
तो कभी हो नहीं सकता। वह तो सब विषयों का अनन्त विषयी है। जिस प्रकार 
मैं जब इस कुर्सी को देखता हूँ, तो-मैं कुर्सी का दरष्टा हूँ - में उसका विषयी हूँ, 
उसी प्रकार ईश्वर मेरी आत्मा का नित्यद्रष्टा है - नित्यज्ञाता है - नित्यविषयी है। 
किस प्रकार तुम उसको - अपनी आत्मा की अन्तरात्मा को - सब वस्तुओं की 
सारसत्ता को 'विषयीकृत' करोगे ? इसीलिए मैं तुमसे फिर कहता हूँ कि ईश्वर जेय 
भी नहीं.और अज्ञेय भी नहीं, वह इन दोनों से अनन्तगुना ऊंचा है। वह हमारे साथ 
अभिन्न है। और जो हमारे साथ एक है, वह हमारे लिए न ज्ञेय हो सकता है, न 
अज्ञेय, जैसी कि हमारी अपनी आत्मा। तुम अपनी आत्मा को नहीं जान सकते, 
तुम उसे बाहर नहीं ला सकते और न उसे “विषय, के रूप में दृष्टिगोचर कर सकते 
हो, क्योंकि तुम स्वयं वही हो, तुम अपने को उससे पृथक नहीं कर सकते। तुम 
उसको अज्ञेय भी नहीं कह सकते, क्योंकि अज्ञेय कहने से भी पहले उसे 'विषय' 
बनाना पड़ेगा - और यह हो नहीं सकता। तुम अपने निकट स्वयं जितने परिचित 
या ज्ञात हो, उससे अधिक कौनसी वसतु तुमको ज्ञात है ? वास्तव में वह हमारे 
ज्ञान का केन्द्र है। ठीक इसी अर्थ में यह कहा जाता है कि ईश्वर ज्ञात भी नहीं है, 
अज्ञात भी नहीं, वह इन दोनों की अपेक्षा अनन्तगुना ऊंचा है, क्योंकि वही हमारी 
यथार्थ आत्मा है। 

` अतएव हमने देखा कि पहले तो यह प्रश्न ही स्वविरोधी है कि पूर्ण- 
ब्रह्मसत्ता से जगतू किस प्रकार उत्पन्न हुआ; और दूसरे हम देखते हैं कि अद्वैतवाद 

नहीं कर सकते, क्योंकि जाने-अनजाने हम सदैव उसी में जीवित हैं और उसी में 
रहकर समस्त कार्यकलाप करते हैं, हम जो कुछ करते हैं, सब उसके भीतर से ही 
करते हैं। अब प्रश्न यह है कि देश-काल-निमित्त क्या है ? अद्वैतवाद का मर्म तो 
यह है कि वस्तु एक ही है, दो नहीं। पर यहाँ पर तो यह कहा जा रहा है कि वह 
अनन्त ब्रह्म देश-काल-निमित्त के आवरण में से नाना रूपों में प्रकाशित हो रहा 
है। अत: ऐसा प्रतीत होता है कि यहाँ दो वस्तुएं हैं, एक तो वह अनन्त ब्रह्म और 
दूसरी, देश-काल-निमित्त की समष्टि अर्थात्‌ माया। ऊपर से तो यही प्रतीत होता 
है कि ये दो वस्तुएं हैं। अद्वैतवादी इसका उत्तर देते हैं कि वास्तव में इस प्रकार दो 
नहीं हो सकते। यदि दो वस्तुएँ मानेंगे, तो ब्रह्म की भाँति, जिस पर कोई निमित्त 
कार्य नहीं कर सकता, दो स्वतन्त्र सत्ताएँ माननी पड़ेंगी। पहले तो, यही नहीं कहा 
जा सकता कि काल, देश और निमित्त स्वतन्त्र सत्ताएँ हैं। हमारे मन के प्रत्येक 
परिवर्तन के साथ काल का भी परिवर्तन होता रहता है, अत: उसका कोई स्वतन्त्र 
अस्तित्व नहीं है। कभी कभी हम स्वप्न में देखते हैं कि हम कई वर्ष जीवित रहे 
और कभी कभी ऐसा बोध होता है कि कई मास एक है क्षण में गुजर गये। अतएव 
काल हमारे मन की अवस्था पर ही निर्भर है। दूसरे, काल का ज्ञान कभी कभी 
बिलकुल लुप्त हो जाता है। देश के सम्बन्ध में भी यही बात है। हम देश का 
स्वरूप नहीं जान सकते। उसका कोई निर्दिष्ट लक्षण करना असम्भव होने पर भी, 
'वह है” इस बात को अस्वीकार करने का कोई उपाय नहीं है। फिर, वह अन्य 
किसी पदार्थ से पृथक होकर नहीं रह सकता। निमित्त अथवा कार्य-कारण-भाव 
के सम्बन्ध में भी यही बात है। 
इस देश, काल और निमित्त में हम एक विशेषता यह देखते हैं कि ये 
` अन्यान्य वस्तुओं से पृथक होकर नहीं रह सकते। तुम शुद्ध 'देश' की कल्पना 
करो, जिसमें न कोई रंग है, न सीमा, और न चारों ओर की किसी भी वस्तु से 
कोई संसर्ग है। तो तुम देखोगे कि तुम इसकी कल्पना कर ही नहीं सकते| 
देशसम्बन्धी विचार करते ही तुमको दो सीमाओं के बीच अथवा तीन वस्तुओं के 
बीच स्थित देश की कल्पना करनी होगी। अतः हमने देखा कि देश का अस्तित्व 

अन्य किसी वस्तु पर निर्भर रहता है। काल के सम्बन्ध में भी यही बात है। शुद्ध 
काल के सम्बन्ध में तुम कोई धारणा नहीं कर सकते। काल की धारणा करने के 
लिए तुमको एक पूर्ववर्ती और एक परवर्ती घटना लेनी पड़ेगी और अनुक्रम की 
धारणा के द्वारा उन दोनों को मिलाना होगा। जिस प्रकार देश बाहर की दो वस्तुओं 
पर निर्भर रहता है, उसी प्रकार काल भी दो घटनाओं पर निर्भर रहता है। और 
“निमित्तः अथवा 'कार्य-कारण-भाव' की धारणा इस देश और काल पर निर्भर 
रहती है। 'देश-काल-निमित्त' के भीतर विशेषता यही है कि इनकी स्वतन्त्र सत्ता 
नहीं है। इस कुसी अथवा उस दीवार का जैसा अस्तित्व है, उनका वैसा भी नहीं 
है। वे जैसे सभी वस्तुओं के पीछे लगी हुई छाया के समान हैं, तुम किसी भी प्रकार ' 
उन्हें पकड़ नहीं सकते। उनकी कोई सत्ता नहीं है - हम देख चुके हैं कि सचमुच 
उनका अस्तित्व ही नहीं है - अधिक से अधिक, वे छाया के समान हैं। फिर, 
वे कुछ भी नहीं हैं यह भी नहीं कहा जा सकता; क्योंकि उन्ही में से जगत्‌ का 
प्रकाश हो रहा है - वे तीनो मानो स्वभावत: मिलकर नाना रूपों की उत्पत्ति कर 
रहे हैं। अतएव, पहले हमने देखा कि देश-काल-निमित्त की समष्टि का अस्तित्व 
भी नहीं है, फिर वे बिलकुल असत्‌ (अस्तित्वशूऱ्य) भी नहीं हैं। दूसरे, ये कभी 
कभी बिलकुल अन्तर्हित हो जाते हैं। उदाहरणार्थ, समुद्र की तरंगों को लो। तरंग 
अवश्य समुद्र के साथ अभिन्न है, फिर भी हम उसको तरंग कहकर समुद्र से पृथक्‌ 
रूप में जानते हैं। इस विभिन्नता का कारण क्या है ? - नाम और रूप। नाम. 
अर्थात्‌ उस वस्तु के सम्बन्ध में हमारे मन में जो एक धारणा रहती है वह, और 
रूप अर्थात्‌ आकार। पर क्या हम तरंग को समुद्र से बिलकुल पृथक्‌ रूप में सोच 
सकते हैं ? नहीं, कभी नहीं। वह तो सदैव इस समुद्र की धारणा पर ही निर्भर 

` रहती है। यदि यह तरंग चली जाए, तो रूप भी अन्तित हो जाएगा। फिर भी 
ऐसी बात नहीं कि यह रूप बिलकुल प्रमात्मक था। जब तक यह तरंग थी, तब 
तक रूप भी था और तुमको बाध्य होकर यह रूप देखना पड़ता था। यही 
माया है ! , 

वह समुद्र है और तुम और मैं, सूर्य, तारे सभी उस समुद्र में विभिन्न तरंग मात्र ह 
तरंगों को समुद्र से पृथक्‌ कौन करता है ? - यह रूप। और यह रूप है केवल 
देश-काल-निमित्त। ये देश-काल-निमित्त भी सम्पूर्ण रूप से इन तरंगों पर निर्भर 
रहते हैं। ज्योंही तरंगें चली जाती हैं, त्यही ये भी अन्तरित हो जाते हैं। जीवात्मा 
ज्योंही इस माया का परित्याग कर देता है, त्योंही वह उसके लिए अन्तहित हो 
जाती हैं और वह मुक्त हो जाता है। हमारी सारी चेष्टाएँ इस देश-काल-निमित्त के 
चंगुल से बाहर होने के लिए होनी चाहिए। ये सर्वदा हमारी उन्नति के मार्ग में बाधा 
डालते रहते हैं। 'क्रमविकासवाद' क्या है ? इसके दो अवयव हैं। एक है प्रबल 
अन्तर्निहित शक्ति, जो अपने को प्रकट करने की चेष्टा कर रही है और दूसरा है 
बाहर की परिस्थितियाँ, जो उसे अवरुद्ध किये हुए हैं - परिवेश, जो उसे व्यक्त 
नहीं होने देता। अत: इन परिस्थितियों से युद्ध करने के लिए यह शक्ति नये नये 
शरीर धारण कर रही है। एक अमीबा इस संघर्ष में एक और शरीर धारण करता 
है और कुछ बाधाओं पर जय-लाभ करता है, और इस प्रकार भिन्न भिन्न शरीर 
धारण करते हुए अन्त में मनुष्य रूप में परिणत हो जाता है। अब यदि इसी तत्त्व 
को उसके स्वाभाविक चरम सिद्धान्त पर ले जाया जाए, तो यह अवश्य स्वीकार 
करना पड़ेगा कि एक समय ऐसा आएगा, जब अमीबा के भीतर क्रीड़ा करनेवाली 
शक्ति, जी अन्त में मनुष्य रूप में परिणत हो गयी, प्रकृति द्वारा प्रस्तुत सारी 
बाधाओं को पार कर जाएगी - और अपने समस्त परिवेश को पार कर लेगी। 
इसी बात को दार्शनिक भाषा में इस प्रकार कहना होगा - प्रत्येक कार्य के दो अंश 
होते हैं, एक विषयी और दूसरा विषय; और जीवन का लक्ष्य है, विषयी को विषय 
का स्वामी बनाना। मान लो, एक व्यक्ति ने मेरा तिरस्कार किया और मैंने अपने 
को दुःखी अनुभव किया। तो मेरी चेष्टा अपने मन को इतना सबल बना लेने की 
होगी, जिससे परिस्थितियों पर मैं विजय प्राप्त कर लूँ, जिससे अपना तिरस्कार 
होने पर भी मैं किसी कष्ट का अनुभव न करूँ। बस, इसी प्रकार हम विजय प्राप्त 
करने की चेष्टा कर रहे हैं। नैतिकता का क्या अर्थ है ? विषयी को ब्रह्म से 

सके। हमारे दर्शन का यह तर्कसंगत निष्कर्ष है कि एक समय ऐसा आएगा, जब 
हम सभी परिस्थितियों पर विजय प्राप्त कर लेंगे; क्योंकि प्रकृति सीमित है। 

हमे एक बात और समझनी होगी। हम कैसे जानते हैं कि प्रकृति ससीम है? 
दर्शन के द्वारा। प्रकृति उस अनन्त का ही सीमाबद्ध भाव मात्र है। अत: वह सीमित 
है। अतएव एक समय ऐसा आएगा, जब हम बाहर की परिस्थितियों पर विजय 
प्राप्त कर लेंगे। उनको पराजित करने का उपाय क्या है ? हम समस्त बाह्य 
परिवेश पर विजय प्राप्त नहीं कर सकते। यंह असम्भव है। छोटी मछली जल में 
रहनेवाले अपने शत्रुओं से अपनी रक्षा करना चाहती है। वह किस प्रकार यह कार्य 
करती है ? पंख विकसित करके पक्षी बनकर। मछली ने जल अथवा वायु में कोई 
परिवर्तन नहीं किया - जो कुछ परिवर्तन हुआ, वह उसके अपने ही अन्दर हुआ। 
परिवर्तन सदा 'अपने' ही अन्दर होता है। समस्त क्रमविकास में तुम सर्वत्र देखते 
हो कि प्राणी में परिवर्तन होने से ही प्रकृति पर विजय प्राप्त होती है। इस तत्त्व का 
प्रयोग धर्म और नीति में करो, तो देखोगे, यहाँ भी “अशुभ पर जय' 'अपने' भीतर 
परिवर्तन के द्वारा ही साधित होती है। सब कुछ 'अपने' ऊपर निर्भर रहता है। इस 
'अपने' पर जोर देना ही अद्वैतवाद की वास्तविक दृढ़ भूमि है। “अशुभ, दुःख' 
की बात कहना ही भूल है, क्योंकि बहिर्जगत्‌ में इनका कोई अस्तित्व नहीं है। इन 
सब घटनाओं में स्थिर भाव से रहने का यदि मुझे अभ्यास हो जाए, तों फिर 
क्रोधोत्पादक सैकड़ों कारण सामने आने पर भी मुझमें क्रोध का उद्रेक न होगा। 
इसी प्रकार, लोग मुझसे चाहे जितनी घृणा करें, पर यदि मैं उससे प्रभावित न 
होऊं, तोशमुझमें उनके प्रति घृणा-भाव उत्पन्न ही न होगा। 

इस विजय को प्राप्त करने की प्रक्रिया यही है -- स्वयं के माध्यम से, स्वयं 
को ही पूर्ण बनाना। अतएव मैं यह कहने का साहस कर सकता हूँ कि 
ही एकमात्र ऐसा धर्म है, जो आधुनिक वैज्ञानिकों के सिद्धान्तों के साथ भौतिक 
और आध्यात्मिक दोनों दिशाओं में केवल मेल ही नहीं खाता, वरन्‌ उनसे भी 
आगे जाता है, और इसी कारण वह आधुनिक वैज्ञानिकों को इतना भाता है। वे 

आवश्यकता की पूर्ती नहीं होती। मनुष्य को केवल श्रद्धा नहीं चाहिए, बुद्धिनिष्ठ 
श्रद्धा भी चाहिए। अब इस उन्नीसवी शताब्दी के उत्तरार्ध में भी इस प्रकार की 
धारणा है कि हमारे बाप-दादों से आया हुआ धर्म ही एकमात्र सत्य है और अन्य 
स्थानों में जिन सब दूसरे धर्मों का प्रचार हो रहा है, वे सभी मिथ्या हैं। इससे यही 
प्रमाणित होता है कि हमारे भीतर अभी भी दुर्बलताएँ हैं। हमें ये दुर्बलताएँ दूर 
करनी होंगी। मैं यह नहीं कहता कि यह दुर्बलता केवल इसी देश में (इंग्लैन्ड में) 
है -- नहीं, यह सभी देशों में है, और जैसी मेरे देश में है, वैसी तो कहीं भी नहीं। 
वहाँ यह बहुत ही भयानक रूप में है। वहाँ अद्वैतवाद का प्रचार साधारण लोगों में 
कभी होने नहीं दिया गया। संन्यासी लोग ही अरण्य में उसकी साधना करते थे, 
इसी कारण वेदान्त का एक नाम “आरण्यक' भी हो गया। अन्त में भगवान्‌ की 
कृपा से बुद्धदेव ने आकर सर्वसाधारण के बीच इसका प्रचार किया, और सारा 
देश बौद्ध धर्म में दीक्षित हो गया। फिर बहुत समय बाद जब निरीश्चरवादियों और 
अज्ञेयवादियों ने सारे देश को ध्वंस करने की चेष्टा की, इस जड़वाद से भारत का 
परित्राण करने में अद्वैत फिर एकमात्र उपाय सिद्ध हुआ। इस प्रकार दो बार इसने 
जड़वाद से भारत की रक्षा की है। पहले, बुद्धदेव आने के पूर्व नास्तिकता अति 
प्रबल हो उठी थी - यूरोप, अमेरिका के विद्वानों में आजकल जैसी नास्तिकता 
है, वैसी नहीं, वरन्‌ वह तो इससे भी भयंकर थी। मैं एक प्रकार का जड़वादी हूँ, 
क्योंकि मेरा विश्वास है कि केवल एक ही वस्तु का अस्तित्व है। आधुनिक 
वैज्ञानिक जड़वादी.भी यही कहते हैं, पर वे उसे 'जड़' के नाम से पुकारते हैं और 
मैं उसे 'ब्रह्म' कहता हूँ। ये 'जड़वादी' कहते हैं कि इस “जड़ से ही समस्त आशा, 
धर्म तथा सभी कुछ प्रसूत हुआ है। और में कहता हूँ, 'ब्रह्म' से ही सब कुछ हुआ 
. है। पर बुद्ध के आविर्भाव के पूर्व का जड़वाद असंस्कृत प्रकार का था, जो शिक्षा 
देता था - खाओ, पिओ और मौज उड़ाओ; ईश्वर, आत्मा या स्वर्ग कुछ भी नहीं | 
है; धर्म कुछ धूर्त, दुष्ट पुरोहितों की कपोल-कल्पना मात्र है - “यावज्जीवेत्‌ सुखं 
जीवेत्‌ ऋणं कृत्वा घृतं पिबेत्‌।' और नास्तिकता उस समय इतनी बढ़ गयी थी 
कि उसका एक नाम ही हो गया “लोकायत दर्शन ऐसी अवस्था में बुद्धदेव ने 

आकर वेदान्त को प्रकाशित किया, और उसका जन-साधारण में प्रचार करके 
भारतवर्ष की रक्षा की। बुद्धदेव के तिरोभाव के ठीक एक हजार वर्ष पश्चार्तू फिर 
उसी प्रकार की परिस्थिति उत्पन्न हुई। भीड़ की भीड़ जनसाधारण तथा अनेक 
जातियों ने बौद्धधर्म ग्रहण कर लिया था। अतः जनता के घोर आज्ञानी होने के 
कारण बौद्धधर्म का अपक्षय होना स्वाभाविक था। बौद्धधर्म किसी ईश्वर या जगत्‌ 
के शासक का उपदेश नहीं करता, अतः जनसाधारण शनैः शनैः अपने देवी- 
देवता, भूत-प्रेत पुन: ले आये और अन्त में भारतवर्ष में बौद्धर्म नाना प्रकार के 
विषयों की खिचड़ी-सा हो गया। तब फिर से भौतिकता के बादलों से भारत का 
आकाश ढक गया - अच्छे परिवार के लोग स्वेच्छाचारी और साधारण लोग 
अन्धविश्वासी हो गये। ऐसे समय में शंकराचार्य ने उठकर फिर से वेदान्त की 
ज्योति को जगाया। उन्होंने उसका एक युक्तिसंगत, विचारपूर्ण दर्शन के रूप में 
प्रचार किया। उपनिषदों में विचार-भाग बड़ा ही अस्फुट है। बुद्धदेव ने उपनिषदों 
के नीतिभाग पर विशेष बल दिया था, शंकराचार्य ने उनके ज्ञान-भाग पर अधिक 
जोर दिया। उन्होंने उपनिषदों के सिद्धान्त युक्ति और विचार की कसौटी पर * 

` कसकर, प्रणालीबद्ध रूप में लोगों के समक्ष रखे। 
यूरोप में भी आजकल जड़वाद की पताका फहरा रही है। इन सन्देहवादियों 
के उद्धार के लिए भले ही तुम प्रार्थना करो, पर ये विश्वास नहीं करने के; वे चाहते 
हैं युक्ति। यूरोप का उद्धार एक बुद्धिनिष्ठ धर्म पर निर्भर है, और द्वयतारहित, 
'एकत्वप्रधान, निर्गुण ईश्वर का प्रतिपादन करनेवाला यह अद्वैतवाद ही एक ऐसा 
धर्म है, जो किसी बौद्धिक जाति को सन्तुष्ट कर सकता है। जब कभी धर्म लुप्त 
होने लगता है और अधर्म का अभ्युत्यान होता है, तभी इसका आविर्भाव होता है। 
इसीलिए यूरोप और अमेरिका में प्रवेश प्राप्त कर यह दृढमूल होता जा रहा है। 
हे इस दर्शन के सम्बन्ध में मैं एक बात और कहना चाहूँगा। प्राचीन उपनिषदों 
में हमें उदात्त काव्य मिलता है। उनके रचयिता कवि थे। प्लेटो ने कहा है - 
कविता के द्वारा अन्तःस्फुरण प्राप्त होता है। ऐसा लगता है, कविता के माध्यम 

प्राचीन ऋषियों को मानवता से इतना ऊँचा उठा दिया था। वे न तो प्रचार करते 
थे, न दार्शनिक उहापोह करते थे, और न कभी लिखते ही थे। उनके हृदय- 
निर्झर से संगीत का उद्गम हुआ था। बुद्धदेव में हम पाते हैं - हृदय, महान्‌ 
विश्वव्यापी हृदय और अनन्त धैय उन्होंने धर्म को सर्वसाधारणोपयोगी बनाकर 
प्रचार किया। शंकराचार्य में हम अद्भुत बौद्धिक प्रतिभा पाते हैं, उन्होंने हर विषय 
पर बुद्धि का प्रखर प्रकाश डाला। आज हमको बुद्धि के इस प्रखर सूर्य के साथ 
बुद्धदेव का अद्भुत प्रेम और दयायुक्त अद्भुत हृदय चाहिए। इसी सम्मिलन से हमें 
उच्चतम दर्शन की उपलब्धि होगी। विज्ञान और धर्म एक दूसरे का आलिंगन 
करेंगे। कविता और विज्ञान मित्र हो जाएँगे। यही भविष्य का धर्म होगा। और यदि 
हम ऐसा ठीक ठीक कर ले सकें, तो यह निश्चयपूर्वक कहा जा सकता है कि यह 
सभी काल और सभी अवस्थाओं के लिए उपयोगी होगा। यही पथ आधुनिक 
विज्ञान को ग्राह्म हो सकता है, क्योंकि वह लगभग वहाँ पहुँच गया है। जब विज्ञान 
का अध्यापक कहता है कि सब कुछ उस एक शक्ति का ही विकास है तब क्या वह 
तुमको उपनिषदों में वर्णित उस ब्रह्म की याद नहीं दिलाता ? - 

अग्निर्यथैको भुबनं प्रविष्टो रपं रपं प्रतिरूपो बभूव। 

एकस्तथा सर्वभूतान्तरात्मा रूपं सपं प्रतिरूपो बहिश्च।।? 

- जिस प्रकार एक ही अग्नि जगत्‌ में प्रविष्ट होकर नाना रूपों में प्रकट 
होती है, उसी प्रकार सारे जीवों की अन्तरात्मा वह एक ब्रह्म नाना रूपों में 
प्रकाशित हो रहा है, फिर वह जगत्‌ के बाहर भी है।' विज्ञान किस ओर जा रहा 
है, यह क्या तुम नहीं देखते ? हिन्दू जाति मनस्तत्व की आलोचना करते करते 
दर्शन और तर्क के द्वारा आगे बढ़ी थी। यूरोपीय जातियों ने बाह्य प्रकृति से आरम्भ 
किया और अब दोनों एक स्थान पर पहुँच रही हैं। मनस्तत्त् में से होकर हम उसी 
एक अनन्त सार्वभौमिक सत्ता में पहुँच रहे हैं, जो सब वस्तुओं की अन्तरात्मा है, 
जो सब का सार और सभी वस्तुओं का सत्य है, जो नित्यमुक्त, नित्यानन्द और 
नित्यसत्ता है। बाहय विज्ञान के द्वार भी हम उसी एक तत्त्व पर पहुँच रहे हैं। यह 

जगत्रपंच उसी एक का विकास है - जगत्‌ में जो कुछ भी है, वह उस सब की 
समष्टि है। और सारी मानवजाति मुक्ति की ओर अग्रसर हो रही है, बन्धन की ओर 
वह कभी जा ही नहीं सकती। मनुष्य नीतिपरायण क्यों हो ? इसलिए कि 
नैतिकता ही मुक्ति का मार्ग है और अनैतिकता बन्धन का। | 
अद्वैतवाद की एक और विशेषता यह है कि अद्वैत सिद्धान्त अपने 

आरम्भकाल से ही अविध्वंसात्मक रहा है। वह यह प्रचार करने कां साहस 
करता है - ५ 

न बुद्धिभेदं जनयेदज्ञानां कर्मसंगिनाम्‌। 

जोषयेत्‌ सर्वकर्माणि विद्वान्‌ युक्तः समाचरन्‌।। * 

- “ज्ञानियों को चाहिए कि वे आज्ञानी, कर्म में आसक्त व्यक्तियों में 
बुद्धिभेद उत्पन्न न करें, विद्वान व्यक्ति को स्वयं युक्त रहकर उन लोगों को सब 
प्रकार के कमो में नियुक्त करना चाहिए।” अद्वैतवाद यही कहता है - किसी की . 
मति को विचलित मत करो, किन्तु सभी को उच्च से उच्चतर मार्ग पर जाने में 
सहायता दो। अद्वैतवाद जिस ईश्वर का प्रचार करता है, वह समस्त जगत्‌ का 
सपृष्टिस्वरूप है। यदि तुम कोई ऐसा सार्वजनीन धर्म चाहते हो जो सब के लिए 
उपयोगी हो, तो उसे केवल कुछ विशिष्ट भावों की नहीं बल्कि सभी भावों की 
र होना चाहिए। धार्मिक विकास के सभी स्तरों को अपने में समाविष्ट करना 
चाहिए। 

अन्य किसी धर्म में यह समष्टि का भाव उतना स्पष्ट नहीं है। वे सभी उस 
समष्टि की ही प्राप्ति की चेष्टा में समान रूप से रत विभिन्न अंश है। अंशों का 
अस्तित्व केवल इसीलिए होता है। इसीलिए आरम्भ से ही अद्वेतवाद का 
भारतवर्ष के किसी भी सम्प्रदाय से कोई विरोध नहीं रहा है। भारत में आज अनेक 
दवतवादी हैं, उनकी संख्या भी सर्वाधिक है। इसका कारण यह है कि कम शिक्षित 
लोगों को दवैतवाद स्वभावतः अधिक अच्छा लगता है। द्वैतवादी कहते हैं कि यह 
ववाद जगत्‌ की एक बिलकुल स्वाभाविक व्याख्या है। पर इन द्वैतवादियों के 

साथ अद्वैतवादियों का कोई विवाद नहीं। द्वैतवादी कहते हैं, ईश्वर जगत्‌ के बाहर 
है, वह स्वर्ग के बीच एक विशेष स्थान में रहता है। और अद्वैतवादी कहते हैं, 
जगत्‌ का ईश्वर हमारा अपना ही अन्तरात्मास्वरूप है, उसे दूरवर्ती कहना ही 
ईशनिन्दा है। उससे पृथक होने का भाव मन में लाना भी भयानक है। वह तो 
निकट से भी निकटतम है। 'तुम्ही वह हो' - इस एकत्वसूचक वाक्य को छोड़ 
किसी भी भाषा में ऐसा कोई शब्द नहीं है, जिसके द्वारा उसकी यह निकटता व्यक्त 
की जा सके। जिस प्रकार द्वैतवादी अद्वैतवादियों की बातों से डरते हैं और उसे 
नास्तिकता कहते हैं, अद्वैतवादी भी उसी प्रकार द्वैतवादियों की बातों से डरते हैं 
और कहते हैं कि मनुष्य किस प्रकार उसको (ईश्वर को) अपनी ज्ञेय वस्तु के समान 
सोचने का साहस करता है ? ऐसा होने पर भी, वे जानते हैं कि इस प्रकार के 
विचारों का होना अनिवार्य है। द्वैतवादी भी अपने दृष्टिकोन से ठीक ही बात कहते 
हैं, अतः उनसे उनका कोई विवाद नहीं। जब तक वे समष्टिभाव से न देखकर 
व्यष्टिभाव से देखते हैं, तब तक उन्हें अवश्य 'अनेक' देखना पड़ेगा। यह उनके 
दृष्टिकोण से अनिवार्य ही है। फिर भी अद्वैतवादी जानते हैं कि द्वेतवादियों के मत 
में चाहे कितनी ही अपूर्णता क्यों न हो, वे सब उसी एक लक्ष्य की ओर जा रहे 
हैं। इसी स्थान पर उनका द्वेतवादियों के साथ सम्पूर्ण प्रभेद है, क्योंकि द्वैतवादी 
अपने से भिन्न सभी मतों को श्रान्त मानने के लिए विवश हैं। संसार के सभी 
द्वैतवादी स्वभावतः एक ऐसे सगुण ईश्वर में विश्वास करते हैं, जो एक उच्च 
शक्तिसम्पन्न मनुष्य मात्र है, और एक लौकिक शासक की भाँति कुछ से प्रसन्न 
तथा कुछ से अप्रसन्न होता है। वह बिना किसी कारण ही किसी जाति या राष्ट्र से 
प्रसन्न है और उन पर वरदानों की वृष्टि करता रहता है। अत: द्वैतवादी के लिए यह 
मानना स्वाभाविक हो जाता है कि ईश्वर के कुछ विशेष कृपापात्र होते हैं; और वह 
उनमें से एक होने की आशा करता है। तुम देखोगे की सभी धर्मों में यह विचार 
पाया जाता है, “हमी ईश्वर के प्रिय पात्र हैं, हमारी ही तरह विश्वास करने से हमारा 
ईश्वर तुम पर कृपा करेगा।” और कितने ही द्वैतवादी तो ऐसे हैं, जिनका मत और 
भी भयानक है । वे कहते हैं, “ईश्वर पूर्वनियोजित रूप से जिनके प्रति दयालु है, 

केवल उन्ही का उद्धार होगा, और शेष सब सिर पटककर मर भी जाएँ, तो भी 
इस अन्तरंग दल में प्रवेश नहीं पा सकते।” तुम मुझे एक भी ऐसा द्वैतवादात्मक 
धर्म बता दो, जिसके भीतर यह संकीर्णता न हो। यही कारण है कि ये सब धर्म 
सदैव परस्पर युद्ध करते रहेंगे, और वे करते भी यही रहे हैं। फिर, यह द्वैतवादियों 
का धर्म सर्वदा लोकप्रिय होता है, क्योंकि वह अशिक्षितों को तृप्त करता है। 
उसको यह सोचना अच्छा लगता है कि कुछ विशेषाधिकार उनके भी पास है जो 
ओरों के पास नहीं है। द्वैतवादी समझते हैं कि उनको मारने के लिए उद्यत एक 
दण्डधारी ईश्वर के बिना किसी प्रकार की नैतिकता ठहर ही नहीं सकती। विचार 
करने में असमर्थ साधारण लोग सभी देशों में द्वैतवादी होते हैं ! इन बेचारों पर 
सदा ही अत्याचार होता रहा है। अत: उनकी मुक्ति की धारणा है दण्ड से छुटकाग़ 
पाना। एक बार अमेरिका में एक पाद्री ने मुझसे कहा, “क्या ! तुम्हारे धर्म में 
शैतान नहीं है यह कैसे ?” किन्तु हम देखते हैं कि सभी देशों के चिन्तनशील 
महापुरुषों ने इस निर्गुण ब्रह्मभाव को लेकर ही कार्य किया है। इस भाव से 
अनुप्राणित होकर ही ईसा मसीह ने कहा है - 'मैं और मेरे पिता एक है।' इसी 
प्रकार का व्यक्ति लाखों व्यक्तियों में शक्तिसंचार करने में समर्थ होता है। और यह 
शक्ति सहस्रं वर्ष तक मनुष्यों के प्राणों में परित्राण देनेवाली शुभ-शक्ति का संचार" 
करती है। हम यह भी जानते है कि ये महापुरुष अदवैतवादी थे, इसीलिए दूसरों के 
्रति दयाशील थे। उन्होंने सर्व-साधारण को 'हमारा स्वर्गस्थ पिता” की शिक्षा दी 
थी। सगुण ईश्वर से उच्चतर अन्य किसी भाव की धारणा न कर सकनेवाले 
साधारण लोगों को उन्होंने स्वर्ग में रहनेवाले पिता से प्रार्थना करने का उपदेश 
दिया। जो कुछ अधिक सूक्ष्म भाव ग्रहण कर सकते थे, उनसे उन्होंने कहा, “म 
लता हूं, तुम शाखाएं हो।” किन्तु अपने जिन शिष्यों के प्रति उन्होंने अपने 
स्वरूप को अधिक पूर्णता से प्रकट किया, उनसे उन्होंने सर्वोच्च सत्य की घोषणा 
बुद्धदेव ने ती देवता, pe की किंचित भी, ht की | उनको 
i कह तह पर एक सनक 

देने को प्रस्तुत थे ! उन्होंने मानवजाति में सर्वोच्च नैतिकता का प्रचार किया। जहाँ 
कहीं तुम किसी प्रकार का नीति-विधान पाओगे वहीं देखोगे कि उनका प्रभाव, : 
उनका प्रकाश जगमगा रहा है। जगत्‌ के इन सब विशालहदय व्यक्तियों को तुम 
किसी संकोर्ण दायरे में बाँधकर नहीं रख सकते, विशेषत: आज, जब कि 
मनुष्यजाति के इतिहास में एक ऐसा समय आ गया है और सब प्रकार के ज्ञान की 
ऐसी उन्नति हुई है, जिसकी किसी ने सौ वर्ष पूर्व स्वप्न में भी कल्पना नहीं की थी, 
यहाँ तक कि पचास वर्ष पूर्व जो किसी ने स्वपन में भी नहीं सोचा था, ऐसे 
वैज्ञानिक ज्ञान का स्रोत बह चला है। ऐसे समय में क्या लोगों को अब भी इस 
प्रकार के संकीर्ण भावों में आबद्ध करके रखा जा सकता है ? हाँ, लोग यदि 
बिलकुल पशुतुल्य, विचारहीन जड़पदार्थ के समान हो जाएँ, तो भले ही यह 
सम्भव हो। इस समय आवश्यकता है उच्चतम ज्ञान के साथ उच्चतम हृदय की, : 
अनन्त ज्ञान के साथ अनन्त प्रेम के योग की। अतएव वेदान्ती कहते हैं, उस 
अनन्त सत्ता के साथ एकीभूत होना ही एकमात्र धर्म है। वे भगवान्‌ के बस ये ही 
गुण बतलाते हैं - अनन्त सत्ता, अनन्त ज्ञान, अनन्त आनन्द और वे कहते हैं 
कि ये तीनों एक हैं। ज्ञान और प्रेम या आनन्द के बिना सत्ता कभी रह ही नहीं 
सकती। ज्ञान भी बिना आनन्द या प्रेम के नहीं रह सकता और आनन्द भी कभी 
ज्ञान बिना नहीं रह सकता। हमें अनन्त सत्ता, अनन्त ज्ञान और अनन्त आनन्द 
का समन्वय चाहिए। यही हमारा लक्ष्य है। हमें समन्वय चाहिए, एकपक्षीय ` 
विकास नहीं। शंकराचार्य की बुद्धि के साथ बुद्धदेव का हृदय रखना सम्भव है। 
मैं आशा करता हूँ, कि इस मंगलमय समन्वय की उपलब्धि के निमित्त हम सभी 
प्रयत्न करेंगे। | 


JQ 

सभी वस्तुओं में ब्रह्मदर्शन 
(२७ अक्तूबर १८९६ को लन्दन में दिया हुआ भाषण) 


हमने देखा कि हम अपने दु:खों को दूर करने की कितनी ही चेष्टा क्यों न 
करें, परन्तु फिर भी हमारे जीवन का अधिकांश भाग अवश्यमेव दु:खपूर्ण रहेगा। 
और यह दु:खराशि वास्तव में हमारे लिए एक प्रकार से अनन्त है। हम अनादि 
काल से इस दुःख के प्रतिकार की चेष्टाएँ करते आ रहे हैं, पर यह जैसा था, वैसा 
ही अब भी है। हम इस दुःख को दूर करने लिए जितने ही उपाय निकालते हैं, 
उतना ही हम देखते हैं कि जगत्‌ में और भी कितना दुःख गुप्त भाव से विद्यमान 
है। हमने यह भी देखा कि सभी धर्म कहते हैं - इस टुःख-चक्र से बाहर निकलने 
का एकमात्र उपाय है ईश्वर। सभी धर्म कहते हैं, जैसा इस युग में व्यावहारिक लोग 
हमें मानने की सलाह देते हैं, कि यदि संसार को उसके परिदृश्यमान रूप में ही 
ग्रहण कर लिया जाए, तो फिर दु:ख के सिवा और कुछ न रहेगा। वे यह भी कहते 
हैं - इस जगत्‌ के अतीत और भी कुछ है। यह पंचेन्द्रियगराह्म जीवन, यह भौतिक 
जीवन ही सब कुछ नहीं है - यह तो केवल एक लघु अंश मात्र है, सतही मात्र 
है। इसके पीछे, इसके परे वह अनन्त विद्यमान है, जहाँ दुःख का लेशमात्र भी 
नहीं। उसे कोई गॉड, कोई अल्लाह, कोई जिहोवा, कोई जोव और कोई और 
कुछ कहता है। वेदान्ती उसे ब्रह्म कहते हैं। 

सभी धमों के उपदेशों से साधारणत: मन में यही भावना उदित होती है कि 
शायद आत्महत्या करना ही श्रेयस्कर है। जीवन के दु:खों का प्रतिकार क्या है, 
इस प्रश्न का जो उत्तर दिया जाता है, उससे तो आपातत: यही बोध होता है कि 
जीवन का त्याग कर देना ही इसका एकमात्र उपाय है। इस उत्तर से मुझे एक 
आचीन कथा याद आती है। किसी के मुँह पर मच्छर बैठा था। उसके एक मित्र ने 

000. उसु मुच्छ को मारे के.लिए इत्रते।जोर पे, पूंसा/माशावक-मच्छर के साथ हम्ह 

मनुष्य भी मर गया ! दुःख के प्रतिकार का उपाय भी मानो ठीक इसी प्रकार का 
संकेत देता है। जीवन और जगत्‌ दुःखमय है, यह एक ऐसा तथ्य है, जिसे जगत्‌ 
को जानने का साहस करनेवाला कोई व्यक्ति अस्वीकार नहीं कर सकता। 
किन्तु संसार के समस्त धर्म इसका क्या प्रतिकार बताते हैं वे कहते हैं 
कि यह संसार कुछ नहीं है, इस संसार के बाहर ऐसा कुछ है, जो वास्तविक सत्य 
है। यहीं पर कठिनाई प्रारम्भ होती है। यह उपाय तो मानो हमें अपना सब कुछ नष्ट 
करके फेंक देने का उपदेश देता है। तब फिर यह प्रतिकार का उपाय कैसे होगा? 
तब क्या कोई उपाय नहीं है ? एक उपाय और भी बतलाया जाता है। वह यह 
है : वेदान्त कहता है - विभिन्न धर्म जो कुछ कहते हैं, सब सत्य है, पर इसका 
ठीक ठीक अर्थ समझ लेना होगा। बहुधा लोग धमों के उपदेशों को गलत समझ 
लेते हैं, और धर्म भी अपने अर्थ को स्पष्ट रूप से प्रकट नहीं करते। मस्तिष्क एवं 
हृदय दोनों की ही हमें आवश्यकता है। अवश्य हृदय बहुत श्रेष्ठ है - हृदय के 
माध्यम से ही जीवन को उच्च पथ पर ले जानेवाली महान्‌ प्रेरणाएँ आती हैं। 
मस्तिष्कवान्‌ पर हृदयशून्य होने की अपेक्षा मैं तो यह सौ बार पसन्द करूँगा कि 
मेरे कुछ भी मस्तिष्क न हो, पर थोड़ासा हृदय हो। जिसके हृदय है, उसी का 
ज़ीवन सम्भव है, उसी की उन्नति सम्भव है; किन्तु जिसके तनिक भी हृदय नहीं, 
केवल मस्तिष्क है, वह सूखकर मर जाता है। 
परन्तु हम यह भी जानते हैं कि जो केवल अपने हृदय के द्वांग परिचालित 
होते हैं, उन्हें अनेक कष्ट भोगने पड़ते हैं, क्योंकि प्राय: ही उनके भ्रम में पड़ने की 
- सम्भावना रहती है। हमको चाहिए -- हृदय और मस्तिष्क का समन्वय। मेरे कहने 
'का अर्थ यह नहीं कि हृदय के लिए मस्तिष्क को और मस्तिष्क के लिए हृदय को 
हानि पहुँचाएँ। वरन्‌ प्रत्येक व्यक्ति का हृदय अनन्त हो और साथ ही साथ उसमें 
अनन्त परिमाण में विचार-बुद्धि भी रहे। इस संसार में हम जो कुछ चाहते हैं, 
उसकी क्या कोई सीमा है ? क्या संसार अनन्त नहीं है ? यहाँ तो अनन्त परिमाण 
में भावना के (हृदय के) विकास के लिए और उसके साथ साथ अनन्त परिमाण 
में बुद्धि और संस्कृति के लिए अवकाश है। वे दोनों अनन्त परिमाण में आएं - 

वे दोनों समानान्तर रेखा में साथ साथ विस्तृत होते रहें। 

अधिकांश धर्म तथ्य तो समझते हैं, पर ज्ञात होता है कि सभी एंक श्रम में 
पड़ जाते हैं - वे सभी हृदय के द्वारा, भावनाओं के द्वारा परिचालित होते हैं। 
संसार में दु:ख है, अतएव इसका त्याग कर दो, यह बहुत अच्छा उपदेश है - 
एकमात्र उपदेश है, इसमें सन्देह नहीं। 'संसार का त्याग करो ! इस विषय में कोई 
दो मत नहीं हो सकते कि सत्य को जानने के लिए असत्य का त्याग करना होगा 

` -- अच्छी वस्तु पाने के लिए बुरी वस्तु का त्याग करना होगा, जीवन प्राप्त करने 

के लिए मृत्यु का त्याग करना होगा। 

पर यदि इस मतवाद का यही तात्पर्य हो कि हम जिसे जीवन नाम से 
समझते हैं, उस पंचेन्द्रियगत जीवन का त्याग करना होगा, तब फिर हमारे पास 
क्या शेष रहा ? और जीवन का अर्थ भी क्या है ? यदि हम उसे त्याग दें, तो क्या 
बच रहता है ? जब हम वेदान्त के दार्शनिक अंश की आलोचना करेंगे, तो हम 
इस तत्त्व को और भी अच्छी तरह समझ सकेंगे, पर अभी मैं इतना ही कहना 
चाहता हूँ कि केवल वेदान्त में इस समस्या की युक्तिसंगत मीमांसा मिलती है। 
यहाँ पर में वेदान्त का वास्तविक उपदेश क्या है, यही कहूँगा। वेदान्त शिक्षा देता 
है - ‘जगत्‌ को ब्रह्मस्वरूप देखो।' 

वेदान्त वास्तव में जगत्‌ को एकदम उड़ा नहीं देना चाहता। यह ठीक है कि 
वेदान्त में जिस प्रकार चूड़ान्त वैराग्य का उपदेश है, उस प्रकार और कहीं भी नहीं 
है, पर इस वैराग्य का अर्थ आत्महत्या नहीं है - अपने को सुखा डालना नहीं है। 
वेदान्त में वैराग्य का अर्थ है जगत्‌ को ब्रह्मरूप देखना - जगत्‌ को हम जिस भाव 
से देखते हैं, उसे हम जैसा जानते हैं, वह जैसा हमारे सम्मुख प्रतिभात होता है, 
उसका त्याग करना और उसके वास्तविक स्वरूप को पहचानना। उसे ब्रह्मस्वरूप 
देखो -- वास्तव में वह ब्रह्म के अतिरिक्त और कुछ भी नहीं है; इसी कारण सब 
से प्राचीन उपनिषद में हम देखते हैं, 'ईशावास्यमिद सर्व यत्किंच जगत्या जगत्‌ 
- जगत में जो कुछ है, वह सब ईश्वर से ढक लेना होगा।”* 

समस्त जगत्‌ को ईश्वर से ढक लेना होगा। यह किसी मिथ्या आशावादिता 
से नहीं, जगत्‌ के अशुभ और दुःख-कष्ट के प्रति आँखें मीचकर नहीं, वरन्‌ 
वास्तविक रूप से प्रत्येक वस्तु के भीतर ईश्वर के दर्शन द्वारा करना होगा। इसी 
प्रकार हमें संसार का त्याग करना होगा। और जब संसार का त्याग कर दिया, तो 
शेष क्या रहा ? ईश्वर। इस उपदेश का तात्पर्य क्या है यही कि तुम्हारी पत्नी 
भी रहे, उससे कोई हानि नहीं, उसको छोड़कर जाना नहीं होगा, वरन्‌ इसी पत्नी 
में तुम्हें ईश्वरदर्शन करना होगा। सन्तान का त्याग करो - इसका क्या अर्थ है ? 
क्या बाल-बच्चों को लेकर रास्ते में फेंक देना होगा, जैसा कि सभी देशों में कुछ 
नर-पशु करते हैं ? नहीं, कभी नहीं ! वह तो पैशाचिक काण्ड है - वह धर्म नहीं 
है। तो फिर क्या ? उनमें ईश्वर का दर्शन करो। इसी प्रकार सभी वस्तुओं के 
सम्बन्ध में जानो। जीवन में, मरण में, सुख में, दुःख में - सभी अवस्थाओं में 
ईश्वर समान रूप से विद्यमान है। केवल आँखें खोलकर उसके दर्शन करो। वेदान्त 
यही कहता है; तुमने जगत्‌ की जिस रूप में कल्पना कर रखी है, उसे छोड़ो, 
क्योंकि तुम्हारी कल्पना अत्यन्त आंशिक अनुभूति पर - क्षीण तर्क और युक्ति 
पर, तुम्हारी अपनी दुर्बलता पर आधारित है। उसे त्याग दो; हम इतने दिन जगत्‌ 
को जैसा सोचते थे, इतने दिन जिसमें अत्यन्त आसक्त थे, वह तो हमरे द्वारा 
रचित एक मिथ्या जगत्‌ है - उसको छोड़ो। आँखें खोलकर देखो, हम अब तक 
जिस रूप में जगत्‌ को देख रहे थे, वास्तव में उसका अस्तित्व वैसा कभी नहीं था 
-- वह स्वप्न था, माया थी। जो था वह था एकमात्र प्रभु। वे ही सन्‍्तान के भीतर, 
वे ही पत्नी में, वे ही पति में, वे ही अच्छे में, वे ही बुरे में, वे ही पाप में, वे ही 
पापी में, वे ही हत्याकारी में, वे ही जीवन में और वे ही मरण में वर्तमान हैं। 

यह कथन अवश्य ही भयानक है। किन्तु वेदान्त इसी को प्रमाणित करना, 
इसी की शिक्षा देना और प्रचार करना चाहता है। इसी विषय को लेकर वेदान्त का 
प्रारम्भ होता है। 

हम बस इसी प्रकार सर्वत्र ब्रह्मदर्शन करके ही जीवन को विपत्तियों और 
दुःखों को टांल सकते हैं। कुछ इच्छा मत करो। कोन हमें दुःखी करता है ? हम 

जो कुछ दुःख-भोग करते हैं, वह वासना से ही उत्पन्न होता है। मान लो, तुमे 
कुछ चाहिए। और जब वह पूरा नहीं होता, तो फल होता है -- दुःख। यदि इच्छा 
न रहे, तो दुःख भी नहीं होगा। यहाँ भी मुझे गलत समझ लेने की आशंका है, 
अत: यह स्पष्ट कर देना आवश्यक है कि वासनाओं, इच्छाओं के त्याग तथा 
समस्त दु:ख से मुक्त हो जाने से मेरा आशय क्या है। दीवार में कोई वासना नहीं 
है, वह कभी दुःख नहीं भोगती। ठीक है, पर वह कभी उन्नति भी तो नहीं करती। 
इस कुर्सी में कोई वासना नहीं है, कोई कष्ट भी उसे नहीं हैं, परन्तु यह कुर्सी की 
कुर्सी ही रहेगी। सुख-भोग के भीतर भी एक गरिमा है और दुःख-भोग के भीतर 
भी। यदि साहस करके कहा जाए, तो यह भी कह सकते हैं कि दुःख की 
` उपयोगिता भी है। हम सभी जानते हैं कि दु:ख से कितनी बड़ी शिक्षा मिलती है। 
हमने जीवन में ऐसे सैकड़ों कार्य किये हैं, जिनके बारे में बाद में हमें लगता है कि 
वे न किये जाते तो अच्छा होता, पर तो भी इन सब कार्यो ने हमारे लिए महान्‌ ' 
शिक्षक का कार्य किया है। मैं अपने सम्बन्ध में कह सकता हूँ कि मैंने कुछ अच्छे 
कार्य किये हैं यह सोचकर भी मैं आनन्दित हूँ और अनेक बुरे कार्य किये हैं यह 
सोचकर भी आनन्दित हूँ - मैने कुछ सत्कार्य किया है इसलिए भी सुखी हूँ और 
अनेक भूलें की हैं इसलिए भी सुखी हूँ, क्योंकि उनमें से प्रत्येक ने मुझे कुछ न 
कुछ उच्च शिक्षा दी है। मैं इस समय जो कुछ हूँ, वह अपने पूर्व-कर्मो और 
विचारों का फलस्वरूप हूँ। प्रत्येक कार्य और विचार का एक न एक फल हुआ है 
और ये फल ही मेरी उन्नति की समष्टि हैं। ४ 
अब यहाँ एक कठिन समस्या आती है। हम सभी जानते हैं कि वासना बड़ी 
बुरी चीज है, पर वासना-त्याग का अर्थ क्या-है ? फिर शरीर-रक्षा किस प्रकार 
होगी ? इसका आत्मघाती उत्तर भी पहले की भाँति आपाततः यही मिलेगा कि 
वासना का संहार करो और उसके साथ ही वासनायुक्त मनुष्य को भी मार डालो। 
पर यथार्थ समाधान यह है :- ऐसी बात नहीं कि तुम धन-सम्पत्ति न रखो, 
आवश्यक वस्तुएँ और विलास की सामग्री न रखो। तुम जो जो आवश्यक 


८०० ते हो, सब रखो, यहाँ तक की उससे अतिरिक्त प्तुएँ पी उत्बो कोई, 

हानि नहीं। पर तुम्हारा प्रथम और प्रधान कर्तव्य है - सत्य को जान लेना, उसको 
प्रत्यक्ष कर लेना। यह धन किसी का नहीं है। किसी भी पदार्थ में स्वामित्व का भाव 
मत रखो। तुम भी कोई नहीं हो, में भी कोई नहीं हूँ, कोई भी कोई नहीं है। सब 
उस प्रभु की ही वस्तुएं है; क्योंकि ईशोपनिषद्‌ के प्रथम श्लोक में ही ईश्वर को 
सर्वत्र rs करने के लिए कहा गया है। ईश्वर तुम्हारे भोग्य धन म है, तुम्हारे 
मन में जो सब वासनाएँ उठती हैं, उनमें है, अपनी वासना से प्रेरित हो तुम जो 
जो द्रव्य खरीदते हो, उनमें भी वही है, तुम्हारे सुन्दर वसो मे भी वह है, और 
तुम्हारे सुन्दर अलंकारों में भी वही है। इसी प्रकार विचार करना पड़ेगा। इसी 
प्रकार सब वस्तुओं को देखने पर, तुम्हारी दृष्टि में सब कुछ परिवर्तित हो जाएगा। 
यदि तुम अपनी प्रत्येक गति में, अपने बच्धों में, अपने वार्तालाप में, अपने शरीर 
में, अपने चेहरे में - सभी वस्तुओं में भगवान्‌ की स्थापना कर लो, तो तुम्हारी 
आँखों में सम्पूर्ण दृश्य बदल जाएगा और जगत्‌ दु:खमय प्रतीत न होकर स्वर्ग 
में परिणत हो जाएगा। - 

स्वर्ग का राज्य तुम्हारे भीतर है', ईसा कहते है। वेदान्त तथा सभी उपदेष्टा 
यही कहते हैं । जिसके पास देखने के लिए आँख है, वह देखे, जिसके पास 
सुनने के लिए कान है, वह सुने।' वह पहले से ही तुम्हरे अन्दर मौजूद है। वेदान्त 
यह सिद्ध करता है कि जिस सत्य को अज्ञान के कारण हम सोचते थे कि हमने 
उसे खो दिया है, और सारी दुनिया में उसको पाने के लिए रोते रोते, कष्ट भोगते 
घूमते-फिरते रहे, वह सदा ही हमारे हृदय के अन्तस्तल में वर्तमान था। उसे हम 
वहीं पा सकते हैं। | 

यदि “संसार का त्याग करो' इस उपदेश को उसके प्राचीन स्थूल अर्थ में 
अहण किया जाए, तो निष्कर्ष यही निकलता है कि हमें कोई कार्य करने की 
आवश्यकता नहीं, आलसी होकर मिट्टी के ढेले की भाँति बैठे रहना ही ठीक 
होगा, कोई विचार या कार्य करने की तनिक भी आवश्यकता नहीं, अदृष्टवादी 
होकर, घटना-चक्र की लथाड़ें खाकर, प्राकृतिक नियमों द्वार परिचालित होकर 
इधर-उधर घूमते रहने से ही काम चल जाएगा। बस यही निष्कर्ष निकलता है। 

किन्तु पूर्वोक्त उपदेश का अर्थ वास्तव में यह नहीं है। हम लोगों को कार्य 
अवश्यमेव करना पड़ेगा। व्यर्थ. की वासनाओं के चक्र में पड़कर इधर-उधर 
भटकते फिरनेवाले साधारण जन कार्य के सम्बन्ध में भला क्या जानें ? जो व्यक्ति 
अपनी भावनाओं और इन्द्रियों से परिचालित है, वह भला कार्य को क्या समझे? . 
कार्य वही कर सकता है, जो किसी वासना के द्वारा, किसी स्वार्थ के द्वारा 
परिचालित नहीं होता। वे ही कार्य करते हैं, जिनकी कोई कामना नहीं है। वे ही 
कार्य करते हैं, जो बदले में किसी लाभ की आशा नहीं रखते। 
एक चित्र से अधिक आनन्द कौन प्राप्त करता है - चित्र का बेचनेवाला 
अथवा देखनेवाला ? विक्रेता तो अपने हिसाब-किताब में ही व्यस्त रहता है, मुझे 
कितना लाभ होगा इत्यादि चिन्ताओं में ही मग्न रहता है। उसके मस्तिष्क में यही 
सब घूमता रहता है। वह केवल नीलाम के हथौड़े की ओर लक्ष्य रखता है और 
क्या भाव पड़ा यही सुनता रहता है। भाव किस तरह बढ़ता जा रहा है, यही सुनने 
में वह व्यस्त है। फिर चित्र का आनन्द वह ले कब ? वे ही चित्र का आनन्द ले 
सकते हैं, जिनको उस चित्र की बिक्री-खरीद से कोई मतलब नहीं। वे चित्र की 
ओर ताकते रहते हैं और असीम आनन्द का उपभोग करते हैं। इसी प्रकार यह 
समग्र ब्रह्माण्ड एक चित्र के समान है; जब वासना बिलकुल चली जाएगी, तभी 
लोग जगत्‌ का आनन्द ले सकेंगे; तब यह बेचने-खरीदने का भाव, यह भ्रमात्मक 
स्वामित्व का भाव नहीं रह जाएगा। उस समय न ऋण देनेवाला है, न 
खरीदनेवाला है, न बेचनेवाला है, उस समय जगत्‌ एक सुन्दर चित्र के समान हो 
जाता है। ईश्वर के सम्बन्ध में इतनी सुन्दर बात मैने और कहीं नहीं देखी - “वह 
महान्‌ कवि है, प्राचीन कवि है - समस्त जगत्‌ उसकी कविता है, वह अनन्त 
आनन्दोच्छ्वास में लिखी हुई है और नाना प्रकार के श्लोकों, छन्दों और तालों 
में प्रकाशित है।' वासना का त्याग करने पर ही हम ईश्वर की इस विश्व-कविता का 
पाठ और उपभोग कर सकेंगे। उस समय सारी वस्तुएं ब्रह्मभाव धारण कर लेंगी। 
संसार का प्रत्येक कोना, प्रत्येक अंधेरी गली, बीहड़ मार्ग और सभी गुप्त 
०० SE शिळे पहल्ले इक्क समझा आए -त्रह्मग्राब्न धारण, a 

कर लेंगे। वे सभी अपना परकृत स्वरूप प्रकाशित करेंगे। तब हम अपने आप पर 
हँसेंगे और सोचेंगे, “यह सब रोना-चिल्लाना केवल बच्चों का खेल था, और हम 
` जननी के समान खड़े होकर यह खेल देख मात्र रहे थे।' 

वेदान्त कहता है कि इस परकार के भाव से कार्य करो। वेदान्त हमें पहले 
इस आपाततः दिखनेवाले माया के जगत्‌ का त्याग कर काम करने की शिक्षा देता 
है। इस त्याग का क्या अर्थ है ? पहले ही कहा जा चुका है कि त्याग का प्रकृत 
अर्थ है - सब जगह ईश्वर-दर्शन। सब जगह ईश्वर-बुद्धि कर लेने पर ही हम 
वास्तविक कार्य करने में समर्थ होंगे। यदि चाहो, तो सौ वर्ष जीने की इच्छा करो; 
जितनी भी सांसारिक वासनाएं हैं, सब का भोग कर लो, पर हाँ, उन सब को 
ब्रह्ममय देखो, उनको स्वर्गीय भाव में परिणत कर लो। यदि जीना चाहो, तो इस 
पृथ्वी पर दीर्घ काल तक सेवापूर्ण, आनन्दपूर्ण और क्रियाशील जीवन बिताने की 
इच्छा करो। इस प्रकार कार्य करने पर तुम्हें वास्तविक मार्ग मिल जाएगा। इसको - 
छोड़ अन्य कोई मार्ग नहीं है। जो व्यक्ति सत्य को न जानकर अबोध की भाँति 
संसार के भोगविलास में निमग्न हो जाता है, समझ लो कि उसे ठीक मार्ग नहीं 
मिला, उसका पैर फिसल गया है। दूसरी ओर, जो व्यक्ति संसार को कोसता हुआ 
वन में चला जाता है, अपने शरीर को कष्ट देता रहता है, धीरे धीरे सुखाकर अपने 
को मार डालता है, अपने हृदय को शुष्क मरुभूमि बना डालता है, अपने सभी 
भावों को कुचल डालता है और कठोर, बीभत्स और रूखा हो जाता है, समझ 
लो कि वह भी मार्ग भूल गया है। ये दोनों दो छोर की बाते हैं - दोनों ही भ्रम में 
हैं - एक इस ओर और दूसरा उस ओर। दोनों ही पथप्रष्ट हैं - दोनों ही 
लक्ष्यभ्रष्ट हैं। ६ क 

वेदान्त कहता है, इसी प्रकार कार्य करो - सभी वस्तुओं में ईश्वर-बुद्धि 
करो, समझो कि ईश्वर सब में है, अपने जीवन को भी ईश्वर से अनुप्राणित, यहाँ 
तक कि ईश्वररूप ही समझो। यह जान लो कि यही हमारा एकमात्र कर्तव्य है, यही 
हमारे लिए जानने की एकमात्र वस्तु है। ईश्वर सभी वस्तुओं में विद्यमान है, उसे . 


C पत्‌ करने केलिए और कहाँ जाओगे ? त्येक कार्य में, प्रत्येक भाव में, प्रत्येक, sha 

विचार में वह पहले से ही अवस्थित है। इस प्रकार समझकर हमें कार्य करते जाना. 
होगा। यही एकमात्र पथ है, अन्य नहीं। इस प्रकार करने पर कर्मफल तुमको लिप्त 
न कर सकेगा। फिर कर्मफल तुम्हारा कोई अनिष्ट नहीं कर पाएगा। हम देख चुके 
हैं कि हम जो कुछ दुःख-कष्ट भोगते हैं, उसका कारण है ये सब व्यर्थ की 
वासनाएँ। परन्तु जब ये वासनाएँ ईश्वर-बुद्धि के द्वारा पवित्र भाव धारण कर लेती 
हैं, ईश्वरस्वरूप हो जाती हैं, तब उनके आने से भी फिर कोई अनिष्ट नहीं होता। 
जिन्होंने इस रहस्य को नहीं जाना है, वे जब तक इसे नहीं जान लेते, तब तक 
उन्हें इसी आसुरी जगत्‌ में रहना पड़ेगा। लोग नहीं जानते कि यहाँ उनके चारों 
ओर, सर्वत्र कैसी अनन्त आनन्द की खान पड़ी हुई है; वे उसे अभी तक खोज 
निकाल नहीं पाये। आसुरी जगत्‌ का अर्थ क्या है ? वेदान्त कहता है - अज्ञान। 
हम अनन्त जल से भरी हुई नंदी के तट पर बैठकर भी प्यासे मर रहे हैं। 
ढेरों खाद्य सामने रखा है, फिर भी हंम भूखों मर रहे हैं। यह तो रहा आनन्दमय 

जगत्‌, पर हम उसे खोज नहीं पाते। हम उसी में रह रहे हैं। वह सर्वदा ही हमारे _ 
चारों ओर है, पर हम उसे सदैव और कुछ समझकर श्रम में पड़ जाते हैं। धर्म हमें 
उस आनन्दमय जगत्‌ को दिखा देना चाहता है। सभी हृदय इस आनन्द की खोज 
कर रहे हैं। सभी जातियों ने इसकी खोज की है, धर्म का यही एकमात्र लक्ष्य है, 
और यह आदर्श ही विभिन्न धर्मों में भिन्न भिन्न भाषाओं में प्रकाशित हुआ है। भिन्न 
भिन्न धर्मों में जो मतभेद हैं, वे सब केवल बोलने के दाँव-पेंच हैं, वास्तव में वे 
कुछ भी नहीं है। एक व्यक्ति एक भाव को एक प्रकार से प्रकट करता है, दूसरा 
दूसरे र से। एक जो कुछ कहता है, दूसरा भी दूसरी भाषा में शायद वही बात 

कहता है। 

इस सम्बन्ध में अब और भी प्रश्न उठते हैं। जो ऊपर कहा गया है, उसे 
मुँह से कह देना तो अत्यन्त सरल है। बचपन से ही सुनता आ रहा हूँ - सर्व 
ब्रह्मबुद्धि करो, सब ब्रह्ममय हो जाएगा और तब तुम दुनिया का ठीक ठीक 
0 आनन्द उठा सकोगे', पर ज्योंही हम संसाक्क्षेत्र में उतरकर कुछ धक्के खाते हैं, 

००० त्यींहीभारी सा प्रहिषुदधि 5१ जती है। में मेंगि मे सचति जी ही हैंकि सभी 

मनुष्यों में ईश्वर विराजमान हैं - इतने में एक बलवान्‌ मनुष्य मुझे धक्का दे जाता. 
. है और मैं चारो खाने चित हो जाता हूँ। बस, झट मैं उठता हूं, सि में खून चढ़ 
जाता है, मुद्ठियाँ बँध जाती हैं और में विचारशक्ति खो बैठता हूँ। मैं बिलकुल 
पागल सा हो जाता हूँ। स्मृति का अंश हो जाता है और बस मैं उस व्यक्ति में ईश्वर 
को न देख शैतान देखने लगता हूँ। जन्म से ही उपदेश मिलता है, सर्वत्र ईश्वर" 
दर्शन करो; सभी धर्म यही सिखाते हैं - सभी वस्तुओं में, सब प्राणियों के 
अन्दर, सर्वत्र ईश्वर-दर्शन करो। नव व्यवस्थान' में ईसा मसीह ने भी इस विषय 
में स्पष्ट उपदेश दिया है। हम सभी ने यह उपदेश पाया है; पर काम के समय ही 
हमारी सारी अड़चनें आरम्भ हो जाती हैं। ईसप की कहानियों में एक कथा है। एक 
विशालकाय सुन्दर हरिण तालाब में अपना प्रतिबिम्ब देखकर अपने बच्चे से 
कहने लगा, “देखो, मैं कितना बलवान्‌ हूँ, मेरा मस्तक कैसा भव्य है, मेरे हाथ- - 
पाँव कैसे दृढ़ और मांसल हैं, और में कितना तेज दौड़ सकता हूँ !” यह कहते 
न कहते उसने दूर से कुत्तों के भौंकने का शब्द सुना। सुनते ही वह जोर से भागा। 
बहुत दूर दौड़ने के बाद हाँफते-हाँफते फिर बच्चे के पास आया। बच्चा बोला, 
“अभी तो तुम कह रहे थे, मैं बड़ा बलवान्‌ हूँ, फिर कुत्तों का शब्द सुनकर भागे 
क्यों ?” हरिण बोला, “यही तो बात है, कुत्तों की भों-भों सुनते ही मेरा सारा ज्ञान 
लुप्त हो जाता है।” हम लोग भी जीवन भर यही करते रहते हैं। हम इस दुर्बल 
मनुष्यजाति के सम्बन्ध में कितनी आशाएँ क्यों न बाँधे, हम अपने को कितने 
साहसी और बलवान्‌ क्यों न समझें, हम कितने भव्य संकल्प क्यों न करें, पर जब 
संकट और प्रलोभन के 'कुत्ते' भौंकते हैं, हम कथा के हरिण की भाँति भाग खड़े 
होते हैं। यदि ऐसा ही है, तो फिर यह सब शिक्षा देने का क्या लाभ ? नहीं, 
अत्यधिक लाभ है। लाभ यह है कि अन्त में अध्यवसाय की ही जय होगी। ऐंक 
ही दिन में कुछ नहीं हो सकता। | 
'आत्मा वा आरे द्रष्टव्यः श्रोतव्यो मन्तव्यो निदिध्यासितव्यः।' आत्मा के 
सम्बन्ध में पहले सुनना होगा, उसके बाद मनन अर्थात्‌ चिन्तन करना होगा, और 
फिर लगातार ध्यान करना होगा। सभी लोग आकाश को देख पाते हैं, भूमि पर 

रेंगनेवाले छोटे कीड़े भी ऊपर की ओर दृष्टि करने पर नीलवर्ण आकाश को देखते 
हैं, पर वह हमसे कितनी दूर है ! हमारे आदशों के सम्बन्ध में भी यही बात है। 
आदर्श हमसे बहुत दूर है, और हम उनसे बहुत नीचे पड़े दु हैं, तथापि हम 
जानते हैं कि हमें एक आदर्श अपने सामने रखना आवश्यक है। इतना ही नहीं, 
हमें सर्वोच्च आदर्श रखना आवश्यक है। अधिकांश व्यक्ति इस जगत्‌ में बिना 
किसी आदर्श के ही जीवन के इस अन्धकारमय पथ पर भटकते फिरते हैं। 
जिसका एक निर्दिष्ट आदर्श है, वह यदि एक हजार भूलें करता है, तो यह निश्चित 
है कि जिसका कोई भी आदर्श नहीं है, वह पचास हजार भूलें करेगा। अतएव एक 
आदर्श रखना अच्छा है। इस आदर्श के सम्बन्ध में जितना हो सके सुनना होगा; 
तब तक सुनना होगा, जब तक वह हमारे अन्तर में प्रवेश नहीं कर जाता, हमारे 
मस्तिष्क में पैठ नहीं जाता, जब तक वह हमारे रकत में प्रवेश कर उसकी एक एक 
बूँद में घुल-मिल नहीं जाता, जब तक वह हमारे शरीर के अणु-परमाणु में व्याप्त 
नहीं हो जाता। अतएव पहले हमें यह आत्मतत्त्व सुनना होगा। कहा है, “हदय 
पूर्ण होने पर मुख बोलने लगता है”, और हदय के इस प्रकार पूर्ण होने पर हाथ 
भी कार्य करने लगते हैं। 
विचार ही हमारी कार्य-प्रवृत्ति का नियामक है। मन को सर्वोच्च विचारों से 
भर लो, दिन पर दिन यही सब भाव सुनते रहो, मास पर मास इसी का चिन्तन 
करो। पहले-पहल सफलता न भी मिले; पर कोई हानि नहीं, यह असफलता तो 
बिलकुल स्वाभाविक है, यह मानव-जीवन का सौन्दर्य है। इन असफलताओं के 
बिना जीवन क्या होता ? यदि जीवन में इस असफलता को जय करने की चेष्ट 
न रहती, तो जीवन-धारण करने का कोई प्रयोजन ही न रह जाता। उसके न रहने 
पर जीवन का कवित्व कहाँ रहता ? यह असफलता, यह भूल रहने से हर्ज भी 
कया ? मैंने गाय को कभी झूठ बोलते नहीं सुना, पर वह सदा गाय ही रहती है, 
मनुष्य कभी नहीं हो जाती। अतएव यदि बार बार असफल हो जाओ, तो भी 
क्या? कोई हानि नहीं, सहन बार इस आदर्श को हृदय में धारण करो, और यदि | 
cc तदन्न बार भी असफल हो जाओ, जो; कि द्वार वफिकाब्रसन्नः कसे}०सव जीब्रो में, sha 

ब्रह्मदर्शन ही मनुष्य का आदर्श है। यदि सब वस्तुओं में उसको देखने में तुम 
सफल न होओ, तो कम से कम एक ऐसे व्यक्ति में, जिसे तुम सब से अधिक प्रेम 
करते हो, उसके दर्शन करने का प्रयत्न करो, उसके बाद दूसरे व्यक्ति में दर्शन 
करने की चेष्टा करो। इसी प्रकार तुम आगे बढ़ सकते हो। आत्मा के सम्मुख तो : 
अनन्त जीवन पड़ा हुआ है - अध्यवसाय के साथ लगे रहने पर तुम्हारी 
मनोकामना अवश्य पूर्ण होगी। 

“वह अचल है, एक है, मन से भी अधिक द्रुतस्पन्दनशील है। इसे 
इन्द्रियाँ प्राप्त नहीं कर सकीं, क्योंकि यह उन सब से पहले गया हुआ है। वह 
स्थिर रहकर भी अन्यान्य द्रुतगामी पदार्थों से आगे जानेवाला है। उसमें रहकर ही 
हिरण्यगर्भ सब कर्मफलों का विधान करते हैं। वह चंचल है, स्थिर है, दूर है, 
निकट है, वह इस सब के भीतर है, फिर इस सबके बाहर भी है। जो आत्मा में ' 
सब भूतों का दर्शन करते हैं, और सब भूतों में आत्मा का दर्शन करते हैं, वे कुछ 
भी छिपाने की इच्छा नहीं करते। जिस अवस्था में ज्ञानी के लिए समस्त भूत 
आत्मस्वरूप हो जाते हैं, उस अवस्था में उस एकत्वदर्शी पुरुष को शोक अथवा 
मोह कहाँ रह सकता है ?””” हर 

सब पदार्थों का यह एकत्व वेदान्त का और एक प्रधान विषय है। हम आगे 
चलकर देखेंगे कि किस प्रकार वेदान्त सिद्ध करता है कि हमारा समस्त दुःख 
अज्ञान से उत्पन्न हुआ है। यह अज्ञान और कुछ नहीं, बल्कि यही हुल त्व की 
धारणा है - यह धारणा कि मनुष्य मनुष्य से भिन्न है, पुरुष और खी भिन्न हैं, युवा 


* अनेजदेकं मनसो जवीयो नैनद्देवा आप्नुवन्‌ पूर्वम्षत्‌। 
तद्धावतोऽन्यानत्येति तित्‌ तस्मन्नपो मातरिश्वा दधाति।। 
तदेजति तत्नेजति तद्दूरे तदवन्तिके। 
अर सग भूक | 
यस्तु सर्वाणि भूतान्य | 

' सर्वभूतेषु चात्मानं ततो न विजुगुप्सते।। 
यस्मिन्सर्वाणि भूतानि आत्मैवाभूद्विजानत:। : 

और शिशु भिन्न हैं, राष्ट्र राष्ट्र से भिन्न है, पृथ्वी चन्द्र से पृथक्‌ है, चन्द्र सूर्य से 
पृथक्‌ है, एक परमाणु दूसरे परमाणु से पृथक्‌ है। ऐसा बोध ही वास्तव में सब" 
दुःखों का कारण है। वेदान्त कहता है कि यह भेद वास्तविक नहीं है। यह भेद 
केवल भासित होता है, ऊपर से दीख पड़ता है। वस्तुओं के अन्तस्तल में वही 
एकत्व विराजमान है। यदि तुम भीतर जाकर देखो, तो इस एकत्व को देखोगे - 
` मनुष्य-मनुष्य में एकत्व, नर-नारी में एकत्व, जाति-जाति में एकत्व, ऊँच-नीच 

में एकत्व, धनी और दरिद्र में एकत्व, देवता और मनुष्य में एकत्व, मनुष्य और 
पशु में एकत्व। सभी तो एक हैं। और यदि और भी भीतर प्रवेश करो, तो देखोगे 
- अन्य प्राणी भी एक ही हैं। जो इस प्रकार एकत्वदर्शी हो चुके हैं, उनको फिर 
मोह नहीं रहता। वे अब उसी एकत्व में पहुँच गये हैं, जिसको धर्मविज्ञान में ईश्वर 
कहते हैं। उनको अब मोह कैसे रह सकता है ? मोह उनको होगा ही कैसे ? 
उन्होंने सभी वस्तुओं का आभ्यन्तरिक सत्य जान लिया है, सभी वस्तुओं का 
रहस्य जान लिया है। उनके लिए अब दु:ख कैसे रह सकता है ? वे अब किसकी 
कामना-वासना करेंगे ? वे सारी वस्तुओं के अन्दर वास्तविक सत्य की खोज 
करके ईश्वर तक पहुँच गये हैं, जो जगत्‌ का केन्द्रस्वरूप है, जो सभी वस्तुओं का 
एकत्व-स्वरूप है। यही अनन्त सत्ता है, यही अनन्त ज्ञान है, यही अनन्त आनन्द 
है। वहाँ मृत्यु नहीं, रोग नहीं, दुःख नहीं, शोक नहीं, अशान्ति नहीं। है केवल 
पूर्ण एकत्व - पूर्ण आनन्द। तब वे किसके लिए शोक करेंगे ? वास्तव में उस 
केन्द्र में, उस परम सत्य में मृत्यु नहीं है, दुःख नहीं है, किसी के लिए शोक करना 
नहीं है, किसी के लिए दुःख करना नहीं है। 

“वह चारों ओर से घेरे हुए है, वह उज्ज्वल है, देहशून्य है, व्रणशुन्य है, 
स्नायुशून्य है, वह पवित्र और निष्पाप है, वह कवि है, मन का नियामक है, सब 
से श्रेछ और स्वयम्भू है, वह सर्वदा ही यथायोग्य सभी की काम्य वस्तुओं का 
विधान करता है।”" जो इस अविद्यामय जगत्‌ की उपासना करता है, वह 
=n nee A UES tn 

अन्धकार में प्रवेश करता है। जो इस जगत्‌ को ब्रह्म के समान सत्य समझकर 
उसकी उपासना करता है, वह अन्धकार में भटकता है। और जो आजीवन इस 
संसार की ही उपासना करता है, उससे ऊपर और कुछ भी नहीं पाता, वह तो और 

भी घने अन्धकार में भटकता है। किन्तु जिन्होंने इस परम सुन्दर प्रकृति का रहस्य 
जान लिया है, जो प्रकृति की सहायता से प्रकृति के परे ब्रह्म का दर्शन करते हैं, 

वे मृत्यु का अतिक्रमण करते हैं, एवं प्रकृति के परे ब्रह्म की कृपा से अमरत्व का ' 
लाभ करे हैं। 

“हे सूर्य, स्वर्ण के पात्र द्वारा तुमने सत्य का मुख ढक रखा है। उसे तुम हटा 
दो, जिससे मुझ सत्यधर्मा को उसका दर्शन हो सके। तुम्हारे भीतर जो सत्य है, 
उसे मैंने जान लिया; तुम्हारी किरण और तुम्हारी महिमा का यथार्थ अर्थ मैंने समझ 
लिया, और तुममें जो चमकता है उसका भी मैने दर्शन किया; मैं तुम्हारा परम 
रमणीय रूप देखता हूँ। तुम्हारे अन्दर जो यह पुरुष है, वही में हूँ।”” 


UJUQ 


+ हिरण्मयेन पत्रे सत्यस्यापिहितं मुखम्‌। तत्त्व पूषन्नपावृणु सत्यधर्माय दृष्टये।। 
तेजो यतते रूपं कल्याणतमं तत्ते पश्यामि। योऽसावसौ पुरुषः सोऽहमस्मि। 
- ईशोपनिषद, १५,१६ 


CCO. Vasishtha Tripathi Collection. Digitized By Siddhanta eGangotri Gyaan Kosha 


अपरोक्षानुभूति. 
. (२९ अक्तूबर १८९६ को लन्दन में दिया गया व्याख्यान) 


मैं तुम लोगों को एक दूसरी उपनिषद्‌ से कुछ अंश पढ़कर सुनाऊँगा। यह 
अत्यन्त सरल एवं अतिशय कवित्वपूर्ण है। इसका नाम है कठोपनिषद्‌। सर 
एडविन अर्नाल्ड कृत इसका अनुवाद शायद तुममें से कुछ ने पढ़ा होगा। हम 
लोगों ने पहले देखा ही है कि 'जगत्‌ की सृष्टि कहाँ से हुई ?” इस प्रश्न का उत्तर 
बाह्य जगत्‌ से नहीं मिला; अत: इस प्रश्‍न के समाधान के लिए लोगों की दृष्टि 
अन्तर्जगत्‌ की ओर आकृष्ट हुई। यह पुस्तक इस संकेत को मनोवैज्ञानिक दृष्टि से 
विकसित करती है, और मनुष्य के आन्तरिक स्वरूप के सम्बन्ध में जिज्ञासा 
करती है। पहले यह प्रश्न होता था कि इस बाह्य जगत्‌ की सृष्टि किसने की ? 
इसकी उत्पत्ति कैसी हुई ? - इत्यादि। किन्तु अब यह प्रश्न उठा कि मनुष्य के 
अन्दर ऐसी कौनसी वस्तु है, जो उसे जीवित रखती और चलाती है, और मृत्यु 
के बाद मनुष्य का क्या होता है ? प्रारम्भिक दार्शनिकों ने इस जड़ जगत्‌ को लेकर 
क्रमशः इसके माध्यम से परमतत्त्व में पहुँचने की चेष्टा की थी, और इससे उसने 
अधिकं से अधिक पाया तो यही कि इस जगत्‌ का एक व्यक्तित्वयुक्त शासनकर्ता 
है, एक अतिशय प्रवधित मनुष्य, किन्तु जो कुल मिलाकर है, एक व्यक्ति, एक 
मनुष्य ही। हो सकता है, मानवी गुणों को अनन्त परिमाण में बढ़ाकर उसके नाम 
के साथ जोड़ दिया गया हो, पर कार्यत: वह एक मनुष्य मात्र है। पर यह कभी पूर्ण 
सत्य नहीं हो सकता। अधिक से अधिक इसे आंशिक सत्य कह सकते हैं। हम 
लोग इस जगत्‌ को मानवी दृष्टि से देखते हैं, और हम लोगों का ईश्वर इस जगत्‌ 
की मानवी व्याख्या मात्र है। 

कल्पना करो, एक गाय दार्शनिक और धर्मज्ञ है - तब तो वह जगत्‌ को 
अपनी गो-दृष्टि से देखेगी। वह जब इस समस्या का समाधान करेगी, तो गाय के 
भाव से ही करेगी और वह हमारे ईश्वर को देखने में समर्थ न होगी। इस प्रकार यदि ` 
बिल्ली दार्शनिक बने, तो वह बिल्ली-जगत्‌ को ही देखेगी, विश्वसमस्या का 
उसका समाधान बिल्ली-उचित ही होगा और उसका यही सिद्धान्त होगा कि कोई 
बिल्ली ही इस जगत्‌ का शासन कर रही है। अतएव हम देखते हैं कि जगत्‌ के 
सम्बन्ध में हम लोगों की व्याख्या पूर्ण नहीं है, और हम लोगों की धारणा भी जगत्‌ 
के सर्वाश को स्पर्श करनेवाली नही है। मनुष्य जिस तरह से जगत्‌ के सम्बन्ध में 
भयानक स्वार्थपरक मीमांसा करता है, उसे ग्रहण करना एक भीषण भूल होगी। 
बाह्य जगत्‌ से जगत्‌ के सम्बन्ध में जो समाधान ॥प्त होता है, उसमें दोष यही है 
कि जिस जगत्‌ को हम देखते हैं, वह हमारा अपना ही जगत्‌ है - हम सत्य को 
जिस रूप में देखते हैं, वह बस वैसा ही है। वह प्रकृत सत्य, वह परमार्थ वस्तु 
कभी इन्द्रियग्राम नहीं हो सकती, उसे हम समझ नहीं सकते। किन्तु हम जगत्‌ को 
पंचेन्द्रिय-विशिष्ट प्राणियों की दृष्टि से ही जानते हैं। कल्पना करो, हमारे एक 
इन्द्रिय और हो जाए; तब तो समस्त ब्रह्माण्ड हमारी दृष्टि में अन्य रूप धारण कर 
लेगा। कल्पना करो, हमें एक चौम्बक (2४०९४८) इन्द्रिय प्राप्त हुई; तब यह 
बिलकुल सम्भव है कि हम ऐसी लाखों शक्तियों का अस्तित्व अनुभव करने लगें, 
जिनका हमें आज पता नहीं है और जिनका अस्तित्व अनुभव कर के लिए हमारे 
पास आज कोई इन्द्रिय नहीं है। हमारी इन्द्रियाँ सीमाबद्ध हैं - अत्यन्त सीमाबद्ध 
हैं - और इन सीमाओं के भीतर ही हमारा यह अपना जगत्‌ अवस्थित है तथा 
हमारा ईश्वर हमारे इसी जगत्‌ का समाधान है। पर वह पूर्ण समस्या का सप्राधान 
नहीं हो सकता। किन्तु मनुष्य चुप होकर नहीं रह सकता, वह चिन्तनशील प्राणी 
है, वह ऐसा एक समाधान करना चाहता है, जिससे जगत्‌ की सारी समस्याओं 
का समाधान हो जाए। वह एक ऐसा जगत्‌ देखना चाहता है, जो एक ही साथ 
मनुष्यों, देवताओं तथा सभी सम्भाव्य प्राणियों का जगत्‌ है, और एक एसा 
समाधान पाना चाहता है, जिससे समस्त विश्व की व्याख्या हो जाए। 

अतएव स्पष्ट है कि पहले हमें एक ऐसे जगत्‌ की खोज करनी चाहिए, 
जिसमें अन्य सभी जगत्‌ समाविष्ट हों, एक ऐसे पदार्थ का अन्वेषण करना 
चाहिए, जो सत्ता के सभी स्तरों में विद्यमान उपादान हो, चाहे वह इन्द्रियों से 
प्रत्यक्ष हो या हो। यदि हम निम्न और उच्च लोकों के सामान्य लक्षणस्वरूप इस 
प्रकार के एक पदार्थ का आविष्कार कर सकें, तभी हमारी समस्या का समाधान 
हो सकेगा। यदि हम केवल तार्किक विचारणा से ही विवश होकर यह समझ ले 
कि समस्त अस्तित्व का आधार एक है, तो भी हमारी समस्या कुछ समाधान पा 
लेगी। पर यह समाधान हमारे इस दृष्टिगोचर, ज्ञात जगत्‌ से कभी प्राप्त नहीं हो 
सकता, क्योंकि यह तो पूर्ण का खण्ड ज्ञान मात्र है। 
अत: और भी गहराई में प्रवेश करना ही इस समस्या के समाधान का 
एकमात्र उपाय है। प्रारम्भिक विचारकों ने देखा था कि वे केन्द्र से जितनी दूर जाते 
हैं, वैचित्र्य और विभिन्नताएँ उतनी ही अधिक होती जाती हैं, और वे केन्द्र के 
जितने निकट आते हैं, उतने ही वे एकत्व के निकट आते हैं। हम वृत्त के केन्द्र 
के जितने निकट जाएंगे, हम सारी त्रिज्याओं के मिलनबिन्दु के उतने ही निकट 
पहुँचेंगे और हम उससे जितनी दूर जाएंगे, हमारी त्रिज्या दूसरी त्रिज्याओं से 
उतनी ही दूर होती जाएगी। यह बाह्य जगत्‌ उस केन्र से बहुत दूर है, अतएव 
इसमें कोई ऐसी साधारण मिलन-भूमि नहीं हो सकती, जहाँ पर सम्पूर्ण 
अस्तित्व-समष्टि का एक सर्व-साधारण समाधान हो सके। यह जगत्‌ समूचे 
अस्तित्व का, अधिक से अधिक, एक अंश मात्र है। और भी कितने व्यापार हैं; 
जैसे मनोजगतू के व्यापार, नैतिक जगत्‌ के व्यापार, बुद्धिराज्य के व्यापार, आदि 
` आदि। इन सब में से केवल एक को लेकर उससे समस्त जगत्‌-समस्या का 
समाधान करना असम्भव है। अत: हमें प्रथमत: कहीं एक ऐसे केन्द्र का पताः 
लगाना होगा, जिससे सत्ता के अन्य सभी स्तरों की उत्पत्ति हुई है; और फिर उसी 
केन्द्र में खड़े होकर हम इस प्रश्न के समाधान की चेष्टा करेंगे। यही इस समय 
प्रस्तावित विषय है। वह केन्द्र कहाँ है वह हमारे भीतर है -- इस मनुष्य के भीतर 
००० नीय ह है, वही, यह के है। जगरातए भीत की ओगामसकते.ोते, 

महापुरुषों ने देखा कि जीवात्मा का गम्भीरतम प्रदेश ही समुदय ब्रह्माण्ड का केन्द्र 
है। जितने प्रकार के अस्तित्व हैं, सभी आकर उसी एक केन्द्र में एकीभूत होते हैं। 
वस्तुतः यही स्थान सब की एक साधारण मिलन-भूमि है। इस स्थान पर आकर 
हम एक सार्वभौमिक सिद्धान्त पर पहुँच सकते हैं। अतएव, 'किसने इस जगत्‌ की 
सृष्टि की है ?' - यह प्रश्न विशेष दार्शनिक नहीं है, और न उसका समाधान 
किसी काम का है। 

कठोपनिषद्‌ में यह भाव बड़ी अलंकारपूर्ण भाषा में दर्शाया गया है। अति 
प्राचीन काल में एक बड़ा धनी व्यक्ति था। एक समय उसने एक यज्ञ किया। उस . 


` जज्ञमें सर्वस्व दान करने का नियम था। यह यज्ञकर्ता हृदय का सच्चा नहीं था। 


` वह यज्ञ करके बहुत मान और यश पाने की इच्छा रखता था, पर-यज्ञ में उसने 
ऐसी वस्तुएँ दान में दीं, जो उपयोग के लायक नहीं थीं। उसने जराजीर्ण, 
अर्धमृत, वन्ध्या, कानी और लँगड़ी गायें ब्राह्मणों को दान में दीं। उसका एक . 
छोटा पुत्र था, जिसका नाम था नचिकेता। उसने देखा, मेरे पिता ठीक ठीक 
अपना व्रत-पालन नहीं कर रहें हैं, अपितु वे व्रत का भंग कर रहे हैं, अतएव वह 
निश्चय नहीं कर पाया कि वह उनसे क्या कहे। भारतवर्ष में माता-पिता प्रत्यक्ष 
जीवन्त देवता माने जाते हैं। उनके सामने पुत्र कुछ कहने.या करने का साहस नहीं 
करता, केवल चुप होकर खड़ा रहता है। अतः उस बालक ने पिता का प्रकट 
विरोध करने में असमर्थ हो, उनसे केवल यही पूछा, “पिताजी, आप मुझे 
किसको देंगे ? आपने तो यज्ञ में सर्वस्व-दान का संकल्प किया है।” यह सुनकर 
पिता चिढ़ से गये और बोले, “अरे, यह तू क्या कह रहा है ? भला पिता अपने 
पुत्र का दान करेगा, यह कैसी बात है ?” पर बालक ने दूसरी बार, तीसरी बार 
पिता से यही प्रशन किया, तब पिता क्रुद्ध होकर बोले, “जा तुझे यम को देता 
हूँ।” उसके बाद आख्यायिका ऐसी है कि वह बालक यम के घर गया। यमदेवता 
आदि-मृतक हैं, वे स्वर्ग में पितरों के शासनकर्ता हैं। अच्छे व्यक्ति मृत्यु के बाद 
यम के निकटः अनेक दिनों तक रहते हैं। ये यम एक अत्यन्त शुद्धस्वभाव 
साधुपुरुष हैं, जैसा कि उनके नाम (यम) से ही पता चलता है। वह बालक 

नचिकेता यमलोक को गया। देवता भी समय समय पर अपने घर में नहीं रहते। 
यमराज उस समय घर पर नहीं थे, इसलिए उस बालक को तीन दिन तक उनकी 
प्रतीक्षा करनी पड़ी। चौथे दिन यम अपने घर आये। 
यम बोले, “हे विद्वन्‌ ! तुम पूजनीय अतिथि होकर भी तीन दिन तक बिना 
कुछ खाये-पिये प्रतीक्षा करते रहे। हे ब्रह्मन ! तुम्हें प्रणाम है, हमारा कल्याण हो। 
में घर पर नहीं था, इसका मुझे बहुत दुःख है। किन्तु मैं इस अपराध के प्रायश्चित 
` “स्वरूप तुम्हें प्रत्येक दिन के लिए एक एक करके तीन वर देने को प्रस्तुत हूँ, तुम 
वर माँग लो।” बालक ने कहा, “आप मुझे पहला वर यह दीजिए कि मेरे प्रति 
पिताजी का क्रोध दूर हो जाए, वे मेरे प्रति प्रसन्न हों, और आपसे प्रस्थान की आज्ञा 
लेकर जब मैं पिता के निकट जाऊं, तो वे मुझे पहचान लें।” यम ने कहा, 
“तथास्तु।” नचिकेता ने द्वितीय वर में स्वर्ग पहुँचानेवाले यज्ञविशेष के विषय में 
जानने की इच्छा की। हमने पहले ही देखा है कि वेद के संहिता-भाग में केवल 
स्वर्ग की बातें हैं। वहाँ सब का शरीर ज्योतिर्मय होता है और वे अपने पितरों के 
साथ वहाँ वास करते हैं। क्रमश: अन्यान्य भाव आये, पर इन सब से लोगों को 
पूरी तृप्ति नहीं हुई। इस स्वर्ग से और भी कुछ उच्चतर उन्हें आवश्यक प्रतीत होने 
लगा। स्वर्ग में रहना इस जगत्‌ में रहने से कोई अधिक भिन्न नहीं है। जिस प्रकार 
एक स्वस्थ, धनिक नवयुवक का जीवन होता है, उसी प्रकार स्वर्गीय जीवों का 
भी जीवन होता है, भेद केवल इतना है कि उनकी भोग-सामग्री अपरिमित होती 
है और उनका शरीर नीरोग, स्वस्थ एवं अधिक बलशाली होता है। वह सब तो 
जड़-जगत्‌ की ही वस्तु ठहरी; हाँ, इससे कुछ अच्छी अवश्य है, बस इतना ही। 
और जब हमने देखा है कि यह जड़-जगत्‌ पूर्वोक्त समस्या का कोई समाधान नहीं 
कर सकता, तो स्वर्ग से भी भला उसका क्या समाधान हो सकता है ? इसलिए ` 
कितने भी स्वगो की कल्पना क्यों करो, पर उससे समस्या का ठीक समाधान 
नहीं हो सकता। यदि यह जगत्‌ इस समस्या का कोई समाधान नहीं कर सकता, 
तो इस तरह के चाहे कितने भी जगत्‌ हों, वे भला किस तरह इसका समाधान 


cco "क, i दें स्मरण रखना उत्तित दै ,करिउयूळ भूत, समस्त, मरकरिक 

व्यापारों का एक अत्यन्त सामान्य अंश मात्र हैं। हम जिन असंख्य घटनाओं को 
सचमुच देखते हैं, उनका अधिकांश भौतिक नहीं है। 

अपने जीवन के प्रत्येक क्षण को ही देखो - इसमें मानसिक घटनाएँ बाहर 
की भौतिक घटनाओं की तुलना में कितनी अधिक है ! यह अन्तर्जगत्‌ प्रबल 
वेगशील है और इसका कार्यक्षेत्र भी कितना विस्तृत है; इन्द्रिय-ग्राह्म व्यापार 
इसकी तुलना में बिलकुल अल्प है। स्वर्गवाद के समाधान की भूल यह है कि वह 
कहता है कि हम लोगों का जीवन और जीवन की घटनावली केवल रूप, रस, 
गन्ध, स्पर्श और शब्द में ही आबद्ध है। अतएव स्वर्ग की इस धारणा से 
अधिकांश लोगों को तृप्ति नहीं हुई। तो भी इस जगह नचिकेता ने द्वितीय वर में 
स्वर्ग प्राप्त करनेवाले यज्ञ-सम्बन्धी ज्ञान की प्रार्थना की है। वेद के प्राचीन भाग 
में वर्णित है कि देवतागण यज्ञ द्वारा सन्तुष्ट हो लोगों को स्वर्ग ले जाते हैं। सभी 
धर्मो का अध्ययन करने पर हमें यह तथ्य प्राप्त होता है कि जो कुछ प्राचीन होता 
है, वही कालान्तर में पवित्र हो जाता है। हमारे पुरखे भोज-पत्र पर लिखते थे, बाद 
में उन्होंने कागज बनाने की प्रणाली सीखी, परन्तु इस समय भी भोज-पत्र पवित्र 
माना जाता है। प्राय: नौ-दस हजार वर्ष पूर्व हमारे पूर्वज दो लकड़ियाँ घिसकर 
आग पैदा करते थे, वह प्रणाली आज भी वर्तमान है। यज्ञ के समय किसी दूसरी 
प्रणाली द्वारा अग्नि पैदा करने से काम नहीं चलेगा। एशियावासी आयो की अन्य 
एक शाखा के सम्बन्ध में भी ऐसा ही है। आज भी उनके वर्तमान वंशधर विद्युत्‌ 
से अगिन प्राप्त कर उसकी रक्षा करना पसन्द करते हैं। इससे प्रमाणित होता है कि 
ये लोग पहले इस तरह से अगिन प्राप्त करते थे; बाद में उन्होंने दो लकड़ियों को 
धिसकर अग्नि उत्पादन करना सीखा, फिर जब अग्नि उत्पादन करने के अन्यान्य 
उपाय उन्होंने सीखे, तब भी पहले के उपायों का परित्याग नहीं किया। वे प्राचीन 
उपाय पवित्र आचारों में परिणत हो गये। यहुदियों के सम्बन्ध में भी यही सत्य है। 
उनके पूर्वज पार्चमेन्ट (ए॥7८॥९॥!) पर लिखते थे। इस समय वे लोग कागज पर 
लिखते हैं, किन्तु पार्चमेन्ट पर लिखना उनकी दृष्टि में परम पवित्र है। इसी तरह 
सभी जातियों के सम्बन्ध में है। इस समय जो आचार शुद्धाचार कहे जाते हैं, वे 

प्राचीन प्रथा मात्र हैं। यज्ञ भी इसी तरह प्राचीन प्रथा मात्र थे। कालक्रम से जब लोग 
पहले की अपेक्षा उत्तम रीतिसे जीवन-निर्वाह करने लगे, तब उनकी धारणाएँ भी 
पहले की अपेक्षा अधिक उन्नत हा पर ये प्राचीन प्रथाएँ रह गयीं। समय समय 
पर इनका अनुष्ठान होने लगा और वे पवित्र आचार माने जाने लगे। उसके बाद 
कुछ व्यक्तियों ने इस यज्ञ-कार्य के सम्पादन का भार अपने ऊपर ले लिया। ये ही 
पुरोहित हुए। ये यज्ञ के सम्बन्ध मे गम्भीर गवेषणा करने लगे - यज्ञ ही इन लोगों 
का सर्वस्व हो गया। उन लोगों में इस धारणा ने तब जड़ें जमा लीं कि देवता लोग 
यज्ञ की गन्ध लेने के लिए आते हैं, और यज्ञ की शक्ति से संसार में सब कुछ हो 
सकता है। यदि निर्दिष्ट संख्या में आहुतियाँ दी जाएँ, कुछ विशेष विशेष स्तोत्र 
का पाठ हो, विशेष आकारवाली कुछ वेदियों का निर्माण हो, तो देवता सब कुछ 
कर सकते हैं, इस प्रकार के मतवादों की सृष्टि हुई। नचिकेता इसीलिए दूसरे वर 
द्वारा पूछता है कि किस तरह के यज्ञ से स्थर्ग-प्राप्ति हो सकती है। यम ने यह वर 
भी तत्काल दे दिया और यह आदेश दिया कि भविष्य में इस यज्ञ का नाम 
नाचिकेत यज्ञ होगा। 

इसके बाद नचिकेता ने तीसरे वर की प्रार्थना की और यहीं से यथार्थ 
उपनिषद्‌ का आरम्भ है। नचिकेता बोला, “कोई कोई कहते हैं, मृत्यु के बाद 
आत्मा रहती है, कोई कोई कहते हैं, आत्मा मृत्यु के बाद नहीं रहती। आप मुझे 
इस विषय का यथार्थ तत्त्व समझा दे।” 

यम भयभीत हो गये। उन्होंने परम आनन्द के साथ नचिकेता के प्रथमोक्त 
दोनों वरों को पूर्ण किया था। इस समय वे बोले, “प्राचीन काल में देवताओं को 
भी इस विषय में सन्देह था। यह सूक्ष्म धर्म ससय नहीं है। हे नचिकेता ! “तुम 
कोई झु वर माँगो। मुझसे इस विषय में और अधिक अनुरोध न करो - मुझे 
छोड़ दो।” ः 


` नचिकेता दृढमति था, वह बोला, "हे मृत्यों ! आप जो कहते हैं कि 
देवताओं को भी इस विषय में सन्देह था और इसे समझना भी कोई सरल बात 


नहीं «५ मै 
CCO. दीह त्य है। किन्तु (इस विषय पर आपके सुदुश कोई दूसरा वक्ता भी 


अपरोक्षानुभूति १२५ 


नहीं पा सकता, और इस वर के समान दूसरा कोई वर भी नहीं है।” 

यम बोले, “हे नचिकेता ! शतायु पुत्र, पौत्र, पशु, हाथी, सोना, घोड़ा 
आदि माँग लो। इस पृथ्वी पर राज्य करो, एवं जितने दिन तुम जीने की इच्छा 
करो, उतने दिन तक जीवित रहो। इसके समान और भी कोई दूसरा वर यदि 
तुम्हारे मन में हो, तो वह भी माँग लो अथवा धन और दीर्घ जीवन की प्रार्थना कर 
लो। अथवा हे नचिकेता ! तुम इस विशाल धरणी पर राज्य करो, मैं तुम्हें सभी 
प्रकार को काम्य वस्तुओं से पूर्ण कर दूँगा। पृथ्वी में जो जो काम्य वस्तुएं दुर्लभ 
हैं, उनकी प्रार्थना करो। गीत और वाद्य में विशारद इन रथारूढ़ रमणियों को 
मनुष्य नहीं पा सकता। हे नचिकेता ! इन सभी रमणियों को मै तुम्हें देता हूँ, ये 
तुम्हारी सेवा करेंगी; पर तुम मृत्यु के सम्बन्ध में मत पूछो।” 

नचिकेता ने कहा, “ये सभी वस्तुएँ केवल दो दिन के लिए हैं , ये इन्द्रियों 
के तेज को हर लेती हैं । अतिदीर्घ जीवन भी अनन्त काल की तुलना में वस्तुत: 
अत्यन्त अल्प है। इसीलिए ये हाथी, घोड़े, रथ, गीत, वाद्य आदि आपके ही पास 
रहें। मनुष्य धन से कभी तृप्त नहीं हो सकता। जब में आपके पाश में आऊंगा तो 
इस वित्त की फिर किस प्रकार रक्षा कर सकूँगा ? आप जब तक इच्छा करेंगे, में 
तभी तक जीवित रह सकूँगा। अतः मैंने जिस वर की प्रार्थना की है, बस वही वर 
में चाहता हूँ।” 

यम इस उत्तर से प्रसन्न हो गये। वे बोले, “श्रेय (परमकल्याण) और प्रेय 
(आपातरम्य भोग) इन दोनों के उद्देश्य भिन्न हैं - ये दोनों मनुष्यों को विभिन्न 
दिशा में ले जाते हैं। जो इनमें से श्रेय को ग्रहण करते हैं, उनका कल्याण होता 
है, और जो प्रेय को ग्रहण करते हैं, वे लक्ष्यप्रष्ट हो जाते हैं। ये श्रेय और प्रेय दोनों 
मनुष्य के समक्ष उपस्थित होते हैं। ज्ञानी दोनों पर विचार कर एक को दूसरे से 
पृथक जानते हैं वे श्रेय को प्रय से श्रेष्ठ समझकर स्वीकार करते हैं, किन्तु अज्ञानी 
पुरुष अपने शारीरिक सुख के लिए प्रेय को ही ग्रहण करते है। हे नचिकेता ! तुमने 
आपातरम्य समग्र विषयों की नश्वरता समझकर उन सभी को बुद्धिमानी से छोड़ 

¦ दिया है।” इन वचनें से नचिकेता को प्रशंसा-कर अन्त में यम ने उसे परम तत्त्व 

का उपदेश देना आरम्भ किया। 

यहाँ पर हमें वैराग्य और वैदिक नीति की अत्युन्नत धारणा प्राप्त होती है 
कि जब तक मनुष्य की भोग-वासना का त्याग नहीं होता, तब तक उसके हृदय - 
में सत्य-ज्योति का प्रकाश नहीं हो सकता। जब तक ये तुच्छ विषय-वासनाएँ 
हृदय में मचलती रहती हैं, जब तक प्रतिमुहूर्त वे हमें बाहर खींच ले जाकर प्रत्येक 
बाह्य वस्तु का - एक बिन्दु रूप का, एक बिन्दु रस का, एक बिन्दु स्पर्श का - 
दास बनाती रहती हैं, तब तक, फिर हम अपने ज्ञान का कितना ही दम्भ क्यों न 
करें, हमारे हृदय में सत्य किस तरह प्रकाशित हो सकता है ? 

यम बोले, “जिस आत्मा के सम्बन्ध में, जिस परलोकतत्त्व के सम्बन्ध में 
तुमने प्रश्न किया है, वह वित्त-मोह से मूढ़ बालकों के हृदय में उदित नहीं हो 
सकता। इसी जगत्‌ का अस्तित्व है, परलोक का नहीं”, इस प्रकार चिन्तन कर 
वे बारम्बार मेरे वश में आते हैं। इस सत्य को समझना अत्यन्त कठिन है। बहुतसे 
लोग तो लगातार इस विषय को सुनकर भी समझ नहीं पाते, क्योंकि इस विषय 
का वक्ता भी विलक्षण होना चाहिए और श्रोता भी। गुरु का भी अद्भुत शक्तिसमन्न 
होना आवश्यक है और शिष्य का भी उसी तरह होना जरूरी है। फिर, मन को 
वृथा तर्क के द्वारा चंचल करना उचित नहीं है। कारण, परमार्थतत्त्व तर्क का विषय 
नहीं है, वह तो प्रत्यक्ष अनुभूति का विषय है।” क 

हम लोग हमेशा सुनते आ रहे हैं कि प्रत्येक धर्म विश्वास करने पर बल देता 
है। हमने आँखें बन्द करके विश्वास करने की शिक्षा पायी है। यह अन्धविश्वास 
सचमुच ही बुरी वसु है, इसमे कोई सन्देह नहीं। पर यदि इस अन्धविश्वास का 
हम विश्लेषण करके देखें, तो ज्ञात होगा कि इसके पीछे एक महान्‌ सत्य है। 
उसका वास्तविक अर्थ क्या है, उसी के विषय में हम इस समय पढ़ रहे हैं। मन 
को व्यर्थ ही तर्क के द्वारा चंचल करने से काम नहीं चलेगा, क्योंकि तर्क से कभी 
ईश्वर की प्राप्ति नहीं हो सकती। यह प्रत्यक्ष का विषय है, तर्क का नहीं। समस्त 
तर्क कुछ प्रत्यक्षो पर स्थापित रहते हैं। इनको छोड़कर तर्क हो ही नहीं सकता। 

००० हमादी्रक्ष कीहुई-अनुधूतियों के कीच तुलना की प्रणाली को सर कहते है 

यदि ये अनुभूतियाँ पहले से न हों तो तर्क हो ही नहीं सकता। बाह्य जगत्‌ के 
सम्बन्ध में यदि यह सत्य है, तो अन्तर्जगत्‌ के सम्बन्ध में भी ऐसा क्यों न होगा? ` 
रसायनवेत्ता कुछ द्रव्य लेते हैं-- उनसे और कुछ परिणाम द्रव्य उत्पन्न होते हैं। 
यह एक तथ्य है। हम उसे स्पष्ट देखते हैं, प्रत्यक्ष करते हैं, एवं उसे नींव बनाकर 
हम रसायनशाख्न का विचार करते हैं। पदार्थतत्ववेत्ता भी वैसा ही करते हैं - सभी 
विज्ञानों के विषय में यही बात है। सभी प्रकार का ज्ञान प्रत्यक्ष अनुभव पर स्थापित 
होना चाहिए और उसके आधार पर ही हमें तर्क और विचार करना चाहिए। किन्तु 
आश्चर्य की बात है कि अधिकांश लोग, विशेषत: वर्तमान काल में, सोचते हैं कि 
धर्मतत्त्व में इस प्रकार की प्रत्यक्ष अनुभूति सम्भव नहीं है, धर्म का तत्त्व केवल 
युक्ति-तर्क द्वारा समझा जा सकता है। इसीलिए यहाँ पर यम सावधान कर रहे हैं 
कि मन को वृथा तको से चंचल नहीं करना चाहिए। धर्म बातों का विषय नहीं है 
- वह तो प्रत्यक्ष अनुभूति का विषय है। हमें अपनी आत्मा में अन्वेषण करके 
देखना होगा कि वहाँ क्या है। हमें उसे समझना होगा और समझकर उसका 
साक्षात्कार करना होगा। यही धर्म है। लम्बी-चौड़ी बातों में धर्म नहीं रखा है। 
अतएव, कोई ईश्वर है या नहीं, यह तर्क से प्रमाणित नहीं हो सकता, क्योंकि युक्ति 
दोनों ओर समान है। किन्तु यदि कोई ईश्वर है, तो वह हमारे अन्तर में ही है। क्या 
तुमने कभी उसे देखा है ? यही प्रश्‍न है। जगत्‌ का अस्तित्व है या नहीं - इस 
प्रश्‍न की मीमांसा अभी तक नहीं हो सकी है और प्रत्यक्षवादियों (४०७७) एवं 
विज्ञानवादियों (१९०५) का विवाद कभी समाप्त नहीं होने का। फिर भी हम 
जानते हैं कि जगत्‌ है और वह चल रहा है। हम केवल शब्दों के तात्पर्य में हेर- 
फेर कर देते हैं। अत: जीवन के इन सारे प्रश्नों के बावजूद हमें प्रत्यक्ष घटनाओं 
में आना ही पड़ेगा। बाहय-विज्ञान के ही समान परमार्थ-विज्ञान में भी हमें कुछ 
पारमार्थिक व्यापारों को प्रतयक्ष करना होगा। उन्ही पर धर्म स्थापित होगा। हाँ, यह 
सत्य है कि धर्म की प्रत्येक बात पर विश्वास करना - यह एक युक्तिहीन दावा है 
और इसमें कोई आस्था नहीं रखी जा सकती। उससे मनुष्य के मन की अवनति 
होती है। जो व्यक्ति तुमसे सभी विषयों में विश्वास करने को कहता है, वह अपने 

को नीचे गिराता है और यदि तुम उसके वचनों पर विश्वास करते हो, तो वह तुम्हे 
भी नीचे गिराता है। संसार के साधु-महापुरुषों को हम से बस यही कहने का 
अधिकार है कि हमने अपने मन का विश्लेषण किया है और ये सत्य पाये हैं। और 
यदि तुम भी वैसा करो, तो तुम भी उन पर विश्वास करोगे, उसके पहले नहीं। 
बस, यही धर्म का सार है। एक बात तुम सदैव ध्यान में रखो कि जो लोग धर्म 
के विरुद्ध तर्क करते हैं, उनमें से ९९.९ प्रतिशत व्यक्तियों ने कभी अपने मन का 
विश्लेषण करके नहीं देखा है, सत्य को पाने की कभी चेष्टा नहीं की है। इसीलिए 
धर्म के विरोध में उनकी युक्ति का कोई मूल्य नहीं है। यदि कोई अन्धा मनुष्य 
चिल्लाकर कहे, “सूर्य के अस्तित्व में विश्वास करनेवाले तुम सभी प्रान्त हो”, 
तो उसके इस वाक्य का जितना मूल्य होगा, बस उतना ही उनकी युक्ति का है। 

अतः अपरोक्षानुभूति के इस भाव को मन में सर्वदा जागरूक रखना और 
उसे पकडे रहना चाहिए। धर्म को लेकर ये सब झगड़े, मारामारी, तर्क-वितर्क 
तभी जाएँगे, जब हम समझ लेंगे कि धर्म ग्रन्थों या मन्दिर में नहीं है। वह 
अतीन्द्रिय तत्त्व की अपरोक्षानुभूति है - इन्द्रियों से उसका अनुभव नहीं हो 
सकता। जिन व्यक्तियों ने वास्तव में ईश्वर एवं आत्मा की उपलब्धि की है, वे ही 
यथार्थ धार्मिक हैं। धर्म पर धाराप्रवाह भाषण देनेवाले एक प्रकाण्ड पण्डित यदि 
प्रत्यक्षानुभूति से रहित हों, तो उनमें और एक बिलकुल आज्ञ जडवादी में कोई 
अन्तर नहीं है। हम सब नास्तिक हैं, यह हम क्यों नहीं मान लेते ? धर्म के सत्य 
में केवल बौद्धिक सम्मति देने मात्र से हम धार्मिक नहीं बन जाते। एक ईसाई या 
मुसलमान अथवा अन्य किसी दूसरे धर्म के अनुयायी की बात लो। “ईसा के उस 
पर्वत पर के उपदेश' का स्मरण करो। जो कोई व्यक्ति इस उपदेश को कार्य रूप 
में परिणत करेगा, वह उसी क्षण देवता हो जाएगा। सुनते हैं कि पृथ्वी में इतने 
करोड़ ईसाई हैं, तो क्या तुम कहना चाहते हो, ये सभी ईसाई हैं ? इसका 
वास्तविक अर्थ यह है कि ये किसी न किसी समय इस उपदेश के अनुसार कार्य 
करने की चेष्टा कर सकते हैं। दो करोड़ लोगों में एक भी सच्चा ईसाई है या नहीं, 

भारतवर्ष में भी, इसी तरह, सुनते हैं कि तीस कोटि वेदान्ती हैं। यदि 
प्रत्यक्षानुभूति-सम्पन्न व्यक्ति हजार में एक भी होता तो यह संसार पाँच मिनट में 
बदल जाता ! हम सभी नास्तिक हैं, परन्तु जो व्यक्ति उसे स्पष्ट स्वीकार करता है, 
उससे हम विवाद करने को प्रस्तुत हो जाते हैं। हम सभी अन्धकार में पड़े हुए हैं। 
धर्म हम लोगों के समीप मानो कुछ नहीं है, केवल विचारलब्ध कुछ मतों का 
अनुमोदन मात्र है, केवल मुँह की बात है। जो व्यक्ति बहुत अच्छी तरह से बोल 
सकता है, हम बहुधा उसी को धार्मिक समझा करते हैं। पर यह धर्म नहीं है। 
“शब्द-योजना करने के सुन्दर कौशल, आलंकारिक शब्दं में वर्णन करने की 
क्षमता, शाख्रों के श्लोकों की अनेक प्रकार से व्याख्या - ये सब केवल पण्डितों 
के आमोद की बातें हैं - धर्म नहीं।” हमारी आत्मा में जब प्रत्यक्षानुभूति आरम्भ 
होगी, तभी धर्म का प्रारम्भ होगा। तभी तुम धार्मिक होगे, एवं तभी नेतिक जीवन 
का भी प्रारम्भ होगा। इस समय हम पशुओं की अपेक्षा अधिक नीतिपरायण नहीं 
हैं। केवल समाज के अनुशासन के भय से हम कुछ गड़बड़ नहीं करते। यदि 
समाज आज कह दे कि चोरी करने से अब दण्ड नहीं मिलेगा, तो हम इसी समय 
दूसरे की सम्पत्ति लूटने को टूट पड़ेंगे। पुलिस ही हमें सच्चरित्र बनाती है। 
सामाजिक प्रतिष्ठा के लोप की आशंका ही हमें नीतिपरायण बनाती है, और 
वस्तुस्थिति तो यह है कि हम पशुओं से अधिक उन्नत नहीं हैं। हम जब अपने 
हृदय को टटोलेंगे, तभी समझ सकेंगे कि यह बात कितनी सत्य है। अतएव 
आओ, इस कपट का त्याग करें। आओ, स्वीकार करें कि हम धार्मिक नहीं हैं और 
दूसरो से घृणा करने का हमें कोई अधिकार नहीं है। हम सभी असल में भाई भाई 
हैं, और जब हमें धर्म की प्रत्यक्षानुभूति होगी, तभी हम नीतिपरायण होने की 
आशा कर सकते हैं। र 

यदि तुमने कोई देश देखा है, तो फिर कोई व्यक्ति तुमसे चाहे कितना भी 
क्यों न कहे कि तुमने वह नहीं देखा है तो भी तुम अपने हदय में यह अच्छी तरह 
जानते हो कि तुमने देखा है। इसी प्रकार जब तुम धर्म और ईश्वर को इस बाह्य 
जगत्‌ की भी अपेक्षा अधिक तीव्र रूप से प्रत्यक्ष कर लेते हो, तब कुछ भी तुम्हारे 

विश्वास को नष्ट नहीं कर सकता।,तभी सच्चा विश्वास आरम्भ होता है। यही 
तात्पर्य है बाइबिल की इस बात का - “जिसे एक सरसों मात्र भी विश्वास है, वह 
यदि पहाड़ के पास जाकर कहे कि तुम हट जाओ, तो पहाड़ भी उसकी बात 
सुनेगा।” तब, तुम सत्य को जान लोगे, क्योंकि तुम स्वयं ही सत्यस्वरूप हो 
जाओगे। 
वेदान्त की मूल बात यही है - धर्म का साक्षात्कार करो, केवल बातें करने 
"से कुछ न होगा। किन्तु साक्षात्कार करना बहुत कठिन है। जो परमाणु के अन्दर 
अति गुह्य रूप से रहता है, वही पुराणपुरुष प्रत्येक मानव-हदय के गुह्यतम प्रदेश 
"में निवास करता है। ऋषियों ने उसे अन्तदष्टि द्वारा उपलब्ध किया और सुख- 
दुःख दोनों के पार हो गये - धर्म और अधर्म, शुभ और अशुभ कर्म, सत्‌ और 
असत्‌, इन सब के वे पार चले गये। जिसने उस पुराणपुरुष को देखा है, उसी ने 
यथार्थ सत्य का दर्शन किया है। तो फिर स्वर्ग का क्या हुआ ? स्वर्ग के सम्बन्ध 
में धारणा थी कि वह दु:खशून्य सुख है; अर्थात्‌ हम ऐसा स्थान चाहते हैं, जहाँ 
संसार के सभी सुख हों और उसके दुःख बिलकुल न हों। यह है तो अत्यन्त सुन्दर 
धारणा और बिलकुल स्वाभाविक भी है, पर यह पूर्णतः भ्रमात्मक है; क्योकि पूर्ण 
सुख या पूर्ण दु:ख नाम का कोई पदार्थ नहीं है। 
रोम में एक बड़ा धनी व्यक्ति था। उसने एक दिन जाना कि उसके पास अब 
केवल दस लाख पौण्ड शेष रहे हैं। उसने कहा “तब मैं कल क्या करूंगा ?” 
और ऐसा कहकर उसने उसी समय आत्महत्या कर ली ! दस लाख पौन्ड उसके 
लिए दारिद्र्य था ! किन्तु हम लोगों के लिए वैसा नहीं है। वह तो हमारे सम्पूर्ण 
जीवन की आवश्यकता से भी अधिक है। सचमुच में, ये सुख और दु:ख हैं क्या? 
वे तो सतत परिवर्तनशील हैं, लगातार विभिन्न रूप धारण करते रहते हैं। मैं जब 
छोटा था, तो सोचता था - जब मैं गाड़ीवान बनूँगा तो सुख की पराकाछा को 
प्राप्त करूँगा। इस समय में ऐसा नहीं समझता। अब तुम कौनसे सुख को पकड़े 
रहोगे ? हमें यही समझना है। प्रत्येक की सुख धारणा अलग अलग है। मैंने एक 
cco. भेजा झ्क्ति फेज है. जोअतिदिनउअग्नीमाजोसा०ामेनिना-सुखी ही होवर; 

वह ऐसे स्वर्ग की कल्पना करता है, जहाँ मिट्टी अफीम की ही बनी है। पर मेरे 
लिए तो वह स्वर्ग बड़ा दुःखदायी होगा। हम लोग बारम्बार अरबी कविता में पढ़ते 
हैं कि स्वर्ग अनेक प्रकार के मनोहर उद्यानों से पूर्ण है, उसमें अनेक नदियाँ बहती 
हैं। मैने अपना अधिकांश जीवन एक ऐसे स्थान में बिताया है, जहाँ जल प्रचुर 
मात्रा में है और जहाँ प्रतिवर्ष बाढ़ में सैकड़ों गाँव बह जाते हैं। अतएव मेरा स्वर्ग 
नदी और उद्यान से पूर्ण नहीं हो सकता; मेरा स्वर्ग तो ऐसा होगा, जहाँ अधिक 
वर्षा नहीं होती। हमारी सुख की धारणा हमेशा बदलती रहती है। एक युवक यदि 
स्वर्ग की कल्पना करे, तो उसका स्वर्ग परम सुन्दर रमणियों से परिपूर्ण होगा। 
उसी व्यक्ति के आगे चलकर वृद्ध हो जाने पर उसे ख्री की आवश्यकता फिर न 
रहेगी। हमारे प्रयोजन ही हमारे स्वर्ग का निर्माण करते हैं, और हमारे प्रयोजन के 
परिवर्तन के साथ साथ हमारा स्वर्ग भी भिन्न भिन्न रूप धारण करता है। यदि हम 
इस प्रकार के एक स्वर्ग में जाएँ, जहाँ अनन्त इन्द्रियःसुख प्राप्त हो, तो उस जगह 
हमारी उन्नति नहीं हो सकती। जो विषयभोग को ही जीवन का एकमात्र उद्देश्य - 
मानते हैं, वे ही इस प्रकार के स्वर्ग की प्रार्थना करते हैं। यह वास्तव में मंगलकारी 
न होकर महान्‌ अमंगलकारी होगा। यही क्या हमारी अन्तिम गति है ? थोड़ा 
हँसना-रोना, उसके बाद कुत्ते के समान मृत्यु ! जब तुम इन सब विषयभोगों की 
प्रार्थना करते हो, उस समय तुम यह नहीं जानते कि मानवजाति के लिए जो 
अत्यन्त अमंगलकारक है, तुम उसी की कामना कर रहे हो। इसका कारण यह है 
कि तुम यथार्थ आनन्द का स्वरूप नहीं जानते। वास्तव में, दर्शनशास्न में आनन्द 
को त्यागने का उपदेश नहीं दिया गया है। उसमें तो यथार्थ आनन्द क्या है, बस 
इसी का उपदेश दिया गया है। नावेंवासियों की स्वर्ग के सम्बन्ध में ऐसी धारणा 
है कि वह एक भयानक युद्धक्षेत्र है - वहाँ सब लोग जाकर 'ओडिन' देवता के 
सम्मुख बैठते हैं। कुछ समय के बाद जंगली सूअर का शिकार आएफ्भ होता है। 
बाद में वे आपस में ही युद्ध करते हैं और एक दूसरे को खण्ड खण्ड कर डालते - 
हैं। किन्तु इसके थोड़ी ही देर बाद किसी रूप से उन लोगों के घाव भर जाते हैं। 


तेएक बड़े कप मंजला उस सुझ केस जे पातेले, 

प्रमोद करते हैं। उसके दूसरे दिन वह सूअर फिर से जीवित हो जाता है और फिर 
उसी तरह शिकार आदि होता है। यह भी हमारी ही धारणा के अनुरूप है, अन्तर 
इतना ही है कि हमारी धारणा कुछ अधिक परिष्कृत है। हम भी नावेंवासियों के 
ही समान सूअर का शिकार करना चाहते है - एक ऐसे स्थान में जाना चाहते है, 
जहाँ ये विषयभोग पूर्ण मात्रा में लगातार चलते रहें। 

दर्शनशा्न के मत में एक ऐसा आनन्द है, जो निरपेक्ष और अपरिणामी 
है। वह आनन्द हमारे ऐहिक सुखोपभोग के समान नहीं है। तो भी वेदान्त | 
प्रमाणित करता है कि इस जगत्‌ में जो कुछ आनन्दकारी है, वह उसी यथार्थ 
आनन्द का अंश मात्र है, क्योंकि एकमात्र उस आनन्द का ही वास्तविक अस्तित्व 
है। हम प्रतिक्षण उसी ब्रह्मानन्द का उपभोग कर रहे हैं, पर यह उसका आच्छन्न, 
भ्रान्त और विकृत रूप ही होता है। जहाँ कहीं किसी प्रकार का हर्ष, आनन्द, सुख 
देखो, यहाँ तक कि चोरों को चोरी में जो आनन्द मिलता है, वह भी वस्तुतः वही 
पूर्णानन्द है, वह तरह तरह की बाह्य वस्तुओं के सम्पर्क से मलिन और धुंधला 
हो गया है। उसकी ग्राप्त के लिए पहले हमें नेति नेति करते हुए समस्त ऐहिक 
सुखभोग का त्याग करना होगा, तभी प्रकृत आनन्द का आरम्भ होगा। पहले 
अज्ञान का - मिथ्या का - त्याग करना होगा, तभी सत्य अपने को प्रकाशित 
करने लगेगा। जब हम सत्य को दृढतापूर्वक पकड़ सकेंगे तब पहले हमने जो कुछ 
भी त्याग किया था, वह फिर एक नया रूप धारण कर लेगा, एक नये आलोक 
में प्रकट होगा और ब्रह्ममय हो जाएगा। सब कुछ एक उदात्त भाव धारण कर लेगा 
और तब हम सभी पदार्थों को नवीन आलोक में देख सकेंगे। किन्तु पहले हमें उनः 
सब का त्याग करना होगा; बाद में सत्य का आभास पाने पर हम पुन: उन सब को 
ग्रहण कर लेंगे, पर अब ब्रह्म के रूप में। अतएव हमें सुख-दुःख सभी का त्याग 
करना होगा। | 

“सभी वेद जिसकी घोषणा करते हैं, सभी प्रकार की तपस्याएँ जिसकी 
प्राप्ति के लिए की जाती हैं, जिसे पाने की इच्छा से लोग ब्रह्मचर्य का अनुछान 

०००१ हैं,। हम संक्षेप में उरी. के. सम्बाध मं कुहेंबसाहंग; हॐ है।5४घेद-में।० 

इस '3%' शब्द की अतिशय महिमा और पवित्रता वर्णित है। 
अब हम नचिकेता के प्रश्न का, कि मृत्यु के बाद मनुष्य की क्या दशा होती 
है, उत्तर देते हैं। “सदा-चेतन्यवान आत्मा कभी नहीं मरती। यह न कभी जन्म 
लेती है और न किसी से उत्पन्न होती है। यह नित्य है, अज है, शाश्वत है, पुराण 
है। देह के नष्ट हो जाने पर भी वह नष्ट नहीं होती। मारनेवाला यदि सोचे कि मैं 
किसी को मार सकता हुँ, अथवा मरनेवाला व्यक्ति यदि सोचे कि में मरा हुँ तो दोनों 
को ही सत्य से अनभिज्ञ समझना चाहिए : क्योंकि आत्मा न किसी को मारती है, 
न स्वयं मृत होती है।”” यह तो बड़ी भयानक बात हुई ! प्रथम श्लोक में आत्मा : 
का जो 'सदा-चैतन्यवान' विशेषण है, उस पर गौर करो। क्रमशः देखोगे, वेदान्त 
का प्रकृत मत यह है कि आत्मा में पहले से ही पूर्ण ज्ञान, पूर्ण पवित्रता है। उसका 
कहीं पर अधिक प्रकाश होता है और कहीं पर कम, बस इतना ही भेद है। मनुष्य 
के साथ मनुष्य का अथवा इस ब्रह्माण्ड के किसी भी पदार्थ का भेद प्रकारगत नहीं 
है, परिमाणगत है। प्रत्येक के भीतर अवस्थित सत्य तो वही एकमात्र, अनन्त, 
नित्यानन्दमय, नित्यशुद्ध, नित्यपूर्ण ब्रह्म है। वही यह आत्मा है। वह पुण्यशील, 
पापी, सुखी, दुःखी, सुन्दर, कुरूप, पशु सब में समान रूप में वर्तमान है। वह 
ज्योतिर्मय है। उसके प्रकाश के तारतम्य से ही नाना प्रकार का भेद दीख पड़ता 
है। किसी के भीतर वह अधिक प्रकाशित है और किसी के भीतर कम, किन्तु उस 
आत्मा में इस भेद का कोई अर्थ नहीं। एक व्यक्ति के वस्रं में से उसके शरीर का 
अधिकांश दीख पड़ता है और दूसरे व्यक्ति के ब्रो में से उसके शरीर का 
अल्पांश ही, पर इससे शरीर में किसी प्रकार का भेद नहीं हो जाता। केवल शरीर 
के अधिकांश या अल्पांश को आवृत करनेवाले बखर का ही भेद दीख पड़ता है। 
आवरण अर्थात्‌ देह और मन के तारतम्यानुसार ही आत्मा की शक्ति और पवित्रता 
प्रकाशित होती है। अतएव यहाँ पर यह बात समझ लेनी है कि वेदान्तदर्शन में 
शुभ और अशुभ नामक दो पृथक्‌ वस्तुएँ नहीं हैं। वही एक पदार्थ युम और 
अशुभ दोनों होता है और उनके बीच की विभिन्नता केवल परिमाणगत है। आज 
जिस वस्तु को हम सुखकर कहते हैं, कल कुछ अच्छी परिस्थिति रात होने पर 
itized BY 5 

उसी को दुःखकर कह सकते हैं। जो अग्नि हमें सर्दी से बचाती है, वही हमें भस्म 
भी कर सकती है, तो यह क्या अग्नि का दोष हुआ ? अतएव, यदि आत्मा 
शुद्धस्वरूप और पूर्ण हो, तो जो व्यक्ति असत्‌-कार्य करता है, वह अपने स्वरूप 
के विपरीत आचरण करता है - वह अपने स्वरूप को नहीं जानता। एक खूनी 
के भीतर भी वही शुद्धस्वरूप आत्मा है। उसकी मृत्यु नहीं होती। वह उसकी भूल 
थी, वह उसकी ज्योति को प्रकाशित नहीं कर सका, उसको उसने आच्छादित कर 
रखा है। फिर, जो व्यक्ति सोचता है कि वह हत हुआ, उसकी भी आत्मा हत नहीं 
होती। आत्मा नित्य है - उसका कभी भी नाश नहीं हो सकता। “अणु से भी 
अणु, वृहत्‌ से भी बृहत्‌ वह सब का प्रभु प्रत्येक मानवहृदय के गुह्य प्रदेश में वास 
करता है। निष्पाप व्यक्ति प्रभु की कृपा से उसे देखकर सभी प्रकार के शोक से 
रहित हो जाता है। जो देहशून्य होकर भी देह में रहता है, जो देशविहीन होकर 
भी देश में रहनेवालों के समान हैं, उस अनन्त, सर्वव्यापी आत्मा को इस प्रकार 
जानकर ज्ञानी व्यक्ति का दुःख सम्पूर्ण रूप से दूर हो जाता है।” 

“इस आत्मा को वक्तृता-शक्ति, तीक्षण मेधा अथवा वेदाध्ययन के द्वारा 
नहीं पाया जा सकता।”” इस प्रकार कहना ऋषियों के लिए परम साहस का कार्य 
था। पहले ही कहा है, ऋषिगण चिन्तन-जगत्‌ में बड़े साहसी थे। वे कहीं पर रुक 
जानेवाले व्यक्ति नहीं थे। हिन्दू लोग वेद को जिस सम्मान की दृष्टि से देखते हैं, 
उस भाव से ईसाई लोग भी बाइबिल को नहीं देखते। वेद के विषय में तुम लोगों 
की धारणा है कि किसी मनुष्य ने ईश्वरनुप्राणित होकर उसे लिखा है; किन्तु 
हिन्दुओं की धारणा है कि जितने पदार्थ जगत्‌ में हैं, उनके अस्तित्व का कारण 
है वेद में उनका नाम उल्लिखित होना। उनका विश्वास है कि वेद द्वारा ही जगत्‌ 
को सृष्टि हुई है। जो कुछ ज्ञान कहा जाता है, वह सब वेद में ही है। जिस प्रकार 
आत्मा अनादि अनन्त है, उसी प्रकार वेद का प्रत्येक शब्द भी पवित्र एवं अनन्त 
है। सृष्टिकर्ता का सम्पूर्ण मन मानो इस ग्रन्थ में प्रकाशित है। वे इसी भाव से वेद 
को देखते हैं। यह कार्य नीतिसंगत क्यों है ? - क्योंकि ऐसा वेद कहते हैं। यह 

०००. र्याम है2।८-ममो किस्त बेद कहते है! वेद कै प्रति'लौगों की ऐसी ० 

श्रद्धा रहने पर भी इन ऋषियों का सत्यानुसन्धान में कितना साहस है, देखो ! वे 
कहते हैं, “नहीं, बारम्बार वेद के अध्ययन से भी सत्य प्राप्त नहीं होने का।' “वह 
आत्मा जिसके प्रति प्रसन्न होती है, उसी को वह अपना स्वरूप दिखलाती है।” 
किन्तु इससे एक आशंका उठ सकती है कि तब तो आत्मा पक्षपाती है। इसलिए 
यम कहते हैं, “जो असत्-कार्य करनेवाले हैं, जिनका मन शान्त नहीं है, वे इसे 
कभी नहीं पा सकते। जिनका हृदय पवित्र है, जिनका कार्य पवित्र है और जिनकी 
इन्द्रियाँ संयत हैं, उन्हीं के निकट यह आत्मा प्रकाशित होती है।” 

आत्मा के सम्बन्ध में एक सुन्दर उपमा दी गयी है। आत्मा को रथी, शरीर 
को रथ, बुद्धि को सारथी, मन को लगाम और इन्द्रियों को अश्वों की उपमा दी गयी 
है। जिस रथ के घोड़े अच्छी तरह संयत हैं, जिस रथ की लगाम मजबूत है और 
सारथि के द्वारा दृढ़ रूप से पकड़ी हुई है, उसका रथी विष्णु के उस परमपद को 
पहुँच सकता है, किन्तु जिस रथ के इन्द्रियरूप घोड़े दृढ़भाव से संयत नहीं हैं तथा 
मनरूपी लगाम मजबूती से पकड़ी हुई नहीं है, वह रथ अन्त में विनाश को प्राप्त 
होता है। सभी प्राणियों में अवस्थित आत्मा चक्षु अथवा किसी दूसरी इन्द्रिय के 
समक्ष प्रकाशित नहीं होती, किन्तु जिनका मन पवित्र हुआ है, वे ही उसे देख पाते 
हैं। जो शब्द, स्पर्श, रूप, रस और गन्ध से अतीत है, जो अव्यय है, जिसका 
आदि-अन्त नहीं है, जो प्रकृति के अतीत है, अपरिणामी है, उसको जो प्राप्त 
करते हैं, वे मृत्युमुख से मुक्त हो जाते हैं। किन्तु उसे पाना बहुत कठिन है; यह 
मार्ग तेज छुरे की धार पर चलने के समान अत्यन्त दुर्गम है। मार्ग बहुत लम्बा और 
जोखिम का है, किन्तु निराश मत होओ, दृढतापूर्वक बढ़े चलो, “उठो, जागो 
और उस चरम लक्ष्य पर पहुँचने तक रुको मत।' 

हम देखते हैं, समस्त उपनिषदों का केन्द्रीय भाव साक्षात्कार या 
अपरोक्षानुभूति ही है। इसके सम्बन्ध में मन में समय समय पर अनेक प्रकार के 
प्रश्‍न उठेंगे; विशेषत: आधुनिक लोगों की ओर से। इसकी उपयोगिता के सम्बन्ध 
में प्रश्‍न उठेंगे एवं और भी अनेक प्रकार के सन्देह आएंगे, पर ये प्रश्‍न करते समय 
हम यह देखेंगे कि प्रत्येक बार हम अपने पूर्व-संस्कारों द्वारा परिचालित होते हैं। 

हमारे मन पर इन पूर्व-संस्कारों का अतिशय प्रभाव है। जो बाल्यकाल से केवल 
सगुण ईश्वर और मन के व्यक्तित्व (९ ९७००) ०f ९ 4) की बात सुनते 
आये हैं, उनके लिए पूर्वोक्त बातें निश्चय ही अत्यन्त कठोर और कर्कश मालूम 
पड़ेगी, किन्तु वे यदि उन्हें सुनें और उन पर मनन करें, तो वे बातें उनकी नस नस 
में भिद जाएँगी, और फिर इस तरह की बातें सुनकर वे भयभीत न होंगे। मुख्य 
प्रश्न है, दर्शन की उपयोगिता अर्थात्‌ व्यावहारिकता के सम्बन्ध में। उसका केवल 
एक ही उत्तर दिया जा सकता है : यदि उपयोगितावादियों के मत में सुख का 
अन्वेषण करना ही मनुष्य का कर्तव्य है, तो जिन्हें आध्यात्मिक चिन्तन में सुख 
मिलता है, वे क्यों न आध्यात्मिक चिन्तन में सुख का अन्वेषण करें ? अनेक 
लोग विषय-भोग में सुख पाने के कारण विषय-सुख का अन्वेषण करते हैं, किन्तु 
ऐसे अनेक व्यक्ति हो सकते हैं, जो उच्चतर आनन्द का अन्वेषण करते हों। कुत्ता 
खाने-पीने से ही सुखी हो जाता है। वैज्ञानिक कुछ तारों की स्थिति जानने के लिए 
ही विषय-सुख को तिलांजलि दे, शायद किसी पर्वत के शिखर पर वास करता 
है। वह जिस अपूर्व सुख का आस्वाद पाता है, कृत्ता उसे नहीं समझ सकता। कुत्ता 
उसे देखकर शायद हँसे और उसे पागल कहे। हो सकता है, बेचारे वैज्ञानिक के 
पास विवाह करने भर को भी पैसे न रहे हों, हो सकता है, वह बड़ा सादा जीवन 
बिताता हो। पर हो सकता है कि कुत्ता उस पर हँसता हो। किन्तु वैज्ञानिक कहेगा, 
. “भाई कुत्ते, तुम्हारा सुख केवल इन्द्रियों में है; तुम उसके अतिरिक्त और कोई भी 
सुख नहीं जानते; पर मेरे लिए तो यही सब से बढ़कर सुख है। और यदि तुमह 
अपने मनोनुकूल सुखान्वेषण का अधिकार है, तो मुझे भी है।” हम यही भूल 
करते हैं कि हम समस्त जगत्‌ को अपने ही अनुसार चलाना चाहते हैं। हम अपने 
ही मन को सारे जगत्‌ का मापदण्ड बनाना चाहते हैं। तुम्हारी दृष्टि में उन पुराने 
इन्द्रिय-विषयों में ही सब से अधिक सुख है, किन्तु इसका यह अर्थ नहीं कि मुझे 
भी उन्हीं में सुख मिलेगा। और जब तुम अपने मत पर अड़ने लगते हो, तो मेरा 
तुमसे मतभेद हो जाता है। लौकिक उपयोगितावादी (ज०तव9 ७४६०००) के 
०००म.िकु बक्ति का अही परप्मेट है। ते कहो हउ देखो >हम/क्रिको सुती ० 

हमें पैसा मिलता है, पर हम तुम्हारे धर्म-तत्त्वों को लेकर माथापच्ची नहीं करते। 
वे तो अनुसन्धानातीत हैं। उन सब का अन्वेषण न कर हम बड़े मजे में हें।” यह 
बहुत अच्छी बात है। उपयोगितावादियों के लिए ठीक है। किन्तु यह संसार बड़ा 
भयानक है। यदि कोई व्यक्ति अपने भाई का कोई अनिष्ट न करके सुख प्राप्त कर 
सके, तो ईश्वर उसकी उन्नति में सहायक हो। पर जब वह व्यक्ति आकर मुझे अपने 
मत के अनुसार कार्य करने का परामर्श देता है और कहता है, “यदि/तुम इस तरह 
नहीं करते, तो तुम मूर्ख हो,” तो मैं उससे कहता हूँ, “तुम गलत हो, क्योंकि 
तुम्हारे लिए जो सुखकर है, वह मेरे लिए बिलकुल विपरीत है। यदि मुझे सोने 
के चन्द टुकड़ों के लिए दौड़ना पड़े तो मैं तो मर जाऊँ।” धार्मिक व्यक्ति यही उत्तर 
देगा। सच तो यह है कि जिसने निम्नतर भोगवासनाओं का अन्त कर लिया है, 
वही धर्माचरण कर सकता है। हमें अपने अनुभव प्राप्त करने होंगे; जहाँ तक 
हमारी दौड़ है, वहाँ तक दौड़ लेना होगा। जब इस संसार में अपनी दौड़ पूरी कर 
लेते हैं, तभी हमारी दृष्टि के समक्ष परलोक का द्वार खुलता है। - 

यह विषयभोग-वासना कभी कभी एक अन्य रूप लेकर आती है, जो ऊपर 
से बड़ा रमणीय है, पर जिसमें खतरे की आशंका है। वह यह है - हम बहुत 
प्राचीन काल से प्रत्येक धर्म में यह धारणा पाते हैं कि एक ऐसा समय आएगा, जब 
संसार का समस्त दु:ख समाप्त हो जाएगा, केवल सुख ही अवशिष्ट रह जाएगा 
और पृथ्वी सवर्ग में परिणत हो जाएगी। पर मेरा इस बात पर विश्वास नहीं है। ' 
हमारी पृथ्वी जैसी है, वैसी ही रहेगी। यह बात कठोर तो है, किन्तु इसके 
अतिरिक्त मैं और कोई मार्ग नहीं देखता। यह पुरानी गठिया के समान है। उसे एक 
स्थान से हटा देने पर वह दूसरे स्थान में चली जाती है। कुछ भी क्यों न करो, वह 
किसी तरह पूर्णरूपेण दूर नहीं हो सकती। दुःख भी इसी तरह है। अति प्राचीन 
काल में लोग जंगल में रहा करते थे और एक दूसरे को मारकर खा लेते थे। 
वर्तमान काल में मनुष्य एक दूसरे का मांस नहीं खाते, परन्तु एक दूसरे को ठगा 
खूब करते हैं। छल-कपट से नगर के नगर, देश के देश ध्वंस हुए जा रहे हैं। 
निश्चय ही यह किसी अधिक उन्नति का परिचायक नहीं है। फिर, तुम लोग जिसे 

उन्नति कहते हो, उसे भी मैं उन्नति नहीं मानता -- वह तो वासनाओं की लगातार 
वृद्धि मात्र है। यदि मुझे कोई बात स्पष्ट दिखती है, तो वह यही है कि वासना से 
केवल दुःख का आगमन होता है। वह तो याचक की अवस्था है सर्वदा ही कुछ 
न कुछ के लिए याचना करते रहना - बस, चाहना, चाहना, चाहना ! यदि 
वासना पूर्ण करने की शक्ति गणितीय क्रम (arithmetical progression) से बढ़े, 
तो वासना की शक्ति ज्यामितीय क्रम (geometrical progression) से बढ़ती है। 
इस संसार के सुख-दुःख की समष्टि सर्वदा समान है। समुद्र में यदि एक तरंग कहीं 
पर उठती है, ती निश्चय ही कहीं पर एक गर्त उत्पन्न होगा। यदि किसी मनुष्य को 
सुख प्रप्त हुआ है, तो निश्चय ही किसी दूसरे मनुष्य या पशु को दुःख हुआ है।' 
मनुष्यों की संख्या बढ़ रही है, पर कुछ प्राणियों की संख्या घट रही है। हम उनका 
विनाश करके उनकी भूमि छीन रहे हैं, हम उनका समस्त खाद्यद्॒व्य छीन रहे हैं। 
तब हम किस तरह कहें कि सुख लगातार बढ़ रहा है ? सबल जाति दुर्बल जाति 
का ग्रास कर रही है, पर क्या तुम समझते हो कि सबल जाति इससे कुछ सुखी 
होगी ? नहीं, वे फिर एक दूसरे का संहार करेंगी। मेरी तो समझ में नहीं आता कि 
व्यावहारिक दृष्टि में यह संसार कैसे स्वर्ग बन जाएगा। तथ्य उसके विरुद्ध है। 
. सैद्धान्तिक आधारों पर भी मैं देखता हूँ कि यह कभी सम्भव नहीं है। 
पूर्णता सदैव अनन्त है। हम वस्तुत: वही अनन्तस्वरूप हैं - अपने उसी 
अनन्तस्वरूप को अभिव्यक्त करने की चेष्टा कर रहे हैं। यहाँ तक तो ठीक है। पर 
इससे कुछ जर्मन दार्शनिकों ने एक विचित्र दार्शनिक सिद्धान्त निकाला है - वह 
यह कि जब तक हम पूर्ण व्यक्त नहीं हो जाते, जब तक हम सब पूर्ण पुरुष नहीं 
हो जाते, अनन्त क्रमश: अधिकाधिक व्यक्त होता रहेगा। पूर्ण अभिव्यक्ति का क्या 
अर्थ है ? पूर्णता का अर्थ है अनन्त, और अभिव्यक्ति का अर्थ है सीमा, अतः 
इसका यह तात्पर्य हुआ कि हम असीम रूप से ससीम होंगे। पर यह स्वत: विरुद्ध 
है। बाल-बुद्धि इस मत से भले ही सन्तुष्ट हो जाए, पर यह उसके मन में 
मिथ्यारूपी विष के बीज बोना है, और धर्म के लिए तो वह बड़ा ही हानिकारक 
८८०. नहह ज़ातके।हैं कि व्यगत्‌ औडमानकईश्वसकेअषठ आावहैं; तुम्हारी/बराइबिल में 

भी कहा है कि आदम पहले पूर्ण मानव था, बाद में भ्रष्ट हो गया। ऐसा कोई धर्म 
नहीं है, जो यह न कहता हो कि मनुष्य पहले की अवस्था से आज नीचे गिर गया 
है। हम हीन होकर पशु हो गये हैं। अब हम फिर उन्नति के मार्ग पर चल रहे हैं 
और इस बनधन से बाहर होने का प्रयत्न कर रहे हैं, पर अनन्त को यहाँ पूरी तरह 
अभिव्यक्त करने में हम कभी समर्थ न होंगे। हम प्राणपण से चेष्टा कर सकते हैं, 
परन्तु देखेंगे कि यह असम्भव है। अन्त में एक समय आएगा, जब हम देखेंगे कि 
जब तक हम इन्द्रियों में आबद्ध हैं तब तक पूर्णता की प्राप्ति असम्भव है। तब, 
हम जिस ओर बढ़ रहे थे, उसी ओर से पीछे अपने मूल अनन्त स्वरूप की ओर 
लौटना आरम्भ करेंगे 

यही त्याग है। तब, हम इस जाल में जिस प्रक्रिया द्वारा पड़ गये थे, उसको 
उलटकर उसमें से हमें बाहर निकल आना होगा - तभी नीति और दया-धर्म का 
आरम्भ होगा। समस्त नीति-संहिता का मूलमन्र क्या है ? मैं नहीं, में नहीं; तू ही, 
तू ही। हमारे पीछे जो अनन्त विद्यमान है, उसने अपने को बहि्ंगत्‌ में व्यक्त 
करने के लिए इस 'में' का रूप धारण किया है। अनन्त की अभिव्यक्ति की चेष्टा 
में इस 'मैं-रूप फल की उत्पत्ति हुई है। अब इस “मै को फिर पीछे लौटकर अपने 
अनन्त स्वरूप में मिल जाना होगा। जितनी बार तुम कहते हो 'में नहीं, तू', उतनी 
ही बार तुम लौटने की चेष्टा करते हो, और जितनी बार तुम कहते हो 'तू नहीं, 
मे, उतनी बार अनन्त को यहाँ अभिव्यक्त करने का तुम्हारा मिथ्या प्रयास होता 
है। इसी से संसार में प्रतिद्वन्द्रिता, संघर्ष और अनिष्ट की उत्पत्ति होती है। पर 
अन्त में त्याग - अनन्त त्याग का आरम्भ होगा ही। यह 'में' मर जाएगा। अपने 
जीवन के लिए तब कोन यत्न करेगा ? यहाँ रहकर इस जीवन के उपभोग करने 
की व्यर्थ वासना और फिर इसके बाद स्वर्ग जाकर उसी तरह रहने की वासना - 
अर्थात्‌ सर्वदा इन्द्रिय-सुखों में लिप्त रहने की वासना ही मृत्यु को लाती है। 

यदि हम पशुओं की विकसित अवस्था हैं, तो जिस विचार से यह सिद्धान्त 
उपलब्ध हुआ, उसी विचार से यह सिद्धान्त भी हो सकता है कि पशु मनुष्य की 
भ्रष्ट अवस्था है। तुमने यह कैसे जाना कि वेसा नहीं है ? तुमने देखा है कि 

क्रमविकासवाद का प्रमाण केवल इतना ही है: तुम्हें निम्नतम से लेकर उच्चतम 
प्राणी तक क्रमशः ऊर्ध्वगामी स्तर में जानेवाले शरीरों की एक श्रेणी मिलती है। 
किन्तु उससे तुमने यह किस प्रकार सिद्धान्त निकाला कि उसमें गति सदा निम्नतर 
से उच्चतर की ही ओर हो सकती है, उच्चतर से निम्नस्तर की ओर कभी नहीं ? 
तर्क दोनों ही ओर समान रूप से लागू हो सकता है, और मैरा तो विश्वास है कि 
एक बार नीचे से ऊपर, फिर ऊपर से नीचे गति करके इस देह-श्रेणी का आवर्तन 
हो रहा है। क्रमसंकोचवाद स्वीकार किये बिना क्रमविकासवाद किस तरह सत्य हो 
सकता है ? उच्चतर जीवन के निमित्त हम जो प्रयत्न करते हैं, उससे यह सिद्ध 
होता है कि किसी उच्च अवस्था से हमारा पतन हुआ है। ऐसा होना अनिवार्य है, 

केवल ब्योरों में भिन्नता हो सकती है। मैं सर्वदा उस मत को अपनाता हूँ, जिसे 

ईसा, बुद्ध और वेदान्त ने एक स्वर से घोषित किया है कि समय आने पर हम सभी 

पूर्णता प्राप्त कर लेंगे, किन्तु इस अपूर्णता को त्याग देने के बाद ही। यह जगत्‌ 
कुछ भी नहीं है - अधिक से अधिक, उस सत्य का एक विकृत चित्र -- उसकी 
एक छाया मात्र है। हमें उस सत्य तक पहुँचना ही होगा। और त्याग ही हमें सत्य 
तक पहुँचाएगा। नीति का अर्थ ही त्याग है। हमारे प्रकृत जीवन का प्रत्येक अंश 
त्याग है। हम वास्तव में जीवन के उन्हीं क्षणों में साधुता से युक्त होते हैं और प्रकृत 
जीवन का भोग करते हैं, जब हम 'मैं' की चिन्ता से विरत होते हैं। इस तुच्छ पृथक्‌ 
अहंता का नाश होना ही चाहिए। तभी हम देखेंगे कि हम सत्य में हैं, वह सत्य 
ही ईश्वर है, वही हमारा प्रकृत स्वरूप है - वह सर्वदा हमारे साथ रहता है, वह 
हममें रहता है। उसी में सर्वदा वास करो, उसी में स्थित रहो। वही एकमात्र 
आनन्दपूर्ण अवस्था है। आत्मसंस्थ जीवन ही केवल जीवन है। आओ, हम सब 
उस आत्मोपलब्धि के लिए प्रयास करें। 


msl] 

बहुत्व में एकत्व 
(३ नवम्बर १८९६ को लन्दन में दिया हुआ भाषण) 


“स्वयम्भू ने इन्द्रियों को बहिर्मुख होने का विधान बनाया है, इसीलिए 
मनुष्य सामने की ओर (विषयों की ओर) देखता है, अन्तरात्मा को नहीं देखता। 
अमृतत्व-प्राप्ति की इच्छा रखनेवाले किसी किसी ज्ञानी ने विषयों से दृष्टि फेरकर 
अन्तरस्थ आत्मा का दर्शन किया है।”" हम देख चुके हैं कि वेदों में हमें जगत्‌ 
के तत्त्व का जो पहला अनुसन्धान मिलता है वह बाह्य विषयों को लेकर है। उसके 
बाद इस नवीन विचार का उदय हुआ कि वस्तु का वास्तविक स्वरूप बहिर्जगत्‌ 
के अनुसन्धान द्वारा नहीं, वरन्‌ बाहर की ओर से दृष्टि फिगकर अर्थात्‌ भीतर की 
ओर दृष्टि डालकर जाना जा सकता है। और यहाँ पर आत्मा का विशेषणस्वरूप 
जो प्रत्यक्‌' शब्द प्रयुक्त हुआ है, वह भी एक विशेष भाव का योतक है। प्रत्यक्‌ 
अर्थात्‌ जो भीतर की ओर गया है - हमारी अन्तरतम वस्तु, हृदय-केनद्र; वह 
परम दस्तु जिससे मानो सब कुछ बाहर आया है; वह मध्यवर्ती सूर्य जिसकी बाह्य 
किरणें हैं मन, शरीर, इन्द्रियां और हमारा सब कुछ। 

“बालबुद्धि मनुष्य बाहरी काम्य वस्तुओं के पीछे दौड़ते फिरते हैं 
इसीलिए सब ओर व्याप्त मृत्यु के पाश में बँध जाते हैं, किन्तु ज्ञानी पुरुष 
अमृतत्व को जानकर अनित्य वस्तुओं में नित्य वस्तु की खोज नहीं करते।” ९ 
यहाँ पर भी यही भाव प्रकट होता है कि सीमित वस्तुओं से पूर्ण बाह्य जगतू में 
असीम और अनन्त वस्तु की खोज व्यर्थ है - अनन्त की खोज अनन्त में ही 

+ पराञ्चि खानि व्यतृणत्‌ स्वयम्भूः तस्मात्‌ पराङ्‌ पश्यति नान्तरात्मन्‌। 
कश्चिद्धीरः || (कठोपनिषद्‌, २।१।१) 
१. पराचः क लता विततस्य पाशम्‌। 
अथ धीरा अमृतत्वं विदित्वा प्रुवमधुवेष्विह न प्रार्थयन्ते।। (कठोपनिषद्‌, २।१।२) 

करनी होगी, और हमारी अन्तर्वतीं आत्मा ही एकमात्र अनन्तवस्तु है। शरीर, मन 
आदि जो जगद्मपंच हम देखते हैं अथवा जो हमारी चिन्ताएँ या विचार हैं, उनमें 
से कोई भी अनन्त नहीं हो सकता। जो द्रष्टा, साक्षी पुरुष इन सब को देख रहा 
है, अर्थात्‌ मनुष्य की आत्मा जो सदा जाग्रत्‌ है, वही एकमात्र अनन्त है; इस जगत्‌ 
के अनन्त आदिकारण की खोज में हमें अनन्त में ही जाना पड़ेगा। “जो यहाँ है 
वही वहाँ भी है; जो वहाँ है, वही यहाँ भी है। जो यहाँ नाना रूप देखते हैं, वे 
बारम्बार मृत्यु को प्राप्त होते हैं।” हम देखते हैं कि पहले आर्यो में स्वर्ग जाने 
की विशेष रूप से इच्छा रहती थी। जब वे जगत्मपंच से असन्तुष्ट हुए, तो 
स्वभावतः ही उनके मन में एक ऐसे स्थान में जाने की इच्छा हुई, जहाँ दु:ख 
बिलकुल न हो - केवल सुख ही सुख हो। ऐसे स्थानों का ही नाम उन्होंने स्वर्ग 
रखा - जहाँ केवल आनन्द होगा, जहाँ शरीर अजर-अमर हो जाएगा, मन भी 
वैसा ही हो जाएगा और जहाँ वे पितृगणों के साथ सदा वास करेंगे। किन्तु 
दार्शनिक विचारों की उत्पत्ति होने के बाद इस प्रकार के स्वर्ग की धारणा असंगत 
और असम्भव मालूम पड़ने लगी। “अनन्त किसी एक देश में है', यह वाक्य ही 
स्वविरोधी है। किसी भी स्थानविशेष की उत्पत्ति और नाश काल में ही होते हैं। 
अतः उन्हें स्वर्गविषयक धारणा का त्याग कर देना पड़ा। वे धीरे धीरे समझ गये 
कि ये सब स्वर्ग में रहनेवाले देवता एक समय इसी जगत्‌ के मनुष्य थे, बाद में 
किसी सत्कर्म के फलस्वरूप वे देवता बन गये; अत: वह देवत्व विभिन्न पदों का 
नाम मात्र है। वेद का कोई भी देवता चिरन्तन व्यक्ति नहीं है। 

इन्द्र या वरुण किसी व्यक्ति के नाम नहीं हैं। ये सब शासक के रूप में 
विभिन्न पदों के नाम हैं। जो पहले इन्द्र था, वह अब इन्द्र नहीं है, उसका इन्द्रत्व 
अब नहीं है, एक अन्य व्यक्ति यहाँ से जाकर उस पद पर आरूढ हो गया है। सभी 
देवताओं के सम्बन्ध में इसी प्रकार समझना चाहिए। जो लोग कर्म के बल से. 


* यदेवेह तदमुत्र यदमुत्र तदन्विह। मृत्योः स मृत्युमाप्नोति य इह नानेव पश्यति। 

हैं। पर इनका भी विनाश होता है। प्राचीन ऋग्वेद में देवताओं के सम्बन्ध में हम 
इस 'अमरत्व' शब्द का व्यवहार देखते तो हैं, पर बाद में इसका एकदम परित्याग 
कर दिया गया है; क्योंकि उन्होंने देखा कि यह अमरत्व देश-काल से अतीत होने 
के कारण किसी भौतिक वस्तु के सम्बन्ध में प्रयुक्त नहीं हो सकता, चाहे वह वस्तु 
कितनी ही सूक्ष्म क्यों न हो। वह कितनी ही सूक्ष्म क्यों न हो, उसकी उत्पत्ति देश- 
काल में ही है, क्योंकि आकार की उत्पत्ति का प्रधान उपादान है देश। देश को 
छोड़कर आकार की कल्पना करके देखो, यह असम्भव है। देश आकार के 
निर्माण का एक-विशिष्ट उपादान है - इस आकार का निरन्तर परिवर्तन हो रहा 
है। देश और काल माया के भीतर हैं। यह भाव उपनिषदों के निम्नलिखित 
श्लोकांश में व्यक्त किया गया है - “यदेवेह तदमुत्र यदमुत्र तदन्विह' - 'जो कुछ 
यहाँ है, वह वहाँ है : जो कुछ वहाँ है, वही यहाँ भी है।” यदि ये देवता हैं, तो जो 
नियम यहाँ है, वही वहाँ भी लागू होगा। और सभी नियमों में विनाश और बाद 
में फिर नये नये रूप धारण करना निहित है। इस नियम के द्वारा सभी जड़ पदार्थ 
विभिन्न रूपों में परिवर्तित हो रहे हैं, और टूटकर, चूर चूर होकर फिर उन्ही जड़ 
कणों में परिणत हो रहे हैं। जिस किसी वसतु की उत्पत्ति है, उसका विनाश होता 
ही है। अतएव यदि स्वर्ग है, तो वह भी इसी नियम के अधीन होगा। 

हम देखते हैं कि इस संसार में सब प्रकार के सुख के पीछे, उसकी छाया . 
के रूप में, दु:ख रहता है। जीवन के पीछे, उसकी छाया के रूप में, मृत्यु रहती 
है। वे दोनों सदा एक साथ ही रहते हैं। कारण, वे परस्पर विरोधी नही हैं, वे पृथक्‌ 
सत्ताएँ नहीं हैं, वे एक ही वस्तु के दो विभिन्न रूप हैं, वह एक ही वस्तु जीवन- 
मृत्यु, सुख-दुःख, अच्छे-बुरे आदि रूप में व्यक्त हो रही है। यह धारणा कि शुभ 
और अशुभ ये दोनों पृथक्‌ वस्तुएं हैं और अनन्त काल से चले आ रहे हैं, नितान्त 
असंगत है। वे वास्तव में एक ही वस्तु के विभिन्न रूप हैं - वह कभी अच्छे रूप 
में और कभी बुरे रूप में भासित हो रही है। यह विभिन्नता प्रकारगत नहीं, 
परिमाणगत है। उनका भेद वास्तव में मात्रा के तारतम्य में है। हम देखते हैं कि एक 

्नायुमण्डली किसी तरह बिगड़ जाए, तो फिर किसी प्रकार की अनुभूति न 
होगी। मान लो, एक स्ायु में पक्षाघात हो गया; तब उसमें से होकर जो सुखकर 
अनुभूति आती थी, वह अब नहीं आएगी, और दुःखकर अनुभूति भी नहीं 
आएगी। ये कभी भी दो नहीं होते, वे एक ही हैं। फिर, एक ही वस्तु जीवन में 
कभी सुख, तो कभी दुःख उत्पन्न करती है। एक ही वस्तु किसी को सुख, तो 
किसी को दुःख देती है। मांसाहारी को मांस खाने से अवश्य सुख मिलता है; पर 
जिसका मांस खाया जाता है, उसके लिए तो भयानक कष्ट है। ऐसा कोई विषय 
नहीं, जो सब को समान रूप से सुख देता हो। कुछ लोग सुखी हो रहे हैं और कुछ 
दु:खी। यह इसी प्रकार चलता रहेगा। अत: यह स्पष्ट है कि यह द्वैतभाव वास्तव 
में मिथ्या है। इससे क्या निष्कर्ष प्राप्त होता है ? मैं पहले व्याख्यान में कह चुका 
हूँ कि जगत्‌ में ऐसी अवस्था कभी आ नहीं सकती, जब सभी कुछ अच्छा हो जाए 
और बुरा कुछ भी न रहे। हो सकता है, इससे अनेक व्यक्तियों की चिर-पोषित 
आशा चूर्ण हो जाए, अनेक भयभीत भी हो उठें, पर इसे स्वीकार करने के 
अतिरिक्त मैं अन्य कोई उपाय नहीं देखता। हाँ, यदि मुझे कोई समझा दे कि वह 
सत्य है, तो मैं समझने को तैयार हूँ पर जब तक बात मेरी समझ में नहीं आती तब 
तक कैसे मान सकता हूँ ? 
मेरे इस कथन के विरुद्ध ऊपर से युक्तियुक्त मालूम पड़नेवाला एक सामान्य 
तर्क यह है कि क्रमविकास की प्रक्रिया में अशुभ का क्रमश: निराकरण होता जा 
रहा है, और यदि यह निराकरण करोड़ों वर्ष तक चलता रहे, तो एक ऐसा समय 
आएगा, जब वह समस्त नष्ट होकर केवल शुभ ही शुभ शेष रह जाएगा। ऊपर 
से देखने पर यह युक्ति एकदम अकाट्य मालूम पड़ती है। भगवान्‌ करते, यह बात 
सत्य होती ! पर इस युक्ति में एक-दोष है। वह यह कि वह शुभ और अशुभ को 
चिरन्तन निर्दिष्ट सत्ताओं के रूप में लेती है। वह मान लेती है कि एक निर्दिष्ट 
परिमाण में अशुभ है - मान लो कि वह १०० है, इसी प्रकार निर्दिष्ट परिमाण 
और यह अशुभ क्रमशः कम होता जा रहा है और केवल शुभ बचता 


में शुभ 
i नल रत का मशक्कत 

` साक्षी है कि शुभ के समान अशुभ भी क्रमशः बढ़ ही रहा है। समाज के अत्यन्त 
निम्न स्तर के व्यक्ति को लो। वह जंगल में रहता है, उसके भोग-सुख अल्प हैं, 
इसलिए उसके दु:ख भी कम हैं। उसके दुःख केवल इन्द्रिय-विषयों तक ही 
सीमित हैं। यदि उसे पर्याप्त मात्रा में भोजन न मिले, तो वह दु:खी हो जाता है। 
उसे खूब भोजन दो, उसे स्वच्छन्द होकर घूमने-फिरने और शिकार करने दो, तो 
वह पूरी तरह सुखी हो जाएगा। उसका सुख-दुख केवल इन्द्रियों में आबद्ध है। 
मान लो कि उसका ज्ञान बढ़ने लगा। उसका सुख बढ़ रहा है उसकी बुद्धि 
विकसित हो रही है, वह जो सुख पहले इन्द्रियों में पाता था, अब वही सुख वह 
बुद्धि की वृत्तियों को चलाने में पाता है। अब वह एक सुन्दर कविता पाठ करके 
अपूर्व सुख का स्वाद लेता है। गणित की कोई समस्या उसे अपूर्व सुख देती है। 
पर इसके साथ साथ उसकी सूक्ष्मतर नाड़ियाँ उन मानसिक पीड़ाओं के प्रति 
ग्रहणक्षम होती जाती हैं, जिनकी कल्पना भी जंगली व्यक्ति नहीं कर पाता। एक 
साधारण सा उदाहरण लो। तिब्बत में विवाह नहीं होता, अतः वहाँ प्रेमजनित 
ईर्ष्या भी नहीं पायी जाती, फिर भी हम जानते हैं कि विवाह अपेक्षाकृत उन्नत 
अवस्था है। तिबत्ती लोग पवित्रता के अत्युच्च सुख को, पतिव्रता पली, 
पत्नीब्रती पति के विशुद्ध दाम्पत्य-प्रेम के सुख को नहीं जानते। किन्तु साथ ही 
सती खी या संयत पुरुष की भयानक ईर्ष्या का भी वे अनुभव नहीं करते अथवा 
किसी पुरुष या खी के पतन हो जाने से दूसरे के मन में कितना भयानक दुःख, 
कितना अन्तर्दाह उपस्थित हो जाता है, यह भी वे नहीं जानते। एक ओर वे सुखी 
तो होते हैं किन्तु दूसरी ओर दुःखी भी। 
तुम अपने देश की ही बात लो - पृथ्वी पर इसके समान धनी और 
विलासी देश दूसरा नहीं है, पर दुःख-कष्ट भी यहाँ किस प्रबल रूप में विराजमान 
है, यह भी देखो। अन्यान्य देशों की अपेक्षा यहाँ पागलों की संख्या कितनी 
अधिक है। इसका कारण यह है कि यहाँ के लोगों की वासनाएँ अत्यन्त तीव्र, 
अत्यंत प्रबल हैं। यहाँ के लोगों को जीवन का स्तर सर्वदा ऊंचा ही रखना होता 
है। तुम लोग एक वर्ष में जितना खर्च कर देते हो वह एक भारतीय के लिए जीवन 

भर की सम्पत्ति के बराबर है। फिर तुम उसे सादे जीवन का उपदेश भी नहीं दे 
सकते, क्योंकि यहाँ समाज उससे इतनी अपेक्षा करता है। यह सामाजिक चक्र 
दिन-रात घूम रहा है - वह विधवा के आसुँओं और अनाथों के आर्तनाद के 
निमित्त नहीं रुकता। यहाँ सर्वत्र यही अवस्था है। तुम लोगों की भोगसम्बन्धी 
धारणा काफी विकसित हैं, तुम्हारा समाज भी कुछ अन्यान्य समाजों की अपेक्षा 
अधिक सुन्दर है। तुम्हारे पास विषय-भोगों के साधन भी अधिक हैं। पर जिनके 
पास तुम्हारे समान भोगों की सामग्री नहीं है, उनके दुःख भी तुम्हारी अपेक्षा कम 
हैं। इसी प्रकार तुम सर्वत्र देखोगे। तुम्हारे मन में जितना उच्च आदर्श होगा, . 
तुमको सुख भी उतना ही अधिक मिलेगा, और उसी परिमाण में दुःख भी। एक 
मानो दूसरे की छाया के समान है। अशुभ कम होता जा रहा है यह बात सत्य हो 
सकती है, पर उसके साथ ही यह भी कहना पड़ेगा कि शुभ भी कम हो रहा है। 
किन्तु क्या यह नहीं कहा जा सकता कि वास्तव में शुभ कम हो रहा है, और 
अशुभ की वृद्धि तीव्रगति से हो रही हैं ? सच तो यह हैं कि सुख यदि गणितीय 
क्रम (arithmetical progression) से बढ़ रहा है, तो दुःख ज्यामितीय क्रम 
(geometrical progression) से। इसी का नाम माया है ! यह न आशावाद है, न 
निराशावाद। वेदान्त यह नहीं कहता कि संसार केवल दुःखमय है। ऐसा कहना 
ही भूल है। और जगत्‌ सुख से परिपूर्ण है, यह कहना भी ठीक नहीं है। बालकों 
को यह शिक्षा देना भूल है कि यह जगत्‌ केवल मधुमय है - यहाँ केवल सुख है, 
केवल फूल हैं; केवल सौन्दर्य है। हम सारे जीवन इन्ही का स्वप्न देखते रहते हैं। 
फिर, किसी व्यक्ति ने दूसरे की अपेक्षा अधिक दु:ख भोगा है, इसीलिए सब का 
सब दुःखमय हे, यह कहना भी भूल है। संसार बस इस द्वैतभावपूर्ण अच्छे-बुरे 
का खेल है। वेदान्त इसके साथ ही कहता है, “यह न सोचो कि अच्छा और बुरा 
दो सम्पूर्ण पृथक्‌ वस्तुएं हैं। वास्तव में वे एक ही वस्तु हैं। वह एक ही वस्तु भिन्न 
भिन्न रूप से, भिन्न भिन्न आकार में आविर्भूत हो एक ही के मन में भिन्न भिन्न भाव 
उत्पन्न कर रही है।” अतएव वेदान्त का पहला कार्य है - ऊपर से भिन्न प्रतीत 
cco. होनेवाले इस बाह्न जगत में; एकल: की खोज कस्ता ईसनियों केएल रुने 

मत के अनुसार दो देवताओं ने मिलकर जगत्‌ की सृष्टि की है, शुभ देवता सारा 
शुभ ही करता है, और अशुभ देवता सारा अशुभ करता है। यह स्पष्ट है कि ऐसा 
होना असम्भव है; क्योंकि वास्तव में यदि इसी नियम से सभी कार्य होने लगें, तब 
तो प्रत्येक प्राकृतिक नियम के दो अंश हो जाएँगे - एक को तो एक देवता 
चलाएगा ओर जब वह चला जाएगा, तो उसकी जगह दूसरा आकर दूसरे अंश 
को चलाएगा। फिर यह मत स्वीकार करने में एक और कठिनाई यह है कि एक 
ही समय दो देवता कार्य कर रहे हैं। एक स्थान पर एक किसी का उपकार कर रहा 
है, और दूसरे स्थान पर दूसरा किसी का अपकार कर रहा है; फिर भी दोनों के 
बीच सामंजस्य बना रहता है - यह किस प्रकार सम्भव है ? निस्सन्देह, यह मत 
जगत्‌ के द्वैततत्त्व को प्रकाशित करने की एक बहुत ही अविकसित प्रणाली है। 
अब इस सिद्धान्त से कुछ अधिक उच्च और उन्नत सिद्धान्त लो : यह जगत्‌ 
` अंशतः शुभ और अंशतः अशुभ है। उसी तर्क से यह भी असंगत है। यह एकत्व 
'का नियम ही है, जो हमें हमारा आहार देता है तथा अनेकों को दुर्घटनाओं आदि 
से मार डालता है। 
अतएव, हम देखते हैं कि यह जगत्‌ न आशावादी है, न निराशावादी, वह 
दोनों का मिश्रण है और अन्त में हम देखेंगे कि सभी दोष प्रकृति के कन्धों से 
हटाकर हमारे अपने ऊपर रख दिया जाता है। साथ ही वेदान्त हमें बाहर निकलने 
का मार्ग भी दिखलाता है, किन्तु अमंगल को अस्वीकार करके नहीं, क्योंकि वह 
तथ्य जैसा है, उसका उसी रूप में विश्लेषण करता है - कुछ भी छिपाकर रखना 
नहीं चाहता। वह मनुष्य को एकदम निराशा के सागर में नहं डुबा देता। फिर वह 
अज्ञेयवादी भी नहीं है। उसे इस सुख-दुःख का प्रतिकार मिला है, और यह 
प्रतिकार वह वज्र के समान दृढ़ नींव पर प्रतिष्ठित रखना चाहता है, किसी ऐसे 
असत्य के द्वारा बच्चे का मुँह और आँखें बाँधकर नहीं, जिसे वह कुछ दिनों में 
पकड़ लेगा। मुझे याद है, जब मैं छोटा था, उस समय किसी युवक के पिता मर 
गये, जिससे वह बड़ा असहाय हो गया और एक बड़े परिवार का भार उसके गले 
पड़ गया। उसने देखा कि उसके पिता के मित्रगण ही उसके प्रधान शत्रु हैं। एक 
000. Vasishtha Tripathi Collection. Digitized By Siddhanta eGangotri Gyaan Kosha 

दिन एक पादरी के.साथ साक्षात्‌ होने पर वह उनसे अपने दुःख की कहानी कहने 
लगा और वे उसको सान्त्वना देने के लिए कहने लगे, “जो होता है, अच्छा ही 
होता है, जो कुछ होता है, अच्छे के लिए ही होता है।” यह तो पुराने घाव को 
सोने के वरक से ढक देने का पुराना ढंग है। यह हमारी अपनी दुर्बलता और 
अज्ञान का परिचायक है। छह मास बाद उस पादरी के घर एक सन्तान हुई। उसके 
उपलक्ष्य में जो उत्सव हुआ, उसमें वह युवक भी निमन्त्रित था। पादरी महोदय 
भगवान्‌ की पूजा आरम्भ करके बोले, “ईश्वर की कृपा के लिए उसे धन्यवाद” 
तब वह युवक खड़ा हो गया और बोला, “यह क्या कह रहे हैं ? उसकी कृपा है 
कहाँ ? यह तो घोर अभिशाप है।” पादरी ने पूछा, “सो कैसे ?” युवक ने उत्तर 
दिया, “जब मेरे पिता की मृत्यु हुई, तब ऊपर ऊपर अमंगल होने पर भी उसे 
आपने मंगल कहा था। इस समय आपकी सन्तान का जन्म भी यद्यपि ऊपर ऊपर 
आपको मंगल सा लग रहा है, किन्तु वास्तव में मुझे तो यह महान्‌ अमंगलकारी 
ही मालूम होता है।” इस प्रकार संसार के दु:ख-अमंगल को ढक रखना ही क्या 
संसार का दुःख दूर करने का उपाय है ? स्वयं अच्छे बनो और जो कष्ट पा रहे 
हैं, उनके प्रति दया-सम्पन्न होओ। जोड़-गाँठ करने की चेष्टा मत करो, उससे 
भवरोग दूर नहीं होगा। वास्तव में हमें जगत्‌ के अतीत जाना पड़ेगा। 
यह जगत्‌ सदा ही भले और बुरे का मिश्रण है। जहाँ भलाई देखो, समझ 
लो कि उसके पीछे बुराई भी छिपी है। किन्तु इन सब व्यक्त भावों के पीछे - इन 
सब विरोधी भावों के पीछे - वेदान्त उस एकत्व को ही देखता है। वेदान्त कहता 
है - बुराई छोड़ो और भलाई भी छोड़ो। ऐसा होने पर फिर शेष क्या रहा ? 
अच्छे-बुरे के पीछे एक ऐसी वस्तु है, जो वास्तव में तुम्हारी अपनी है, जो वास्तव 
मे तुम्ही हो, जो सब प्रकार के शुभ और सब प्रकार के अशुभ के अतीत है - और 
वह वस्तु ही शुभ और अशुभ के रूप से प्रकाशित हो रही है। पहले इसको जान 
लो, तभी तुम पूर्ण आशावादी हो सकते हो, इसके पूर्व नहीं। ऐसा होने पर ही तुम 
सब पर विजय प्राप्त कर सकोगे। इन आपातप्रतीयमान व्यक्त भावों को अपने 
०८ न्‌कुर,लो मिष वरु क्रो. अप्रडी-्छाहुसाइ ळकत क, कोपे 


बहुत्व मेंएकत्व १४९ 


पर पहले तुम्हें स्वयं अपना ही प्रभु बनना पड़ेगा। उठो, अपने को मुक्त करो, 
समस्त नियमों के राज्य के बाहर चले जाओ, क्योंकि ये नियम निरपेक्ष रूप से 
तुम पर शासन नहीं करते, वे तुम्हारी सत्ता के अंश मात्र हैं। पहले समझ लो कि 
तुम प्रकृति के दास नहीं हो, न कभी थे और न कभी होंगे - प्रकृति भले ही अनन्त 
मालूम पड़े, पर वास्तव में वह ससीम है। वह समुद्र का एक बिन्दु मात्र है, और 
तुम्हीं वास्तव में समुद्रस्वरूप हो, तुम चंदर, सूर्य, तारे - सभी के अतीत हो। 
तुम्हारे अनन्त स्वरूप की तुलना में वे केवल बुदबुदों के समान हैं। यह जान लेने 
पर तुम अच्छे और बुरे दोनों पर विजय पा लोगे। तब तुम्हारी सारी दृष्टि एकदम 
परिवर्तित हो जाएगी। और तुम खड़े होकर कह सकोगे, “मंगल कितना सुन्दर 
है और अमंगल कितना अद्भुत !” 
यही वेदान्त की शिक्षा है। वेदान्त यह नहीं कहता कि स्वर्णपत्र से घाव को 
. ढाँके रखो और घाव जितना ही पकता जाए, उसे और भी स्वर्ण पत्रों से मढ़ दो। 
यह जीवन एक कठोर सत्य है, इसमें सन्देह नहीं। यद्यपि यह वत्र के समान दुर्भे् 
प्रतीत होता है, फिर भी प्राणपण से इसके बाहर जाने का प्रयत्न करो; आत्मा 
इसकी अपेक्षा अनन्तगुनी शक्तिमान्‌ है ! वेदान्त तुम्हारे कर्म-फल के लिए क्षुद्र 
देवताओं को उत्तरदायी नहीं बनाता; वह कहता है, तुम स्वयं ही अपने भाग्य के 
निर्माता हो। तुम अपने ही कर्म से अच्छे और बुरे दोनों प्रकार के फल भोग रहे 
हो, तुम अपने ही हाथों से अपनी आँखें मूँदकर कहते हो - अन्धकार है। हाथ 
हटा लो - प्रकाश दीख पड़ेगा। तुम ज्योतिस्वरूप हो, तुम पहले से ही सिद्ध हो। 
अब हम समझते हैं कि 'जो यहाँ नानात्व देखता है, वह बारम्बार मृत्यु को प्राप्त 
होता है” इस श्रुतिवाक्य का क्या अर्थ है। उस एक को देखो और मुक्त हो जाओ। 
हम किस प्रकार इस तत्त्व को जान सकते हैं ? यह मन जो इतना आन्त और 
दुर्बल है, जो थोड़े में ही विभिन्न दिशाओं में दौड़ जाता है, इस मन को भी इतना 
सबल किया जा सकता है, जिससे वह उस ज्ञान का - उस एकत्व का आभास 
पा सके, जो पुनःपुन: मृतयु के हाथों से हमारी रक्षा करता है। - “जल उच्च, 


Cc मत्योश'समृ्यमां्मोति य इहमेतर पशमतिध६कहोपरमिषद्‌+ ओ ।4 bbebgotri Gyaan Kosha 

दुर्गम भूमि में बरसकर जिस प्रकार पर्वतों में बह जाता है, उसी प्रकार जो व्यक्ति 
गुणों को पृथक्‌ करके देखता है, वह उन्हीं का अनुवर्तन करता है।”* वास्तविक 
शक्ति एक है, केवल माया में पड़कर अनेक हो गयी है। अनेक के पीछे मत दौड़ो 
उसी एक की ओर अग्रसर होओ। -- “वह वही आत्मा आकाशवासी सूर्य, 
अन्तरिक्षवासी वायु, वेदिवासी अग्नि और कलशवासी सोमरस है। वही मनुष्य, 
देवता, यज्ञ और आकाश में हैं, वही जल में, पृथ्वी पर, यज्ञ में और पर्वत पर 
उत्पन्न होता है; वह सत्य है, वह महान्‌ है।””* -- “जिस प्रकार एक ही अग्न 
जगत्‌ में प्रविष्ट होकर बाह्य वस्तु के रूप-भेद से भिन्न भिन्न रूप धारण करती है, 
उसी प्रकार सब भूतों की वह एक अन्तरात्मा नाना वस्तुओं के भेद से उस उस 
वस्तु का रूप धारण किये हुए है, और सब के बाहर भी है। जिस प्रकार एक ही 
वायु जगत में प्रविष्ट होकर नाना वस्तुओं के भेद से तत्तद्रप हो गयी है, उसी प्रकार 
सब भूतों की वही एक अन्तरात्मा नाना वस्तुओं के भेद से उस उस रूप की हो 
गयी है और उनके बाहर भी है।”२ जब तुम इस एकत्व की उपलब्धि करोगे, तभी 
यह अवस्था आएगी, उससे पूर्व नहीं। यही वास्तविक आशावाद है -- सभी जगह 
उसके दर्शन करना। अब प्रश्न यह है कि यदि यह सत्य हो, यदि वह शुद्धस्वरूप, 
अनन्त आत्मा इन सब के भीतर प्रवेश करके विद्यमान हो, तो फिर वह क्यों सुख- 
दुःख भोगती है, क्यों वह अपवित्र होकर दु:ख-भोग करती है ? उपनिषद्‌ कहते 
हैं कि वह दुःख का अनुभव नहीं करती। - “सभी लोगों का चक्षुस्वरूप सूर्य 
जिस अकार चकषु-रहम बाह्य अपवित्र वसतु के साथ लिप्त नहीं होता, उसी प्रकार 
सब प्राणियों की एकमात्र अन्तरात्मा जगतूसम्बन्धी दुःख के साथ लिप्त नहीं 


१. यथोदकं दुग वृष्टं पर्वतेषु विधावति। एवं धर्मान्‌ पृथक्‌ पश्यस्तानेवानुविधावति। 
हि है (कठोपनिषद्‌ , २।१।१४) 

*. हंसः शुचिदुनतरक्षसद्धता वेदिषदतिथिर्टुगेणसत्‌। नृषद्वरसदृतसद्व्योमसदब्जा गोजा 
ऋतजा अद्रिजा ऋतं बृहत्‌। (कठोपनिषद्‌, २।२।२) 

३. अगिनर्यथैको भुवनं प्रविष्टो रूपं रूपं प्रतिरूपो वभूव। एकस्तथा सर्वभूतान्तरात्मा रूपं रूपं 

होती।”१ क्योंकि वह फिर जगत्‌ के अतीत भी है। पीलिया हो जाने पर हमें सभी 
कुछ पीले रंग का दिखाई पड़ता है, पर इससे सूर्य पर कोई प्रभाव नहीं पड़ता। 
“जो एक है, जो सब का नियन्ता और सब प्राणियों की अन्तरतमा है, जो अपने 
एक रूप को अनेक प्रकार का कर लेता है, उसका दर्शन जो ज्ञानी पुरुष अपने 
में करते हैं, वे ही नित्य सुखी हैं, अन्य नहीं।”२ -- “जो अनित्य वस्तुओं में 
नित्य है, जो चेतनावालों में चेतन है, जो अकेले ही अनेकों की काम्य वस्तुओं 
का विधान करता है, उसका जो ज्ञानी लोग अपने अन्दर दर्शन करते हैं, उन्हीं को 
नित्य शान्ति मिलती है, औरों को नहीं।”२ बाह्य जगत्‌ में वह कहाँ मिल सकता 
है ? सूर्य, चन्द्र अथवा तारे उसको कैसे पा सकते हैं ? -- “वहाँ सूर्य प्रकाश नहीं 
देता, चन्द्र, तारे आदि नहीं चमकते, ये बिजलियाँ भी नहीं चमकती, फिर अग्नि 
की क्या बात ? सभी वस्तुएँ उस प्रकाशमान से ही प्रकाशित होती हैं, उसी की 
दीप्ति से सब दीप्त होते हैं।”४ यहाँ पर और एक सुन्दर रूपक है। तुम लोगों में 
से जो भारत हो आये हैं और देखा है कि कैसे अश्वत्थ वृक्ष एक मूल से उद्गत्‌ होता 
है और काफी दूर तक फैल जाता है, वे इसे समझ सकेंगे। -- “ऊपर की ओर 
जिसका मूल और नीचे की ओर जिसकी शाखाएँ हैं, ऐसा यह चिरन्तन अश्वत्थ 
वृक्ष (संसार-वृक्ष) है। वही उज्ज्वल है, वही ब्रह्म है, उसी को अमृत कहते हैं। 
समस्त संसार उसी में आश्रित है। कोई उसका अतिक्रम नहीं दर सकता। यही 
वह आत्मा है।””५ 
१. सूयो यथा सर्वलोकस्य चक्षुर्न लिप्यते चाशुपैर्बह्नदोषै: | एकस्तथा सर्वभूतान्तरात्मा लिप्यते . 
लोकदुःखेन बाह्यः। (कठोपनिषद्‌, २।२।११) पा: ह 
२. एको वशी क रूपं रुत तमात्मस्थं येऽनुपश्यन्ति धीरास्तेषां 
शाश्वत नंतरंषाम। ( २।२।१२ 
हिय नित्यानां दता बहुनां यो विदधाति कामान्‌।तमात्मास्थं येऽनुपश्यन्ति 
धीरास्तेषां शान्तिः शाश्वती | (कठोपनिषद्‌, २।२।१३) 
४. नतत्रसूयों bres मान्ति कुतोऽयमग्निः । तमेव भान्तमनुभाति स्व, 
तस्य भासा सर्वमिदं विमाति। (कठोपनिषद्‌, २।२।१५) 
५. ऊर्ध्वमूलोऽवाक्‌शाख एषोऽश्वत्थः सनातनः। क तद्‌ ब्रहम तदेवामृतमुच्यते! 
-तसिमल्लोकराः भरिताः मर्वे दु-भाएसेति ऋच महू} ठरल pot Gyaan Kosha 

वेद के ब्राह्मण भाग में नाना प्रकार के स्वगो की बातें हैं। किन्तु उपनिषद्‌ 
स्वर्ग जाने की इस वासना को निराकृत कर देते हैं। सुख इस या उस स्वर्ग में नहीं 
है, वरन्‌ इस आत्मा में है, स्थानों का कोई अर्थ नहीं है। - “जिस प्रकार दर्पण 
में लोग अपना प्रतिबिम्ब स्पष्ट रूप से देखते हैं, उसी प्रकार आत्मा में ब्रह्म का 
दर्शन होता है। जिस प्रकार स्वप्न में हम अपने को अस्पष्ट रूप से अनुभव करते 
हैं, उसी प्रकार पितृलोक में बरह्मदर्शन होता है। जिस प्रकार जल में लोग अपना 
रूप देखते हैं, उसी प्रकार गन्धर्वलोक में ब्रह्मदर्शन होता है। जिस प्रकार प्रकाश 
और छाया परस्पर पृथक हैं, उसी प्रकार ब्रह्मलोक में ब्रह्म और जगत्‌ स्पष्ट रुप 
से पृथक मालूम पड़ते हैं।”१ किन्तु फिर भी पूर्ण रूप से ब्रह्मदर्शन नहीं होता। 
अतएव वेदान्त कहता है कि हमारी अपनी आत्मा ही सर्वोच्च स्वर्ग है, मानवात्मा 
ही पूजा के लिए सर्वश्रेष्ठ मन्दिर है, वह सभी स्वर्गो से श्रेष्ठ है। कारण, इस 
आत्मा में उस सत्य का जैसा स्पष्ट अनुभव होता है, वैसा और कहीं भी नहीं होता। 
एक स्थान से अन्य स्थान में जाने से ही आत्मदर्शन में कुछ विशेष सहायता नहीं 
मिलती। में जब भारतवर्ष में था, तो सोचता था कि किसी गुफा में बैठने पर शायद 
खूब स्पष्ट रूप से ब्रह्म की अनुभूति होती होगी, परन्तु उसके बाद देखा कि बात 
वैसी नहीं है। फिर सोचा, जंगल में जाकर बैठने से शायद सुविधा होगी। काशी 
की बात भी मन में आयी। असल बात यह है कि सभी स्थान एक प्रकार के हैं, 
क्योंकि हम स्वयं अपना जगत्‌ रच लेते हैं। यदि मैं बुर हूँ, तो सारा जगत्‌ मुझे 
बुरा दीख पड़ेगा। उपनिषद्‌ यही कहते हैं। सर्वत्र एक ही नियम लागू होता है। यदि 
मेरी यहाँ मृत्यु हो जाए और मैं स्वर्ग चला जाऊँ, तो वहाँ भी मैं सब कुछ यही के 
समान देखूँगा। जब तक तुम पवित्र नहीं हो जाते, तब तक गुफा, जंगल, काशी 
अथवा स्वर्ग जाने से कोई विशेष लाभ नहीं। और यदि तुम अपने चित्तरूपी दर्पण 
को निर्मल कर सको, तब तुम चाहे कहीं भी रहो, तुम यथार्थ सत्य का अनुभव 
करोगे। अतएव इधर-उधर भटकना शक्ति का व्यर्थ ही क्षय करना मात्र है। उसी 

शक्ति को यदि चितत-दर्पण को निर्मल बनाने में लगाया जाए, तो कितना अच्छा 
हो ! निम्नलिखित मन्त्र में इसी भाव का वर्णन है :- 

“उसका रूप देखने की वस्तु नहीं। कोई. उसको आँख से नहीं देख 
सकता। हृदय, संशयरहित बुद्धि एवं मनन के द्वारा वह प्रकाशित होता है। जो इस 
आत्मा को जानते हैं, वे अमर हो जाते हैं।”* 

जिन लोगों ने राजयोगसम्बन्धी मेरे व्याख्यान पिछली गरमियो में सुने हैं, 
उनसे मैं कहता हूँ कि वह योग ज्ञानयोग से कुछ भिन्न प्रकार का है। जिस योग पर 
हम अब विचार कर रहे हैं, वह मुख्यतया इनद्रिय-नियन्त्रण का है। 

“जब सारी इन्द्रियाँ संगत हो जाती हैं, जब मनुष्य उनको अपना दास 
बनाकर रखता है, जब वे मन को चंचल नहीं कर सकती, तभी योगी चरम गति 
को प्राप्त होता है।”१ 

“जो सब कामनाएं मर्त्य जीव के हृदय का आश्रय लेकर रहती हैं, वे जब 
नष्ट हो जाती हैं, तब मनुष्य अमर हो जाता और यही ब्रह्म को प्राप्त हो जाता है। 
जब इस संसार में हृदय की सारी ग्रन्थियाँ कट जाती हैं, तब मनुष्य अमर हो जाता 
है। यही उपदेश है।”२ यहीं, इसी पृथ्वी पर, कही अन्यत्र नहीं। 

यहाँ कुछ और कहना आवश्यक है। साधारणत: लोग कहते हैं कि वेदान्त, 
दर्शन और धर्म इस जगत्‌ और उसके सारे सुखों एवं संघषों को छोड़कर इसके 
बाहर जाने का उपदेश देते हैं। पर यह धारणा एकदम गलत है। केवल ऐसे 
अज्ञानी व्यक्ति ही, जो प्राच्य चिन्तन के विषय में कुछ नहीं जानते, और जिसमें 
उसकी यथार्थ शिक्षा समझने योग्य बुद्धि ही नहीं है, इस प्रकार की बातें कहते हैं। 


+ न संदृशे तिष्ठति रूपमस्य.न चक्षुषा पश्यति कश्चनैनम्‌। हृदा मनीषा मनसाभिक्लृप्तो य 
एतद्विदुरमृतास्ते भवन्ति।। (कठोपनिषद्‌ २।३।९) 
१. यदा पञ्चावतिछन्ते ज्ञानानि मनसा सह। बुद्धिश्च न विचेष्टति तामाहुः परमां गतिम्‌।। 
(कठोपनिषद्‌, २।३।१०) 
२. यदा स्वे प्रमुच्यन्ते कामा येऽस्य हृदि श्रिता:। अथ मत्योऽमृतो भवत्यत ब्रह्म समश्नुते।। 
यदा से प्रभिद्यन्ते हृदयस्येह अन्थयः। अथ मत्योऽमृतो भवत्येतावद्भयनुशासनम्‌।। 


(कठोपनिषद्‌, २।३।१४-१५) 

प्रत्युत हम अपने शास्रं में पढ़ते हैं कि वे अन्य किसी लोक में जाना नहीं चाहते। 
वे उन लोकों की यह कहकर निन्दा करते हैं कि कुछ क्षणों तक वहाँ रो और 
हँसकर लोग मर जाते हैं। जब तक हम दुर्बल रहेंगे, तब तक हमें स्वर्ग-नरक 
आदि में घूमना पड़ेगा। जो कुछ सत्य है, यहीं है और वह है मनुष्य की आत्मा। 
वे यह भी कहते हैं कि आत्महत्या द्वारा जन्म-मृत्यु के इस अपरिहार्य प्रवाह को पार 
नहीं किया जा सकता। हाँ, सच्चा मार्ग पाना अत्यन्त कठिन अवश्य है। पाश्चात्य 
लोगों के समान हिन्दू भी कार्यकुशल हैं, पर दोनों की जीवनदृष्टि भिन्न है। पश्चिमी 
लोग कहते हैं, एक अच्छा सा मकान बनाओ, उत्तम भोजन करो, उत्तम वस्न 
पहनो, विज्ञान की चर्चा करो, बुद्धि की उन्नति करो। इन सब में वे बड़े 
व्यावहारिक हैं। किन्तु हिन्दू लोग कहते हैं, आत्मज्ञान ही जगत्‌ का ज्ञान है। वे 
उसी आत्मज्ञान के आनन्द में विभोर होकर रहना चाहते हैं। अमेरिका में एक 
प्रसिद्ध अज्ञेयवादी वक्ता (इंगरसोल) हैं - वे एक अत्यन्त सज्जन पुरुष हैं और 
एक बड़े सुन्दर वक्ता भी। उन्होंने धर्म के सम्बन्ध में एक व्याख्यान दिया। उन्होंने 
उसमें कहा कि धर्म की कोई आवश्यकता नहीं, परलोक को लेकर अपना 
मस्तिष्क खराब करने की हमें तनिक भी आवश्यकता नहीं। अपने मत को 
समझाने के लिए उन्होंने एक उदाहरण देते हुए कहा -- “संसार मानो एक सन्तर 
है और हम उसका सब रस बाहर निकाल लेना चाहते है।” मेरी एक बार उनसे 
भैंट हुई। मैने उनसे कहा, “मैं आपके साथ सहमत हूँ, मेरे पास भी फल है, मैं 
भी इसका सब रस निकाल लेना चाहता हूँ। पर आपसे मेण मतभेद है केवल इस 
फल को लेकर। आप चाहते हैं सन्तरा और मैं चाहता हूँ आम। आप समझते हैं 
कि संसार में आकर खूब खा-पी लेने और कुछ वैज्ञानिक तथ्य जान लेने से ही 
बस पर्याप्त हो गया; पर आपको यह कहने का कोई अधिकार नहीं है कि इसे 
छोड़कर मनुष्य का और कोई कर्तव्य ही नहीं है। मेरे लिए तो यह धारणा बिलकुल 
तुच्छ है। यदि जीवन का एकमात्र कार्य यह जानना ही हो कि सेब किस प्रकार भूमि 
पर गिरता है अथवा विद्युत्‌ का प्रवाह किस अकार स्नायुओं को उत्तेजित करता है, 
तब तो मैं इसी क्षण आत्महत्या कर लूँ ! मेण संकल्प है कि मैं सभी वस्तुओं के 

र्म की खोज करूँगा - जीवन का वास्तविक रहस्य क्या है यह जानूँगा। आप 
केवल प्राण की विभिन्न अभिव्यक्तियों की चर्चा करते हैं, पर मैं तो प्राण का स्वरूप 
ही जान लेना चाहता हूँ। मैं इस जीवन में ही समस्त रस सोख लेना चाहता हूँ 
मेरा दर्शन कहता है कि जगत्‌ और जीवन का समस्त रहस्य जान लेना होगा, 
्वर्ग-नरक आदि का सारा अन्धविश्वास छोड़ देना होगा, यद्यपि उनका अस्तित्व 
उसी अर्थ में है, जिस अर्थ में इस पृथ्वी का अस्तित्व है। मैं इस जीवन की 
अन्तरात्मा को जानूँगा - उसका वास्तविक स्वरूप जानूँगा, वह क्या है, यह 
जाजूँगा; वह किस प्रकार कार्य करती है और उसका प्रकाश क्या है, केवल इतना 
जानकर मेरी तृप्ति नहीं होगी। मैं सभी वस्तुओं का 'क्यों' जानना चाहता हूँ - 
कैसे होता है” यह खोज बालक करते रहें। विज्ञान और है क्या ? आपके ही 
किसी बड़े आदमी ने कहा है, “सिगरेट पीते समय जो जो होता है, वह सब यदि 
मैं लिखकर रखूँ, तो वही सिगरेट का विज्ञान हो जाएगा।' वैज्ञानिक होना अवश्य 
अच्छा है और गौरव की बात है - ईश्वर उनके अनुसन्धान में सहायता करें, उन्हें 
आशीर्वाद दे; पर जब कोई कहता है कि यह विज्ञान-चर्चा ही सर्वस्व है, इसके 
अतिरिक्त जीवन का और कोई उद्देश्य नहीं, तब समझ लेना चाहिए कि वह 
मूखोंचित बात कर रहा है। उसने जीवन के मूल रहस्य को जानने की कभी चेष्टा 
नहीं की; प्रकृत वस्तु क्या है, इस सम्बन्ध में उसने कभी आलोचना नहीं की। मैं 
सहज ही तर्क द्वारा यह समझा दे सकता हूँ कि आपका सारा ज्ञान अर्थहीन और 
आधारहीन है। आप प्राण की विभिन्न अभिव्यक्तियों को लेकर चर्चा कर रहे हैं, पर 
जब मैं आपसे पूछता हूँ कि प्राण कया है, तो आप कहते हैं, 'में नहीं जानता'। 
ठीक है,-आपको जो अच्छा लगे, करें, मुझे अपने ही भाव में रहने दे!” 

मैं अपने ढंग से पूर्णरूपेण व्यवहार-कुशल हूँ। अतएव तुम्हारी इस बात 
में कोई अर्थ नहीं कि केवल पश्चिम ही व्यवहार-कुशल है। तुम एक ढंग से 
व्यवहार-कुशल हो, तो मैं दूसरे ढंग से। इस संसार में विभिन्न प्रकार की 
्रकृतिवाले मनुष्य हैं। यदि प्राच्य देश के किसी व्यक्ति से कहा जाए कि सारा 
जीवन एक पैर पर खड़ा रहने से वह सत्य को पा सकेगा, तो वह सारा जीवन एक 

पैर पर ही खड़ा रहेगा। यदि पाश्चात्य देशों में लोग सुनें कि किसी बर्बर देश में 
कहीं पर सोने की खदान है, तो हजारो लोग सोना पाने की आशा में अपने प्राणों 
की बाजी लगा देंगे - और शायद उनमें से एक ही कृतकार्य होगा। इस दूसरे 
प्रकार के मनुष्यों ने भी सुना है कि आत्मा नाम की कोई चीज है, पर वे उसकी 
मीमांसा का भार चर्च पर डालकर निश्चिन्त हो जाते हैं। पर पहले प्रकार का मनुष्य 
सोना पाने के लिए बब॑रो के देश में जाने को राजी न होगा; कहेगा, “नहीं, उसमें 
खतरे की आशंका है।' पर यदि उससे कहा जाए कि एक ऊँचे पर्वत के शिखर 
पर एक अद्भुत साधु रहते हैं, जो उसे आत्मज्ञान दे सकते हैं, तो वह तुरन्त उस 
शिखर पर चढ़ने को उद्यत हो जाएगा - फिर इस प्रयत्न में उसके प्राण ही क्यों 
न चले जाएँ। दोनों ही प्रकार के व्यक्ति व्यवहार-कुशल हैं, पर भूल यहाँ पर है 
कि तुम लोग इस परिदृश्यमान संसार को ही सब कुछ समझ बैठते हो। तुम्हारा 
जीवन क्षणस्थायी इन्द्रिय-भोग मात्र है - उसमें कुछ भी नित्यता नहीं है, प्रत्युत 
उससे दुःख क्रमशः बढ़ता ही जाता है। हमारे मार्ग में अनन्त शान्ति है, और 

तुम्हारे मार्ग में अनन्त दुःख। 
मैं यह नहीं कहता कि तुम्हारा दृष्टिकोण गलत है। तुमने जैसा समझा है, 
वैसा करो। उससे परम मंगल होगा - लोगों का बड़ा हित होगा, पर इसी कारण 
मेरे दृष्टिकोण पर दोषारोपण मत करों। मेरा मार्ग भी अपने ढंग से मेरे लिए 
व्यावहारिक है। आओ, हम सब अपने अपने ढंग से कार्य करें। भगवान्‌ करते, 
हम दोनों ही ओर समान रूप से कार्य-कुशल हो सकते। मैंने ऐसे अनेक वैज्ञानिक 
देखे हैं, जो विज्ञान और अध्यात्म-तत्त्व दोनों में समान रूप से व्यावहारिक हैं, 
और मैं आशा करता हूँ कि एक समय आएगा, जब समस्त मानवजाति इसी प्रकार 
व्यवहार-कुशल हो जाएगी। मान लो, एक पतीली में जल गरम होकर उबलने 
आ रहा है - उस समय क्या होता है, इस बात की ओर यदि तुम ध्यान दो, तो 
देखोगे कि एक कोने में एक बुर उठ रहा है, दूसरे कोने में एक और उठ रहा 
है। ये बुद्बुद क्रमश: बढ़ते जाते हैं और अन्त में सब मिलकर एक प्रबल हलचल 


००० तन कर देते हैं। यह संसार भी ऐसा ही हे. जरिगान्रेएकबुद्बुद कै, 

और विभिन्न राष्ट्र मानो कुछ बुद्बुदं की समष्टि है। क्रमशः राष्ट्रों में परस्पर मेल 
होता जा रहा है, और मेरी यह दृढ़ धारणा है कि एक दिन ऐसा आएगा, जब राष्ट्र 
नामक कोई वस्तु नहीं रह जाएगी - राष्ट्र राष्ट्र का भेद दूर हो जाएगा। हम चाहे 
इच्छा करें या न करें, हम जिस एकत्व की ओर अग्रसर हो जा रहे हैं, वह एक दिन 
प्रकट होगा ही। वास्तव में हम सब के बीच भ्रातृसम्बन्ध स्वाभाविक ही है, पर हम्‌ 
सब इस समय पृथक्‌ हो गये हैं। ऐसा समय अवश्य आएगा, जब ये सब भेदभाव 
लुप्त हो जाएंगे - प्रत्येक व्यक्ति वैज्ञानिक विषय के ही समान आध्यात्मिक विषय 
में भी तीव्र रूप से व्यवहार-कुशल हो जाएगा, और तब वह एकत्व, वह समन्वय 
समस्त जगत्‌ में व्याप्त हो जाएगा। तब सारी मानवता जीवनमुक्त हो जाएगी। 
अपनी ईर्ष्या, घृणा, मेल और विरोध में से होते हुए हम उसी एक की ओर संघर्ष 
कर रहे हैं। हम सब को लेती हुई एक वेगवती नदी समुद्र की ओर बही जा रही 
है। छोटे छोटे कागज के टुकड़े, तिनके आदि की भाँति हम इसमें बहे जा रहे हैं। 
हम भले ही इधर-उधर जाने को चेष्टा करें, पर अन्त में हम भी जीवन और आनन्द 
के उस अनन्त समुद्र में अवश्य पहुँच जाएंगे। 


JQ 

हम जिस कठोपनिषद्‌ की चर्चा कर रहे थे, वह छान्दोग्योपनिषद्‌ के, 
जिसकी हम अब चर्चा करेंगे, बहुत समय बाद रचा गया था। कठोपनिषद्‌ की 
भाषा अपेक्षाकृत आधुनिक है, उसकी चिन्तन-शैली भी सब से अधिक 
प्रणालीबद्ध है। प्राचीनतर उपनिषदों की भाषा कुछ अन्य प्रकार की है। वह अति 
प्राचीन एवं बहुत कुछ वेद के संहिता-भाग की तरह है, और कभी कभी तो सार 
तत्त्व में पहुँचने के लिए बहुत ही अनावश्यक बातों में से होकर जाना पड़ता है। 
इस प्राचीन उपनिषद्‌ पर वेद के कर्मकाण्ड का, जिसके विषय में मैं तुमको बतला 
चुका हूँ और जो वेदों का दूसरा खण्ड है, काफी प्रभाव पड़ा है। इसीलिए इसका 
अधिकांश अब भी कर्मकाण्डात्मक है। तो भी, अति प्राचीन उपनिषदों के 
अध्ययन से एक बड़ा लाभ होता है। वह यह है कि उससे आध्यात्मिक भावों का 
ऐतिहासिक विकास जाना जा सकता है। अपेक्षाकृत आधुनिक उपनिषदों में ये 
आध्यात्मिक तत्त्व एकत्र संगृहीत एवं सज्जित पाये जाते हैं। उदाहरणार्थ 
भगवदगीता में, जिसे अन्तिम उपनिषद्‌ कहा जा सकता है, कर्मकाण्ड का लेशमात्र 
भी नहीं है। गीता उपनिषदों से संगृहीत अनेक पुष्पों से निर्मित एक सुन्दर गुच्छे 
जैसी है। किन्तु उसमें इन सब तत्त्वों का क्रमविकास देखने में नहीं आता, उनका 
सोत नहीं जाना जा सकता। आध्यात्मिक तततो के इस क्रमविकास को जानने के 
लिए हमें वेदों का अध्ययन करना होगा। वेदों को अत्यन्त पवित्र मानने के कारण 
संसार के अन्यान्य धर्मशाख्ों की भाँति उनका अंग-भंग नहीं होने पाया। उनमें 
उच्चतम और निम्नतम दोनों प्रकार के विचारों को वैसे का वैसा ही रखा गया है 
०००. एन्पसिसाएनभिति अव्रत तिचाएओग/साग्रज्ीआमन्य छोटी व्गेटी बचें) दोगे: 

ही उनमें सुरक्षित हैं। क्योंकि किसी ने उनका स्पर्श करने का साहस नहीं किया। 
भाष्यकारों ने उनको सुसंगत बनाने और प्राचीन विषयों में से अद्भुत नये भावों को 
निकालने की चेष्टा की। उन्होंने अत्यन्त साधारण बातों में भी आध्यात्मिक तत्त्व 
देखने का प्रयास किया। किन्तु मूल जैसे का तैसा ही रहा, और इसीलिए वे 
ऐतिहासिक अध्ययन के लिए अनुपम विषय हैं। हम सभी जानते हैं कि प्रत्येक 
धर्म के शा्रों में परवर्ती काल की विकासमान आध्यात्मिकता के अनुरूप 
परिवर्तन किये गये ~ इधर-उधर एक शब्द बदल दिया, या जोड़ दिया गया। पर 
वैदिक साहित्य में सम्भवतः ऐसा नहीं किया गया है। और यदि हुआ भी हो तो 
उसका पता ही नहीं चलता। हमें इससे यह लाभ है कि हम विचार के मूल 
उत्पत्तिस्थान में पहुँच सकते हैं और देख सकते हैं कि किस प्रकार क्रमशः उच्च 
से उच्चतर विचारों का - स्थूल आधिभौतिक धारणाओं से सूक्ष्मतर आध्यात्मिक 
धारणाओं का - विकास हु है और अन्त में किस प्रकार वेदान्त में उन सभी 
की चरम परिणति हुई है। दिक साहित्य में अनेक प्राचीन आचार-व्यवहारों का 
भी आभास पाया जाता है। पर उपनिषदों में उनका अधिक वर्णन नहीं है। वे एक 
ऐसी भाषा में लिखे गये हैं, जो अत्यन्त संक्षिप्त है और सरलता से याद रखी जा 
सकती है। 

इनके लेखकों ने इन पंक्तियों को, कुछ ऐसे तथ्यों को स्मरण रखने में 
सहायता देने के निमित्त लिख लिया है, जो उनकी समझ में सभी को ज्ञात थे। 
इससे एक बड़ी कठिनाई यह होती है कि हम उपनिषदों की किसी भी कथा का 
वास्तविक तात्पर्य मुश्किल से ग्रहण कर पाते, क्योंकि परम्परा लगभग नष्ट हो 
चुकी है, और जो थोड़ी सी अवशिष्ट है, वह बड़ी अतिरंजित रूप में है। उनकी 
अनेक नयी नयी व्याख्याएँ की गयी हैं, यहाँ तक कि जब हम उनको पुराणों में 
पढ़ते हैं, तो देखते हैं कि वे गीति-काव्य बन गयी हैं। 

जिस प्रकार पाश्चात्य देशों में, पाश्चात्य जातियों के राजनीतिक विकास के 
सम्बन्ध में हम यह महत्त्वपूर्ण सत्य पाते हैं कि वे किसी का निरंकुश शासन नहीं 
सहन कर सकतीं, किसी एक मनुष्य के द्वारा अपने ऊपर शासन होने का वे सतत 

विरोध करती रही हैं, और जनतन्त्र-प्रणाली एवं शारीरिक स्वाधीनता की 
उत्तरोत्तर उच्च धारणाओं की ओर बढ़ रही हैं, उसी प्रकार भारतीय दर्शन में भी, 
आध्यात्मिक जीवन के विकास में ठीक वही बात घटती है। अनेक देवताओं का 
स्थान एक ईश्वर ने लिया, और उपनिषदों में तो इस एक ईश्वर के विरुद्ध भी विद्रोह 
हुआ है। इस जगत्‌ के अनेक शासनकर्ता उनके भाग्य को नियन्त्रित कर रहे हैं, 
केवल यही धारणा उन्हें असह्य नहीं हुई, बल्कि कोई एक व्यक्ति भी इस विश्व का 
शासक हो - यह धारणा भी उन्हें सह्य न हो सकी। यही बात सब से पहले हमारे 
सामने आती है। यह धारणा धीरे धीरे विकसित होती हुई अन्त में अपनी चरम 
परिणति पर पहुँचती है। प्रायः सभी उपनिषदों में अन्त में हम यही परिणति पाते 
हैं और वह है - विश्व के ईश्वर को सिंहासन-च्युत करना। ईश्वर की सगुणता 
विलीन हो जाती है और निर्गुण धारणा उपस्थित होती है। तब ईश्वर एक व्यक्ति 
अथवा एक अनन्तगुण-सम्पन्न मानव के रूप में जगत्‌ का शासक नहीं रह जाता, 
प्रत्युत यह भूतमात्र में, विश्व भर में, व्याप्त एक तत्त्व मात्र रह जाता है। ईश्वर की 
सगुण धारंणा से निर्गुण धारणा में पहुँचने पर, तब मनुष्य का सगुण - व्यक्त 
- रह जाना तर्क की दृष्टि से असंगत होता। अतएव सगुण मनुष्य भी उड़ गया 
- मनुष्य भी एक तत्त्व के रूप में प्रतिष्ठित हुआ। सगुण व्यक्ति केवल एक गोचर 
बाह्य तथ्य है, प्रकृत तत्त्व उसके अन्तदेंश में है। इस तरह दोनों ओर से क्रमशः 
सगुणत्व चला जाता है और निर्गुणत्व का आविर्भाव होता रहता है। सगुण ईश्वर 
की क्रमश: निर्गुण धारणा हो जाती है और सगुण मनुष्य का भी निर्गुण भाव आ 
जाता है। तब निर्गुण ईश्वर और निर्गुण मनुष्य की इन दो आगे बढ़ती धाराओं के 
क्रमिक मिलन की क्रमागत अवस्थाएँ आती हैं। ये दो धाराएँ जिन अवस्थाओं को 
पार करके अन्ततः मिल जाती हैं, उनके वर्णन उपनिषदों में संगृहीत हैं, एवं 
प्रत्येक उपनिषद्‌ की अन्तिम बात है - “तत्त्वमसि” नित्य-आनन्दमय तत्व एक 
ही है, और वही एक जगतू रूप में अनेक प्रकार से प्रकाशित हुआ है। 
अब दार्शनिक आये। उपनिषदों का कार्य यहीं पर समाप्त हुआ प्रतीत होता 
cco. हसे बाद का कार्य दाएतिकोंजे पं जिया॥उमनिषदों/केए सं मुख्य मच 

प्रदान किया और उनका कार्य था उसे ब्योरों से पूर्ण करना। अतएव, बहुतसे 
प्रश्नों का उठना स्वाभाविक था। यदि यह स्वीकार किया जाए कि एक निर्गुण 
तत्त्व ही परिदृश्यमान नाना रूपों से व्यक्त हो रहा है, तो यह जिज्ञासा होती है कि 
एक क्यों अनेक हुआ ? यह उसी प्राचीन प्रश्न को नये ढंग से पूछना है, जो अपने 
अमार्जित रूप में मानव हदय में उत्पन्न होता है, और जगत्‌ में दुःख और अशुभ | 
का कारण जानना चाहता है। उस प्रश्न ने स्थूल भाव त्यागकर सूक्ष्म, अमूर्त रूप | 
धारण कर लिया है। अब हमारी इन्द्रियसीमित दृष्टि से नहीं, बल्कि दार्शनिक दृष्टि | 
से यह प्रश्‍न किया जा रहा है कि हम दुःखी क्यों हैं, क्यों वह एक तत्त्व अनेक 
हुआ? इसका उत्तर - सर्वोत्तम उत्तर - भारत में मिला। वह है मायावाद, जो 
कहता है कि वास्तव में वह अनेक नहीं हुआ, वास्तव में उसके प्रकृत स्वरूप की 
लेशमात्र भी हानि नहीं हुई। यह अनेकत्व केवल आभासिक है। मनुष्य केवल 
ऊपरी दृष्टि से व्यक्ति के रूप में प्रतीत हो रहा है, किन्तु वास्तव में वह निर्गुण पुरुष 
है। ईश्वर भी आपाततः ही सगुण या व्यक्ति के रूप में प्रतीत हो रहा है, वास्तव 
में वह निर्गुण पुरुष है। 

इस उत्तर के लिए भी विभिन्न सोपानों में से जाना पड़ा, दार्शनिकों में 
मतभेद हुए। मायावाद भारत के सभी दार्शनिकों को मान्य नहीं था। सम्भवत: 
उनमें से अधिकांश दार्शनिकों ने इस मत को स्वीकार नहीं किया। एक 
अपरिमाजित द्वैतवाद में विश्वास करनेवाले कुछ द्वैतवादी हैं, जो इस प्रश्‍न को 
उठने ही नहीं देते; इसके उदित होते ही वे इसे दबा देते हैं। वे कहते हैं, “तुमको 
ऐसा प्रश्न करने का अधिकार नहीं है। 'क्यों इस तरह हुआ', इसकी व्याख्या 
पूछने का तुम्हें कोई अधिकार नही। वह तो ईश्वर की इच्छा है, और हमें शान्त 
भाव से उसे सिर-आँखों पर लेना होगा। जीवात्मा को कुछ भी स्वाधीनता नहीं है। 
सब कुछ पहले से ही निर्दिष्ट है। हम क्या क्या करेंगे, हमें क्या क्या अधिकार है, 
हम क्या क्या सुख-दुःख भोगेंगे - सब कुछ पहले से ही निर्दिष्ट है। जब दुःख 
आये, तो धैर्य से उन सब का भोग करते जाना ही हमारा कर्तव्य है। यदि हम ऐसा 
न करें, तो और भी अधिक कष्ट पाएंगे। हमने यह कैसे जाना ? - क्योंकि वेद 

ऐसा कहते हैं।” फिर उनके अपने ग्रन्थ हैं एवं ग्रन्थों की अपनी व्याख्या है, और 
वे उनका उपदेश करते हैं। 
फिर ऐसे भी दार्शनिक हैं, जो मायावाद तो स्वीकार नहीं करते, पर 
जिनको स्थिति मध्य में है। वे कहते हैं कि यह समस्त ब्रह्माण्ड ईश्वर के शरीर जैसा 
है। ईश्वर सभी आत्माओं की आत्मा और विश्व की आत्मा है, जीवात्माओं का 
संकोचन असत्‌-कमाँ से होता है। प्रत्येक जीवात्मा के इस संकोच का कारण है, 
जब मनुष्य कुछ असत्‌-कर्म करता है तो उसकी आत्मा संकुचित होने लगती है, 
और उसकी शक्ति तब तर्क घटती जाती है, जब तक कि वह फिर से सत्कर्म 
आरम्भ नहीं करता। तब पुन: उसका विकास होने लगता है। सभी भारतीय मतों 
में, और मेरे विचार में, संसार के सभी मतों में एक सर्वसाधारण भाव दिखाई देता 
है - चाहे वे उसे जानते हों या न जानते हों - और उसे मैं मनुष्य का देवत्व' 
या ईश्वरत्व कहना चाहता हूँ। संसार में ऐसा कोई मत नहीं है, यथार्थ धर्म नाम के 
योग्य ऐसा कोई धर्म नहीं है, जो किसी न किसी तरह; चाहे पौराणिक या रूपक- 
भाव से हो अथवा दर्शनों की परिमाञित स्पष्ट भाषा में, यह भाव प्रकाशित न 
करता हो कि जीवात्मा चाहे जो हो, ईश्वर के साथ उसका चाहे जो सम्बन्ध हो, पर 
स्वरूपतः वह शुद्धस्वभाव एवं पूर्ण है। पूर्णानन्द और शक्ति ही उसका स्वभाव 
, दुःख या दुर्बलता नहीं। यह दुःख किसी तरह उसमें आ गया है। अमार्जित मत 
इसे मूर्तिमान्‌ अशुभ, शैतान या अर्हिमन नाम देकर अशुभ के अस्तित्व की 
व्याख्या करते हैं। कुछ मतों में एक ही आधार में ईश्वर और शैतान दोनों का भाव 
आरोपित किया जाता है, जो अकारण ही चाहे जिसे सुखी या दुःखी करता है। 
फिर कुछ अधिक चिन्तनशील व्यक्ति मायावाद आदि के द्वारा अशुभ की व्याख्या 
करने की चेष्टा करते हैं। किन्तु एक बात सभी मतों में अत्यन्त स्पष्ट है और वही 
रा च (90 है। ये समस्त दार्शनिक मत और प्रणालियाँ अन्ततः 
ल भन के आयाम और बुद्धि की कसरत हैं। जो एक महान्‌ उज्ज्वल भाव मुझे , 
प्रत्येक देश और प्रत्येक धर्म के अन्धविश्चसों के बीच स्पष्ट रूप से दिखाई पड़ता 


है, वह यह है कि मनुष्य दिव्य है यह दिव्यता ही हमा उप है। ०,८८० ००७ 

अन्य जो कुछ है, वह जैसा वेदान्त कहता है, अध्यास, आरोप मात्र है। 
कुछ उसके ऊपर आरोपित कर दिया गया है, पर उसके दिव्य स्वरूप का कभी 
भी नाश नहीं होता। यह जिस प्रकार अतिशय साधु-प्रकृति व्यक्ति में है, वैसे ही 
एक अत्यन्त पतित व्यक्ति में भी है। इस देव-स्वभाव का आह्वान करना होगा, 
और वह अपने स्वयं को ही प्रकट कर देगा। हम उसे पुकारेंगे और वह जग 
जाएगा। पहले के लोग जानते थे कि चकमक पत्थर और सूखी लकड़ी में आग 
रहती है, पर उस आग को बाहर निकालने के लिए घर्षण आवश्यक था। इसी 
प्रकार यह मुक्तभाव और पवित्रता-रूपी अगिन प्रत्येक आत्मा का स्वभाव है, 
आत्मा का गुण नहीं, क्योंकि गुण तो उपार्जित किया जा सकता है, इसलिए वह 
नष्ट भी हो सकता है। आत्मा मुक्त भाव से अभिन्न है, सत्‌ या अस्तित्व और ज्ञान 
से अभिन्न है। यह.सत्‌-चित्‌-आनन्द आत्मा का स्वभाव है, आत्मा का जन्मसिद्ध 
अधिकार है, और यह सब व्यक्त भाव जो हम देख रहे हैं, उसी की धुँधली और 
उज्ज्वल अभिव्यक्तियाँ हैं। यहाँ तक कि, मृत्यु भी उस प्रकृत सत्ता की एक 
अभिव्यक्ति है। जन्ममृत्यु, क्षय-वृद्धि, उन्नति-अवनति, सब कुछ उस एक 
अखण्ड सत्ता की ही विभिन्न अभिव्यक्तियाँ हैं। इसी प्रकार, हमारा साधारण ज्ञान 
भी, वह चाहे विद्या अथवा अविद्या किसी भी रूप से प्रकाशित क्यों न हो, उसी 
चित्‌ का, उसी ज्ञानस्वरूप का प्रकाश है, विभिन्नता प्रकारगत नहीं है, अपितु 
परिमाणगत है। नीचे धरती पर रंगनेवाला क्षुद्र कीड़ा और स्वर्ग का श्रेष्ठतम देवता 
इन दोनों के ज्ञान का भेद प्रकारगत नहीं, परिमाणगत है। इसी कारण वेदान्ती 
मनीषी निर्भय होकर कहते हैं कि हमारे जीवन के सारे सुखोपभोग, यहाँ तक कि, 
नितान्त गर्हित आनन्द भी उसी आनन्दस्वरूप आत्मा का प्रकाश है। 

यही वेदान्त का सर्वप्रधान भाव ज्ञात होता है, और जैसा मैंने पहले कहा 
है, मुझे मालूम होता है कि सभी धर्मों का यही मत है। में ऐसा कोई धर्म नहीं 
जानता, जिसके मूल में यह मत न हो। सभी मों में यह सार्वभौमिक भाव 
विद्यमान है। उदाहरण के तौर पर बाइबिल ही को ले लो। उसमें यह रूपक है कि 
आदि-मानव आदम अत्यन्त पवित्र था, अन्त में उसके असत्कायों से उसकी 

पवित्रता नष्ट हो गयी। इस रूपक से यह प्रमाणित होता है कि वे विश्वास करते थे 
कि आदिम मानव का स्वभाव पूर्ण था। हमें जो तरह तरह की दुर्बलताएँ और 
अपवित्रता दिखाई देती है, वह सब उस पूर्णस्वभाव पर आरोपित आवरण या 
उपाधि मात्र है। फिर, ईसाई धर्म का परवर्ती इतिहास यह भी बतलाता है कि उसके 
अनुयायी उस पूर्व-अवस्था की पुन:प्राप्ति की केवल सम्भांवना में ही नहीं, वरन्‌ 
उसकी निश्चितता में भी विश्वास करते हैं। यही समस्त बाइबिल का --आरचीन तथा 
नव व्यवस्थान का - इतिहास है। मुसलमानों के सम्बन्ध में भी ऐसा ही है। वे भी 
आदम तथा उसकी जन्मजात पवित्रता पर विश्वास करते हैं। और उनकी यह 
धारणा है कि हजरत i के आगमन से उस लुप्त पवित्रता के पुनरुद्धार का 
उपाय प्राप्त हो गया है। बौद्धों के विषय में भी यही है। वे भी निर्वाण नामक 
अवस्थाविशेष में विश्वास रखते हैं। यह अवस्था दवैत-जगत्‌ से अतीत की अवस्था 
है। वेदान्ती लोग जिसे ब्रह्म कहते हैं, यह निर्वाण भी ठीक वही है। और बौद्ध धर्म 
के सारे उपदेशों का यही मर्म है कि उस खोयी हुई निर्वाण-अवस्था को फिर से 
प्त करना होगा। इस तरह हम देखते हैं कि सभी धर्मों में यह एक तत्त्व पाया 
जाता है कि जो तुम्हारा पहले से ही नहीं है, उसे तुमं कभी नहीं पा सकते। इस 
विश्व-्रह्माण्ड में तुम किसी के भी प्रति ऋणी नहीं हो। तुम्हें अपने जन्मसिद्ध 
. अधिकार का ही दावा करना है। यह भाव एक प्रसिद्ध वेदान्ताचार्य ने अपने एक 
अन्य के नाम में ही बड़े सुन्दर भाव से प्रकट किया है। ग्रन्थ का नाम है 
स्वाराज्यसिदधि' अर्थात्‌ हमारे अपने खोये हुए राज्य की पुनःप्राप्ति। वह राज्य 
हमारा है, हमने उसे खो दिया है, फिर से हमें उसे ग्राप्त करना होगा। पर मायावादी 
. कहते हैं - राज्य का यह खोना केवल भ्रम था, तुमने कभी उसे खोया नहीं। बस 
यही अन्तर है। 

यद्यपि इस विषय में सभी धर्म-प्रणालियाँ एकमत हैं कि हमारा जो राज्य 
था, उसे हमने खो दिया है, पर वे उसे फिर से पाने के विविध उपाय बतलाती हैं। 
कोई कहती है - कुछ विशिष्ट क्रिया-कलाप एवं प्रतिमा आदि की पूजा-अर्चना 

पुनः मिल सकता है। अन्य कोई कहती है - यदि तुम प्रकृति से अतीत पुरुष के 
सम्मुख अपने को नत कर रोते रोते उससे क्षमा चाहो, तो पुन: उस राज्य को प्राप्त 
कर लोगे। दूसरी कोई कहती है -- यदि तुम इस पुरुष से पूरे हृदय से प्रेम कर 
सको, तो तुम फिर से इस राज्य को प्राप्त कर लोगे। उपनिषदों में ये सभी उपदेश 
पाये जाते हैं। क्रमशः हम यह देखेंगे। किन्तु अन्तिम और सर्वश्रेष्ठ उपदेश तो यह 
है कि तुम्हें रोने की कोई आवश्यकता नहीं। तुम्हें इन सब क्रिया-कलापों और 
बाह्य अनुष्ठानों की किंचिन्मात्र भी आवश्यकता नहीं। क्या क्या करने से राज्य की 
पुनःप्राप्ति होगी, इस सोच-विचार की तुम्हें कोई जरूरत नहीं, क्योंकि तुमने 
राज्य कभी खोया ही नहीं। जिसे तुमने कभी खोया नहीं, उसे पाने के लिए इस 
प्रकार की चेष्टा की आवश्यकता ही क्या ? तुम स्वभावतः मुक्त हो, तुम स्वभावत: 
शुद्धस्वभाव हो। यदि तुम अपने को मुक्त समझ सको, तो तुम इसी क्षण मुक्त हो 
जाओगे, और यदि तुम अपने को बद्ध समझो, तो तुम बद्ध ही रहोगे। यह बड़ी 
निर्भीक उक्ति है, और जैसा मैंने तुमसे पहले कहा ही है कि मुझे तुमसे बड़ी 
निर्भयतापूर्वक कहना होगा। यह अभी तुमको शायद भयभीत कर दे, पर तुम जब 
इस पर चिन्तन करोगे और अपने हृदय में इसे अनुभव करोगे, तब तुम देखोगे 
कि मेरी बात सत्य है। कारण, यदि मुक्त भाव तुम्हारा स्वभाव-सिद्ध न हो, तब 
तो किसी प्रकार तुम मुक्त न हो सकोगे। यदि तुम मुक्त थे और इसी समय किसी 
कारण से उस मुक्त स्वभाव को खोकर बद्ध हो गये हो, तो इस पे प्रमाणित होता 
है कि तुम आरम्भ में ही मुक्त नहीं थे। यदि मुक्त थे, तो किसने तुमको बद्ध किया? 
जो स्वतन्त्र है, वह कभी भी परतन््र नहीं हो सकता; और यदि वह परतत््र था, तो 
उसकी स्वतन्त्रता भ्रम थी। 

अब तुम इन दो पक्षों में से कोनसा पक्ष ग्रहण करोगे ? दोनों पक्षों की 
यक्ति-परम्परा को स्पष्ट करने पर निम्नलिखित बातें दिखाई देती हैं। यदि कहो कि 
आत्मा स्वभावतः शुद्धस्वरूप एवं मुक्त है, तो अवश्यमेव यह मानना होगा कि 
जगत्‌ में ऐसी कोई वस्तु नहीं है, जो उसे बद्ध या सीमित कर सके। किन्तु जगत्‌ 
में यदि इस प्रकार की कोई वस्तु हो, जिससे उसे बद्ध किया जा सके, तो फिर 

निश्चय ही आत्मा मुक्त नहीं थी, और तुम जो उसे मुक्त कह रहे हो, वह तुम्हारा भ्रम 
मात्र है। अत: यदि हमारी मुक्ति सम्भव हो, तो फिर यह स्वीकार करना अपरिहार्य 
होगा कि आत्मा स्वभाव से ही मुक्त है, इसके विपरीत हो ही नहीं सकती। मुक्ति 
का अर्थ है - किसी बाह्य वस्तु के अधीन न होना, अर्थात्‌ उस पर किसी दूसरी 
वस्तु का कार्य न होना। आत्मा कार्य-कारण-सम्बन्ध से अतीत है, और इसी से 
आत्मा के सम्बन्ध में हमारी ये उच्च उच्च धारणाएँ उत्पन्न हुई हैं। यदि यह 
अस्वीकार किया जाए कि आत्मा स्वभावत: मुक्त है, अर्थात्‌ बाहर की कोई भी 
वस्तु उस पर कार्य नहीं कर सकती, तो आत्मा के अमरत्व की कोई धारणा 
प्रस्थापित नहीं की जा सकती; क्योंकि, मृत्यु हमारे बाहर की किसी वस्तु के द्वार 
किया हुआ कार्य है। इससे ज्ञात होता है कि हमारे शरीर पर बाहरी कोई दूसरा 
पदार्थ कार्य कर सकता है। मान लो, मैने विष खाया और मेरी मृत्यु हो गयी - 
तो इससे प्रमाणित होता है कि हमारे शरीर पर विष नामक एक बाहरी पदार्थ कार्य ` 
कर सकता है। यदि आत्मा के सम्बन्ध में यह सत्य हो कि वह मुक्त है, तो यह भी 
स्वभावत: ज्ञात होता है कि बाहरी कोई भी पदार्थ उस पर कार्य नहीं कर सकता। 
अत: आत्मा कभी मर नहीं सकती। आत्मा का मुक्तस्वभाव, उसका अमरत्व एवं 
उसका आनन्द-स्वभाव, सभी इस बात पर निर्भर है कि आत्मा कार्य-कारण- 
सम्बन्ध अर्थात्‌ इस माया से अतीत है। अब इन दो पक्षों में से कौनसा पक्ष लोगे? 
या तो आत्मा के मुत्तस्वभाव को भ्रान्ति कहो या फिर उसके बद्ध भाव को प्रान्त 
कहकर स्वीकार करो। में तो निश्चय ही उसके बद्ध भाव को भ्रान्ति कहूँगा। यही 
मेरी समस्त भावनाओं और महदाकांक्षाओं के साथ मेल खाता है। मैं अच्छी तरह 
जानता हूँ कि मैं स्वभावतः युक्त हूँ। मैं यह कभी नहीं मान सकता कि यह बद्ध भाव 
सत्य है और मे मुक्त भाव मिथ्या। 

` सभी दर्शनों में किसी न किसी रूप से यह विवाद चल रहा है, यहाँ तक 
कि, बिलकुल आधुनिक दर्शनों में भी उसने स्थान पा लिया है। दो दल हैं। एक 
दल कहता है कि आत्मा नामक कोई वस्तु नहीं है, वह केवल भ्रान्ति है। इस 
०० का कारण है, जड़-कणों RAR कंग्राऋप्ररिर्तव॥ जिससे «घहृha 

समवाय, जिसे तुम शरीर, मस्तिष्क आदि नामों से पुकारते हो, उत्पन्न होता है। 
इन जड़-कणों के ही स्पन्दन से, उनकी गतिविशेष और उनके लगातार स्थान- 
परिवर्तन से यह मुक्तस्वभाव की धारणा आती है। कुछ बौद्ध सम्प्रदाय भी इसका 
अनुमोदन करते थे; वे उदाहरण देते थे कि एक जलती मशाल लो, और उसे जोर 
से गोल गोल घुमाओ, तो एक वर्तुलाकार प्रकाश दिखाई पड़ेगा। वस्तुत; प्रकाश 
के इस चक्र का कोई अस्तित्व नहीं है, क्योंकि यह मशाल प्रत्येक क्षण स्थान- 
' परिवर्तन कर रही है। उसी तरह हम भी छोटे छोटे परमाणुओं की समष्टि मात्र हैं, 
इन परमाणुओं के जोर से घूमने से यह 'अहं'-भ्रान्ति उत्पन्न होती है। अतएव एक 
मत यह हुआ कि शरीर सत्य है, आत्मा का कोई अस्तित्व नहीं है। दूसरा दल 
कहता है कि विचारशक्त के द्रुत स्पन्दन से जड़-रूप भ्रान्ति की उत्पत्ति होती है, 
` वस्तुतः जड़ का कोई अस्तित्व नहीं है। यह तर्क आज तक चल रहा है - एक 
दल कहता है, आत्मा भ्रम है और दूसरा जड़ को भ्रम कहता है। तुम कौनसा मत 
अपनाओगे ? हम तो निश्चय ही आत्मा के अस्तित्व को स्वीकारकर जड़ को 
भ्रमात्मक कहेंगे। युक्ति दोनों ओर बराबर है। केवल आत्मा के निरपेक्ष अस्तित्व 
को प्रमाणित करनेवाली युक्ति अपेक्षाकृत प्रबल है; क्योंकि जड़ क्या है यह किसी 
ने देखा नहीं। हम केवल स्वयं को अनुभव कर सकते हैं। मैने ऐसा मनुष्य नहीं 
देखा, जिसने स्वयं के बाहर जाकर जड़ का अनुभव किया हो। अभी तक कोई 
भी कूदकर अपनी आत्मा के बाहर नहीं जा सका। अतएव आत्मा के पक्ष में युक्ति 
कुछ दृढ़तर हुई। द्वितीयत: आत्मवाद जगत्‌ की सुन्दर व्याख्या कर सकता है, पर 
जड़वाद नहीं। अतएव जड़वाद के द्वारा जगत्‌ की व्याख्या अयौक्तिक है। पहले 
आत्मा के स्वाभाविक मुक्त और बद्ध भाव-सम्बन्धी जो विचार का प्रसंग उठा था, 
जड़वाद और आत्मवाद का तर्क उसी का स्थूल रूप है। दर्शनों का सूक्ष्म रूप से 
विश्लेषण करने पर तुम देखोगे कि उनको भी इन दो मतों में से किसी न किसी 
में परिणत किया जा सकता है। अतएव यहाँ भी एक दार्शनिक तथा जटिल रूप 
में हमें स्वाभाविक पवित्रता और मुक्ति का वही प्रश्न मिलता है। एक दल कहता 
(है कि मनुष्य का तथाकथित पवित्र और मुक्त स्वभाव म है, और दूसरा बद्ध-भाव 

को भ्रमात्मक मानता है। यहाँ भी हम दूसरे दल से सहमत हैं -- हमारा बद्ध-भाव 
ही भ्रमात्मक है। 
वेदान्त का उत्तर यह है कि हम बद्ध नहीं वरन्‌.नित्यमुक्त हैं। यही नहीं, 
बल्कि अपने को बद्ध सोचना भी अनिष्टकर है; वह तो भ्रम है - आत्मसम्मोहन 
है। ज्योंही तुमने कहा कि मैं बद्ध हूँ, दुर्बल हुँ, असहाय हूँ, त्योंही तुम्हारा दुर्भाग्य 
आरम्भ हो गया, तुमने अपने पैरों में एक और बेड़ी डाल ली। इसलिए ऐसी बात 
कभी न कहना और न इस प्रकार कभी सोचना ही। मैंने एक व्यक्ति की बात सुनी 
है, वे वन में रहते थे और उनके अधरों पर दिन-रात 'शिवो5हं, शिवोऽहं' की 
वाणी रहा करती थी। एक दिन एक बाघ ने उन पर आक्रमण किया और उन्हें 
पकड़कर ले चला। नदी के दूसरे तट पर कुछ लोग यह दृश्य देख रहे थे और 
उनके मुख से लगातार निकलती हुई "शिवोऽहं, शिवोऽहं/ की ध्वनि सुन रहे थे। 
जब तक उनमें बोलने की शक्ति रही, बाघ के मुँह में पड़कर भी वे “शिवोऽहं, | 
शिवोऽहं? कहते रहे। इसी प्रकार और भी अनेक व्यक्तियों की बात सुनी गयी है। 
कुछ ऐसे व्यक्ति हो गये हैं, जिनके शत्रुओं ने उनके टुकड़े टुकड़े कर डाले, पर 
वे उन्हें आशीर्वाद ही देते रहे। सोऽहं, सोऽहं - मैं ही वह हूँ, मैं ही वह हूँ, और 
तुम भी वही हो। मैं पूर्णस्वरूप हूँ, और मेरे शत्रु भी पूर्णस्वरूप हैं। तुम भी वही 
हो, और मैं भी वही हूँ। यही वीर की अवस्था है। ; 
:_ 'फिर भी द्वैतवादियों के धर्म में अनेक उत्तम उत्तम भाव हैं। प्रकृति से पृथक्‌ 
हमारे एक उपास्य और प्रेमास्पद ईश्वर हैं ऐसा सगुण ईश्वरवाद अपूर्व है। इससे 
णो में शीतलता आती है। पर वेदान्त कहता है, प्राणों की यह शीतलता अफीम 
खानेवालों के नशे के समान अस्वाभाविक है। इससे दुर्बलता आती है, और आज 
संसार में बल-संचार की जितनी आवश्यकता है, उतनी और कंभी नहीं थी। 
` वेदान्त कहता है - दुर्बलता ही संसार में समस्त दुःख का कारण है, इसी से सारे 
दुःख-कष्ट पैदा होते हैं। हा हैं, इसीलिए इतना दुःख भोगते हैं। हम 
दुर्बलता के कारण ही चोरी-डकैती, झूठ-ठगी तथा इसी प्रकार के अनेकानेक 

दुर्बल बनानेवाला कोई नहीं है, वहीं न मृत्यु है, दुःख। हम लोग केवल 
भ्रान्तिवश दुःख भोगते हैं। इस शर्त को दूर कर दो, सभी दुःख चले जाएँगे 
यह तो बहुत सरल बात है। इन सब दार्शनिक विचारों और कठोर मानसिक 
व्यायाम में से होकर अब हम संसार के सब से सहज और सरल आध्यात्मिक | 
सिद्धान्त पर आते हैं। 

अद्वैत-वेदान्त ही आध्यात्मिक सत्य का सब से सहज और सरल रूप है। 
भारत और अन्य सभी स्थानों में द्वैतवाद की शिक्षा देना एक बहुत बड़ी भूल थी, 
क्योंकि उससे लोग चरम तत्त्वों की ओर ध्यान न देकर केवल प्रणाली से ही उलझे 
रहे और वह प्रणाली सचमुच बड़ी जटिल थी। अधिकांश लोगों के लिये ये 
प्रकाण्ड दार्शनिक एवं नैयायिक प्रक्रियाएँ भयावह थीं। उनकी समझ में इन सब 
को सार्वजनिक नहीं बनाया जा सकता और न उनका पालन ही प्रतिदिन के जीवन 
में सम्भव है। उनको यह भी भय था कि इस प्रकार के दर्शन की आड़ में जीवन 
में बड़ी शिथिलता आ जाएगी। 

पर मैं तो यह बिलकुल नहीं मानता कि संसार में अद्वैत-तत्त्व के प्रचार से 
दुनीति या दुर्बलता बढ़ेगी। बल्कि मुझे इस बात पर अधिक विश्वास है कि झर 
और दुर्बलता के निवारण की वही एकमात्र औषधि है। यही यदि सत्य है, तो 
लोगों को गँदला पानी क्यों पीने दिया जाए, जब पास ही अमृत-स्रोत बह रहा है? 
यदि यही सत्य है कि सभी शुद्धस्वरूप हैं, तो इसी क्षण सारे संसार को इसकी 
शिक्षा क्यों न दी जाए ? साधु-असाधु, स्री-पुरुष, बालक-बालिका, छोटे-बड़े, 
सिंहासनासीन राजा और रास्ते में झाडू लगानेवाले भंगी - सभी को डंके की चोट 
पर यह शिक्षा क्यों न दी जाए ? 

अब, यह एक बहुत कठिन कार्य मालूम पड़ता हैं, बहुतों के लिए तो यह 
बड़ा विस्मयजनक है, पर अन्धविश्वास के सिवा इसका और दूसरा कोई कारण 
नहीं। सभी प्रकार के कुखाद्य और दुष्पाच्य अन्न खाकर अथवा निरन्तर उपवास 
करके हमने अपने को सुखाद्य के अनुपयुक्त बना रखा है। हमने बचपन से ही 
दुर्बलता की बातें सुनी हैं। लोग कहते हैं कि मैं भूत-वूत नहीं मानता, पर ऐसे 

बहुत कम लोग मिलेंगे, जिनका शरीर अँधेरे में थोड़ा सिहर न उठे। यह केवल 
अन्धविश्वास है। इसी प्रकार सभी धार्मिक अन्धविश्वासों के सम्बन्ध में है। इस देश 
(इंगलैन्ड) में ऐसे अनेक व्यक्ति हैं, जिनसे मैं यदि कहूँ कि शैतान' नामक कुछ 
भी नहीं है, तो वे समझेंगे कि धर्म का सत्यानाश हो गया। मुझसे कई लोगों ने कहा 
है, “शैतान के न रहने से धर्म किस तरह कायम रह सकता है ?” हम पर अकुंश 
लगानेवाला कोई न रहे, तो धर्म कैसा ? बिना किसी के द्वारा शासित हुए हम केसे 
रह सकते हैं सच बात तो यह है कि हम इसके अभ्यस्त हो गये हैं। हमें जब तक 
यह अनुभव नहीं होता कि कोई हम पर रोज हुकमत चला रहा है, हमें चैन नहीं 
पड़ता। वही अन्धविश्वास है ! वही कुसंस्कार है ! पर इस समय यह कितना भी 
भीषण क्यों न प्रतीत होता हो, एक समय ऐसा अवश्य आएगा, जब हममें से 
प्रत्येक अतीत की ओर नजर डालेगा और उन अन्धविश्चासों पर हंसेगा, जो शुद्ध 
और नित्य आतमा को ढाके हुए थे, एवं मुदित मन से सत्यता और दृढ़ता के साथ 
बारम्बार कहेगा, “में वही' हूँ, चिरकाल 'वही' था और सदैव “वही' रहुँगा।” 
यह अद्वैत-भाव हमें वेदान्त से मिलेगा और यही एक भाव है, जो टिकने के योग्य 
है। शास्रग्रन्थ चाहे तो कल ही नष्ट हो जा सकते हैं, यह तत्त्व सब से पहले चाहे 
हिब्रुओं के मस्तिष्क में उदित हुआ हो, चाहे उत्तरी-ध्रुववासियों के मस्तिष्क में, 
पर इससे कुछ बनता-बिगड़ता नहीं। कारण, यही सत्य है, और जो सत्य है, वह 
सनातन है, तथा सत्य ही यह शिक्षा देता है कि वह किसी व्यक्ति विशेष की 
सम्पत्ति नहीं है। मनुष्य, पशु, देवता सभी इस सत्य के अधिकारी हैं। उन्हें यही 
सिखाओ। जीवन को दुःखमय बनाने की क्या आवश्यकता ? लोगों को अनेक 
प्रकार के अन्धविश्वासों में क्यों पड़ने दो केवल यहीं (इंग्लैन्ड में) नहीं, वर्‌ 
इस तत्त्व की जन्मभूमि में भी यदि तुम इस तत्त्व का उपदेश करो, तो वहाँ के लोग 
भी भयभीत हो उठेंगे। कहेंगे - “ये बातें तो संन्यासियों के लिए हैं, जो संसार 
को त्यागकर जंगल में रहते हैं। पर हम लोग तो सामान्य गृहस्थ हैं, धर्मकार्य के ` 
लिए हमें किसी न किसी प्रकार के भय या क्रियाकाण्ड की आवश्यकता रहती ही 

ट्वैतवाद ने संसार पर बहुत दिनों तक शासन किया है, और यह उसी का 
फल है। तो आज हम नया प्रयोग क्यों न आरम्भ करें ? सम्भव है, सभी मनुष्यों 
को इस अद्वैत-तत्त्व की धारणा के में लाखों व्ष लग जाएँ, पर इसी समय से 
क्यों न आरम्भ कर दें ? यदि हम अपने जीवन में बीस मनुष्यों को भी यह बात 
बतला सकें, तो समझो कि हमने बहुत बड़ा काम किया। 

इसके विरुद्ध जो एक बात उठायी जाती है, वह यह है, “मैं शुद्ध हूँ, 
आनन्दस्वरूप हूँ, इस प्रकार मौखिक कहना तो ठीक है, पर जीवन में तो मै इसे 
सर्वदा नहीं दिखला सकता।” हम इस बात को स्वीकार करते हैं। आदर्श सदैव 
अत्यन्त कठिन होता है। प्रत्येक बालक आकाश को अपने सिर से बहुत ऊँचाई 
पर देखता है, पर इस कारण क्या हम आकाश की ओर देखने की चेष्टा भी न 
करें? अन्धविश्वास की ओर जाने से ही क्या सब अच्छा हो जाएगा ? यदि हम 
अमृत न पा सकें, तो क्या विष पान करने से ही कल्याण होगा ? हम यदि अभी 
सत्य का अनुभव न कर सकते हों, तो क्या अन्धकार, दुर्बलता और अन्धविश्वास 
को ओर जाने से ही कल्याण होगा ? , 

वैतवाद के कई प्रकारों के सम्बन्ध में मुझे कोई आपत्ति नहीं है, किन्तु जो 
कोई उपदेश दुर्बलता की शिक्षा देता है, उस पर मुझे विशेष आपत्ति है। ख्री- 
पुरुष, बालक-बालिका जिस समय दैहिक, मानसिक अथवा आध्यात्मिक शिक्षा 
पाते हैं, उस समय मैं उनसे यही एक प्रश्न करता हूँ - “क्या तुम्हें इससे बल 
प्राप्त होता है ?” क्योंकि मैं जानता हूँ, एकमात्र सत्य ही बल प्रदान करता है। 
में जानता हूँ, एकमात्र सत्य ही प्राणप्रद है। सत्य की ओर गये बिना हम अन्य 
किसी भी उपाय से वीर्यवान्‌ नहीं हो सकते, और वीर्यवान्‌ हुए बिना हम सत्य के 
समीप नहीं पहुँच सकते। इसीलिए जो मत, जो शिक्षाप्रणाली मन और मस्तिष्क 
को दुर्बल कर दे और मनुष्य को कुसंस्कार से भर दे, जिससे वह अन्धकार में 
रटोलता रहे, खयाली पुलाव पकाता रहे और सब प्रकार की अजीबोगरीब तथा 
अन्धविश्वासपूर्ण बातों की तह छानता रहे, उस मत या प्रणाली को मैं पसन्द नहीं 

से कभी कोई उपकार नहीं होता; प्रत्युत वे तो मन में विकृति ला देती हैं, उसे 
दुर्बल बना देती हैं - इतना दुर्बल कि कालान्तर में मन सत्य को ग्रहण करने और 
उसके अनुसार जीवन-गठन करने में सर्वथा असमर्थ हो जाता है। अत: बल ही 
एक आवश्यक बात है। बल ही भवरोग की दवा है। धनिकों द्वारा रौदे जानेवाले 
निर्धनों के लिए बल ही एकमात्र दवा है। विद्वानों द्वारा दबाये जानेवाले अशिक्षितों 
के लिए बल ही एक मात्र दवा है और अन्य पापियों द्वारा सताये जानेवाले पापियों 
के लिये भी वही एकमात्र दवा है। और अद्वैतवाद हमें जैसा बल देता है, वैसा और 
कोई नही देता। अद्वैतवाद हमें जिस प्रकार नीतिपरायण बनाता है, वैसा और कोई 
भी नहीं बनाता। जब सारा दायित्व हमारे अपने कन्धों पर डाल दिया जाता है, उस 
समय हम जितनी अच्छी तरह से कार्य करते हैं, उतनी और किसी भी अवस्था 
में नहीं करते। मैं तुम लोगों से पूछता हूँ, यदि एक नन्हे बच्चे को तुम्हारे हाथ सौंप 
दूँ, तो तुम उसके प्रति कैसा व्यवहार करोगे ? उस क्षण के लिए तुम्हारा साण 
जीवन बदल जाएगा। तुम्हारा स्वभाव कैसा भी क्यों न हो, कम से कम उन क्षणों 
के लिए तुम सम्पूर्णत: निःस्वार्थ बन जाओगे। यदि तुम पर उत्तरदायित्व डाल 
दिया जाए, तो तुम्हारी सारी पापवृत्तियाँ दूर हो जाएँगी, तुम्हारा सारा चरित्र बदल 
जाएगा। इसी प्रकार जब सारे उत्तरदायित्व का बोझ हम पर डाल दिया जाता है, 
तब हम अपने सर्वोच्च भाव में आरोहण करते हैं। जब हमारे सारे दोष और किसी 
के मत्ये नहीं मढ़े जाते, जब शैतान या भगवान्‌ किसी को भी हम.अपने दोषों के 
लिए उत्तरदायी नहीं ठहराते, तभी हम सर्वोच्च भाव में पहुँचते हैं। अपने भाग्य 
के लिए मैं स्वयं उत्तरदायी हूँ। मैं स्वयं अपने शुभाशुभ दोनों का कर्ता हूँ, पर मेर 
के शुद्ध और आनन्द-मात्र है। इससे विपरीत जो विचार है, उनको त्याग देना 
चाहिए। 
मेरी मृत्यु नहीं है, शंका भी नहीं; मेरी कोई जाति नहीं है, न कोई मत ही; 
मेरे पिता या माता या श्राता या मित्र या शत्रु भी नहीं है, क्योंकि मैं सच्चिदानन्द- 


स्वरूप शिव हूँ। मैं पाप से या पुण्य से, सुख से या दुःख से बद्ध नहीं हूँ। तीर्थ 
७५०. अन्य और नियमादि मझे बनधन में नहीं डाल सकते। में क्षप्-पिपासा से रहित हैं|. 

यह देह मेरी नहीं है, न मैं देह के अन्तर्गत विकार और अन्धविश्चासों के अधीन 
ही हूँ। मैं तो सच्चिदानन्द-स्वरूप हूँ, मैं शिव हूँ, मैं शिव हूँ।”* 

वेदान्त कहता है कि केवल यही स्तवन हमारी प्रार्थना हो सकता है। उस 
अन्तिम लक्ष्य पर पहुँचने का यही एकमात्र उपाय है - अपने से और सब से यही 
कहना कि हम ब्रह्मस्वरूप हैं। हम ज्यों ज्यों इसकी आवृत्ति करते हैं, त्यं त्यों हममें 
बल आता जाता है। 'शिवोऽहं/रूपी यह अभयवाणी क्रमश: अधिकाधिक गम्भीर 
हो हमारे हृदय में, हमारे सभी भावों में भिदती जाती है और अन्त में हमारी नस 
नस में, हमारे शरीर के प्रत्येक भाग में समा जाती है। ज्ञानसूर्य की किरणें जितनी 
उज्ज्वल होने लगती हैं, मोह उतना ही दूर भागता जाता है, अज्ञानराशि ध्वंस 
होती जाती है, और अन्त में एक समय आता है, जब सारा अज्ञान बिलकुल लुप्त 
हो जाता है और केवल ज्ञानसूर्य ही अवशिष्ट रह जाता है। 


JQ 


* न मृत्यु शंका न में जातिभेद: पिता नैव मे नैव माता न जन्म। 
न बन्धुर्न मित्र गुरुनैंव शिष्यञ्चिदानन्दरूपः शिवोऽहं शिवोऽहम्‌।। 
न पुण्यं न पापं न सौख्यं न दुःखं न मन्त्रो न तीर्थं न वेदा न यज्ञाः। 
अहं भोजनं नैव भोज्यं न भोक्ता चिदानन्दरूपः शिवोऽहं शिवोऽहम्‌। ।(निर्वाणबदकम्‌, २।५,४) 

` (१९ जनवरी १८९६ को न्यूयार्क में दिया हुआ व्याख्यान) 


सर्वत्र विद्यमान फूल सुन्दर है, प्रभात के सूर्य का उदय सुन्दर है, प्रकृति 
के विविध रंग और वर्णाबली सुन्दर है। समस्त जगत्‌ सुन्दर है, और मनुष्य जब 
से पृथ्वी पर आया है, तभी से इस सौन्दर्य का उपभोग कर रहा है। पर्वतमालाएँ 
गम्भीर भावव्यंजक एवं भय उत्पन्न करनेवाली है, प्रबल वेग से समुद्र की ओर 
बहनेवाली नदियाँ, पदचिह्ूरहित मरुदेश, अनन्त सागर, तारों से भरा आकाश 
- ये सभी उदात्त, भयोद्दीपक और सुन्दर हैं। 'प्रकृति' शब्द से कही जानेवाली 
सभी सत्ताएँ अति प्राचीन, स्मृति-पथ के अतीत काल से मनुष्य के मन पर कार्य 
कर रही हैं, वे मनुष्य की विचारधारा पर क्रमशः प्रभाव फैला रही हैं और इस 
प्रभाव की प्रतिक्रिया के फलस्वरूप मनुष्य के हृदय में लगातार यह प्रश्न उठ रहा 
है कि यह सब क्या है और इसकी उत्पत्ति कहाँ से हुई ? अति प्राचीन मानव- 
रचना वेद के प्राचीन भाग में भी इसी प्रश्‍न की जिज्ञासा हम देखते हैं। यह सब 
कहाँ से आया ? जिस समय सत्‌-असत्‌ कुछ भी नहीं था, जब अन्धकार 
अन्धकार से ढका हुआ था, तब किसने इस जगत्‌ का सृजन किया ? कैसे किया? 
कौन इस रहस्य को जानता है ? आज तक यही प्रश्‍न चला आ रहा है। लाखों बार 
इसका उत्तर देने की चेष्टा की गयी है, किन्तु फिर भी लाखों बार उसका फिर से 
उत्तर देना पड़ेगा। ऐसी बात नहीं कि ये सभी उत्तर भ्रमपूर्ण हों। प्रत्येक उत्तर में 
कुछ न कुछ सत्य है - कालचक्र के साथ साथ यह सत्य भी क्रमश: बल संग्रह 
करता जाएगा। मैने भारत के प्राचीन दार्शनिकों से इस प्रश्न का जो उत्तर पाया है, 
उसको, वर्तमान मानव-ज्ञान से समन्वित करके तुम्हारे सामने रखने की चेष्टा 
करूँगा। 


060. ५३ देखते, हैं कि दस पराक्रम पा के लर्ड, अंगों; का उत्तर पहले सेङ; 

उपलब्ध था। प्रथम तो - “जब सत्‌ और असत्‌ कुछ भी नही था” इस प्राचीन 
वैदिक वाक्य से प्रमाणित होता है कि एक समय ऐसा था, जब जगत्‌ नहीं था, जब 
ये ग्रह-नक्षत्र, हमारी धरतीमाता, सागर, महासागर, नदी, शैलमाला, नगर, 

आम, मानवजाति, अन्य प्राणी, उदभिद, पक्षी, यह अनन्त प्रकार की सृष्टि, यह 
सब कुछ भी नहीं था - यह बात पहले से ही मालूम थी। क्या हम इस विषय में 
निःसन्देह हैं ? यह सिद्धान्त किस प्रकार प्राप्त हुआ यह समझने की हम चेष्टा 
करेंगे। मनुष्य अपने चारों ओर क्या देखता है ? एक छोटेसे उदभिद्‌ को ही लो। 

मनुष्य देखता है कि उदभिद्‌ धीरे धीरे मिट्टी को फोड़कर उठता है, अन्त में बढ़ते 
बढ़ते एक विशाल वृक्ष हो जाता है, फिर वह नष्ट हो जाता है - केवल बीज छोड़ 
जाता है। वह मानो घूम-फिरकर एक वृत्त पूरा करता है। बीज से ही वह निकलता 
है, फिर वृक्ष हो जाता है और उसके बाद फिर बीज में ही परिणत हो जाता है। पक्षी 
को देखो, किस प्रकार वह अण्डे में से निकलता है, सुन्दर पक्षी का रूप धारण 
करता है, कुछ दिन जीवित रहता है, अन्त में मर जाता है, और छोड़ जाता है 
अन्य कई अण्डे अर्थात भावी पक्षियों के बीज। तिर्यग्जातियों के सम्बन्ध में भी 
इसी प्रकार होता है और मनुष्य के सम्बन्ध में भी। प्रत्येक पदार्थ मानो किसी बीज 
से, किसी मूल उपादान से, किसी सूक्ष्म आकार से आरम्भ होता है और स्थूल से 
स्थूलतर होता जाता है। कुछ समय तक ऐसा ही चलता है, और अन्त में फिर से 
उसी सूक्ष्म रूम में उसका लय हो जाता है। वष्टि की एक बूँद, जिसमें अभी सुन्दर 
सूर्य-किरणें खेल रही हैं, सागर से वाष्प के रूप में निकलकर ऐसे क्षेत्र में पहुँचती 
है, जहाँ वह पानी में परिणत हो जाती है, और फिर वाष्प के रूप में पुनः परिणत 
होने के लिए समुद्र में पानी के रूप में आ गिरती है। हमारे चारों ओर स्थित प्रकृति 
की सारी वस्तुओं के सम्बन्ध में भी यही नियम है। हम जानते है कि आज बर्फ की 
चट्टानें और नदियाँ बड़े बड़े र्तो पर कार्य कर रही हैं और उन्हें धीरे धीरे, परन्तु 
निश्चित रूप से, चूर चूर कर रही हैं, चूर चूर कर उन्हें बालू कर रही हैं। फिर वही 
बालू बहकर समुद्र में जाती है - समुद्र में स्तर पर स्तर जमती जाती है और अन्त 
में पहाड़ की भाँति कडी होकर भविष्य में पर्वत बन जाती है। वह पर्वत फिर से 

पिसकर बालू बन जाएगा - बस यही क्रम है। बालुका से इन पर्वतमालाओं की 
उत्पत्ति है और बालुका में ही इनकी परिणति है। यही मनुष्य का, प्रकृति का, 
जीवन का पूरा इतिहास है। 
यदि यह सत्य हो कि प्रकृति अपने सभी कार्यो में एकरूप है, यदि यह सत्य 
हो -- और आज तक किसी ने इसका खण्डन नहीं किया - कि एक छोटासा 
बालू का कण जिस प्रणाली और नियम से सृष्ट होता है, प्रकाण्ड सूर्य, तारे, यहाँ 
तक कि सम्पूर्ण जगत्‌-ब्रह्माण्ड की सृष्टि में भी वही प्रणाली, वही एक नियम है; 
यदि यह सत्य हो कि एक परमाणु जिस ढंग से बनता है, सारा जगत्‌ भी उसी ढंग 
से बनता है; यदि यह सत्य हो कि एक ही नियम समस्त जगत्‌ में व्याप्त है, तो 
` प्राचीन वैदिक भाषा में हम कह सकते हैं, “एक मिट्टी के ढेले को जान लेने पर 
हम जगत्‌-ब्रह्माण्ड में जितनी मिट्टी है, उस सब को जान सकते हैं।” एक, 
छोटेसे उद्धिद्‌ को लेकर उसके जीवन-चरित की आलोचना करके हम जगत्‌- 
ब्रह्माण्ड का स्वरूप जान सकते हैं। बालू के एक कण की गति का पर्यवेक्षण करके 
हम समस्त जगत्‌ का रहस्य जान लेंगे। अतएव जगत्‌-ब्रह्माण्ड पर अपनी पूर्व 
आलोचना के फल का प्रयोग करने पर हम यही देखते हैं कि सभी वस्तुओं का 
आदि और अन्त प्राय: एक-सा होता है। पर्वत की उत्पत्ति बालुका से है और 
बालुका में ही उसका अन्त है; बाष्प से नदी बनती है और नदी फिर बाष्प हो जाती 
है; बीज से उदभिद्‌ होता है और उदभिद्‌ फिर बीज बन जाता है; मानवजीवन 
मनुष्य के बीजाणु से आता है और फिर से बीजाणु में ही चला जाता है। नक्षत्रपुंज, 
नदी, ग्रह, उपग्रह -- सब कुछ नीहारिकामय अवस्था से आते हैं और फिर से उसी 
अवस्था में लौट जाते हैं। इससे हम क्या सीखते हैं ? यही कि व्यक्त अर्थात्‌ स्थूल 
. अवस्था कार्य है और सूक्ष्म भाव उसका कारण है। समस्त दर्शनों के जनकस्वरूप 
महर्षि कपिल बहुत काल पहले प्रमाणित कर चुके हैं - “नाश: कारणलय:” - 
'नाश का अर्थ है, कारण में लय हो जाना।' यदि इस मेज का नाश हो जाए, तो 
यह केवल अपने कारण रूप में लौट जाएगी - फिर वह सूक्ष्म रूप भी उन 
000. एमां मेंब्रदल०जाएमा, जिमके मिश्रण से! यह' पेज नाप! पक्षर्थ व्वन॒ “था 6 

मनुष्य जब मर जाता है, तो जिन पंचभूतों से उसके शरीर का निर्माण हुआ था, 
उन्हीं में उसका लय हो जाता है। इस पृथ्वी का जब ध्वंस हो जाएगा तब जिन भूतों 
के योग से इसका निर्माण हुआ था, उन्हीं में वह फिर परिणत हो जाएगी। इसी 
को नाश अर्थात्‌ कारणलय कहते हैं। अतएव हमने सीखा कि कार्य और कारण | 
अभिन्न हैं - भिन्न नहीं; कारण ही एक विशेष रूप धारण करने पर कार्य कहलाता 
है। जिन उपादानों से इस मेज की उत्पत्ति हुई, वे कारण हैं और मेज कार्य; और 
वे ही कारण यहाँ पर मेज के रूप में वर्तमान है। यह गिलास एक कार्य है - इसके 
कुछ कारण थे, वे ही कारण अभी इस कार्य में वर्तमान है। काँच नामक कुछ पदार्थ 
और उसके साथ साथ बनानेवाले के हाथों की शक्ति, इन दो उपादान और निमित् 
कारणों के मेल से गिलास नामक यह आकार बना है। इसमें वे दोनों कारण 
वर्तमान है। जो शक्ति किसी बनानेवाले के हाथों में थी, वह संयोजक (2०९५४०) 
शक्ति के रूप में वर्तमान है - उसके न रहने पर गिलास के छोटे छोटे खण्ड 
पृथक्‌ होकर बिखर जाएंगे। फिर यह 'काँच'-रूप उपादान भी वर्तमान है। 
“गिलास' केवल इन सूक्ष्म कारणों की एक भिन्न रूप में अभिव्यक्ति मात्र है। यह 
गिलास यदि तोड़कर फेंक दी जाए, तो जो शक्ति संहति (३५१०५४९ 9०४०) के 
रूप में इसमें वर्तमान थी, वह लौटकर फिर अपने उपादान में मिल जाएगी, और 
गिलास के छोटे छोटे कण पुन: अपना पूर्व रूप धारण कर लेंगे, और तब तक 
उसी रूप में रहेंगे, जब तक वे पुन: एक नया रूप धारण नहीं कर लेते। 
अतएव हमने देखा कि कार्य कभी कारण से भिन्न नहीं होता। वह तो उसी 
कारण का स्थूलतर रूप में पुन: आविर्भाव मात्र है। उसके बाद हमने सीखा कि 
ये सब विशेष विशेष रूप, जिन्हें हम उदभिंद्‌ अथवा तिर्यग्जाति अथवा 
मानवजाति कहते हैं, अनन्त काल से उठते-गिरते, घूमते-फिरते आ रहे हैं। बीज 
से वृक्ष होता है और वृक्ष पुनः बीज में चला जाता है - बस, इसी प्रकार चल रहा 
है, इसका कहीं अन्त नहीं है। जल की बूँदे पहाड़ पर गिरकर समुद्र में जाती हैं, 
फिर वाष्म होकर उठती हैं - पहाड़ पर पहुँचती हैं और नदी में लौट आती हैं। 
बस, इस प्रकार उठते-गिरते हुए युगचक्र चल रहा है। समस्त जीवन का यही 

नियम है - समस्त अस्तित्व जो हम देखते, सोचते, सुनते और कल्पना करते 
हैं, जो कुछ हमारे ज्ञान की सीमा के भीतर है, वह सब इसी प्रकार चल रहा है, 
ठीक जैसे मनुष्य के शरीर में श्वास-प्रश्वास। अतएव समस्त सृष्टि इसी प्रकार चल 
रही है। एक तरंग उठती है, एक गिरती है, फिर उठकर पुन: गिरती है। प्रत्येक 
उठती हुई तरंग के साथ एक पतन है, प्रत्येक पतन के साथ एक उठती तरंग है। 
समस्त ब्रह्माण्ड एकरूप होने के कारण, सर्वत्र एक ही नियम लागू होगा। अतएव 
हम देखते हैं कि समस्त ब्रह्माण्ड एक समय अपने कारण में लय होने को बाध्य 
है; सूर्य, चन्द्र, ग्रह, तारे, पृथ्वी, मन, शरीर, जो कुछ इस ब्रह्माण्ड में है, सब 
का सब अपने सूक्ष्म कारण में लीन अथवा तिरोभूत हो जाएगा, आपातत: विनष्ट 
हो जाएगा। पर वास्तव में वे सब अपने कारण में सूक्ष्म रूप से रहेंगे। इन सूक्ष्म 
रूपों से वे पुन: बाहंर निकलेंगे और पुन: पृथ्वी, चन्द्र, सूर्य, यहाँ तक कि समस्त 
जगत्‌ की सृष्टि होगी। ; 

. इसउत्थान और पतन के सम्बन्ध में और भी एक विषय जानने का है। वृक्ष 
से बीज होता है। किन्तु वह उसी समय फिर वृक्ष नहीं हो जाता। उसको कुछ 
विश्राम अथवा अति सूक्ष्म अव्यक्त कार्य के समय की आवश्यकता होती है। बीज 

को कुछ दिन तक मिट्टी के नीचे रहकर कार्य करना पड़ता है। उसे अपने आपको 
खण्ड खण्ड कर देना होता है, मानो अपने को कुछ अवनत करना पड़ता है और 
इसी अवनति से उसकी फिर उन्नति होती है। इसी प्रकार इस समस्त ब्रह्माण्ड को 
भी कुछ समय तक, अदृश्य, अव्यक्त भाव से सूक्ष्म रूप से कार्य करना होता है, 
जिसे प्रलय अथवा सृष्टि के पूर्व की अवस्था कहते हैं, उसके बाद फिर से सृष्टि 
होती है। जगत्‌-प्रवाह के एक बार अभिव्यक्त होने को - अर्थात उसकी सूक्ष्म रूप 
में परिणति, कुछ दिन तक उसी अवस्था में स्थिति और फिर से उसके आविर्भाव 
को - एक कल्प कहते हैं। समसत ब्रह्माण्ड इसी प्रकार कल्यों से चला आ रहा 
है। बृहत्तम ब्रह्माण्ड से लेकर उसके अन्तर्गत प्रत्येक परमाणु तक सभी वस्तुएं 
इसी प्रकार तरंगाकार में चलती रहती हैं। 

अब एक अत्यन्त महत्त्वपूर्ण ण प्रश्‍न उपस्थित होता है -- विशेषत: वर्तमान 

काल के लिए। हम देखते हैं कि सृक्ष्मतर रूप धीरे धीरे व्यक्त हो रहे हैं, क्रमश: 
स्थूल से स्थूलतर होते जा रहे हैं। हम देख चुके हैं कि कारण और कार्य अभिन्न 
, है - कार्य केवल कारण का रूपान्तर मात्र है। अतएव यह समस्त ब्रह्माण्ड शून्य 
में से उत्पन्न नहीं हो सकता। बिना किसी कारण के वह नहीं आ सकता; इतना ही 
नहीं, कारण ही कार्य के भीतर सूक्ष्म रूप से वर्तमान है। तब यह ब्रह्माण्ड किस 
वसतु से उत्पन्न हुआ है ? पूर्ववर्ती सूक्ष्म ब्रह्माण्ड से। मनुष्य किस वस्तु से उत्पन्न 
हुआ है ? पूर्ववर्ती सुक्ष्म रूप से। वृक्ष कहाँ से आया ? बीज से। समूचा वृक्ष बीज 
में वर्तमान था - वह केवल व्यक्त हो गया है। अतएव यह जगत्‌-ब्रह्माण्ड अपनी 
ही सूक्ष्मावस्था से उत्पन्न हुआ है। अब वह व्यक्त मात्र हो गया है। वह फिर से अपने 
सूक्ष्म रूप में चला जाएगा, फिर से व्यक्त होगा। इस प्रकार हम देखते हैं कि सूक्ष्म 
रूप व्यक्त होकर स्थूल से स्थूलतर होता जाता है, जब तक कि वह स्थूलता की 
चरम सीमा तक नहीं पहुँच जाता; चरम सीमा पर पहुँचकर वह फिर उलटकर 
सूक्ष्म से सूक्ष्मतर होने लगता है। यह सूक्ष्म से आविर्भाव, क्रमशः स्थूल से 
स्थूलतर में परिणति - मानो केवल उसके अंशो का अवस्था-परिवर्तन है। बस 
इसी को आजकल 'क्रमविकासवाद' कहते हैं। यह बिलकुल सत्य है - सम्पूर्ण 
रूप से सत्य है; हम अपने जीवन में यह देख रहे हैं। इन क्रमविकासवादियों के 
साथ किसी भी विचारशील व्यक्ति के विवाद की सम्भावना नहीं। पर हमें और भी 
एक बात जाननी पड़ेगी - वह यह कि प्रत्येक क्रमविकास के पूर्व एक क्रमसंकोच 
की प्रक्रिया वर्तमान रहती है। बीज वृक्ष का जनक अवश्य है, परन्तु एक ओर वृक्ष . 
उस बीज का जनक है। बीज ही वह सूक्ष्म रूप है, जिसमें से बृहत्‌ वृक्ष निकलता 
है, और एक दूसरा प्रकाण्ड वृक्ष था, जो इस बीज में क्रमसंकुचित रूप में वर्तमान 
है। सम्पूर्ण वृक्ष इसी बीज में विद्यमान है। शून्य में से कोई वृक्ष उत्पन्न नहीं हो | 
सकता। हम देखते हैं कि वृक्ष बीज से उत्पन्न होता है और विशेष प्रकार के बीज 
से विशेष प्रकार का ही वृक्ष उत्पन्न होता है, दूसरा वृक्ष नहीं होता। इससे सिद्ध 
होता है कि उस वृक्ष का कारण यह बीज है - केवल यही बीज; और इस बीज 
में सम्पूर्ण वृक्ष रहता है। समूचा मनुष्य इस एक बीजाणु के भीतर है, और यह 

बीजाणु धीरे धीरे अभिव्यक्त होकर मानवाकार में परिणत हो जाता है। सारा 
ब्रह्माण्ड सूक्ष्म ब्रह्माण्ड में रहता है। सभी कुछ अपने कारण में, अपने सूक्ष्म रूप 
में रहता है। अतएव क्रमविकासवाद - स्थूल से स्थूलतर रूप में क्रमाभिव्यक्ति 
- बिलकुल सत्य है। पर इसके साथ ही यह भी समझना होगा कि प्रत्येक 
क्रमविकास के पूर्व क्रमसंकोच की एक प्रक्रिया रहती है; अतएव जो क्षुद्र अणु 
बाद में महापुरुष हुआ, वह वास्तव में उसी महापुरुष की क्रमसंकुचित अवस्था है, 
वही बाद में महापुरुष-रूप में क्रमविकसित हो जाता है। यदि यह सत्य हो, तो फिर 
क्रमविकासवादियों के साथ हमारा कोई विवाद नहीं, क्योंकि हम क्रमशः देखेंगे 
कि यदि वे लोग इस क्रमसंकोच की प्रक्रिया को स्वीकार कर लें, तो वे धर्म के 
नाशक न हो उसके प्रबल सहायक हो जाएंगे। 
. अब तक हमने देखा कि शून्य से किसी भी वस्तु की उत्पत्ति नहीं हो 
सकती। सभी वस्तुएँ अनन्त काल से हैं और अनन्त काल तक रहेंगी। केवल 
} . तरंगों की भाँति वे एक बार उठती हैं, फिर गिरती हैं। एक बार सूक्ष्म, अव्यक्त रूप. 
में जाना, फिर स्थूल, व्यक्त रूप में आना - सारी प्रकृति में यह क्रमसंकोच और 
क्रमविकास की क्रिया चल रही है। जीवन की निम्नतम अभिव्यक्ति से लेकर 
पूर्णतम मनुष्य में उसकी सर्वोच्च अभिव्यक्ति की श्रेणी किसी अन्य वस्तु का 
क्रमसंकोच अवश्य रही है। अब प्रश्न है - वह किसका क्रमसंकोच होगी ? 
कोनसा पदार्थ क्रमसंकुचित हुआ था ? - ईश्वर। क्रमविकासवादी लोग कहेंगे कि 
तुम्हारी ईश्वरसम्बन्धी धारणा भूल है। कारण, तुम लोग कहते हो कि ईश्वर 
बुद्धियुक्त है, पर हम तो प्रतिदिन देखते हैं कि बुद्धि बहुत बाद में आती है। मनुष्य 
अथवा उच्चतर जन्तुओं में ही हम बुद्धि देखते हैं, पर इस बुद्धि का जन्म होने से 
पूर्व इस जगत्‌ में लाखों वर्ष बीत चुके हैं। जो भी हो, तुम इन क्रमविकासवादियों 
की बातों से डरो मत, तुमने अभी जिस नियम की खोज की है, उसका प्रयोग 
करके देखो - कया सिद्धान्त निकलता है ? तुमने देखा है कि बीज से ही व 
का उद्भव है और बीज में ही उसकी परिणति। इसलिए आरम्भ और अन्त समान 
cco. “हए पथ्वी की उति इसके काग ग्रे हैः और छत कारएए फ्रें ही ठ सका (नित्य है] 

सभी वस्तुओं के सम्बन्ध में यही बात है - हम देखते हैं कि आदि और अन्त दोनों 
समान हैं। इस शृंखला का अन्त कहाँ है ? हम जानते हैं कि आरम्भ जान लेने 
पर हम अन्त भी जान सकते हैं। इसी प्रकार अन्त जान लेने पर आदि भी जाना 
जा सकता है। इस समस्त 'क्रमविकासशील' जीवनप्रवाह की शृंखला को, . 
जिसका एक छोर जीविसार है और दूसरा पूर्ण-मानव, एक ही वस्तु के रूप में 
लो। यह सम्पूर्ण श्रेणी एक ही जीवन है। इस श्रेणी के अन्त में हम पूर्ण-मानव को 
देखते हैं, अतएव आदि में भी वह होगा ही - यह निश्चित है। अतएव यह 
जीविसार अवश्य उच्चतम बुद्धि की क्रमसंकुचित अवस्था है। तुम इसको स्पष्ट 
रूप से भले ही न देख सको, पर वास्तव में वह क्रमसंकुचित बुद्धि ही अपने को 
व्यक्त कर रही है और इसी प्रकार अपने को व्यक्त करती रहेगी, जब तक वह 
पूर्णतम मानव के रूप में व्यक्त नहीं हो जाएगी। यह तत्त्व गणित के द्वारा निश्चित 
रूप से प्रमाणित किया जा सकता है। यदि ऊर्जासंधारणवाद (8७४ ०£ 
conservation of ener) सत्य हो, तो यह अवश्य मानना पड़ेगा कि यदि तुम 
किसी मशीन में पहले कुछ न डालो, तो उससे तुम कोई शक्ति प्राप्त न कर 
सकोगे। इंजन में पानी और कोयले के रूप में जितनी शक्ति डालोगे, ठीक उसी 
परिमाण में तुम्हें उसमें से शक्ति मिल सकती है, उससे थोड़ीसी भी कम या अधिक 
नहीं। मैंने अपनी देह-में वायु, खाद्य और अन्यान्य पदार्थों के रूप में जितनी शक्ति 
का प्रयोग किया है, बस, उतने ही परिमाण में मैं कार्य करने में समर्थ होऊँगा। ये 
शक्तियाँ अपना रूप मात्र बदल लेती हैं। इस विश्व-ब्रह्माण्ड में हम जड़ तत्त्व का 
एक परमाणु या शक्ति का एक क्षुद्र अंश भी घटा-बढ़ा नहीं सकते। यदि ऐसा हो, 
तो फिर यह बुद्धि है क्या चीज ? यदि वह जीविसार में वर्तमान न हो, तो यह 
मानना पड़ेगा कि उसकी उत्पत्ति अवश्य आकस्मिक है - तब तो, साथ ही, हमें 
यह भी स्वीकार करना होगा कि असत्‌ (कुछ नहीं) से सत्‌ (कुछ) की उत्पत्ति होती 
` है। पर यह बिलकुल असम्भव है। अतएव यह बात निस्सन्दिगध-रूप से प्रमाणित 
होती है कि - जैसा हम अन्यान्य विषयों में देखते हैं - जहाँ से आरम्भ होता है, 
अन्त भी वहीं होता है; पर हाँ, कभी वह अव्यक्त रहता है और कभी व्यक्त। बस, 

इसी प्रकार वह पूर्ण-मानव, मुक्त-पुरुष, देव-मानव जो प्रकृति के नियमों से बाहर 
चला गया है, जो सब के अतीत हो गया है, जिसे इस जन्म-मृत्यु के चक्र में पुनः 
नहीं घूमना पड़ता, जिसे ईसाई ईसा-मानव, बौद्ध बुद्ध-मानव और योगी मुक्त- 
पुरुष कहते हैं - इस श्रृंखला का एक छोर है और वही क्रमसंकुचित होकर उसके 
दूसरे छोर में जीविसार के रूप में वर्तमान है। | 
इस सिद्धान्त को समग्र जगत्‌ पर लागू करने से हम देखते है कि बुद्धि ही 
सृष्टि की प्रभु है, जगत्‌ के विषय में मानव की चरम धारणा क्या हो सकती है ? 
वह है बुद्धि, बुद्धि की अभिव्यक्ति जगत्‌ के एक भाग का दूसरे भाग से 
समायोजन प्राचीन सृष्टि-रचनावाद (०९५६४० 0००५) इसी की अभिव्यक्ति का 
एक प्रयास है। हम जड़वादियों के साथ यह मानने को तैयार हैं कि बुद्धि ही जगत्‌ 
की अन्तिम वस्तु है - सृष्टिक्रम में यही अन्तिम विकास है, पर साथ ही हम यह 
भी कह सकते हैं कि यदि यह अन्तिम विकास हो, तो आरम्भ में भी यही वर्तमान 
थी। जड़वादी कह सकते हैं, अच्छा, ठीक है, पर मनुष्य के जन्म के पहले तो 
लाखों वर्ष व्यतीत हो चुके हैं, उस समय तो बुद्धि का कोई अस्तित्व न था।' इस 
पर हमार उत्तर है - हा, व्यक्त रूप में बुद्धि नहीं थी, लेकिन अव्यक्त रूप में यह 
अवश्य विद्यमान थी, और यह तो एक मानी हुई बात है कि पूर्ण-मानव रूप में 
प्रकाशित बुद्धि ही सृष्टि का अन्त है। तो फिर आदि क्या होगा ? आदि भी बुद्धि 
ही होगी। पहले वह बुद्धि क्रमसंकुचित होती है, अन्त में वही फिर क्रमविकसित 
होती है। अतएव इस जगतृ-ब्रह्मण्ड में जो बुद्धि अब अभिव्यक्त हो रही है, 
उसकी समष्टि अवश्य उस क्रमसंकुचित, सर्वव्यापी बुद्धि की ही अभिव्यक्ति है। 
इसी सर्वव्यापी, विश्वजनीन बुद्धि का नाम है ईश्वर। उसको फिर किसी भी नाम से 
क्यों न पुकार, इतना तो निश्चित है कि आदि में वही अनन्त विश्वव्यापी बुद्धि थी। 
वह विश्वजनीन बुद्धि क्रमसंकुचित हुई थी, और वही अपने को क्रमश: अभिव्यक् 
कर रही है, जब तक कि वह पूर्ण-मानव या ईसा-मानव या बुद्ध-मानव में परिणत 
नहीं हो जाती। तब वह फिर से अपने उत्पत्ति-स्थान में लौट जाएगी। इसीलिए 
००0 सृणी Rs कहते है, “इनमें जीवित हैं,, उही, उका 'चलतेजें; अन्हे a 


हमारी सत्ता है।” इसीलिए सभी शास्र घोषणा करते है, “हम ईश्वर से आये 
फिर उन्हीं में 'लौर जाएँगे।” विभिन्न धार्मिक परिभाषाओं से मत डरो, i 
परिभाषा से ही डरने लगे, तो फिर तुम दार्शनिक न बन सकोगे। ब्रह्मवादी इस 
विश्वव्यापी बुद्धि को ही ईश्वर कहते हैं। 
मुझसे अनेक बार पूछा गया है, “आप क्यों इस पुराने ईश्वर (600) शब्द 

का व्यवहार करते हैं ?” तो इसका उत्तर यह है कि पूर्वोक्त विश्वव्यापी बुद्धि को 
समझाने के लिए यही सर्वोत्तम है। इससे अच्छा और कोई शब्द नहीं मिल 
सकता, क्योंकि मनुष्य की सारी आशाएँ और सुख इसी एक शब्द में केन्द्रित हैं। 
अब इस शब्द को बदलना असम्भव है। इस प्रकार के शब्द पहले-पहल बड़े बड़े 
साधु-महात्माओं द्रारा'गढ़े गये थे और वे इन शब्दों का तात्पर्य अच्छी तरह 
` समझते थे। धीरे धीरे जब समाज में उन शब्दों का प्रचार होने लगा तब अज्ञ लोग 

भी उन शब्दों का व्यवहार करने लगे। इसका परिणाम यह हुआ कि शब्दों की 
महिमा घटने लगी। स्मरणातीत काल से 'ईश्वर' शब्द का व्यवहार होता आया है। 
सर्वव्यापी बुद्धि का भाव तथा जो कुछ महान्‌ और पवित्र है, सब इसी शब्द में 
निहित है। यदि कोई मूर्ख इस शब्द का व्यवहार करने में आपत्ति करता हो, तो 
कया इसलिए हमें इस शब्द को त्याग देना होगा ? एक दूसरा व्यक्ति भी आकर 
कह सकता है - 'मेरे इस शब्द को लो।” फिर तीसरा भी अपना एक शब्द लेकर 
आएगा। यदि यही क्रम चलता रहा, तो ऐसे व्यर्थ शब्दों का कोई अन्त न होगा। 
इसलिए मैं कहता हूँ कि उस पुराने शब्द का ही व्यवहार करो; मन से अन्धविश्चासों 
को दूर कर, इस महान्‌ प्राचीन शब्द के अर्थ को ठीक तरह से समझकर, उसका 
और भी उत्तम रूप से व्यवहार करो। यदि तुम लोग समझते हो कि भाव-साहचर्य- 
विघान(।७ ०४७००१४०१०१००) किसे कहते हैं, तो तुमको पता चलेगा कि 
इस शब्द के साथ कितने ही महान्‌ ओजस्वी भावों का संयोग है, लाखों मनुष्यो 
ने इस शब्द का व्यवहार किया है, करोड़ों आदमियों ने इस शब्द की पूजा की है 
और जो कुछ सर्वोच्च एवं सुन्दरतम है, जो कुछ युक्तियुक्त, प्रेमास्पद और मानवी 
भावों में महान एवं सुन्दर हैं, वह समस्त इस शब्द से सम्बन्धित है। अतएव यह 

इन सब साहचर्य-भावों का संकेत देनेवाला कारण है, इसलिए इसका त्याग नहीं 
किया जा सकता। जो भी हो, यदि मैं तुम लोगों को केवल यह कहकर समझाने 
की चेष्टा करता कि ईश्वर ने जगत्‌ की सृष्टि की है, तो तुम लोगों के निकट उसका 
कोई अर्थ न होता। फिर भी इस सब विचार आदि के बाद हम उस प्राचीन पुरुष 
के ही पास पहुँचे। 
अतः हम देखते है कि जड़, शक्ति, मन, बुद्धि या अन्य दूसरे नामों से 
परिचित विभिन्न जागतिक शक्तियाँ उस विश्वव्यापी बुद्धि की ही अभिव्यक्ति है, जो 
कुछ तुम देखते हो, सुनते हो या अनुभव करते हो, सब उसी की सृष्टि है - ठीक 
कहें, तो उसी का प्रक्षेप है; और भी ठीक कहें, तो सब कुछ स्वयं प्रभु ही है। सूर्य 
और ताराओं के रूप में वही उज्ज्वल भाव से विराज रहा है, वही धरतीमाता है, 
वही समुद्र है। वही बादलों के रूप में बरसता है, वही मृदु पवन है जिससे हम 
साँस लेते हैं, वही शक्ति बनकर हमारे शरीर में कार्य कर रहा है। वही भाषण है, 
भाषणदाता है, फिर सुननेवाला भी वही है। वही यह मंच है, जिस पर मैं खड़ा 
हूँ, वही यह आलोक है, जिससे मैं तुम्हें देख पा रहा हूँ; यह समस्त वही है। वह 
जगत्‌ का उपादान और निमित्त कारण है, क्रमसंकुचित होकर वही अणु का रूप 
धारण करता है, फिर वही क्रमविकसित होकर पुनः ईश्वर बन जाता है। वही धीरे 
धीरे अवनत होकर क्षुद्रतम परमाणु हो जाता है, फिर वही धीरे धीरे अपना स्वरूप 
प्रकाशित करता हुआ अन्त में पुन: अपने साथ युक्त हो जाता है - बस यही जगत्‌ 
का रहस्य है। “तुम्ही पुरुष हो, तुम्ही खरी हो, यौवन के गर्व से भरे हुए भ्रमणशील 
नवयुवक भी तुम्ही हो, फिर तुम्ही बुढ़ापे में लाठी के सहारे लड़खड़ाते हुए मनुष्य 
हों, तुम्हीं समस्त वस्तुओं में हो। हे प्रभो ! तुम्ही सब कुछ हो।”* जगतू-अपंच 
की केवल इसी व्याख्या से मानव-युक्ति - मानव-बुद्धि परितृप्त होती है। सारांश 
के हम उसी से जन्म लेते हैं, उसी में जीवित रहते है और उसी में लौट 
जाते हैं। 

स्वभाव से ही मनुष्य का मन बाहर की ओर प्रवृत्त होता है, मानो वह 
इन्द्रियों के द्वारा शरीर के बाहर झाँकना चाहता हो। आँखें अवश्य देखेंगी, कान 
अवश्य सुनेंगे, इन्द्रियाँ अवश्य बाहरी जगत्‌ को प्रत्यक्ष करेंगी। इसीलिए 
स्वभावतः प्रकृति का सौन्दर्यं और महिमा मनुष्य की दृष्टि को एकदम आकृष्ट कर 
लेती है। मनुष्य ने पहले-पहल बहिर्जगत्‌ के बारे में प्रश्न उठाया था - आकाश, 
क्षतरपुंज, नभोमण्डल के अन्यान्य पदार्थसमूह, पृथ्वी, नदी, पर्वत, समुद्र आदि 
वस्तुओं के विषय में प्रश्न किये गये थे। प्रत्येक प्राचीन धर्म में हमें कुछ न कुछ 
ऐसा परिचय मिलता ही है कि पहले-पहल मानव-मन अन्धकार में टटोलता हुआ 
बाह्य जगत्‌ में जो कुछ देख पाता था, उसी को पकड़ने की चेष्टा करता था। इसी 
तरह उसने नदी का एक अधिष्ठाता देवता, आकाश का अन्य अधिष्ठाता देवता, 
मेघ तथा वर्षा का दूसरा अधिष्ठाता देवता मान लिया। जिनको हम प्रकृति की 
शक्ति के नाम से जानते हैं वे ही सचेतन पदार्थ में परिणत हो गयीं। किन्तु इस 
प्रश्न की जितनी अधिक गहराई से खोज होने लगी, इन बाह्य देवताओं से मानव 
के मन को उतनी ही अतृप्त होने लगी। तब मानव की सारी शक्ति उसके अपने 
अन्दर प्रवाहित होने लगी - उसकी अपनी आत्मा के सम्बन्ध में प्रश्न होने लगे। 
बहिर्जगत्‌ से यह प्रश्न अन्तर्जगत्‌ में आ पहुँचा। बहिर्जगत्‌ का विश्लेषण हो जाने 
पर मनुष्य ने अन्तर्जगत्‌ का विश्लेषण करना शुरू किया। यह अन्तःस्थ मनुष्य 
के सम्बन्ध में प्रश्‍न उच्चतर सभ्यता से आता है, प्रकृति के विषय में गम्भीर 
अन्तर्दृष्टि से आता है, विकास के उच्चतम सोपान पर आरूढ होने से आता है। 
यह अन्तर्मानव ही आज हमारी आलोचना का विषय है। अन्त्मानव- 
८८ममबूसी यहू प्रश्न मनुष्य को जितना प्रिय है तथा उसके हृदय के जितना निकट 

है, उतना और कुछ नहीं। कितनी बार, कितने देशों में यह प्रश्न पूछा गया है। 
संन्यासी या सम्राट, अमीर या गरीब, साधु या पापी - सभी नर-नारियों के मन 
में यह प्रश्‍न एक बार अवश्य उठा है कि इस क्षणभंगुर मानव-जीवन में कया कुछ 
भी शाश्चत नहीं है ? इस शरीर का अन्त होने पर क्या ऐसा कुछ नहीं है, जो नहीं 
मरता ? जब यह देह धूल में मिल जाती है, तब क्या ऐसा कुछ नहीं रहता, जो 
जीवित रहता हो ? अग्नि से शरीर.भस्मसात्‌ हो जाने पर क्या कुछ भी शेष नहीं 
रहता ? यदि रहता है, तो उसकी नियति क्या है ? वह जाता कहाँ है ? कहाँ से 
वह आया था ? ये प्रश्न बार बार पूछे गये हैं और जब तक यह सृष्टि रहेगी, जब 
तक मानव-मस्तिष्क की चिन्तन-क्रिया बन्द नहीं होगी, तब तक यह प्रशन पूछा ` 
ही जाएगा। इससे तुम लोग यह न समझो कि इसका उत्तर कभी मिला ही नही; 

जब कभी यह प्रश्न पूछा गया, तभी इसका उत्तर मिला है,-और जैसे जैसे समय 

बीतता जाएगा, वैसे वैसे इसका उत्तर अधिकाधिक बल संग्रह करता जाएगा। 

वास्तव में तो हजारों वर्ष पहले ही इस प्रश्‍न का निश्चित उत्तर दे दिया गया था, 

और तब से अब तक वही उत्तर दुहराया जा रहा हैं, उसी को विशद और स्पष्ट 

करके हमारी बुद्धि के समक्ष उज्ज्वलतर रूप से रखा भर जा रहा है। अतएव हमें 

उस उत्तर को फिर से एक बार दुहरा भर देना है। हम इन सर्वग्रासी समस्याओं पर 

एक नया आलोक डालने का दम्भ नहीं भरते। हम तो चाहते हैं कि वर्तमान युग 

की भाषा में हम उस सनातन, महान सत्य को प्रकाशित करें, प्राचीन लोगों के 

विचार हम आधुनिकों की भाषा में व्यक्त करें, दार्शनिकों के विचार लौकिक भाषा 

में प्रकट करें, देवताओं के विचार मनुष्यों की भाषा में कहें, ईश्वर के विचार मानव 

की दुर्बल भाषा में अभिव्यक्त करें, ताकि लोग उन्हें समझ सकें। क्योंकि हम बाद 

में देखेंगे कि जिस ईश्वरीय सत्ता से ये सब भाव निकले हैं, वह मनुष्य में भी 

वर्तमान है - जिस सत्ता ने इन विचारों की सृष्टि की है, वही मनुष्य में प्रकाशित 

होकर स्वयं इन्हें समझेगी। 
मैं तुम लोगों को देख रहा हूँ। इस दर्शन-क्रिया के लिए किन किन बातों 
ह *४ग्क्षी|अधिश्यकिती होमी? महले ती आंखे "आखे रहनी हीीर्हिरी मैरी 

अन्यान्य इन्द्रियाँ भले ही अच्छी रहें, पर यदि मेरी आँखें न हों, तो में तुम लोगों 
को न देख सकूँगा। अतएव पहले मेरी आँखें अवश्य रहनी चाहिए। दूसरे, आँखों 
के पीछे और कुछ रहने की आवश्यकता है, और वही असल में दर्शनेन्द्रिय है। 
. यह यदि हममें न हो, तो दर्शन-क्रिया असम्भव है। वस्तुत: आँखें इन्द्रिय नहीं हैं 
वे तो दृष्टि की यन्र मात्र हैं। यथार्थ इन्द्रिय चक्षु के पीछे है - वह मस्तिष्क में 
अवस्थित नाड़ीकेन्द्र है। यदि यह केन्द्र किसी प्रकार नष्ट हो जाए तो स्वच्छ 
चक्षुद्य रहते हुए भी मनुष्य कुछ देख न सकेगा। अतएव दर्शन-क्रिया के लिए 
इस असली इन्द्रिय का अस्तित्व नितान्त आवश्यक है। हमारी अन्यान्य इन्द्रियो 
के बारे में भी ठीक ऐसा ही है। बाहर के कान ध्वंनि-कम्प को भीतर ले जाने के 
यन्त्र मात्र हैं, उसको मस्तिष्क में स्थित केन्द्र में पहुँचना चाहिए। पर इतने से ही 
श्रवण-क्रिया पूर्ण नहीं हो जाती। कभी कभी ऐसा होता है कि पुस्तकालय में 
बैठकर तुम ध्यान से कोई पुस्तक पढ़ रहे हो, घड़ी में बारह बजता है, पर तुह 
वह ध्वनि सुनाई नहीं देती। क्यों ? वहाँ ध्वनि तो है, वायु-स्पन्दन है, कान और 
केन्द्र भी वहाँ हैं और कान के माध्यम से केन्द्र तक स्पन्दन पहुँच भी गये हैं, पर 
तो भी तुम नहीं सुन पाते। किस चीज की कमी थी ? इस इन्द्रिय के साथ मन का 
योग नहीं था। अतएव हम देखते हैं कि मन का रहना भी नितान्त आवश्यक है। 
पहले चाहिए बहिर्यन््र, यह बहिर्यन्र मानो विषय को वहन कर इन्द्रिय के निकट 
ले जाता है; फिर उस इन्द्रिय के साथ मन को युक्त रहना चाहिए। जब मस्तिष्क 
में अवस्थित इन्द्रिय से मन का योग नहीं रहता, तब कर्ण-यन्त्र और मस्तिष्क के 
केन्द्र पर भले ही कोई विषय आकर टकराए, पर हमें उसका अनुभव न होगा। मन 
भी केवलं वाहक है, वह इस विषय की संवेदना को और भी आगे ले जाकर बुद्धि 
को ग्रहण कराता है। बुद्धि उसके सम्बन्ध में निश्चय करती है, पर इतने से ही नहीं 
हुआ। बुद्धि को उसे फिर और भी भीतर ले जाकर शरीर के राजा आत्मा के पास 
पहुँचाना पड़ता है। उसके पास पहुँचने पर आत्मा आदेश देती है, “हाँ, यह 
करो” या “मत करो”। तब जिस क्रम से वह विषय-संवेदना केन्द्र में गयी थी, 
ठीक उसी क्रम से वह बहिर्यन्त्र में आती है - पहले बुद्धि में, उसके बाद मन में, 

फिर मस्तिष्क-केन्द्र में और अन्त में बहिर्यन्त्र में; तभी विषय-ज्ञान की क्रिया पूरी 
होती है। 

ये सब यन्त्र मनुष्य की स्थूल देह में अवस्थित हैं, पर मन और बुद्धि नहीं। 
मन और बुद्धि तो उसमें हैं, जिसे हिन्दू-शास्र सूक्ष्म शरीर कहते हैं और ईसाई- 
शास्त्र आध्यात्मिक शरीर। वह इस स्थूल शरीर से अवश्य बहुत ही सूक्ष्म है, 
परन्तु फिर भी वह आत्मा नहीं है। आत्मा इन सब के अतीत है। कुछ ही दिनों में 
स्थूल शरीर का अन्त हो जाता है - किसी मामूली कारण से ही उसमें क्षोभ पैदा 
हो जाता है और वह नष्ट हो जा सकता है। पर सूक्ष्म शरीर इतनी आसानी से नष्ट 
नहीं होता, फिर भी वह कभी सबल और कभी दुर्बल होता रहता है। हम देखते 
हैं कि बूढ़े लोगों के मन में उतना जोर नहीं रहता। फिर शरीर में बल रहने से मन 
'भी सबल रहता है; विविध औषधियाँ मन पर अपना प्रभाव डालती हैं। बाहर की 
- वस्तुएँ उस पर अपना प्रभाव डालती हैं, और वह भी बाह्य जगत्‌ पर अपना प्रभाव 
डालता है। जैसे शरीर में उन्नति और अवनति होती है, वैसे ही मन भी कभी सबल 
और कभी निर्बल हो जाता है; अत: मन आत्मा नहीं है; क्योंकि आत्मा कभी जीर्ण 
या क्षयग्रस्त नहीं होती। यह हम कैसे जान सकते हैं ? हम कैसे जान सकते हैं कि 
मन के पीछे और भी कुछ है ? चूँकि ज्ञान स्वप्रकाश और बुद्धि का आधार है अत: 
वह कभी जड़ का धर्म नहीं हो सकता। ऐसी कोई जड़ वस्तु दिखाई नहीं देती, 
जिसमें स्वरूपतः ज्ञान है। जड़ भूत स्वयं ही अपने को कभी प्रकाशित नहीं कर 
सकता। बुद्धि ही समस्त जड़ को प्रकाशित करती है। यह जो सामने हॉल देख रहे 
हो, बुद्धि को ही इसका मूल कहना पड़ेगा, क्योंकि बिना किसी बुद्धि के सहारे हम 
उसका अस्तित्व अनुभव नही कर सकते थे। यह शरीर स्वप्रकाश नहीं है - यदि 
वैसा होता, तो फिर मृत-शरीर भी स्वप्रकाश होता। मन अथवा आध्यात्मिक 
शरीर भी स्वप्रकाश नहीं हो सकता। वे ज्ञानस्वरूप नहीं है। जो स्वप्रकाश है, 
उसका कभी क्षय नहीं होता। जो दूसरे के आलोक से आलोकित है, उसका 
आलोक कभी रहता है और कभी नहीं। पर जो स्वयं आलोकस्वरूप है, उसके 
०००.५क्षल्लोक, का/ातिहिततिरो भाव मसान, या. बृद्धि रसी 2 ०हम5 ट्रेखते (हैं, रि 

चन्द्रमा का क्षय होता है, फिर उसकी कला बढ़ती जाती है - क्योंकि वह सूर्य 
के आलोक से आलोकित है। यदि लोहे का गोला आग में डाल दिया जाए और 
लाल होने तक गरम किया जाए, तो उससे आलोक निकलता रहेगा; पर वह दूसरे 
का आलोक है, इसलिए वह शीत्र ही लुप्त हो जाएगा। अतएव उसी आलोक का 
क्षय होता है, जो स्वप्रकाश न हो, जो दूसरे से उधार लिया हुआ हो। 

. अब हमने देखा कि यह स्थूल देह स्वप्रकाश नही है, वह स्वयं अपने को 
नहीं जान सकती। मन भी स्वयं को नहीं जान सकता। क्यों ? इसलिए कि मन 
की शक्ति में जहास-वृद्धि होती रहती है - कभी वह सबल रहता है, तो कभी वह 
दुर्बल हो जाता है। कारण, सभी प्रकार की बाह्य वस्तुएँ उस पर अपना अपना 
प्रभाव डालकर उसे शक्तिशाली भी बना सकती है और शक्तिहीन भी। अतएव 
मन के माध्यम से जो आलोक आ रहा है, वह उसका निजी आलोक नहीं है। तब 
वह किसका है ? वह अवश्य ऐसा आलोक है, जो किसी दूसरे से उधार नहीं 
लिया जा सकता, जो किसी दूसरे आलोक का प्रतिबिम्ब भी नहीं है पर जो स्वयं." 
आलोकस्वरूप है। अतएव वह आलोक या ज्ञान, उस पुरुष का स्वरूप होने के 
कारण, कभी नष्ट या क्षीण नहीं होता - वह न तो बलवान हो सकता है, न 
कमजोर। वह स्वप्रकाश है - वह आलोकस्वरूप है। यह बात नहीं कि आत्मा 
को ज्ञान होता है', वरन्‌ वह तो ज्ञानस्वरूप है। यह नहीं कि आत्मा का अस्तित्व 
है, वरन्‌ वह स्वयं अस्तित्वस्वरूप है। आत्मा सुखी है ऐसी बात नहीं, आत्मा तो 
सुखस्वरूप है। जो सुखी होता है, वह उस सुख को किसी दूसरे से प्राप्त करता 
है - वह अन्य किसी का प्रतिबिम्ब है। जिसको ज्ञान है, उसने अवश्य उस ज्ञान 
को किसी दूसरे से प्राप्त किया है, वह ज्ञान प्रतिबिम्बस्वरूप है। जिसका अस्तित्व 
सापेक्ष है, उसका वह अस्तित्व दूसरे किसी के अस्तित्व पर निर्भर करता है। जहाँ 
कहीं गुण हो, वहाँ समझना चाहिए कि वे गुण गुणी में प्रतिबिम्बित हुए हैं। पर 
ज्ञान, अस्तित्व या आनन्द - ये आत्मा के गुण या धर्म नहीं हैं, वे तो आत्मा के 
स्वरूप हैं। 

फिर, यह प्रशन पूछा जा सकता है कि हम इस बात को क्यों स्वीकार कर 

लें ? हम यह क्यों स्वीकार कर लें कि आनन्द, अस्तित्व और स्वप्रकाशत्व 
आत्मा के स्वरूप हैं, आत्मा के उधार लिए गुण नहीं ? किन्तु प्रश्न पूछा जा 
सकता है - यह क्यों नही मान लेते कि आत्मा का प्रकाश, उसका ज्ञान और 
आनन्द भी उसी तरह दूसरे से लिये हुए हैं, जैसे शरीर का प्रकाशत्व मन से ही 
लिया हुआ है। इस तरह मान लेने से दोष यह होगा कि ऐसी स्वीकृति का फिर 
. कहीं अन्त न होगा - पुनः प्रश्न उठेगा कि इस आत्मा को फिर कहाँ से आलोक 
मिला ? यदि कहो कि दूसरी किसी आत्मा से मिला, तो फिर इस दूसरी आत्मा 
ने ही कहाँ से वह आलोक प्राप्त किया ? अतएव, अन्त में हमें ऐसे एक स्थान 
पर रुकना होगा, जिसका आलोक दूसरे से नहीं आया है। इसलिए इस विषय में | 
न्यायसंगत सिद्धान्त यही है कि जहाँ पहले ही स्वप्रकाशत्व दिखाई दे, बस वहीं 
रुक जाना, और अधिक आगे न बढ़ना। 

} अतएव हमने देखा कि पहले मनुष्य की यह स्थूल देह है, उसके पीछे मन, 
बुद्धि, अहंकार से निर्मित सूक्ष्म शरीर है और उसके भी पश्चात्‌ मनुष्य का प्रकृत 

स्वरूप - आत्मा - विद्यमान है। हमने देखा कि स्थूल देह की सारी शक्तियाँ मन 

, से प्राप्त होती हैं और मन या सूक्ष्मशरीर आत्मा के आलोक से आलोकित है। 

अब आत्मा के स्वरूप के बारे में विविध प्रश्‍न उठते हैं। आत्मा स्वप्रकाश 

` है, सच्चिदानन्द ही आत्मा का स्वरूप है, इस युक्ति से यदि आत्मा का अस्तित्व 
मान लिया जाए, तो स्वभावत: ही यह प्रमाणित होता है कि उसकी सृष्टि नहीं 

होती। जो स्वप्रकाश है, जो अन्य-वस्तु-निरपक्ष है, वह कभी किसी का कार्य नहीं 

हो सकता। अतएव सर्वदा ही उसका अस्तित्व था। ऐसा समय कभी न था, जब 
उसका अस्तित्व न था; क्योंकि यदि तुम कहो कि एक समय आत्मा का अस्तित्व 

नहीं था, तो प्रश्‍न यह है कि उस समय फिर काल कहाँ अवस्थित था ? काल तो 
आत्मा में ही अवस्थित है। जब मन में आत्मा की शक्ति प्रतिबिम्बित होती है और 

मन चिन्तनकार्य में लग जाता है, तभी काल की उत्पत्ति होती है। जब आत्मा नहीं 

थी, तो विचार भी नहीं था, और विचार न रहने से काल भी नहीं रह सकता। 
००० अत्ाज़/ज़ब काल, आत्मामं अवरिथिक्त है? तब-पला हम केसे कह सकते हैं: कि 

आत्मा काल में अवस्थित है ? उसका न तो जन्म है, न मृत्यु, वह केवल विभिन्न 
स्तरों में से होती हुई आगे बढ़ रही है - धीरे धीरे अपने को निम्नावस्था से उच्च 
उच्च भावों में प्रकाशित कर रही है। मन के माध्यम से शरीर पर कार्य करके वह 
अपनी महिमा का विकास कर रही है, और शरीर से बहिर्जगत्‌ का ग्रहण तथा 
अनुभव कर रही है। वह एक शरीर ग्रहण कर उसका उपयोग करती है; और जब 
उस शरीर के द्वारा और कोई कार्य होने की सम्भावना नहीं रहती, तब वह दूसरा 
शरीर ग्रहण कर लेती है; और इसी प्रकार क्रम आगे चलता रहता है। 

अब आत्मा के पुनर्जन्म का रोचक प्रश्न आता है। पुनर्जन्म के नाम से लोग 
कभी कभी डर जाते हैं, और अन्धविश्वास ने उनमें इस तरह अपनी जड़ें जमा रखी 
हैं कि विचारशील व्यक्ति भी विश्वास कर लेते हैं कि वे शून्य से पैदा हुए हैं, और 
फिर महायुक्ति के साथ यह सिद्धान्त स्थापित करने का प्रयत्न करते हैं कि यद्यपि 
हम शून्य से आये हैं, फिर भी हम चिरकाल तक रहेंगे। जो शून्य से आया है वह 
अवश्य शून्य में ही मिल जाएगा। हममें से कोई भी शून्य से नहीं आया, इसलिए 
हम शून्य में नहीं मिल जाएँगे। हम अनन्त काल से विद्यमान हैं और रहेंगे और 
विश्वतरह्मण्ड में ऐसी कोई शक्ति नहीं है, जो हम लोगों का अस्तित्व मिटा सके। 
इस पुनर्जन्मवाद से हमें किसी तरह डरना नहीं चाहिए, क्योंकि वही तो मानव की 
नैतिक उन्नति का प्रधान सहायक है। चिन्तनशील व्यक्तियों का यही ऱ्यायसंगत 
सिद्धान्त है। यदि भविष्य में चिरकाल के लिए तुम्हारा अस्तित्व रहना सम्भव हो, 
तो यह भी सच है कि अनादि काल से तुम्हारा अस्तित्व था; इसके अतिरिक्त और 
कुछ हो ही नहीं सकता। इस मत के विरुद्ध कई आपत्तियाँ उठायी गयी हैं, में 
उनका निराकरण करने की चेष्टा करूंगा। यद्यपि तुममें से अनेक इन आपत्तियों 
को साधारण सी समझेंगे फिर भी हमें इनका उत्तर देना होगा, क्योंकि हम देखते 
हैं कि बड़े बड़े चिन्तनशील व्यक्ति भी कभी कभी बिलकुल बच्चों की सी बातें 
किया करते हैं। लोग जो कहते हैं कि “इतना असंगत कोई मत नहीं, जिसके 
समर्थन के लिए कोई दार्शनिक न मिले', यह बिलकुल सच है। पहली शंका यह 

जा सकता है कि कया इसी जन्म की सब बीती घटनाओं को हम याद रख सकते 
हैं ? तुममें से कितनों को बचपन की घटनाएँ स्मरण हैं ? किसी को नहीं। अतएव 
यदि अस्तित्व स्मृतिशक्ति पर निर्भर रहता हो, तब तो कहना पड़ेगा कि शिशु- 
रूप में तुम्हारा अस्तित्व ही नहीं था क्योंकि उस समय की कोई बात तुमक़ो याद 
नहीं है। अत: यह कहना निरी मूर्खता है कि हम अपने पूर्वजन्म का अस्तित्व तभी 
स्वीकार करेंगे, जब हम उसे स्मरण कर सकें। पूर्वजन्म की बातें भला क्यों हमारी 
स्मृति में रहें ? उस समय का मस्तिष्क अब नहीं है - वह बिलकुल नष्ट हो गया 
है और एक नये मस्तिष्क की रचना हुई है। अतीत काल के संस्कारों का जो 
समष्टिभूत फल है, वही हमारे मस्तिष्क में आया है - उसी को लेकर मन हमारे 
इस नये शरीर में अवस्थित है। 

मैं अभी जो कुछ हूँ, वह मेरे अनन्त अतीत काल के कर्मों का फल है और 
भला मैं उस सारे अतीत का स्मरण क्यों करूँ ? जब हम सुनते हैं कि प्राचीन काल 
के किसी साधु, पैगम्बर या ऋषि ने सत्य को प्रत्यक्ष करके कुछ कहा है, तो हम 
कह देते हैं कि वह मूर्ख है; परन्तु यदि कोई कहे कि यह हक्सले का मत है या यह 
टिन्डाल ने बताया है, तो वह अवश्य ही सत्य होना चाहिए, और उसे हम 
स्वयंसिद्ध मान लेते हैं। प्राचीन अन्धविश्वासों की जगह हम आधुनिक 
अन्धविश्वास ले आये हैं, धर्म के प्राचीन पोपों के बदले हमने विज्ञान के आधुनिक 
पोपों को बिठा दिया है। अतएव हमने देखा कि स्मृतिसम्बन्धी यह शंका खोखली 
है। और पुनर्जन्म के बारे में जो सब आपत्तियाँ उठायी जाती हैं, उनमें यही एकमात्र 
ऐसी है, जिस पर विज्ञ लोग चर्चा कर सकते हैं। यद्यपि हमने देखा कि 
पुनर्जन्मवाद सिद्ध करने के लिए यह प्रमाणित करने की कोई आवश्यकता नहीं ` 
कि साथ ही स्मृति भी रहनी चाहिए, फिर भी हम दावे के साथ कह सकते हैं कि 
अनेक दृष्टान्त ऐसे हैं, जिनमें ऐसी स्मृति प्राप्त हुई है और जिस जन्म में तुम लोगों 
को मुक्तिलाभ होगा, उस जन्म में तुम लोग भी ऐसी स्मृति के अधिकारी बन 

रंगभूमि है, तभी प्रचण्ड अनासक्ति का भाव तुम्हारे भीतर उदित होगा, तभी सारी 
भोग-वासनाएँ - जीवन के प्रति यह प्रगाढ़ ममता - यह संसार - चिरकाल के 
लिए लुप्त हो जाएगा। तब तुम स्पष्ट देख पाओगे कि जगतू में तुम कितनी बार 
आये, कितने लाखों बार तुमने माता, पिता, पुत्र, कन्या, पति, पत्नी, बन्धु, 
ऐश्वर्य, शक्ति आदि लेकर जीवन बिताया। यह सब कितनी बार आया और 
कितनी बार गया। कितनी बार तुम संसार-तरंग के सर्वोच्च शिखर पर चढ़े और 
कितनी बार नैराश्य के अतल गर्त में समा गये। जब स्मृति यह सब तुम्हारे मन 
में ला देगी, तभी तुम वीर से खड़े हो सकोगे और संसार के कटाक्षों को हँसकर 
उड़ा दे सकोगे। तभी वीर की भाँति खड़े होकर तुम कह सकोगे, “मृतयु, तुझसे 
भी मैं नहीं डरता, क्यों तू व्यर्थ मुझे डराने की चेष्टा कर रही है ?”” और कालान्तर 
में सभी इस मृत्युंजय अवस्था की प्राप्ति करेंगे 
आत्मा के पुनर्जन्म के सम्बन्ध में क्या कोई युक्तियुक्त प्रमाण है ? अब तक 
हम शंका का समाधान कर रहे थे, दिखा रहे थे कि पुनर्जन्मवाद के विरोध में जो 
दलीलें उठायी जाती हैं, वे खोखली हैं। अब पुनर्जन्मवाद के पक्ष में जो युक्तियाँ 
हैं, उनकी हम आलोचना करेंगे। पुनर्जन्मवाद के बिना ज्ञान असम्भव है। मान 
लो, मैने रास्ते में एक कुत्ता देखा। मेने कैसे जाना कि वह कुत्ता ही है ? ज्यों ही 
मेरे मन में उसकी छाप पड़ी, त्योंही उसे में अपने मन के पूर्व-संस्कारों के साथ 
मिलाने लगा। मैंने देखा कि वहाँ मेरे समस्त पूर्व-संस्कार स्तर स्तर में सजे हुए 
हैं। ज्योंही कोई नया विषय आया, त्योही मैं प्राचीन संस्कारों के साथ उसे मिलाने 
लगा। और जब मैने अनुभव किया कि हाँ, उसी की भाँति और भी कई संस्कार 
वहाँ विद्यमान हैं, तो-बस मै तप्त हो गया। मैने तब जाना कि उसे कुत्ता कहते हैं, 
क्योंकि पहले के कई संस्कारों के साथ वह मिल गया। जब हम उस प्रकार का कोई 
संस्कार अपने भीतर नहीं देख पाते, तब हममें असन्तोष पैदा होता है। इसी को 
'अज्ञान' कहते हैं। और सन्तोष मिल जाना ही 'ज्ञान' कहलाता है। जब एक सेब 
गिरा, तो मनुष्य को असन्तोष हुआ। इसके बाद मनुष्य ने क्रमशः इसी प्रकार की 
कई घटनाएँ देखी - शुंखला की तरह ये घटनाएँ एक दूसरे से बँधी हुई थीं। यह 

शृंखला क्या थी ? वह शृंखला यह थी कि सभी सेब गिरते हैं। और इसको उसने 
शुरुत्वाकर्षण' नाम दे दिया। अतएव हमने देखा कि पहले की अनुभूतियाँ न रहने 
से कोई नयी अनुभूति प्राप्त करना असम्भव है, क्योंकि उस नयी अनुभूति से 
तुलना करने के लिए कुछ भी नहीं मिल सकेगा। अतएव यदि कुछ युरोपीय 
दार्शनिकों का यह मत कि पैदा होते समय बच्चा संस्कारशून्य मन लेकर आता 
है, सच हो तो फिर वह बौद्धिक शक्ति अर्जित ही नहीं कर सकेगा, क्योंकि नयी 
अनुभूति मिलाने के लिए उसमें कोई संस्कार ही नहीं हैं। हम यह भी जानते हैं कि 
हर व्यक्ति की ज्ञानार्जन की क्षमता भिन्न होती है। इससे सिद्ध होता है कि हम सब 
अपने पृथक्‌ ज्ञान-भाण्डार के साथ आते हैं। ज्ञान केवल अनुभव से प्राप्त होता 
है, जानने का और कोई दुसरा उपाय नहीं है। हम मृत्यु का भय सर्वत्र देख पाते 
हैं, पर क्यों ? अभी पैदा हुआ मुर्गी का बच्चा चील को आते देख अपनी माँ के 
पास भाग जाता है। उसने कहाँ से तथा कैसे सीखा कि चील मुर्गी के बच्चों को 
खा जाती है ? इसकी एक पुरानी व्याख्या है, पर उसे व्याख्या कहा नहीं जा 
सकता। उसे लोग जन्मजातः'प्रवृत्ति या सहज-प्रेरणा (१५४१८९) कहते हैं। मुर्गी के 
उस छोटेसे बच्चे में कहाँ से मरने का डर आया ? अण्डे से अभी अभी निकली 
बतख पानी के निकट आते ही क्यों कूद पड़ती है और तैरने लगती है ? वह तो 
पहले कभी तैरना नहीं जानती थी, और न पहले उसने किसी को तैरते ही देखा 
है। लोग कहते हैं कि वह 'जन्मजात-प्रवृत्ति' है। यह तो हमने एक लम्बा चौड़ा 
शब्दप्रयोग किया अवश्य, पर उससे हमें कोई नयी बात नहीं मिलती। अब 
आलोचना की जाए कि यह जन्मजात-प्वृत्ति है क्या। हमारे भीतर अनेक प्रकार 
की जन्मजात-प्वृत्तियाँ वर्तमान हैं। मान लो, एक बच्चे ने पियानो बजाना 
सीखना शुरू किया। पहले उसे प्रत्येक परदे की ओर नजर रखते हुए अंगुलियों 
को चलाना पड़ता है, पर कुछ महीने, कुछ साल अभ्यास करते करते अंगुलियाँ 
अपने आप ठीक ठीक स्थानों पर चलने लगती हैं, वह स्वाभाविक हो जाता है। 
एक समय जिसमें ज्ञानपूर्वक इच्छा को लगाना पड़ता था, उसमें जब उस प्रकार 
००. ५०६मे'की अविर्यकीती नहीं रहती, अंधी अबे जञर्नपूर्वकी इच्छे सगि बिना 

ही वह सम्पन्न होने लगता है, तो उसी को स्वाभाविक-ज्ञान या सहज-प्रेरणा कहते 
हैं। पहले वह इच्छा के साथ होता था, बाद में उसमें इच्छा का कोई प्रयोजन न 
रहा। पर जन्मजात-प्रवृत्ति का तत्त्व अब भी पूरा नहीं हुआ, अभी आधा रह गया 
है। वह यह कि जो सब कार्य हमारे लिए स्वाभाविक हैं, लगभग उन सभी को हम . 
अपनी इच्छा के वश में ला सकते हैं। शरीर की प्रत्येक पेशी को हम अपने वश 
में ला सकते हैं। आजकल यह विषय हम सभी को अच्छी तरह से ज्ञात है। अतएव 
अन्वय और व्यतिरेक इन दोनों उपायों से यह प्रमाणित केर दिया गया कि जिसे 
- हम जन्मजात-प्रवृत्ति कहते हैं, वह इच्छा से किये गये कार्य का भ्रष्ट भाव मात्र है। 
अतएव जब सारी प्रकृति में एक ही नियम का राज्य है, तो समग्र सृष्टि में 'उपमान' 
प्रमाण का प्रयोग करके हम इस सिद्धान्त पर पहुँच सकते हैं कि तिर्यकूजाति और 
मनुष्य में जो जन्मजात-प्रवृत्ति है, वह इच्छा का ही भ्रष्ट भाव मात्र है। 
बहिर्जगत्‌ में हमें जो नियम मिला था कि “प्रत्येक क्रेमविकास-प्रक्रिया के 
पहले एक क्रमसंकोच-प्रक्रिया रहती है और क्रमसंकोच के साथ साथ क्रमविकास 
भी रहता है”, उसका प्रयोग करने पर हमें जन्मजात प्रवृत्ति की कौनसी व्याख्या 
मिलती है ? यही कि जन्मजात प्रवृत्त विचारपूर्वक कार्य का क्रमसंकुचित भाव है। 
अतएव मनुष्य अथवा पशु में जिसे हम जन्मजात-प्रवृत्ति कहते हैं, वह अवश्य 
पूर्ववर्ती इच्छाकृत कार्य का क्रमसंकोच-भाव होगा। और 'इच्छाकृत कार्य' कहने 
से ही स्वीकृत हो जाता है कि पहले हमने अभिज्ञतां या अनुभव प्राप्त किया था। 
पूर्वकृत कार्य से यह संस्कार आया था और यह अब भी विद्यमान है। मरने का 
भय, जन्म से ही तैरने लगना तथा मनुष्य में जितने भी अनिच्छाकृत, सहज-कार्य 
पाये जाते हैं, वे सभी पूर्व-कार्य, पूर्व-अनुभूति के फल हैं - वे ही अब सहज- 
प्रेरणा के रूप में परिणत हो गये हैं। अब तक तो हम विचार में आसानी से अप 
बढ़ते रहे औरं यहाँ तक आधुनिक विज्ञान भी हमारा सहायक रहा। आधुनिक 
वैज्ञानिक धीरे धीरे प्राचीन ऋषियों से सहमत हो रहे हैं और जहाँ तक उन्होंने ऐसा 
किया है, वहाँ तक पूर्ण सहमति है। वैज्ञानिक मानते हैं कि प्रत्येक मनुष्य और 


८तश्तसकर बागी कुछ, अनुभूतियाँ की समष्टि लेकर जम लेता है; वे यह भीमानते 

` हैं कि मन के ये सब कार्य पूर्वानुभूति के फल हैं। पर यहाँ पर वे और एक शंका 
उठाते हैं। वे कहते हैं कि यह कहने की क्या आवश्यकता है कि ये अनुभूतियाँ : 
आत्मा की हैं? वे सब शरीर और केवल शरीर के ही धर्म हैं, यह क्यों न कहें? 
उसे आनुवांशिक-संक्रमण (hereditary transmission) क्यों न कहें ? यही 
अन्तिम प्रश्न है। जिन सब संस्कारों को लेकर मैंने जन्म लिया है, वे मेरे पूर्वजों 
. के संचित संस्कार हैं, ऐसा हम क्यों न कहें ? छोटे जीवाणु से लेकर सर्वश्रेष्ठ 
मनुष्य तक सभी के कर्म-संस्कार मुझमें हैं, पर वे सब आनुवांशिक-संक्रमण के 
कारण ही मुझमें आये हैं, ऐसा कहने में अड़चन कौनसी है ? यह प्रश्न बहुत ही 
सूक्ष्म है। इस आनुवंशिक-संक्रमण को कुछ अंश तक हम मानते भी हैं। लेकिन 
बस यहीं तक मानते हैं कि इससे आत्मा को रहने लायक एक स्थान मिल जाता 
है। हम अपने पूर्व-कमों के द्वारा एक शरीरविशेष का आश्रय लेते हैं। और उस 
शरीरविशेष का उपयुक्त उपादान आत्मा उन्हीं लोगों से ग्रहण करती है, जिन्होंने 
उस हा को सन्तान के रूप में प्राप्त करने के लिए स्वयं को उपयुक्त बना 
लिया है। 
आनुवंशिक संक्रमणवाद (4०८४९ ०£ ॥९४९५।१) बिना किसी प्रमाण के 
ही एक अद्भुत बात मान लेता है कि अनुभवों का आलेखन जड़ द्रव्य में हो सकता 
है, और यह अनुभव जड़ द्रव्य में संकुचित हो जाते हैं। मन के संस्कारों की छाप 
जड़ तत्त्व में रह सकती है। जब मैं तुम्हारी ओर देखता हूँ, तब मेरे चित्त-सरोवर 
में एक तरंग उठ जाती है। यह तरंग थोड़े समय बाद लुप्त हो जाती है, पर सूक्ष्म 
रूप में वर्तमान रहती है। हम यह समझ सकते हैं। हम यह भी समझ सकते हैं कि 
भौतिक संस्कार शरीर में रह सकते हैं। किन्तु इसका क्या प्रमाण है कि मानसिक 
संस्कार शरीर में रहते हैं, क्योंकि शरीर तो नष्ट हो जाता है। किसके द्वारा ये 
संस्कार संचारित होते हैं ? अच्छा, माना कि मन के प्रत्येक संस्कार का शरीर में 
रहना सम्भव है; यह भी माना कि आनुवंशिकता के अनुसार आदिम मनुष्य से 
` लेकर समसत पूर्वजों के संस्कार मेरे पिता के शरीर में वर्तमान हैं; पर पूछता हँ कि 
००0. वेसा संस्कारमरेशरीरमेंकैसे.आषेः?'तुंभ शायद कहो 2०जीवीर्णुकोवष (87० 

Plas ०९) के द्वारा। किन्तु यह कैसे सम्भव है, क्योंकि पिता का शरीर तो 
सन्तान में सम्पूर्ण रूप से नहीं आता । एक ही माता-पिता की कई सन्तानें हो 
सकती हैं। अत: यह आनुवंशिक-संक्रमणवाद मान लेने पर तो हमें यह भी 
अवश्य स्वीकार करना पड़ेगा कि प्रत्येक सन्तान के जन्म के साथ ही साथ माता- 
पिता को अपने निजी संस्कारों का कुछ अंश खोना पड़ेगा (चूँकि उन लोगों के 
मत से संचारक और जिसमें संचार होता हो वह एक अर्थात्‌ भौतिक हैं), और यदि 
तुम कहो कि उनके सारे संस्कार ही सम्प्रेषित होते हैं, तब तो यही कहना पड़ेगा 
कि प्रथम सन्तान के जन्म के बाद ही उन लोगों का मन पूर्ण रूप से शून्य हो 
जाएगा। 

फिर, यदि जीवाणुकोष में चिरकाल की अनन्त संस्कार-सममष्टि रहती हो, 
तो प्रश्‍न यह है कि वह है कहाँ और किस प्रकार है ? यह सिद्धान्त बिलकुल ` 
असम्भव है। और जब तक ये जड़वादी यह प्रमाणित नहीं कर सकते कि ये. 
संस्कार कैसे और कहाँ पर उस कोष में रहते हैं, जब तक यह नहीं समझा सकते 
कि “भौतिक कोष में संस्कारों के सुप्त रहने' का क्या तात्पर्य हैं, तब तक उनका 
सिद्धान्त माना नहीं जा सकता। इतना तो हम अच्छी तरह समझ सकते हैं कि ये 
संस्कार मन में ही वास करते हैं, मन बार बार जन्म ग्रहण करता रहता है, मन ही 
अपने उपयोगी उपादान ग्रहण करता है, और इस मन ने जिस शरीरविशेष की 
प्राप्ति के लायक कर्म किये हैं, उसके निर्माणोपयोगी उपादान जब तक वह नहीं 
पाता, तब तक उसे राह देखनी पड़ेगी। यह हम समझ सकते हैं। अतएव आत्मा 
के लिए देहगठनोपयोगी उपादान प्रस्तुत करने तक ही आनुवंशिक-संक्रमणवाद 
स्वीकृत किया जा सकता है। पस्तु आत्मा देह के बाद देह ग्रहण करती जाती है 
~ एक शरीर के बाद दूसरा शरीर प्रस्तुत करती जाती है; और हम जो कुछ विचार 
करते हैं, जो कुछ कार्य करते हैं, वह सूक्ष्म भाव में रह जाता है और समय आने 
पर वही स्थूल रूप धारण कर प्रकट हो जाता है। मैं अपना अभिप्राय तुम्हें और 
भी अधिक स्पष्ट रूप से कह दूँ। जब कभी मैं तुम लोगों की ओर देखता हूँ, तो 
मेरे मनु में एक तरंग उठ जाती है। वह मानो मेरे चित्त-सरोवर में डूब जाती है, 

सूक्ष्म से सृक्ष्मतर होती जाती है, पर बिलकुल नष्ट नहीं हो जाती। वह मन में ही 
रहती है और किसी भी समय स्मृति-तरंग के रूप में प्रकट होने को प्रस्तुत रहती 
है। इसी तरह यह समस्त संस्कार-सपष्टि मेरे मन में ही विद्यमान है, और मृत्यु के 
समय उन सारे संस्कारों की समष्टि मेरे साथ ही बाहर चली जाती है। मान लो, 
इस कमरे में एक गेंद है और हम सब एक एक छड़ी से सब ओर से उसे मारने 
लगे; गेंद कमरे के एक कोने से दूसरे कोने में दौड़ने लगी और दरवाजे के 
नजदीक जाते ही वह बाहर चली गयी। अब बताओ, वह किस शक्ति से बाहर 
गयी ? - जितनी छड़ियाँ उसे मारी गयी थीं, उनकी सम्मिलित शक्ति से। किस _ 
ओर उसकी गति होगी, यह भी इन सभी के समवेत फल से निणींत होगा। इसी 
प्रकार, शरीर का त्याग होने पर आत्मा की गति का निर्णायक क्या होगा ? उसने 
जो जो कर्म किये हैं, जो जो विचार सोचे हैं, वे ही उसे किसी विशेष दिशा में 
परिचालित करेंगे। अपने भीतर उन सभी की छाप लेकर वह आत्मा अपने गन्तव्य 
की ओर अग्रसर होगी। यदि समवेत कर्मफल इस प्रकार का हो कि भोग के लिए 
उसे पुन: एक नया शरीर गढ़ना पड़े, तो वह ऐसे माता-पिता के पास जाएगी, 
जिनसे वह उस शरीर-गठन के उपयुक्त उपादान प्राप्त कर सके, और वह 
उपादानों को लेकर एक नया शरीर गढ़ लेगी। इसी तरह वह आत्मा एक देह से 
दूसरी देह में जाती रहती है; कभी स्वर्ग में जाती है, तो कभी पृथ्वी पर आकर 
मानव-देह धारण कर लेती है; अथवा अन्य कोई उच्चतर या निम्नतर जीवशरीर 
धारण कर लेती है। और इस प्रकार वह तब तक आगे बढ़ती रहती है, जब तक 
उसका भोग समाप्त होकर वह अपने निजी स्थान पर लौट नहीं आती। और तब | 
वह अपना स्वरूप जान लेती है, यह समझ जाती है कि वह यथार्थत: क्या है। तब 
सारा अज्ञान दूर हो जाता है और उसकी सारी शक्तियाँ प्रकाशित हो जाती हैं। तब 
वह सिद्ध हो जाती है, पूर्णता प्राप्त कर लेती है, तब उसके लिए स्थूल शरीर की 
सहायता से कार्य करने की कोई आवश्यकता नहीं रह जाती - सूक्ष्म शरीर के 
माध्यम से भी कार्य करने की आवश्यकता नहीं रहती। तब वह स्वयंज्योति और 
000. "क्त हैं'जांती हैं। उत्तकी फिर स त्ये कुछ भी अह होती ११० Kosha 

अब इस विषय के अन्य ब्योरों में हम नहीं जाएँगे। पुनर्जन्म के बारे में 
केवल एक और बात की ओर तुम लोगों का ध्यान आकर्षित कर मैं यह चर्चा 
समाप्त करूँगा। यह पुनर्जन्मवाद ही एक ऐसा मत है, जो जीवात्मा की स्वाधीनता 
की घोषणा करता है। यही एक ऐसा मत है, जो हमारी सारी टुर्बलताओं का दोष 
किसी दूसरे के मत्थे नहीं मढ़ता। अपने निज के दोष दूसरे के मत्थे मढ़ना मनुष्य 
की स्वाभाविक दुर्बलता है। हम अपने दोष नहीं देखते। आँखें अपने को कभी नहीं 
देखतीं, पर वे अन्य सब की आँखें देखा करती हैं। हम मनुष्य अपनी दुर्बलताएँ, 
अपनी गलतियाँ मानने को राजी नहीं होते। साधारणतः मनुष्य अपने दोषों और 
भूलों को पड़ोसियों पर लादना चाहता है; यह न जमा, तो उन सब को ईश्वर के | 
मत्ये मढ़ना चाहता है; और इसमें भी यदि सफल न हुआ, तो फिर 'भाग्य' नामक 
एक भूत की कल्पना करता है और उसी को उन सब के लिए उत्तरदायी बनाकर 
निश्चिन्त हो जाता है। पर प्रश्न यह है कि 'भाग्य' नामक यह वस्तु है क्या और 
रहती कहाँ है ? हम तो जो कुछ बोते हैं, बस वही काटते हैं। हम स्वयं अपने भाग्य 
के विधाता हैं। हमारा भाग्य यदि खोटा हो, तो भी कोई दूसरा दोषी नहीं; और यदि 
हमारे भाग्य अच्छे हों, तो भी कोई दूसरा प्रशंसा का पात्र नहीं। वायु सर्वदा बह 
रही है। जिन जिन जहाजों के पाल खुले रहते हैं, वायु उन्हीं का साथ देती है और 
वे आगे बढ़ जाते हैं। पर जिनके पाल नहीं खुले रहते, उन पर वायु नहीं लगती। 
तो कया वह वायु का दोष है ? हममें कोई सुखी है, तो कोई दुःखी। यह क्या उन 
करुणामय पिता का दोष है, जिनकी कृपावायु दिन-रात बह रही है, जिनकी दया 
का अन्त नहीं है ? हम स्वयं अपने भाग्य के निर्माता हैं। उनका सूर्य दुर्बल, 
बलवान सब के लिए उगता है। साधु, पापी सभी के लिए उनकी वायु बह रही है। 
वे सब के प्रभु हैं, पिता है, दयामय और समदर्श हैं। क्या तुम सोचते हो कि हम. 
छोटी छोटी चीजों को जिस दृष्टि से देखते हैं, वे भी उसी दृष्टि से देखते हैं ? 
भगवान्‌ के सम्बन्ध में यह कितनी भ्रष्ट धारणा ! कुत्ते के पिल्‍लों की तरह हम यहाँ 
पर नाना विषयों के लिए प्राणपण से चेष्टा कर रहे हैं और मूर्ख की तरह समझते 
हैं कि भगवान्‌ भी उन विषयों को ठीक उसी तरह सत्य समझकर ग्रहण करेंगे। इन 

पिल्लों के इस खेल का क्या अर्थ है, भगवान्‌ अच्छी तरह जानते हैं। उन पर सब 
दोष लाद देना या यह कहना कि वे ही दण्ड-पुरस्कार देने के मालिक हैं, मूर्खता 
की बातें हैं। वे किसी को न दण्ड देते हैं, न पुरस्कार। प्रत्येक देश में, प्रत्येक काल 
में, प्रत्येक अवस्था में हर एक जीव उनकी अनन्त दया प्राप्त करने का अधिकारी 
है। उसका किस प्रकार उपयोग किया जाए, यह हम पर निर्भर करता है। मनुष्य, 
ईश्वर या और किसी पर दोष लादने की चेष्टा न करो। जब तुम कष्ट पाते हो, तो 
अपने को ही उसके लिए दोषी समझो और जिससे अपना कल्याण हो सके, उसी 
की चेष्टा करो। 


पूवोक्त समस्या का यही समाधान है। जो लोग अपने दुःखों या कष्टों के | 


लिए दूसरों को दोषी बनाते हैं (और दुःख की बात तो यह है कि ऐसे लोगों की 
` संख्या दिनोंदिन बढ़ती जा रही है), वे साधारणतया अभागे और दुर्बल-मस्तिष्क 

` हैं। अपने ही कर्मदोष से वे ऐसी परिस्थिति में आ पड़े हैं, और अब वे दूसरों को 
इसके लिए दोषी ठहरा रहे हैं। पर इससे उनकी दशा में तनिक भी परिवर्तन नहीं 
होता - उनका कोई उपकार नहीं होता, वरन्‌ दूसरों पर दोष लादने की चेष्टा करने 
के कारण वे और भी दुर्बल बन जाते हैं। अतएव अपने दोष के लिए तुम किसी 
को उत्तरदायी न समझो, अपने ही पैरों पर खड़े होने का प्रयत्न करो, सब कांमों 


के लिए अपने को ही उत्तरदायी समझो। कहो कि जिन कष्टों को हम अभी झेल | 


रे हैं, वे हमारे ही किये हुए कर्मों के फल हैं। यदि यह मान लिया जाए, तो यह 
भी प्रमाणित हो जाता है कि वे फिर हमारे द्वारा नष्ट भी किये जा सकते हैं। जो कुछ 
हमने पैदा किया है, उसका हम ध्वंस भी कर सकते हैं; जो कुछ दूसरों ने किया 
है, उसका नाश हमसे कभी नहीं हो सकता। अतएव उठो, साहसी बनो, वीर्यवान्‌ 
होओ। सब उत्तरदायित्व अपने कन्थे पर लो - यह याद रखो कि तुम स्वयं अपने 
भाग्य के निर्माता हो। तुम जो कुछ बल या सहायता चाहो, सब तुम्हारे ही भीतर 
विद्यमान है। अतएव इस ज्ञानरूप शक्ति के सहारे तुम बल प्राप्त करो और अपने 
हाथों अपना भविष्य गढ़ डालो। “गतस्य शोचना नास्ति' -- अब तो सारा भविष्य 


000. दुदव सामने|परद्ठा हुअएहै।तुछ ठादैव7यह बास!स्मएणःएखोकि' तुमह प्रत्येक: 


विश्व : सूक्ष्म ब्रह्माण्ड २०१ 


विचार, प्रत्येक कार्य संचित रहेगा, और यह भी याद रखो कि जिस प्रकार तुम्हारे 
असत्‌-विचार और असत्-ार्य शेरों की तरह तुम पर कूद पड़ने की ताक में हैं, 
उसी प्रकार तुम्हारे सत-विचार और सत्‌-कार्य भी हजारों देवताओं की शक्ति 
लेकर सर्वदा तुम्हारी रक्षा के लिए तैयार हैं। 


(| 

अमरत्व 
(अमेरिका में दिया हुआ भाषण) 


जीवात्मा के अमरत्व के प्रश्‍न के सिवा अन्य कौनसा प्रश्न अधिक बार 
पूछा गया है, अन्य किस तत्त्व के रहस्य का उद्घाटन करने के लिए मनुष्य ने सारे 
जगत्‌ की इतनी अधिक खोज की है, अन्य कौनसा प्रश्‍न मानव-हदय को इतना 
प्रिय और उसके इतना निकट है, अन्य कौनसा प्रश्न हमारे अस्तित्व के साथ 
इतने अच्छेद्य भाव से सम्बन्धित है ? यह कवियों की कल्पना का विषय रहा है, 
साधु, महात्मा, ज्ञानी सभी के गम्भीर चिन्तन का विषय रहा है; सिंहासन पर बैठे 
हुए राजाओं ने इस पर विचार किया है, पथ के भिखारियों ने भी इसका स्वप्न 
देखा है। श्रेष्ठतम मानवों ने इसका उत्तर पाया है, और अति निकृष्ट मनुष्यों ने भी 
इसकी आशा की है। इस विषय में लोगों की रुचि अभी तक बनी हुई है, और जब 
तक मानव-प्रकृति विद्यमान है, तब तक वह बनी रहेगी। विभिन्न लोगों ने इसके 
विभिन्न उत्तर दिये हैं। और यह भी देखा जाता है कि इतिहास के प्रत्येक युग में 
हजारो व्यक्तियों ने इस प्रश्‍न को बिलकुल अनावश्यक कहकर छोड़ दिया है, फिर 
भी यह प्रशन ज्यों का त्यों नवीन ही बना हुआ है। जीवन-संग्राम के कोलाहल में 
हम प्रायः इस प्रश्न को भूल से जाते हैं, परन्तु जब अचानक कोई मर जाता है - 
एक ऐसा व्यक्ति, जिससे हम प्रेम करते हैं, जो हमारे हृदय के अति निकट और 
अत्यन्त प्रिय है, अचानक हमसे छिन जाता है, तब हमारे चारों ओर का संघर्ष 
और कोलाहल क्षण भर के लिए मानो रुक सा जाता है, सब कुछ मानो निःस्तब्ध 
हो जाता है और हमारी आत्मा के गम्भीरतम परदेश से वही प्राचीन प्रश्न उठता है 
कि इसके बाद क्या है ? देहान्त के बाद आत्मा की क्या गति होती है ? 

समस्त मानव ज्ञान अनुभव से उत्पन्न होता है, अनुभव के अतिरिक्त अन्य 


००० किसी, भरकर मे. हम कुछ भी, जाग तही प्क़ले।० हम उसा ल्क आफ्रासीक 

अनुभव पर आधारित है, हमारा सारा ज्ञान अनुभवों का समन्वय है। हम अपने 
चारों ओर क्या देखते हैं सतत परिवर्तन। बीज से वृक्ष होता है और चक्र पूरा 
करके वह फिर बीजरूप में परिणत हो जाता है। एक जीव उत्पन्न हुआ, कुछ दिन 
जीवित रहा, फिर मर गया, इस प्रकार मानो एक वृत्त पूरा हो गया। मनुष्य के 
सम्बन्ध में भी यही बात है। और तो और, पर्वत भी धीरे धीरे, परन्तु निश्चित रूप 
से चूर चूर होते जाते हैं, नदियाँ धीरे धीरे पर निश्चित रूप से, सूखती जाती हैं; 
समुद्र से बादल उठते हैं और वर्षा करके फिर समुद्र में ही मिल जाते हैं। सर्वत्र ही 
एक एक वृत्त पूरा हो रहा है - जन्म, वृद्धि और क्षय मानो गणितीय अपरिहार्यता 
के साथ ठीक एक के बाद एक आते रहते हैं। यह हमारा प्रतिदिन का अनुभव है। 
फिर भी, इस सब के अन्दर, श्रुद्रतम परमाणु से लेकर उच्चतम सिद्ध पुरुष तक 
लाखों प्रकार की, विभिन्न नाम-रूप-युक्त वस्तुओं के अन्तराल में हम एक 
अखण्ड भाव, एक एकत्व देखते हैं। हम प्रतिदिन देखते हैं कि वह दुर्भेद्य दीवार, 
जो एक वस्तु को दूसरी वस्तु से पृथक्‌ करती प्रतीत होती थी, गिरती जा रही है 
और आधुनिक विज्ञान समस्त भूतों को एक ही पदार्थ मानने लगा है - मानो वही 
एक प्राणशक्ति नाना रूपों में नाना प्रकार से प्रकाशित हो रही है, मानो वह सब 
को जोड़नेवाली एक शृंखला के समान है, और ये सब विभिन्न रूप मानो इस 
शृंखला की ही एक एक कड़ी हैं - अंनन्त रूप से विस्तृत, किन्तु फिर भी उसी 
एक शुंखला के अंश। इसी को क्रमविकासवाद कहते हैं। यह एक अत्यन्त प्राचीन 
धारणा है - उतनी ही प्राचीन, जितना की मानव-समाज। केवल वह मानवी ज्ञान 
की वृद्धि और उन्नति के साथ साथ मानो हमारी आँखों के सम्मुख अधिकाधिक 
उज्ज्वल रूप से प्रतीत होती जा रही है। एक बात और है, जो प्राचीन लोगों ने 
विशेष रूप से समझी थी, परन्तु जिसे आधुनिक विचारकों ने अभी तक ठीक 
ठीक नहीं समझा है, और वह है क्रमसंकोच। बीज का ही वृक्ष होता है, बालू के 
कण का नहीं। पिता ही पुत्र में परिणत होता है, मिट्टी का ढेला नहीं। अब प्रश्न 
यह है कि यह क्रमविकास किससे होता है ? बीज पहले क्या था ? वह उस 
वृक्षरूप में ही था। भविष्य में होनेवाले वृक्ष की सभी सम्भावनाएँ बीज में निहित 

हैं। छोटे बच्चे में भावी मनुष्य की समस्त सम्भावनाएँ निहित हैं। किसी भी प्रकार 
के भावी जीवन की समस्त सम्भावनाएँ बीजाणु में विद्यमान हैं। इसका तात्पर्य 
क्या है ? भारतवर्ष के प्राचीन दार्शनिक इसी को 'क्रमसंकोच' कहते थे। इस 
प्रकार हम देखते हैं कि प्रत्येक क्रमविकास के पहले क्रमसंकोच का होना अनिवार्य 
है। किसी ऐसी वस्तु का क्रमविकास नहीं हो सकता, जो पूर्व से ही वर्तमान नहीं 
है। यहाँ पर फिर आधुनिक विज्ञान हमें सहायता देता है। गणितशास्न के तर्क से 
तुम जानते हो कि जगत्‌ में दृश्यमान शक्ति का सममष्टि-योग (७००१-४०४०!) सदा 
समान रहता है। तुम जड़तत्त्व का एक भी परमाणु अथवा शक्ति की एक भी इकाई 
घटा या बढ़ा नहीं संकते। अतएव क्रमविकास कभी शुन्य से नहीं होता। तब फिर 
चह हुआ कहाँ से? इसके पूर्व के क्रमसंकोच से। बालक क्रमसंकुचित या अव्यक्त 
मनुष्य है और मनुष्य क्रमविकसित बालक है। क्रमसंकुचित वृक्ष ही बीज है और 
क्रमविकसित बीज ही वृक्ष। जीवन की सभी सम्भावनाएँ उसके बीजाणु में हैं। अब 
समस्या कुछ अधिक स्पष्ट हो जाती है। इसके साथ जीवन के सातत्य की पिछली 
धारणा जोड़ दो। निम्नतम जीविसार से लेकर पूर्णतम मानव पर्यन्त वस्तुत: एक | 
ही सत्ता है - एक ही जीवन है। जिस प्रकार एक ही जीवन में हम शैशव, यौवन, 
वार्धक्य आदि विविध अवस्थाएं देखते हैं, उसी प्रकार जीविसार से लेकर पूर्णतम 
मानव पर्यन्त एक ही अविच्छिन्न जीवन, एक ही शृंखला जीवन, विद्यमान है। 
` इसी को क्रमविकास कहते हैं, और यह हम पहले ही देख चुके हैं कि प्रत्येक 
क्रमविकास के पूर्व एक क्रमसंकोच रहता है। यह समग्र जीवन, जो क्रमशः व्यक्त 
होता है, अपने को जीविसार से लेकर पूर्णतम मानव अथवा धरती पर आविर्भूत 
ईश्वरवतार के रूप में, क्रमविकसित करता है, एक शृंखला या श्रेणी है, और यह 
सम्पूर्ण अभिव्यक्ति उसी जीविसार में संकुचित रही होगी। यह समस्त जीवन, 
रत्य लोक मैं अवतीर्ण यह ईश्वर तक उसमें निहित था; बस धीरे धीरे - बहुत धीरे. 
क्रमशः उस सब की अभिव्यक्ति मात्र हुई है। जो सर्वोच्च, चरम अभिव्यक्ति है, 
` वह भी अवश्य बीज भाव से सूक्ष्माकार में उसके अन्दर विद्यमान रही होगी। . 
०००. ५वअव्रएकयहाअक्ति:यह सम्पूर्ण शृंखला रसर्वच्याचीर्विश्वबीयमप्का्रमसंकोत 

है। बुद्धि की यह एक राशि ही जीविसार से पूर्णतम मनुष्य तक अपने को व्यक्त 
कर रही है। ऐसी बात नहीं कि वह थोड़ा थोड़ा करके बढ़ रही हो। बढ़ने की 
भावना को मन से एकदम निकाल दो। वृद्धि कहने से ही मालूम होता है कि बाहर 
से कुछ आ रहा है, कुछ बाहर है, और इससे यह सत्य झूठा हो जाएगा कि हर 
जीवन में अव्यक्त असीम किसी भी बाह्य परिस्थिति पर निर्भर नहीं है। उसमें वृद्धि 
a द सकती, उसका अस्तित्व सदा रहता है, वह केवल अपने को व्यक्त कर 
ता है। 

कार्य कारण का व्यक्त रूप है। कार्य और कारण में कोई मौलिक भेद नहीं 
होता। उदाहरण के लिए, यह एक गिलास है। यह अपने उपादानों और अपने 
निर्माता की इच्छा के सहयोग से बना है। ये दोनों उसके कारण हैं और उसमें 
वर्तमान हैं। निर्माता की इच्छाशक्ति अभी उसमें किस रूप में विद्यमान है ? 
संहति- शक्ति (३०७०) के रूप में। यह शक्ति यदि न रहती, तो इसके परमाणु 
अलग अलग हो जाते। तो अब कार्य कया हुआ ? वह कारण के साथ अभिन्न है, 
केवल उसने एक दूसरा रूप धारण कर लिया है। हमें यह स्मरण रखना चाहिए। 
इसी तत्त्व को अपनी जीवन-सम्बन्धी धारणा पर प्रयुक्त करने पर हम देखते हैं कि 
जीविसार से लेकर पूर्णतम मानव पर्यन्त सम्पूर्ण श्रेणी अवश्य उस विश्वव्यापी 
जीवन के साथ अभिन्न है। पहले वह संकुचित और सूक्ष्मतर हुआ; और इस 
सूंक्ष्मरर कारण से वह अपने को विकसित और व्यक्त करता तथा स्थूलतर होता 
रहा है। 

किन्तु अमृतत्व के सम्बन्ध में जो प्रश्न था, वह अब भी नहीं सुलझा। हमने 
देखा कि जगत्‌ के किसी भी पदार्थ का नाश नहीं होता। नूतन कुछ भी नहीं है और 
होगा भी नहीं। अभिव्यक्ति की एक ही शृंखला चक्र की भाँति बारम्बार उपस्थित 
होती रहती है। जगत्‌ में जितनी गति है, वह समस्त तरंग के आकार में एक बार 


उठती है, फिर गिरती है। विविध ब्रह्माण्ड सूक्ष्मतर रूपों से प्रसूत हो रहे हैं - ' 


स्थूल रूप धारण कर रहे हैं। फिर लीन होकर सूक्ष्म भाव में जा रहे हैं। वे फिर से 


इस सुक्ष्म भाव से स्थूल भाव में आते हैं - कुछ समंय-तक उसी अवस्था में रहते 
GCO. Vasishith 

हैं और पुनः धीरे धीरे उस कारण में चले जाते हैं। ऐसा ही जीवन के सम्बन्ध में 
सत्य है। जीवन की प्रत्येक अभिव्यक्ति आती है और फिर चली जाती है। तो फिर 
नष्ट क्या होता है केवल रूप - आकृति। वह रूप नष्ट हो जाता है, किन्तु फिर 
आता है। एक अर्थ में तो सभी शरीर और सभी रूप नित्य हैं। कैसे ? मान लो, 
मैं पासा खेल रहा हूँ और वे ६-५-३-४ के अनुपात से पड़े। में और खेलने 
लगा। खेलते खेलते एक समय ऐसा अवश्य आएगा, जब वही संख्याएँ फिर से 
पड़ेगी। और खेलो, वही संयोग पुनः अवश्य आएगा। मैं इस जगत्‌ के प्रत्येक 
कण, प्रत्येक परमाणु की एक एक पासे से तुलना करता हूँ। उन्ही को बार बार 
फेंका जा रहा है, और वे बार बार नाना प्रकार से गिरते हैं। तुम्हारे सम्मुख जो सारे 
पदार्थ हैं, वे परमाणुओं के एक विशिष्ट प्रकार के संघात से उत्पन्न हुए हैं। यह 
गिलास, यह मेज, यह सुराही, ये सभी वस्तुएँ परमाणुओं के समवाय-विशेष हैं 
* - क्षण भर के बाद शायद ये समवाय-विशेष नष्ट हो जा सकते हैं। पर समय ऐसा 
अवश्य आएगा, जब ठीक यही समवाय पुन: उपस्थित होगा - जब तुम सब इसी 
तरह बैठे होंगे और यह सुराही तथा अन्य सभी वस्तुएँ भी ठीक अपने अपने स्थान 
पर रहेंगी और ठीक इसी विषय की आलोचना होगी। अनन्त बार इस प्रकार हुआ 
है और अनन्त बार इसकी आवृत्ति होगी। तो फिर हमने स्थूल, बाह्य वस्तुओं की 
आलोचना से क्या तत्त्व पाया यही कि इन भौतिक रूपों के विभिन्न समवायों 
की पुनरावृत्ति अनन्त काल होती रहती है। 
इस परिकल्पना से जो एक अन्यतम मनोरंजक निष्कर्ष निकलता है, वह 
है इस प्रकार के तथ्यों की व्याख्या; शायद तुममें से कुछ लोगों ने ऐसा व्यक्ति देखा 
होगा, जो मनुष्य के अतीत एवं भविष्य की सारी बते बतला देता है। यदि भविष्य 
किसी नियम के अधीन न हो तो फिर किस प्रकार भविष्य के सम्बन्ध बताया जा 
सकता है ? अतीत के कार्य भविष्य में घटित होंगे, और हम देखते हैं कि ऐसा 
होता है। हिंडोले का उदाहरण लो। वह लगातार घूमता रहता है। लोग आते हैं 
और उसके एक एक पालने में बैठ जाते हैं। हिंडोला घूमकर फिर नीचे आता है। 
डेरे हैं+तोकदूसराव्दर आठ हे? शुद्रतभ्णनन्‍्ुस्सैव्लेकश उच्चतम ० sha 

मानव तक प्रकृति की प्रत्येक अभिव्यक्ति मानो ऐसा एक एक दल है, और प्रकृति 
हिंडोले के चक्रसदृश है तथा प्रत्येक शरीर या रूप इस हिंडोले के एक एक पालने 
जैसा है। नयी आत्माओं का एक एक दल उन पर चढ़ता है और ऊँचे से ऊँचे 
जाता रहता है, जब तक उसमें से प्रत्येक पूर्णता प्राप्त कर हिंडोले से बाहर नहीं - 
आ जाती। पर हिंडोला निरन्तर चलता रहता है - हमेशा दूसरे लोगों को ग्रहण 
करने के लिए तैयार है। और जब तक शरीर इस चक्र के भीतर अवस्थित है, तब 
तक निश्चित रूप से, गणित के हिसाब से, यह भविष्यवाणी की जा सकती है कि 
-अब वह किस ओर जाएगा। किन्तु आत्मा के बारे में यह नहीं कहा जा सकता। 
अतएव प्रकृति के भूत और भविष्य निश्चित रूप से, गणित की तरह ठीक ठीक 
बतलाना असम्भव नहीं है। अत: हम देखते हैं कि उन्हीं भौतिक घटनाओं की 
पुनरावृत्ति निश्चित समयों पर होती रहती है, और वही संयोजन चिरन्तन काल से 
होते चले आ रहे हैं। किन्तु यह आत्मा का अमरत्व नहीं है। किसी भी शक्ति का 
नाश नहीं होता, कोई भी जड़ वस्तु शून्य में पर्यवसित नहीं की जा सकती। तो 
फिर उनका क्या होता है ? उनके आगे और पीछे परिणाम होते रहते हैं, और 
अन्त में जहां से उनकी उत्पत्ति हुई थी, वही वे लौट जाते हैं। सीधी रेखा में कोई 
गति नहीं होती। प्रत्येक वस्तु घूम-फिरकर अपने पूर्वस्थान पर लौट आती है, 
क्योंकि सीधी रेखा अनन्त भाव से बढ़ा दी जाने पर वृत्त में परिणत हो जाती है। 
यदि ऐसा ही हो, तो फिर अनन्त काल तक किसी भी आत्मा का अध;पतन नहीं 
हो सकता - वैसा हो नहीं सकता। इस जगत्‌ मे प्रत्येक वस्तु, शीध्र हो या विलम्ब 
से, अपनी अपनी वर्तुलाकार गति को पूरा कर फिर अपनी उत्पत्तिस्थान पर पहुँच 
जाती है। तुम, मैं अथवा ये सब आत्माएं क्या है ? पहले क्रमसंकोच तथा 
क्रमविकास-तत्त्त की आलोचना करते हुए हमने देखा है कि तुम, हम उसी विराट्‌ 
विश्वव्यापी चैतन्य या प्राण या मन के अंशविशेष हैं, जो हममें संकुचित या 
अव्यक्त हुआ है, और हम घूमकर, क्रमविकास की प्रक्रिया के अनुसार, उस 
विश्वव्यापी चैतन्य में लौट जाएंगे, - और यह विश्वव्यापी चैतन्य ही ईश्वर है। 


०-तीए.इगीरिश्भापी वैको मु, भगवान, ईसा, बुद्ध या ब्रह्म कहते हैं Kosha 

जड़वादी उसी की शक्ति के रूप में उपलब्धि करते हैं, एवं अज्ञेयवादी उसी की 
` उस अनन्त अनिर्वचनीय सर्वातीत पदार्थ के रूप में धारणा करते हैं और हम सब 
उसी के अंश हैं। 
यह दूसरा तथ्य हुआ, फिर भी अनेक शंकाएँ की जा सकती हैं। किसी 
शक्ति का नाश नहीं है, यह बात सुनने में तो बड़ी अच्छी लगती है, पर हम 
जितनी भी शक्तियाँ और रूप देखते हैं, सभी मिश्रण हैं। हमारे सम्मुख यह रूप 
अनेक खण्डों का समन्वय है, इसी प्रकार प्रत्येक शक्ति अनेक शक्तियों का 
समवाय है। यदि तुम शक्ति के सम्बन्ध में विज्ञान का मत ग्रहण कर उसे कतिपय 
शक्तियों की समष्टि मात्र मानते हो, तो फिर तुम्हारे 'मै-पन', व्यक्तित्व का क्या 
होता है ? जो कुछ समवाय या संघात है, वह शीघ्र अथवा विलम्ब से अपने 
कारणीभूत पदार्थ में लीन हो जाता है। इस विश्व में जो भी जड़ अथवा शक्ति के 
समवाय से उत्पन्न है, वह अपने अंशों में पर्यवसित हो जाता है। शीघ्र या विलम्ब 
से, वह अवश्य विश्लिष्ट हो जाएगा, भग्न हो जाएगा और अपने कारणीभूत 
अंशों में परिणत हो जाएगा। आत्मा भौतिक शक्ति अथवा विचारशक्ति नहीं है। 
वह तो विचारशक्ति की सरष्टा है, स्वयं विचारशाक्ति नहीं। वह शरीर की रचयित्री 
है, किन्तु वह स्वयं शरीर नहीं है। क्यों ? शरीर कभी आत्मा नहीं हो सकता, 
` क्योंकि वह बुद्धियुक्त नहीं है। शव अथवा कसाई की दूकान का मांस का टुकड़ा 
कभी बुद्धियुक्त नहीं है। हम बुद्धि शब्द से कया समझते हैं ? प्रतिक्रिया-शक्ति। 
थोड़े और गम्भीर भाव से इस तत्त्व की आलोचना करो। मैं अपने सम्मुख यह 
सुराही देख रहा हूँ। यहाँ पर क्या हो रहा है ? इस सुराही से कुछ प्रकाश-किरणें 
निकलकर मेरी आँख में प्रवेश करती हैं। वे मेरे नेत्रपटल (7९६१०) पर एक चित्र 
अंकित करती हैं। और यह चित्र जाकर मेरे मस्तिष्क में पहुँचता है। शरीरवैज्ञानिक 
जिसको संवेदक नाड़ी (७९५०) ०7४९५) कहते हैं, उन्हीं के द्वारा यह चित्र भीतर 
मस्तिष्क में ले जाया जाता है। किन्तु तब भी देखने की क्रिया पूरी नहीं होती, 
क्योंकि अभी तक भीतर की ओर से कोई Bh हुई। मस्तिष्क में स्थित 


जय पे इसे कि को मे के पते ते जग आरे 


अमरत्व २०९ 


प्रतिक्रिया करेगा। इस प्रतिक्रिया के होते ही सुराही मेरे सम्मुख प्रकाशित हो 
जाएगी। एक और अधिक सरल उदाहरण लो। मान लो, तुम खूब एकाग्र होकर 
मेरी बात सुन रहे हो और इसी समय एक मच्छर तुम्हारी नाक पर काटता है, 
किन्तु तुम मेरी बातें सुनने इतने तन्मय हो कि उसका काटना तुमको अनुभव नहीं 
होता। ऐसा क्यों ? मच्छर तुम्हारे चमड़े को काट रहा है, उस स्थान पर कितनी 
ही नाड़ियाँ हैं, और वे इस संवाद को मस्तिष्क के पास पहुँचा भी रही हैं, इसका 
चित्र भी मस्तिष्क में मौजूद है, किन्तु मन दूसरी ओर लगा है, इसलिए वह 
प्रतिक्रिया नहीं करता, अतएव तुम उसके काटने का अनुभव नहीं करते। हमारे 
सामने कोई नया चित्र आने पर यदि मन प्रतिक्रिया न करें, तो हम उसके सम्बन्ध 
में कुछ जान ही न सकेंगे। किन्तु प्रतिक्रिया होते ही उसका ज्ञान होगा और तभी 
हम देखने, सुनने और अनुभव आदि करे में समर्थ होंगे। इस प्रतिक्रिया के साथ 
साथ ही, जैसा सांख्यवादी कहते हैं, ज्ञान का प्रकाश होता है। अतएव हम देखते 
हैं कि शरीर कभी ज्ञान का प्रकाश नहीं कर सकता, क्योंकि जिस समय मनोयोग 
नहीं रहता, उस समय हम अनुभव नहीं कर पाते। ऐसी घटनाएँ सुनी गयी हैं कि 
किसी किसी विशेष अवस्था में एक व्यक्ति ऐसी भाषा बोलने में समर्थ हुआ है, 
` जो उसने कभी नहीं सीखी। बाद में खोजने पर पता लगता है कि वह व्यक्ति 
बचपन में ऐसी जाति में रहा है, जो वह भाषा बोलती थी, और वही संस्कार उसके 
मस्तिष्क में रह गया। वह सब वहाँ पर संचित था, बाद में किसी कारण से उसके 
मन में प्रतिक्रिया हुई और त्यही ज्ञान आ गया और वह व्यक्ति वह भाषा बोलने 
में समर्थ हुआ। इससे मालूम पड़ता है कि केवल मन ही पर्याप्त नहीं है, मन भी 
किसी के हाथ में यत्र मात्र है, उस व्यक्ति की बाल्यावस्था में उसके मन में वह भाषा 
गूढ़ रूप से निहित थी, किन्तु वह उसे नहीं जानता था, पर बाद में एक ऐसा समय 
आया, जब वह उसे जान सका। इससे यही प्रमाणित होता है कि मन के अतिरिक्त 
और भी कोई है - उस व्यक्ति के बाल्यकाल में इस “और कोई' ने उस शक्ति का 
उपयोग नहीं किया, किन्तु जब वह बड़ा हुआ, तब उसने उस शक्ति का उपयोग 
किया। पहले है यह शरीर, उसके बाद है मन अर्थात्‌ विचार का यत्र, और फिर 

है इस मन के पीछे विद्यमान वह आत्मा। आधुनिक दार्शनिक लोग विचार को 
मस्तिष्क में स्थित परमाणुओं के विभिन्न प्रकार के परिवर्तन के साथ अभिन्न मानते 
हैं, अतएव वे ऊपर कही हुई घटनावली की व्याख्या नहीं कर पाते, इसीलिए वे 
साधारणतः इन सब बातों को बिलकुल अस्वीकार कर देते हैं। जो हो, मन के 
साथ मस्तिष्क का विशेष सम्बन्ध है और शरीर का विनाश होने पर वह नष्ट हो 
जाता है। आत्मा ही एकमात्र प्रकाशक है - मन उसके हाथों यन्त्र के समान है, 
` और इस यन्त्र के माध्यम से आत्मा बाह्य साधन पर अधिकार जमा लेती है। इसी 
प्रकार प्रत्यक्ष बोध होता है। बाह्य चक्षु आदि साधनों में विषय का संस्कार पड़ता 
है, और वे उसको भीतर मस्तिष्क-केन्द्र में ले जाते हैं - कारण, तुमको यह याद 
रखना चाहिए कि चक्षु आदि केवल इन संस्कारों के ग्रहण करनेवाले हैं, 
अन्तरिनद्रय अर्थात्‌ मस्तिष्क के केन्द्र ही कार्य करते हैं। संस्कृत भाषा में मस्तिष्क 
के इन सब केन्द्रों को इन्द्रिय कहते हैं - ये इन्द्रियाँ इन चित्रों को लेकर मन को 
अर्पित कर देती हैं, फिर मन इनको बुद्धि के निकट और बुद्धि उन्हें अपने 
सिंहासन पर विराजमान महामहिमाशाली राजराजेश्वर आत्मा को प्रदान करती है। 
तब आत्मा उन्हें देखकर आवश्यक आदेश देती है। फिर मन तुरन्त इन मस्तिष्क- 
केन्द्रों अर्थात्‌ इन्द्रियों पर कार्य करता है। और ये इन्द्रियाँ स्थूल शरीर पर। मनुष्य 
की आत्मा ही इन सब की वास्तविक अनुभवकर्ता, शास्ता, सरष्टा, सब कुछ है। 
हमने देखा कि आत्मा शरीर भी नहीं है, मन भी नहीं। आत्मा कोई यौगिक 

पदार्थ (८०७०७५) भी नहीं हो सकती। क्यों नहीं ? इसलिए कि हर कुछ 
यौगिक पदार्थ हमारे दर्शन या कल्पना का विषय होता है। जिस विषय का हम 
दर्शन या कल्पना कुछ भी नहीं कर सकते, जिसे हम पकड़ नहीं सकते, जो न भूत 
है, न शक्ति, जो कार्य, कारण अथवा कार्य-कारण-समबन्ध कुछ भी नहीं है, वह 
यौगिक अथवा मिश्र नहीं हो सकता। यौगिक पदार्थों का क्षेत्र मनोजगत्‌ - 
विचार-जगत्‌ तक सीमित है। इसके परे वे सम्भव नहीं है। सभी यौगिक पदार्थ 
"नियम के राज्य के अन्तर्गत हैं। नियम के परे यदि कोई वस्तु हो, तो वह कदापि 

अतः वह यौगिक नहीं है। यह सदा मुक्त है और नियमों के अन्तर्गत सभी वस्तुओं 
का नियमन करती है। उसका कभी विनाश नहीं हो सकता, क्योंकि विनाश का 
अर्थ है किसी यौगिकं पदार्थ का अपने उपादानों में परिणत हो जाना। और जो 
कभी यौगिक नहीं है, उसका विनाश कभी नहीं हो सकता। उसकी मृत्यु होती है 
या विनाश होता है ऐसा. कहना केवल कोरी मूर्खता है। 
अब हम सूक्ष्मतर से सूक्ष्मतर क्षेत्र में आ उपस्थित हुए हैं। सम्भव है, तुममें 
से कुछ लोग भयभीत भी हो जाएँ। हमने देखा कि यह आत्मा भूत, शक्ति एवं 
विचार-रूप क्षुद्र जगत्‌ के अतीत एक मौलिक (9/7९) पदार्थ है, अत: इसका . 
विनाश असम्भव है। इसी प्रकार उसका जीवन भी असम्भव है। कारण, जिसका 
विनाश नहीं, उसका जीवन भी कैसे हो सकता है ? मृत्यु क्या है ? मृत्यु एक 
` पहलू है, और जीवन उसी का एक दूसरा पहलू है। मृत्यु का और एक नाम है 
जीवन, तथा जीवन का और एक नाम है मृत्यु। अभिव्यक्ति के एक रूपविशेष को 
हम जीवन कहते हैं, और उसी के अन्य रूपविशेष को मृत्यु। जब तरंग ऊपर की 
ओर उठती है, तो मानो जीवन है और फिर जब वह गिर जाती है, तो मृत्यु है। 
जो वस्तु मृत्यु के अतीत है, वह निश्चय ही जन्म के भी अतीत है। में तुमको फिर 
उस प्रथम सिद्धान्त की याद दिलाता हूँ कि मानवात्मा उस सर्वव्यापी जगन्मयी 
शक्ति अथवा ईश्वर का अंशमात्र है। तो हम देखते हैं कि वह जीवन और मृत्यु दोनों 
से परे है। तुम न कभी उत्पन्न हुए थे, कभी मरोगे। हमारे चारों ओर जो जन्म 
और मृत्यु दिखते हैं, वे फिर क्या हैं वे तो केवल शरीर के हैं, क्योंकि आत्मा 
तो सदा-सर्वदा वर्तमान है। तुम कहोगे, “यह कैसे ? हम इतने लोग यहाँ पर बैठे 
हुए हैं और आप कहते हैं, आत्मा सर्वव्यापी है !” म पूछता हूँ, जो पदार्थ नियम 
के, कार्य-कारण-समबन्ध के बाह है, उसे सीमित करने की शक्ति किसमें है 
यह गिलास एक सीमित पदार्थ है - यह सर्वव्यापक नहीं है, क्योंकि इसके चारों 
ओर की जड़राशि इसको इसी रूप में रहने को बाध्य करती है - इसे सर्वव्यापी 
नहीं होने देती। यह अपने आसपास के प्रत्येक पदार्थ के द्वारा नियन्त्रित है, 
अतएव यह सीमित है। किन्तु जो वस्तु नियम के बाहर है, जिस पर कार्य 

करनेवाला कोई पदार्थ नहीं, वह कैसे सीमित हो सकती है ? वह सर्वव्यापक होगी 
ही। तुम सर्वत्र विद्यमान हो, फिर “मैने जन्म लिया है, मैं मरनेवाला हूँ - ये सब 
भाव क्या हैं ? वे सब अज्ञान की बातें, मन का भ्रम है। तुम्हारा न कभी जन्म हुआ 
था, न तुम कभी मरोगे। तुम्हारा जन्म भी नहीं हुआ, न कभी पुनर्जन्म होगा। 
आवागमन का क्या अर्थ है ? कुछ नहीं। यह सब मूर्खता है। तुम सब जगह मौजूद 
हो। आवागमन जिसे कहते हैं ? वह इस सूक्ष्म शरीर अर्थात्‌ मन के परिवर्तन के 
कारण उत्पन्न हुई एक मृगमरिचिका मात्र है। यह बराबर चल रहा है। यह आकाश 
पर तैरते हुए बादल के एक टुकड़े के समान है। जब वह चलता रहता है, तो 
प्रतीत होता है कि आकाश ही चल रहा है। कभी कभी जब चन्द्रमा के ऊपर से 
बादल हो निकलते हैं, तो भ्रम होता है कि चन्द्रमा ही चल रहा है। जब तुम गाड़ी 
में बैठे रहते हो तो मालूम होता है कि पृथ्वी चल रही है, और नाव पर बैठनेवाले 
को पानी चलता हुआ सा मालूम होता है। वास्तव में न तुम जा रहे हो, न आ रहे 
हो, न तुमने जन्म लिया है, फिर जन्म लोगे। तुम अनन्त हो, सर्वव्यापी हो - 
सभी कार्य-कारण-सम्बन्ध से अतीत, नित्यमुक्त, अज और अविनाशी। जन्म 
` और मृत्यु का प्रश्न ही गलत है, महामूर्खतापू्ण है। मृतयु हो ही कैसे सकती है, . 
जब जन्म ही नहीं हुआ ? | 
किन्तु निदोंष, तर्कसंगत सिद्धान्त पर पहुँचने के लिए हमे एक कदम और 
बढ़ना होगा। मार्ग के बीच में रुकना नहीं है। तुम दार्शनिक हो, तुम्हारे लिए बीच 
में रुकना शोभा नहीं देता। हाँ, तो यदि हम नियम के बाहर हैं, तो निश्चय ही हम 
सर्वज्ञ हैं, नित्यानन्दस्वरूप हैं, निश्चय ही सभी ज्ञान, सभी शक्ति और सर्वविध 
कल्याण हमारे अन्दर ही हैं। अवश्य, तुम सभी सर्वज्ञ और सर्वव्यापी हो। परन्तु 
इस प्रकार की सत्ता या पुरुष क्या एक से अधिक हो सकते हैं ? क्या लाखों- 
करोड़ों पुरुष सर्वव्यापक हो सकते हैं ? कभी नहीं। तब फिर हम सब का क्या 
होगा ? वास्तव में केवल एक ही है, एक ही आत्मा है और तुम सब वह एक 
आत्मा ही हो। इस तुच्छ प्रकृति के पीछे वह आत्मा ही विराजमान है। एक ही पुरुष 
०-हे व्ही एकमात्रः ै।“वंह'सदीमपदश्ंसेपः सर्वव्यापकी सर्वर) जभरहिंतः 

और मृत्युहीन है। “उसी की आज्ञा से आकाश फैला हुआ है, उसी की आज्ञा से 
वायु बह रही है, सूर्य चमक रहा है, सब जीवित है। वही प्रकृति का आधारस्वरूप 
है, प्रकृति उस सत्यस्वरूप पर प्रतिष्ठित होने के कारण ही सत्य प्रतीत होती है। 
वह तुम्हारी आत्मा की भी आत्मा है। यही नहीं, तुम स्वयं ही वह हो, तुम और 
वह एक ही हैं।” जहाँ कहीं भी दो हैं, वहीं भय है, खतरा है, वही द्वन्द्र और संघर्ष 
है। जब सब एक ही है, तो किससे घृणा, किससे संघर्ष ? जब सब कुछ वही है, 
तो तुम किससे लड़ोगे ? जीवन-समस्या की वास्तविक मीमांसा यही है, इसी से 
वस्तु के स्वरूप की व्याख्या होती है। यही सिद्धि या पूर्णत्व है और यही ईश्वर है। 
जब तक तुम अनेक देखते हो, तब तक तुम अज्ञान में हो। “इस बहुत्वपूर्ण जगत्‌ 
में जो उस एक को, इस परिवर्तनशील जगत्‌ में जो उस अपरिवर्तनशील को 
अपने आत्मा की आत्मा के रूप में देखता है, अपना स्वरूप समझता है, वही मुक्त 
है, वहीं आनन्दमय हैं, उसी ने लक्ष्य की प्राप्ति की है।” अतएव जान लो कि 
तुम्ही वह हो, तुम्ही जगत के ईश्वर हो - तत्वमसि ये धारणाएँ कि मैं पुरुष हूँ, 
` री हूँ, रोगी हूँ, स्वस्थ हूँ, बलवान हूँ, निर्बल हूँ अथवा यह कि मैं घृणा करता 
हँ, मैं प्रेम करता हूँ, अथवा मेरे पास इतनी शक्ति है - सब अ्रम मात्र हैं। इनको 
छोड़ो। तुम्हें कौन दुर्बल बना सकता है ? तुम्हें कौन भयभीत कर सकता है? 
जगत्‌ में तुम्ही तो एकमात्र सत्ता हो। तुम्हें किसका भय है ? अतएव उठो, मुक्त 
हो जाओ। जान लो कि जो कोई विचार या शब्द तमहं दुर्बल बनाता है, एकमात्र 
वही अशुभ है। मनुष्य को दुर्बल और भयभीत बनानेवाला संसार में जो कुछ है, 
वही पाप है और उसी से बचना चाहिए। तुम्हें कौन भयभीत कर सकता है ? यदि 
सैकड़ों सूर्य पृथ्वी पर गिर ड़ं, सैकड़ों चन्द्र चूर चूर हो जाएँ, एक के बाद एक 
ब्रह्माण्ड विनष्ट होते चले जाएँ, तो भी तुम्हारे लिए क्या ? पर्वत की भाँति अटल 
रहो, तुम अविनाशी हो। तुम आत्मा हो, तुम्ही जगत्‌ के ईश्वर हो। कहो 
“शवोऽहं, शिवोऽहं, मैं पूर्ण सच्चिदानद हूँ।” पिंजडे को तोड़ डालनेवाले 
सिंह की भाँति तुम अपने बन्धन तोड़कर सदा के लिए मुक्त हो जाओ। तुम्हे 
(किसका भय हैं, तुम्हें कौन बकर रख सकता है ? - केवल अज्ञान और भ्रम; 

अन्य कुछ भी तुम्हें बाँध नहीं सकता। तुम शुद्धस्वरूप हो, नित्यानन्दमय हो। 

यह मुखखों का उपदेश है कि 'तुम पापी हो, अतएव एक कोने में बैठकर हाय 
हाय करते रहो।' यह उपदेश देना मूर्खता ही नहीं, दुष्टता भी है, कोरी बदमाशी 
है। तुम सभी ईश्वर हो। तुम ईश्वर को नहीं देखते और उसी को मनुष्य कहते हो ! 
अतएव यदि तुममे साहस है, तो इस विश्वास पर खड़े हो जाओ और उसके 
अनुसार अपना जीवन गढ़ डालो। यदि कोई व्यक्ति तुम्हारा गला काटे तो उसे 
मना मत करना, क्योंकि तुम तो स्वयं अपना गला काट रहे हो। किसी गरीब का 
यदि कुछ उपकार करो, तो उसके लिए तनिक भी अहंकार मत लाना। वह तो 
तुम्हारे लिए उपासना मात्र है, उसमें अहंकार की कौनसी बात ? क्या तुम्ही समस्त 
जगत्‌ नहीं हो ? कहीं ऐसी कोई वस्तु है, जो तुम नहीं हो तुम जगत्‌ की आत्मा 
हो। तुम्हीं सूर्य, चन्द्र, तारा हो, तुम्हीं सर्वत्र चमक रहे हो। समस्त जगत्‌ तुम्हीं 
हो। किससे घृणा करोगे। और किससे झगड़ा करोगे ? अतएव जान लो कि तुम 
वही हो, और इसी साचे में अपना जीवन ढालो। जो व्यक्ति इस तत्त्व को जानकर 
अपना सारा जीवन उसके अनुसार गठित करता है, वह फिर कभी अन्धकार में 
मारा मारा नहीं फिरता। 


QQU 

तुममें से बहुतों ने मैक्समूलर की सुप्रसिद्ध पुस्तक 'वेदान्त दर्शन पर तीन 
व्याख्यान (ThreeLectures on the Vedanta Philosophy) कोपढ़ा होगा, और 
शायद कुछ लोगों ने इसी विषय पर प्रोफेसर डॉयसन की जर्मन भाषा में लिखित 
पुस्तक भी पढ़ी हो। ऐसा लगता है कि पाश्चात्य देशों में भारतीय धार्मिक चिन्तन 
के बारे में जो कुछ लिखा या पढ़ाया जा रहा है, उसमें भारतीय दर्शन की 
अद्वैतवाद नामक शाखा प्रमुख स्थान रखती है। यह भारतीय धर्म का अद्वैतवाद- 
वाला पक्ष हैं, और कभी कभी ऐसा भी सोचा जाता है कि वेदों की सारी शिक्षाएँ 
इस दर्शन में सन्निहित हैं। खैर, भारतीय चिन्तन-धारा के बहुत सारे पक्ष हैं और 
यह अद्वैतवाद तो अन्य वादों की तुलना में सब से कम लोगों द्वारा माना जाता है। 
अत्यन्त प्राचीन काल से ही भारत में अनेकानेक चिन्तन-धाराओं की परम्परा रही 
है, और चूँकि शाखाविशेष के अनुयायियों दवारा अंगीकार किये जानेवाले मतों 
को निर्धारित करनेवाला कोई सुसंघटित या स्वीकृत धर्मसंघ अथवा कतिपय 
व्यक्तियों के समूह वहाँ कभी नहीं रहे, इसलिए लोगों को सदा से ही अपने मन 
के अनुरूप धर्म चुनने, अपने दर्शन को चलाने तथा अपने सम्दायों को स्थापित 
करने की स्वतन्त्रता रही। फलस्वरूप हम पाते हैं कि चिरकाल से ही भारत में मत- 
मतान्तरों की बहुतायत रही है। आज भी हम कह नहीं सकते कि कितने सौ धर्म 
वहाँ फल रहे हैं और कितने नये धर्म हर साल उत्पन्न होते हैं। ऐसा लगता है कि 
उस राष्ट्र की धार्मिक उर्वरता असीम है। 

भारत में प्रचलित इन विभिन्न मतों को मोटे तौर पर दो भागों में विभक्त 
किया जा सकता है : आस्तिक और नास्तिक। जो मत हिन्दू धर्मग्रन्थ वेदों को 
सु का शाप प्रकाश गन है, सालक कहते है, और जो वेद को न 

मानकर अन्य प्रमाणों पर आधारित हैं, उन्हें भारत में नास्तिक कहते हैं। आधुनिक 
नास्तिक हिन्दू मतों में दो प्रमुख हैं; बौद्ध और जैन। आस्तिक मतावलम्बी कोई 
कोई कहते हैं कि शास्त्र हमारी बुद्धि से अधिक प्रामाणिक हैं, जब कि दूसरे मानते 
हैं कि शात्रों के केवल बुद्धिसम्मत अंश को ही स्वीकार करना चाहिए, शेष को 
छोड़ देना चाहिए। [ 

आस्तिक मतों की भी फिर तीन शाखाएँ हैं : सांख्य, न्याय और मीमांसा। 
इनमें से पहली दो शाखाएँ किसी सम्प्रदाय की स्थापना करने में सफल न हो 
सकी, यद्यपि दर्शन के रूप में उनका अस्तित्व अभी भी है। एकमात्र सम्प्रदाय जो 
अभी भारत में प्राय: सर्वत्र प्रचलित है, वह है उत्तरमीमांसा अथवा वेदान्त। इस | 
दर्शन को 'वेदान्त' कहते हैं। भारतीय दर्शन की समस्त शाखाएँ वेदान्त, यानी ' 
उपनिषदों से ही निकली हैं, किन्तुं अद्वैतवादियों ने यह नाम खासकर अपने लिए 
रख लिया, क्योंकि वे अपने सम्पूर्ण धर्मज्ञान तथा दर्शन को एकमात्र वेदान्त पर 
ही आधारित करना चाहते थे। आगे चलकर वेदान्त ने प्राधान्य प्राप्त किया। और, 
भारत में अब जो अनेकानेक सम्प्रदाय हैं, वे किसी न किसी रूप में उसी की 
शाखाएँ हैं। फिर भी ये विभिन्न शाखाएँ अपने विचारों में एकमत नहीं हैं। 

हम देखते हैं कि वेदान्तियों के तीन प्रमुख भेद हैं। पर एक विषय पर सभी 
सहमत हैं, वह यह कि ईश्वर के अस्तित्व में सभी विश्वास करते हैं। सभी वेदान्ती 
यह भी मानते हैं कि वेद शाश्वत आप्तवाक्य है, यद्यपि उनका ऐसा मानना उस | 
तरह का नहीं, जिस तरह ईसाई अथवा मुसलमान लोग अपने अपने धर्मग्रनथों के 
बारे में मानते हैं। वे अपने ढंग से ऐसा मानते हैं। उनका कहना है कि वेदों में 
ईश्वरसम्बन्धी ज्ञान सन्निहित है और चूँकि ईश्वर चिरन्तन है, अत: उसका ज्ञान भी 
शाश्वत रूप से उसके साथ है। अत: वेद भी शाश्वत है। दूसरी बात जो सी 
वदन्ती मानते हैं, बह है सृष्टिसम्बधी चक्रीय सिद्धान्त। सबं यह मानते हैं कि सृष्टं 
चक्रों या कललों में होती है। सम्पूर्ण सृष्टि का आगम और विलय होता है। आए 
होने के बाद सृष्टि क्रमश: स्थूलतर रूप लेती जाती है, और एक अपरिमेय अवि 

०००. ५४०के पश्चात्‌ पुम/सुक्षमशस्क्प में घरदेलमा शुरू करती है तया अन्त मं विघरटितोका 

विलीन हो जाती है। इसके बाद विराम का समय आता है। सृष्टि का फिर उद्धव 
होता है और फिर इसी क्रम की आवृत्ति होती है। ये लोग दो तत्वों को स्वत: 
प्रमाणित मांनते हैं : एक को 'आकाश' कहते हैं, जो वैज्ञानिकों के 'इथर' से 
मिलता-जुलता है और दूसरे को 'प्राण' कहते हैं, जो एक प्रकार की शक्ति है। 
'प्राण' के विषय में इनका कहना है कि इसके कम्पन से विश्व की उत्पत्ति होती है। 
जब सृष्टिचक्र का विराम होता है, तो व्यक्त प्रकृति क्रमशः सूक्ष्मतर होते होते 
आकाश-तत्त्व के रूप में विघटित हो जाती है, जिसे हम न देख सकते हैं और न 
अनुभव ही कर सकते हैं; किन्तु इसी से पुनः समस्त वस्तुएँ उत्पन्न होती हैं। 
प्रकृति में हम जितनी शक्तियाँ देखते हैं - जैसे, गुरुत्वाकर्षण, आकर्षण, 
विकर्षण अथवा विचार, भावना एवं स्नायविक गति - सभी अन्ततोगत्वा 
विघटित होकर प्राण में परिवर्तित हो जाती हैं और प्राण का स्मन्दन रुक जाता है। 
इस स्थिति में वह तब तक रहता है, जब तक सृष्टि का कार्य पुन: प्रारम्भ नहीं हो 
जाता। उसके प्रारम्भ होते ही 'प्राण' में पुन: कम्पन होने लगते हैं। इस कम्पन का 
प्रभाव 'आकाश' पर पड़ता है और तब सभी रूप और आकार एक निश्चित क्रम 
में बाहर प्रक्षिप्त होते हैं। , 
सब से पहले जिस दर्शन की चर्चा मैं तुमसे करूंगा, वह द्रेतवाद के नाम ' 
से प्रसिद्ध है। द्वैतवादी यह मानते हैं कि विश्व का सरष्टा और शासक ईश्वर शाश्वत 
: रूप से प्रकृति एवं जीवात्मा से पृथक्‌ है। ईश्वर नित्य है, प्रकृति नित्य है तथा सभी 
आत्माएँ भी नित्य हैं। प्रकृति तथा आत्माओं की अभिव्यक्ति होती है एवं उनमें 
परिवर्तन होते हैं, परन्तु ईश्वर ज्यों का त्यों रहता है। द्वैतवादियों के अनुसार ईश्वर 
सगुण है; उसके शरीर नहीं है, पर उसमें गुण हैं। मानवीय गुण उसमें विद्यमान 
है; जैसे वह दयावान्‌ है, वह न्यायी है, वह सर्वशक्तिमान्‌ है, वह बलवान्‌ है, 
उसके पास पहुँचा जा सकता है, उससे प्रार्थना की जा सकती है, उससे प्रेम किया 
जा सकता है, प्रेम का वह प्रतिदान देता है, आदि आदि। संक्षेप में वह मानवीय 
ईश्वर है - अन्तर इतना है क़ि वह मनुष्य से अनन्त गुना बड़ा है, तथा मनुष्य में 
जो दोष हैं, वह उनसे परे है। ‘वह अनन्त शुभ गुणों का भाण्डार है' - ईश्वर की 

यही परिभाषा लोगों ने दी है। वह उपादानों के बिना सृष्टि नहीं कर सकता। प्रकृति 
ही वह उपादान है, जिससे वह समस्त विश्व की रचना करता है। कुछ वेदान्तेतर 
द्वैतवादी - जिन्हें 'परमाणुवादी' कहते हैं, यह मानते हैं कि प्रकृति असंख्य 
परंमाणुओं के सिवा और कुछ नहीं है और ईश्वर की इच्छा-शक्ति इन परमाणुओं 
में सक्रिय होकर सृष्टि करती है। वेदान्ती लोग इस परमाणु-सिद्धान्त को नहीं 
मानते। उनका कहना है कि यह नितान्त तर्कहीन है। अविभाज्य परमाणु 
रेखागणित के बिन्दुओं की तरह हैं, खण्ड और परिमाणरहित। किन्तु ऐसी खण्ड 
और परिमाणरहित वस्तु को अगर असंख्य बार गुणित किया जाए, तो भी वह 
ज्यों की त्यों रहेगी। फिर, कोई वस्तु, जिसके अवयव नहीं, ऐसी वस्तु का 
निर्माण नहीं कर सकती, जिसके विभिन्न अवयव हों। चाहे जितने भी शून्य इकट्े 
किये जाएँ, उनसे कोई पूर्ण संख्या नहीं बन सकती। इसलिए अगर ये परमाणु 
अविभाज्य हैं तथा परिमाणरहित हैं, तो इनसे विश्व की सृष्टि सर्वथा असम्भव है। 
अतएव वेदान्ती द्वैतवादी अविश्लिष्ट एवं अविभेद्य प्रकृति में विश्वास करते हैं 
जिससे ईश्वर सृष्टि की रचना करता है। भारत में अधिकांश लोग द्वैतवादी हैं, 
मानव-प्रकृति सामान्यतः इससे अधिक उच्च कल्पना नहीं कर सकती। हम देखते 
हैं कि संसार में धर्म में विश्वास रखनेवालों में नब्बे प्रतिशत लोग द्वैतवादी ही हैं। 
यूरोप तथा एशिया के सभी धर्म द्वैतवादी हैं, वैसा होने के लिए वे विवश हैं। 
कारण, सामान्य मनुष्य उस वस्तु की कल्पना नहीं कर सकता, जो मूर्त न हो। 
इसलिए स्वभावत: वह उस वस्तु से चिपकना चाहता है, जो उसकी बुद्धि की 
पकड़ में आती है। तात्पर्यं यह कि वह उच्च आध्यात्मिक भावनाओं को तभी 
समझ सकता है, जब वे उसके स्तर पर नीचे उतर आएं वह सूक्ष्म भावों को स्थूल 
रूप में ही ग्रहण कर सकता है। सम्पूर्ण विश्व में सर्वसाधारण का यही धर्म है। वे 
एक ऐसे ईश्वर में विश्वास करते हैं, जो उनसे पूर्णतया पृथक्‌, मानो एक बड़ा 
राजा, एक अत्यन्त बलिछ सम्राट हो। साथ ही वे उसे पृथ्वी पर के राजाओं की 
अपेक्षा अधिक पवित्र बना देते हैं। उसे समस्त दुर्गुणों से रहित और समस्त सह्दुणों 
८८०कानभाार-बन्वेते हैं॥जेसे-कहीं अशुभ के बिमा'शुभः औरु'अम्धंकीरुके किसी 

प्रकाश सम्भव हो ! 
सभी द्वैतवादी सिद्धान्तों के साथ पहली कठिनाई यह है कि असंख्य सह्गुणों 
के भाण्डार, न्यायी तथा दयालु ईश्वर के राज्य में इतने कष्ट कैसे हो सकते हैं ? 
'यह प्रश्न हर द्वैतवादी धर्म के समक्ष है, पर, हिन्दुओं ने कभी भी इसे सुलझाने 
के लिए शैतान की कल्पना नहीं की। हिन्दुओं ने एकमत होकर स्वयं मनुष्य को 
ही दोषी माना और उनके लिए ऐसा मानना आसान भी था। क्यों ? इसलिए कि, 
जैसा मैने तुमसे अभी कहा, उन्होंने नहीं माना कि आतमा की सृष्टि शून्य से हुई। 
इस जीवन में हम देखते हैं कि हम अपने भविष्य का निर्माण कर सकते हैं; हममें 
से प्रत्येक हर रोज अगले दिन के निर्माण में लगा रहता है। आज हम कल के भाग्य 
को निश्चित करते हैं, कल परसों का, और इसी तरह यह क्रम चलता रहता है। 
इसलिए इस तर्क को हम यदि पीछे की ओर ले चले, तो भी यह पूर्णतः 
यक्तिसंगत होगा। अगर हंम अपने ही कर्मों से भविष्य को निश्चित करते हैं, तो यही 
तर्क हम अतीत के लिए भी क्यों न लागू करें ? अगर किसी अनन्त शुंखला की 
कुछ कड़ियों की पुनरावृत्त होते हम बारम्बार देखें तो कड़ियों के इन समूहों के 
आधार पर हम समूची शृंखला की भी व्याख्या कर सकंते हैं। इसी तरह इस 
अनन्त काल के कुछ भाग को लेकर अगर हम उसकी व्याख्या कर सकें और 
समझ सकें, तो यही व्याख्या समय की समूची अनन्त शृंखला के लिए भी सत्य 
होगी। यदि यह सत्य हो कि प्रकृति सर्वत्र एकरूप है, तो काल की सम्पूर्ण शृंखला 
पर यही व्याख्या लागू होगी। अगर यह सत्य है कि इस छोटीसी अवधि में हम 
अपने भविष्य का निर्माण करते हैं, और अगर यह सत्य है कि हर कार्य के लिए 
कारण अपेक्षित है, तो यह भी सत्य है कि हमारा वर्तमान हमारे सम्पूर्ण अतीत का 
परिणाम है। इसलिए यह सिद्ध होता है कि मनुष्य के भाग्य के निर्माण के लिए 
मनुष्य के सिवा और किसी की जरूरत नहीं है। यहाँ जो कुछ भी अशुभ दीखता 
है, उसके कारण तो हम ही हैं। हम लोग ही सारे पापों की जड हैं। और जिस तरह 
हम यह देखते हैं कि पापों का परिणाम दु:खप्रद होता है, उसी तरह यह भी 
* अनुमान किया जा सकता है कि आज जितने कष्ट देखने को मिलते हैं, उन सब 

के मूल में वे पाप हैं, जिन्हें मनुष्य ने अतीत में किया है। इसलिए इस सिद्धान्त 
के अनुसार मनुष्य ही उत्तरदायी है; ईश्वर पर दोष नहीं लगाया जा सकता। वह, 
जो चिरन्तन परम दयालु पिता है, दोषी नहीं माना जा सकता। “हम जो बोते हैं, 
वही काटते हैं।” 

द्वैतवादियों का एक दूसरा विचित्र सिद्धान्त यह है कि सभी आत्माएँ कभी 
न कभी मोक्ष को प्राप्त कर ही लेंगी; कोई भी छूटेगी नहीं। नाना प्रकार के उत्थान- 
पतन तथा सुख-दुःख के भोग के उपरान्त अन्त में ये सभी आत्माएं मुक्त हो 
जाएँगी। आखिर मुक्त किससे होंगी ? सभी हिन्दू सम्प्रदायों का मत है कि इस 
संसार से मुक्त हो जाना है। न तो यह संसार, जिसे हम देखते तथा क भव करते 
हैं, और न वह जो काल्पनिक है, अच्छा और वास्तविक हो सकता है, क्योंकि 
दोनों ही शुभ और अशुभ से भरे पड़े हैं। दरेतवादियों के अनुसार इस संसार से परे 
एक ऐसा स्थान है, जहाँ केवल सुख और केवल शुभ ही है; जब हम उस स्थान 
पर पहुँच जाते हैं, तो जन्म-मरण के पाश से मुक्त हो जाते हैं। कहना न होगा कि 
यह कल्पना उन्हें कितनी प्रिय है, वहाँ न तो कोई व्याधि होगी और न मृत्यु; वहाँ 
शाश्वत सुख होगा और सदा वे ईश्वर के समक्ष रहते हुए परमानन्द का अनुभव 
करते रहेंगे। उनका विश्वास है कि सभी प्राणी -- कीट से लेकर देवदूत और देवता 
तक - कभी न कभी उस लोक में पहुचेंगे ही, जहाँ दु:ख का लेश भी नहीं होगा। 
किन्तु अपने इस जगत्‌ का कभी अन्त नहीं होगा; तरंग की भाँति यह सतत चलता 
रहेगा। निरन्तर परिवर्तित होते रहने के बावजूद इसका कभी अन्त नहीं होता। 


मोक्ष प्राप्त करनेवाली आत्माओं की संख्या अपरिमित है। उनमें से कुछ तो पौधों 

में हं, कुछ पशुओं में, कुछ मनुष्यं में तथा कुछ देवताओं में हैं। पर सब के सब 
- उच्चतम देवता भी - अपूर्ण हैं, बन्धन में हैं। यह बन्धन क्या है ? - जन्म 
और मरण की अपरिहार्यता। उच्चतम देवों को भी मरना पड़ता है। देवता क्या हैं? 
वे विशिष्ट अवस्थाओं या पदों के प्रतीक हैं। उदाहरणस्वरूप, इन्द्र जो देवताओं 
के राजा हैं, एक पद-विशेष के प्रतीक हैं। कोई अत्यन्त उच्च आत्मा इस कल्म 
उपपद पर तिरा है, और इक के बाद वह दुन&अतु्के सय, 

पृथ्वी पर अवतरित होगी और इस कल्प में जो दूसरी उच्चतम आत्मा होगी, वह 
उस पद पर जाकर आसीन होगी। ठीक यही बात अन्य सभी देवताओं के बारे में 
भी है। वे विशिष्ट पदों के प्रतीक हैं, जिन पर एक के बाद एक, करोड़ों आत्माओं 
ने काम किया है, और वहाँ से उतरकर मनुष्य का जन्म लिया है। जो मनुष्य फल ' 
की आकांक्षा से इस लोक में परोपकार तथा अच्छे काम करते हैं, ओर स्वर्ग 
अथवा यशप्राप्ति की आशा करते हैं; वे मरने पर देवता बनकर अपने किये का 
फल भोगते हैं। किन्तु यह मोक्ष नहीं है। मोक्ष, फल की आशा रखने से नहीं 
मिलता। मनुष्य जिस किसी भी चीज की आकांक्षा करता है, ईश्वर उसे वह देता . 
है। आदमी शक्ति चाहता है, पद चाहता है, देवताओं की भाँति सुख चाहता है; 
उसकी इच्छाएँ तो पूरी हो जाती हैं, पर उसके कर्म का कोई शाश्वत फल नहीं 
होता। एक निश्चित अवधि के बाद उसके पुण्य का प्रभाव समाप्त हो जातां है - 
चाहे वह अवधि कितनी ही लम्बी क्यों न हो। उसके समाप्त होने पर उसका प्रभाव 
समाप्त हो जाएगा और तब वे देवता पुन: मनुष्य हो जाएँगे और उन्हें मोक्षप्राप्त 
का दूसरा अवसर मिलेगा। निम्न कोटि के पशु क्रमशः मनुष्यत्व की ओर बढ़ेंगे, 
फिर देवत्व की ओर्‌; और तब शायद पुनः मनुष्य बनेंगे, अथवा पशु हो जाएँगे। 
यह क्रम तब तक चलता रहेगा, जब तक वे वासना से रहित नहीं हो जाते, जीवन 
की तृष्णा को छोड़ नहीं देते और 'में और मेरा' के मोह से मुक्त नहीं हो जाते। यह 
'मैं और मेरा' ही संसार में सारे पापों का मूल है। अगर तुम किसी द्वैतवादी से पूछो 
कि क्या तुम्हारा बच्चा तुम्हारा है, तो फौरन वह कहेगा - “यह तो ईश्वर का है; 
मेरी सम्पत्ति मेरी नहीं, बल्कि ईश्वर की है।” सब कुछ ईश्वर का हैं - ऐसा ही 
मानना चाहिए। 

भारत में ये द्वैतवादी पक्के निरामिष तथा अहिंसावादी हैं। किन्तु उनके ये - 
विचार बौद्ध लोगों के विचारों से भिन्न हैं। अगर तुम किसी बौद्ध से पूछो - “आप 
क्यों अहिंसा का उपदेश देते हैं ?” - तो वह उत्तर देगा - “हमें किसी के प्राण 
लेने का अधिकार नहीं है।” किन्तु अगर तुम किसी द्वैतवादी से पूछो -- “आप 
जीवहिंसा क्यों नहीं करते ?” तो वह कहेगा - “क्योंकि सभी जीव तो ईश्वर के 

हैं” इस तरह द्वैतवादी मानते हैं कि 'मैं और मेरा' का प्रयोग केवल ईश्वर के 
सम्बन्ध में ही करना चाहिए। “में' का सम्बोधन केवल वही कर सकता है, और 
सारी चीजें भी उसी की हैं। जब मनुष्य इस स्तर पहुँच जाए कि “में और मेरा' का 
भाव उसमें न रहे, सारी चीजों को ईश्वरीय मानने लगे, हर प्राणी से प्रेम करने 
लगे, और किसी पशु के लिए भी अपना जीवन देने के लिए तैयार रहे - और 
ये सारे भाव बिना किसी प्रतिफल की आकांक्षा से हों, तो उसका हृदय स्वत: 
पवित्र हो जाएगा, तथा उस पवित्र हृदय में ईश्वर के प्रति प्रेम उत्पन्न होगा। ईश्वर 
ही सभी आत्माओं के आकर्षण का केन्द्र है। द्वैतवादी कहते हैं - “अगर कोई 
सुई मिट्टी से ढकी हो, तो उस पर चुम्बक का प्रभाव न होगा; पर ज्योंही उस पर 
से मिट्टी को हटा दिया जाएगा, त्योंही वह चुम्बक की ओर आकृष्ट हो जाएगी!” 
ईश्वर चुम्बक है और मनुष्य की आत्मा सुई; पापरूपी मल इसको ढँके रहता है। 
जैसे ही कोई आत्मा इस मल से रहित हो जाती है, वैसे ही प्राकृतिक आकर्षण से 
वह ईश्वर के पास चली आती है; और सनातन रूप से उसके साथ रहने लगती 
है, यद्यपि उसका ईश्वर से कभी तादात्म्य नहीं होता। पूर्ण आत्मा अपनी इच्छा के 
अनुरूप कोई भी रूप ग्रहण कर सकती है। अगर वह चाहे, तो सैकड़ों शरीर 
धारण कर सकती है, और चाहे तो एक भी नहीं; वह लगभग सर्वशक्तिमान हो 
जाती है, अन्तर केवल इतना रहता है कि वह सृष्टि नहीं कर सकती। सृष्टि करने 
की शक्ति केवल ईश्वर ही की है। चाहे कोई कितना भी पूर्ण क्यों न हो, वह 
विश्वनियन्ता नहीं हो सकता; यह काम केवल ईश्वर ही कर सकता है। किन्तु जो 
आत्माएं पूर्ण हो जाती हैं, वे सभी सदा आनन्द से ईश्वर के सांथ रहती हैं। द्वैतवादी 
लोगों की यही धारणा है। 

ये द्वैतवादी और भी मत का प्रचार करते हैं। “परभु मुझे यह दो, मुझे वह 
दो” - ईश्वर से इस तरह की प्रार्थना करने पर इन लोगों को आपत्ति है। ये 
bps कि ऐसा नहीं करना चाहिए। अगर किसी मनुष्य को जागतिक कोई 
वस्तु माँगनी ही है तो वह ईश्वर से निम्नतर जीवों से - इन देवताओं, देवदूतों 

निन्दनीय बात है कि हम ईश्वर से भी 'मुझे यह दो, वह दो' ऐसा निवेदन करते 
हैं। इसलिए द्वैतवादी कहते हैं कि मनुष्य अपनी वासनाओं की पूर्ति तो निम्न कोटि 
के देवताओं को प्रसन्न करके कर ले, पर अगर वह मोक्ष चाहता है, तो उसे ईश्वर 
की पूजा करनी होगी। भारतवर्ष में सर्वसाधारण का यही धर्म है। ४ 
. असली वेदन्तदर्शन विशिष्टद्वैत से प्रारम्भ होता है। इस सम्प्रदाय का 
कहना है कि कार्य कभी कारण से भिन्न नहीं होता। कारण ही परिवर्तित रूप में 
कार्य बनकर आता है। अगर सृष्टि कार्य है और ईश्वर कारण, तो ईश्वर और सृष्टि 
दो नहीं है। वे अपना तर्क इस तरह आरम्भ करते हैं कि ईश्वर ही जगत का निमित्त . 
तथा उपादान कारण है। अर्थात इस सृष्टि का ईश्वर ही स्वयं कर्ता है और वही स्वयं 
इसका उपादान भी है, जिससे सम्पूर्ण प्रकृति प्रक्षिप्त हुई है। तुम्हारी भाषा में जो 
'क्रियेशन' (८९०४००) शब्द है, वस्तुतः संस्कृत में उसका समानार्थक शब्द नहीं 
है, क्योंकि भारत में ऐसा कोई सम्प्रदाय नहीं, जो पाश्चात्य लोगों की तरह यह 
मानता हो कि प्रकृति की स्थापना शुन्य से हुई है। हो सकता है कि आरम्भ में कुछ 
लोग ऐसा मानते भी रहे हों पर शीघ्र ही उन्हें निरुत्तर कर दिया गया होगा। मेरी 
. जानकारी में आज कोई ऐसा सम्प्रदाय नहीं है, जो इस धारणा में विश्वास करता 
हो। सृष्टि से हम लोगों का तात्पर्य है,.किसी ऐसी वस्तु का प्रक्षेपण, जो पहले से 
ही हो। इस सम्प्रदाय के अनुसार तो सारा विश्व स्वयं ईश्वर ही है। विश्व के लिए 
वही उपादान है। वेदों में हम पढ़ते है, 'जिस तरह ऊर्णनाभि (मकड़ी) अपने ही 
शरीर से तन्तुओं को निकालता है, उसी तरह यह सारा विश्व भी ईश्वर से प्रादुर्भूत 
आ है।'* 
र अब अगर कार्य कारण का ही दूसरा रूप है, तो प्रश्न उठता है कि ईश्वर, 
जो चेतन और शाश्वत ज्ञानस्वरूप है, किस तरह इस भौतिक, स्थूल और अचेतन 
जगत का कारण हो सकता है ? अगर कारण परम शुद्ध और पूर्ण हो, तो कार्य 
अन्यथा कैसे हो सकता है ? ये विषिष्टा्वैतवादी क्या कहते हैं ? उनका एक 
विचित्र सिद्धान्त है। उनका कहना है कि ईश्वर, प्रकृति एवं आत्मा एक हैं। ईश्वर 

मानो जीव है और प्रकृति तथा आत्मा उसके शरीर हैं। जिस तरह मेरे एक शरीर 
है तथा एक आत्मा है, ठीक उसी तरह सम्पूर्ण विश्व एवं सारी आत्माएँ ईश्वर के 
शरीर हैं और ईश्वर सारी आत्माओं की आत्मा है। इस तरह ईश्वर विश्व का उपादान 
कारण है। शरीर परिवर्तित हो सकता है - तरुण या वृद्ध, सबल या दुर्बल हो 
` सकता है - किन्तु इससे आत्मा पर कोई प्रभाव नहीं पड़ता। एक ही शाश्वत सत्ता 
शरीर के माध्यम से सदा अभिव्यक्त होती है। शरीर आता-जाता रहता है, पर 
आत्मा कभी परिवर्तित नहीं होती। ठीक इसी तरह समस्त जगत ईश्वर का शरीर 
है और इस दृष्टि से वह ईश्वर ही है; किन्तु जगत में जो परिवर्तन होते हैं, उनसे 
ईश्वर प्रभावित नहीं होता जगदरूपी उपादान से वह सृष्टि करता है और हर कल्प के 
अन्त में उसका शरीर सूक्ष्म होता है, वह संकुचित होता है; फिर परवर्ती कल्प के 
प्रारम्भ में वह विस्तृत होने लगता है और उससे विभिन्न जगत निकलते हैं। 
फिर द्वैतवादी एवं विशिष्टद्वैतवादी, दोनों यह मानते हैं कि आत्मा 
स्वभावतः पवित्र है, किन्तु अपने कर्मों से यह अपने को अपवित्र बना लेती है। 
विशिष्टद्वैतवादी इसको द्वैतवादियों की अपेक्षा अधिक सुन्दर ढंग से कहते हैं। 
उनका कहना है कि आत्मा की पवित्रता एवं पूर्णता कभी संकुचित हो जाती है, 
पर फिर ज्यों की त्यों हो जाती है। और हमारा प्रयास यह है कि उसकी अवस्था 
को बदलकर पुन: उसकी पूर्णता, पवित्रता एवं शक्ति की स्वाभाविक स्थिति में ले 
आएँ। आत्मा के अनेक गुण हैं, पर उसमें सर्वशक्तिमतता या सर्वज्ञता नहीं है। हर 
पापकर्म उसकी प्रकृति को संकुचित कर देता है और पुण्य कर्म विस्तीर्ण। जिस 
ˆ तरह किसी प्रज्वलित अग्नि से उसी जैसे करोड़ों स्फुलिंग निकलते हैं, उसी तरह 
इस अपरिमेय सत्ता (ईश्वर) से सभी आत्माएँ निकली हैं। सब का उद्देश्य एक ही 
है। विशिष्टद्वैतवादियों का ईश्वर भी साकार है, अशेष गुणों का आकर है, वह 
विश्व की हर चीज में व्याप्त है। वह विश्व की हर वस्तु में, हर जगह अन्‍्तःप्रविष्ट 
है। जब शाख कहते हैं कि ईश्वर सब कुछ है, तो उनका तात्पर्य यही रहता है कि 
ईश्वर सब में व्याप्त है। उदाहरणत: ईश्वर दीवाल नहीं हो जाता, बल्कि वह दीवाल 


0०ं'व्याप्त!है। विश्वमे कोई शैशी केश नहीं? शेसी अत मही की विम ही" 

आत्माएँ सीमित हैं; वे सर्वव्यापी नहीं हैं। जब उनकी शक्तियों का विस्तार होता 
है और वे पूर्ण हो जाती हैं, तो जरा-मरण के चङ्ग से मुक्ति पा जाती हैं और सदा 
के लिए ईश्वर में ही वास करती हैं। ः 

अब हम अद्वैतवाद पर आते हैं। मेरे विचार में अब तक विश्व के किसी भी 
देश में दर्शन एवं धर्म के क्षेत्र में जो प्रगति हुई है, उसका चरमतम विकास एवं 
सुन्दरतम पुष्प अद्वैतवाद में है। यहाँ मानव-विचार अपनी अभिव्यक्ति की 
पराकाष्ठा प्राप्त कर लेता है और अभेद्य प्रतीत होनेवाले रहस्य के भी पार चला 
जाता है। यह है वेदान्त का अद्वैतवाद। अपनी दुरूहता और अतिशय उत्कृष्टता 
के कारण यह जनसमुदाय का धर्म नहीं बन पाया। पिछले तीन हजार वर्षों से जहाँ 
इसका एकछत्र शासन रहा है, जो इसका जन्मस्थान है, उस भारत में भी यह 
सर्वसाधारण तक पहुँचने में असमर्थ ही रहा। आगे चलकर हम:देखेंगे कि संसार 
के श्रेष्ठ विचारशील व्यक्तियों को भी इसको समझने में कठिनाई होती रही है। 
हमने अपने आप को इतना दुर्बल बना लिया है, इतना नीचे गिरा लिया है। हम 
बातें चाहे जितनी बड़ी बड़ी करें, पर सत्य तो यह है कि स्वभावतः हम किसी 
दूसरे का सहारा चाहते हैं। हमारी दशा उन छोटे और कमजोर पौधों की है, जो 
किसी सहारे के बिना नहीं रह सकते। कितनी बार लोगों ने मुझसे ‘एक सुखकर 
धर्म' की माँग की। कुछ ही लोग हैं, जो सत्य की जिज्ञासा करते हैं, उससे भी कम 
सत्य को जानने का साहस करते हैं, और सब से कम सत्य को जानकर हर प्रकार . 
से उसको कार्यरूप में परिणत करते हैं। यह उनका दोष नहीं; बल्कि उनके 
मस्तिष्क का दोष है। हर नया विचार, खासकर उच्च कोटि का, लोगों को 
अस्तव्यस्त कर देता है, उनके मस्तिष्क में नया मार्ग बनाने लगता है और उनके 
सन्तुलन को नष्ट कर देता है। साधारणतः लोग अपने इर्द-गिर्द के वातावरंण में 
'रमें रहते हैं, और इससे ऊपर उठने के लिए उन्हें प्राचीन अन्धविश्चासों, _ 
वंशानुगत अन्धविश्वासों, वर्ग, नगर, देश के अन्धविश्वासों तथा इन सब की 
पृष्ठभूमि में स्थित मानव-प्रकृति में सन्निहित अन्धविश्चासों की विशाल रारि पर 

सत्य को जानने का साहस करते हैं, जो उसे धारण करने तथा अन्त तक उसका 

पालन करने का साहस करते हैं। 
अद्वैतवादी लोगों का क्या कहना है उनका कहना है कि अगर ईश्वर है, 
तो वह सृष्टि का निमित्त तथा उपादान कारण, दोनों है। वह केवल स्रष्टा नहीं, 
अपितु सृष्टि भी है। वह स्वयं ही विंश्व है। पर यह कैसे सम्भव है ? शुद्ध, 
चित्स्वरूप ईश्वर विश्व में कैसे परिणत हुआ है ? हाँ ! ऐसा ही प्रतीत होता है। 
जिसे अज्ञानी लोग विश्व कहते है, वस्तुतः उसका अस्तित्व है ही नहीं। तब तुम 
और मैं और ये सारी चीजें, जिन्हें हम देखते हैं, क्या हैं ? मात्र आत्मसम्मोहन। 
सत्ता केवल एक है और वह अनादि, अनन्त और शाश्वत शिवस्वरूप है। उस 
सत्ता में ही हम ये सारे सपने देखते हैं। एक आत्मा ही है जो इन सारी चीजों से 
परे हैं, जो अपरिमेय है, जो ज्ञात से तथा ज्ञेय से परे है। हम उसी में तथा उसी के 

माध्यम से विश्व को देखते हैं। एकमात्र सत्य वही है। वही यह मेज है, वही दर्शक - 

है, वही दीवाल है, वही सब कुछ है; पर नाम और रूप से रहित। मेज में से नाम 

और रूप को हटा दो, जो बचेगा, वही वह सत्ता है। वेदान्ती उस सत्ता में लिंग- 

भेद नहीं मानते - लिंग तो मानव-मस्तिष्क से उत्पन्न एक कल्पना, एक भ्रम है 

- आत्मा का कोई लिंग नहीं। जो लोग भ्रम में हैं, जो पशु के सदृश हो गये हैं, 

वे पुरुष या खरी को देखते है; किन्तु जो जीते-जागते देवता हैं, वे नर या नारी में 

अन्तर नहीं जानते। जो सारी चीजों से ऊपर ऊठ चुके हैं, उसके लिए नर-नारी 

में भेद की भावना कैसे रह सकती है ? हर व्यक्ति, हर वस्तु शुद्ध आत्मा है, जो 

पवित्र है, लिंगहीन है तथा शाश्वत शिव है। नाम, रूप और शरीर ही, जो भौतिक 

हैं, सारी भिन्नताओं के मूल हैं। अगर तुम.नाम और रूप के अन्तरं को हटा दो, 

तो सारा विश्व एक है; दो की सत्ता नहीं है, बल्कि सर्वत्र एक ही है। तुम और मैं 

एक हैं। न तो प्रकृति है, न ईश्वर और विश्व - बस, एक ही अपरिमेय सत्ता है, 

'जिससे नाम और रूप के आधार पर ये तीनों बने हैं। ज्ञाता को कैसे जाना जा 
सकता है ? वह नहीं जाना जा सकता। तुम अपने आपको कैसे देख सकते हो ? 

०००. 'जुप्रआआे को प्रतिविग्शित कर कए सकते हो (इस तरह यहितसाश' विक शाश्वत 

सत्ता, आत्मा की प्रतिच्छाया मात्र है। और चूँकि प्रतिच्छाया अच्छे या बुरे 
प्रतिफलक पर पड़ती है, इसलिए तदनुरूप अच्छे या बुरे बिम्ब बनते हैं। अगर 
कोई व्यक्ति हत्यारा है, तो उसमें प्रतिफलक यु है नं कि आत्मा। दूसरी ओर 
अगर कोई साधु है, तो उसमें प्रतिफलक शुद्ध है। आत्मा तो स्वरूपतः शुद्ध है। 
एक वही सत्ता है, जो क्रीट से लेकर पूर्णतया विकसित प्राणी तक में प्रतिबिम्बित 
है। इस तरह यह सम्पूर्ण विश्व एक एकत्व, एक सत्ता है; भौतिक, मानसिक, 
नैतिक, आध्यात्मिक - हर दृष्टि से। इस एक सत्ता को ही हम विभिन्न रूपों में 
देखते हैं, अपने मन से अनेक बिम्ब इस पर अध्यस्त करते हैं। जिस प्राणी ने 
अपने को मनुष्यत्व तक ही सीमित रख लिया है, उसे ऐसा लगता है कि यह 
संसार मनुष्यों का है। किन्तु जो चेतना के उच्चतर स्तर पर है, उसे यह संसार 
सवर्ग-सा दीखता है। वस्तुतः एक ही सत्ता या आत्मा अखिल ब्रह्माण्ड में व्याप्त 
है। इसका न तो आना होता है, न जाना। न यह पैदा होती है, न मरती है और 
न पुनः अवतरित होती है। आखिर यह मर भी कैसे सकती है ? यह जाए, तो कहाँ 
जाए ? संसार और स्वर्ग आदि सारे स्थानों की व्यर्थ कल्पना तो हमने कर रखी 
है। न तो वे कभी रहे हैं, न अभी हैं और न भविष्य में कभी होंगे। 

. मै सर्वव्यापी हुँ, शाश्वत हूँ। मैं जा ही कहाँ सकता हूँ ? मैं कहाँ नहीं हूँ ? 
मैं तो प्रकृति की पुस्तक को पढ़ रहा हूँ। पृष्ठ पर पृष्ठ उलटता जा रहा हूँ और 
जीवन का एक एक स्वप्न समाप्त होता जा रहा है। एकं पन्ना पढ़ता हूँ, एक स्वप्न 
समाप्त होता है; और इसी तरह यह क्रम जारी है। जब सारी पुस्तक पढ़ डालूँगा 
तो उसे लेकर एक किनारे रख दूँगा - यही मेरे खेल का अन्त होगा। आखिर 
वेदान्तियों के इन सारे कथनों का तात्पर्य क्या है ? आत्मा का भ्रेष्ठत्व। संसार में 
जो देवता कभी पूजे जाते थे, या पूजे जाएँगे, उन्हें निकाल बाहर कर वेदान्तियों 
ने उनके स्थान पर मनुष्य की आत्मा को आसीन किया, वही आत्मा, जो चन्र, 
सूर्य और स्वर्ग की तो बात ही क्या, अखिल ब्रह्माण्ड से भी श्रेष्ठ है। सम्पूर्ण शास्त 

' एवं विज्ञान मनुष्य के रूप में प्रकट होनेवाली इस आत्मा की महिमा की कल्पनां 
भी नहीं समस्त ईश्व में श्रेष्ठ है, एकमात्र वही ईश्वर है, जिसकी 


८-भी नहीं कर सकते। वह समस्त इश्वरं में श्रेष्ठ ह, 
O. Vasishtha Tripathi Collection. Digitized By Siddhanta eGangotri Gyaan Kosha 

सत्ता सदैव थी, सदैव है और सदैव रहेगी। इसलिए मैं किसी अन्य की नहीं, 
बल्कि अपनी ही पूजा करूंगा। 'मैं अपनी आत्मा की पूजा करता हूँ” - यही 
वेदान्ती कहता है। मैं किसे नमन करूँ ? स्वयं को। मैं सहायता माँगू भी, तो 
किससे ? कौन मुझ एकमात्र अपरिमेय सत्ता को सहायता देनेवाला है ? ये सब 
केवल भ्रम और स्वप्न हैं। कब, किसने, किसकी सहायता की है ? कभी नहीं। 
अगर तुम द्वैतवाद में विश्वास करनेवाले किसी कमजोर प्राणी को गिड़गिड़ाते और 
स्वर्ग से सहायता की भीख माँगते देखो, तो यही समझो कि वह व्यक्ति नहीं 
जानता कि स्वर्ग उसके भीतर ही है। यह ठीक है कि उसकी याचना सार्थक भी 
होती है, उसे सहायता मिलती है - पर वह सहायता स्वर्ग से नहीं, अपितु उसके 
अन्दर से ही आती है। भ्रमवश वह समझ लेता है कि वह बाहर से आती है। एक 
उदाहरण लो। कोई रोगी है। उसे किवाड़ खटखटाने की आवाज सुनाई पड़ती है, 
वह जाकर किवाड़ खोलता है, पर उसे कोई नहीं दीखता। वहं लौटकर आ जाता 
, है। पर फिर खटखटाहट होती है और वह जाकर दरवाजा खोलता है। पर फिर 
कोई नहीं दीखता। इस बार वह आकर सोता है, तो पाता है कि वह खटखटाहट 
स्वयं उसके हृदय की धड़कन है। इसी तरह आदमी भ्रमवश अपने से बाहर 
विभिन्न देवताओं की तलाश में रहता है, पर जब उसके अज्ञान का चक्कर समाप्त 
होता है, तो वह पुनः लौटकर अपनी आत्मा पर आ टिकता है। जिस ईश्वर की | 
. खोज में वह दर दर भटकता रहा, वन-प्रान्तर तथा मन्दिर-मस्जिद को छानता 
रहा, जिसे वह स्वर्ग में बैठकर संसार पर शासन करनेवाला मानता रहा, वह कोई 
अन्य नहीं, बल्कि उसकी अपनी ही आत्मा है। वह मैं है, और मैं वह। मैं ही (जो 
` आत्मा हूँ) ब्रह्म हूँ, मेरे इस तुच्छ 'मैं' का कभी अस्तित्व नहीं रहा। 
तथापि, किस प्रकार वह पूर्ण ब्रह्म भ्रमित हुआ है ? वह भ्रमित नहीं हुआ। 
किस प्रकार पूर्ण बरहम स्वप्न देख सकता है ? उसने कभी स्वप्न नहीं देखा। सत्य 
कभी स्वप्न नहीं देखता। यह प्रश्न ही कि आत्मा को भ्रम कैसे हुआ, बेतुका है। 
रमसे भरम की उत्पत्ति होती है। पर जैसे ही सत्य का दर्शन होता है, भ्रम Ft 
०००जाता हे! प्रग सदी j अमर आधीरित रहती है सत्य, ईश्वर तथा दा a 

उसके आधार नहीं हो सकते। तुम कदापि भ्रम में नहीं हो; वही भ्रम है, जो तुममें 
तुम्हारे सम्मुख है। एक बादल है; दूसरा आता है और उसे हटा देता है और उसका 
स्थान ले लेता है। फिर दूसरा आता है और पहले को हटा देता है। जैसे अनन्त 
नीले आकाश में रंगारंग बादल आते हैं, क्षण भर ठहरते हैं, और अन्तित हो 
जाते हैं। पर आकाश ज्यों का त्यों शाश्वत नील रूप से विद्यमान रहता है, वैसे ही 
तुम भी शाश्वत पूर्णता और शुद्धता के साथ विद्यमान हो, यद्यपि भ्रम के बादल 
आते-जाते रहते हैं। तुम्ही वास्तविक विश्वदेवता हो, यही नहीं, दो की भावना ही 
अयथार्थ है - एक ही तो सत्ता है। 'तुम और मैं” कहना ही गलत है, केवल 'मैं' 
कहो। मैं ही तो करोड़ों मुँह से खा रहा हूँ; फिर मैं भूखा कैसे रह सकता हूँ ? मैं 
ही तो करोड़ों करों से काम कर रहा हूँ; फिर मैं निष्क्रिय कैसे हो सकता हूँ ? मैं ` 
ही समस्त विश्व का जीवन जी रहा हूँ; मेरे लिए मृत्यु कहाँ है मैं जीवन और मृत्यु 
के परे हूँ मैं मुक्ति की खोज कहाँ करूँ ? मैं तो स्वभाव से ही मुक्त हूँ। मुझे - 
इस विश्व के ईश्वर को - बाँध कौन सकता है ? संसार के धर्मग्रन्थ मानो छोटे 
छोटे नक्शे हैं, जो मेरी महिमा को, मुझ अनन्तविस्तारी सत्ता को चित्रित करने का 
प्रयास करते हैं। ये पुस्तकें मेरे लिए क्या हैं ? अद्वैतवादी इस प्रकार कहते हैं। 
“सत्य को जान लो और क्षण भर में मुक्त हो जाओ।' सारा अज्ञान भाग 
जाएगा। जब एक बार मनुष्य विश्व की अनन्त सत्ता से अपने को एकीभूत कर 
. लेता है, जब विश्व की सारी पृथकता विनष्ट हो जाती है, जब रारे देवता और 
देवदूत, नर-नारी, पशु और पौधे उस 'एकत्व' में विलीन हो जाते हैं - तब कोई 
भय नहीं रह जाता। क्या मैं अपने आपको चोट पहुँचा सकता हूँ ? अपने को मार॒. 
सकता हूँ ? क्या मैं अपने को आघात पहुँचा सकता हूँ ? डरना किससे ? अपने 
आपसे डर कैसा ? जब ऐसा भाव आ जाएगा, तब समस्त दुःखों का अन्त हो 
जाएगा। मेरे दुःख का कारण क्या हो सकता है ? मैं ही तो समस्त विश्व की 
` एकमात्र सत्ता हूँ। तब किसी से ईर्ष्या नहीं रह बाप ष्या bd ? 
स्वयं से तब समस्त अशुभ भावनाएं समाप्त हो जाएँगी। किसके विपक्ष में मे 


ड a 3 2 
८लेुभू भावता रख सकता हूँ. सवयं के विरु? विम सिवा और है कौन: Kosha 

और वेदान्ती कहता है कि ज्ञानप्राप्ति का यही एकमात्र मार्ग है। विभेद के भाव को 
विनष्ट कर डालो, यह अन्धविश्वास कि विविधता का अस्तित्व है, समाप्त कर 
डालो। “जो अनेकता में एकता का दर्शन करता है, जो इस अचेतन जड़ पिण्ड 
में एक ही चेतना का अनुभव करता है, एवं जो छायाओं के जगत में “सत्य' को 
ग्रहण कर पाता है, केवल उसी मनुष्य को शाश्वत शान्ति मिल सकती है, और 
किसी को नहीं, और किसी को नहीं।”" 

ईश्वर के सम्बन्ध में भारतीय दर्शन ने जो तीन कदम उठाये, उनकी ये ही 

प्रमुख विशेषताएं हैं। हमने देखा कि इसका प्राम्भ ऐसे ईश्वर की कल्पना से हुआ, 
जो सगुण व्यक्ति है तथा विद्व से परे है। यह दर्शन बृह्‌ ब्रह्माण्ड से सूक्ष्म ब्रह्माण्ड 
- ईश्वर - तक आया, जिसे विश्व में अन्तर्व्याप्त माना गया। और, अन्त में 
आत्मा ही को परमात्मा मानकर सम्पूर्ण विश्व में एक सत्ता की अभिव्यक्ति को 
स्वीकार किया गया। वेदों की यही चरम शिक्षा है। इस तरह यह दर्शन द्वैतवाद 
से प्रारम्भ होकर विशिष्टाद्वैत से होता हुआ शुद्ध अद्वैतवाद में विकसित होता है। 
हम जानते हैं कि संसार में बहुत कम लोग ही इस अन्तिम अवस्था तक आ सकते 
हैं या इसमें विश्वास करने का साहस रख सकते हैं, और इसे व्यवहार में लानेवाले 
तो उनसे भी विरल हैं। फिर भी इतना तो स्पष्ट है कि सम्पूर्ण नीतिशा्र और 
आध्यात्मिकता का रहस्य यही है। क्यों सब लोग कहते हैं - “दूसरे की भलाई 
करो ?” इसका कारण कहाँ है ? क्यों सभी महान व्यक्ति मानवजाति में 
विश्ववन्धत्व की शिक्षा देते हैं और महत्तर व्यक्ति समस्त प्राणियों में कारण यह 
है कि चाहे वे जानें या न जानें, पर उनकी हर धारणा, उनके हर तर्कहीन एवं 
वैयक्तिक अन्धविश्वास के मूल में निहित एक आत्मा का शाश्वत प्रकाश बार बार 
अपनी अनन्त व्यापकता को प्रकट करता हैं, अनेक रूपों में विद्यमान अपनी एक 
सत्ता का प्रतिपादन करता है। 

. फिर भारतीय दर्शन अपनी चरमावस्था पर वक हकर विश्व की यों व्याख्या 
करता है : विश्व एक ही है, पर इन्द्रियों को यह भौतिक लगता = ८ पक हीह, यों को यह भौतिक लगता है, बुद्धि को बुद्धि को 

आत्माओं का संग्रह दीखता है और आध्यात्मिक दृष्टि से ईश्वर के रूप में प्रकट 
होता है। उस व्यक्ति को, जो अपने ऊपर पापों का परदा डाले रहता है, यह गर्हित 
लगेगा; किन्तु जो सतत आनन्द की खोज में है, उसे यह स्वर्ग सा लगेगा और जो 
आध्यात्मिक रूप से पूर्णतः विकसित है, उसके लिए यह सब अन्तर्हित हो 
जाएगा, उसे केवल अपनी ही आत्मा का विस्तार प्रतीत होगा। 

अभी वर्तमान समय में समाज की जैसी स्थिति है, उसमें दर्शन की इन 
तीनों अवस्थाओं की नितान्त आवश्यकता है; ये अवस्थाएँ परस्परविरोधी नहीं, 
बल्कि एक दूसरे की पूरक हैं। अद्वैतवादी अथवा विशिष्टाबवैतवादी यह नहीं कहते 
कि द्वैतवाद गलत है। वे कहते हैं कि द्वैतवाद भी ठीक ही है, पर कुछ निम्न स्तर 
का। यह भी सत्य ही की ओर ले जाता है। इसलिए हर व्यक्ति को अपना अपना 
जीवनदर्शन अपने विचारों के अनुसार निश्चित करने की स्वतन्त्रता है। तुम किसी 
को आघात मत पहुँचाओं, किसी की स्थिति को अस्वीकार मत करो; जिस स्थिति 
में वह है, स्वीकार करो और यदि तुम कर सकते हो, तो उसे अपने हाथों का - 
सहारा दो और उसे एक उच्चतर स्तर पर ले जाओ, पर उसे हानि न पहुँचाओ 
और उसे विनष्ट मत करो। अन्त में तो सब को सत्य को पाना ही है। “जब सारी 
वासनाओं का अन्त हो जाएगा, तब वह नश्वर मानव ही अमर बनेगा” -- तब 
यह मानव ही ईश्वर बन जाएगा। 


UQQ 


IC 


* कठोपनिषद्‌, २। ३। १४ 

आत्मा : उसके बन्धन तथा मुक्ति 
(अमेरिका में दिया गया व्याख्यान) । 


अद्वैत दर्शन के अनुसार विश्व में केवल एक ही वस्तु सत्य है, और वह है 

ब्रह्म। ब्रह्मेतर समस्त वस्तुएं मिथ्या हैं, ब्रह्म ही उन्हें माया के योग से बनाता एवं 
अभिव्यक्त करता है। उस ब्रह्म की पुनःप्राप्ति ही हमारा उद्देश्य है। हम, हममें से 
प्रत्येक वही ब्रह्म है, वही परम तत्त्व है, पर माया से युक्त। अगर हम इस माया. 
अथवा अज्ञान से मुक्त हो सके, तो हम अपने असली स्वरूप को पहचान लेंगे। 
इस दर्शन के अनुसार, प्रत्येक व्यक्ति तीन तत्वों से बना है : देह, अन्तरिन्द्रिय 
अथवा मन, और आत्मा, जो इन सब के पीछे है। शरीर आत्मा का बाहरी 
आवरण है और मन भीतरी। यह आत्मा ही वस्तुत: द्रष्टा और भोक्ता है तथा यही 

शरीर में बैठी हुई मन के द्वारा शरीर को संचालित करती रहती है। 

मानव-शरीर में आत्मा का ही एकमात्र अस्तित्व है और यह आत्मा चेतन 

है। चूँकि यह चेतन है, इसलिए यह यौगिक नहीं हो सकती। और चूँकि यह 
यौगिक नहीं है, इसलिए इस पर कार्य-कारण का नियम नहीं लागू हो सकता। 
अतः यह अमर है। जो अमर है, उसका कोई आदि नहीं हो सकता, क्योंकि जिस 

- वस्तु का आदि होता है, उसका अन्त भी सम्भव है। इससे यह भी सिद्ध होता है 
कि उसका कोई रूपाकार नहीं है, कोई रूप भौतिक द्रव्यों के बिना सम्भव नहीं। 
क का कोई रूपाकार होगा, उसका आदि और अन्त भी होगा ही। हम 
लोगों में से किसी ने कभी ऐसी वस्तु नहीं देखी, जिसका आकार तो हो, पर आदि 
और अन्त न हो। रूपाकार की सृष्टि शक्ति एवं भौतिक द्रव्य के संयोग से होती 
है। इस कुर्सी का एक विशिष्ट आकार है अर्थात्‌ एक निश्चित परिमाणवाले भौतिक: 
00. दहह कुछ/अ्रक्तियों रेस प्रकार'कामःनिमार्वक इसका व्यह' रूप. बवगया-है। 

आकार,शक्ति एवं भौतिक द्रव्य के संयोग का परिणाम है। पर कोई भी संयोग 
अनन्त नहीं होता। कभी न कभी उसका विघटन होता ही है। इस तरह यह सिद्ध 
होता है कि हर रूप का आदि और अन्त है। हम जानते है कि हमारा यह शरीर 
एक न एक दिन नष्ट होगा। इसका जन्म हुआ है, इसलिए मरण भी होगा ही। 
किन्तु आत्मा का कोई रूप नहीं है, इसलिए वह आदि और अन्त से परे है। इसका 
अस्तित्व अनादि काल से है। जैसे काल शाश्वत है, वैसे ही मनुष्य की आत्मा भी 
शाश्वत है। फिर, यह अवश्य ही सर्वव्यापक होगी। केवल उन्हीं वस्तुओं का 
विस्तार सीमित होता है, जिनका कोई रूप होता है। जिसका कोई रूप ही नहीं, 
उसके विस्तार की क्या सीमा है ? इसलिए अद्वैत वेदान्त के अनुसार आत्मा, जो 
मुझमें, तुममें, सब में है, सर्वव्यापक है। और जब ऐसी ही बात है, तब तो सूर्य 
में, पृथ्वी पर, अमेरिका में, इंगलैन्ड में हर जगह.तुम सामान्य रूप से वर्तमान हो। 
किन्तु आत्मा, शरीर और मन के माध्यम से ही काम करती है। अतः जहाँ शरीर 
और मन है, वहीं उसका कार्य दृष्टिगोचर होता है। ॒ 

हमारा हर कार्य, जो हम करते हैं, हर विचार, जो हम सोचते हैं, मन पर 
एक छाप छोड़ जाता है, जिसे संस्कृत में संस्कार' कहते हैं। ये सभी संस्कार 
मिल-जुलकर एक ऐसी महती शक्ति का रूप लेते हैं, जिसे चरित्र' कहते हैं। 
उसने अपने आप के लिए जिसका निर्माण किया है, वही उस मनुष्य का चरित्र 
है, यह मानसिक एवं दैहिक क्रियाओं का परिणाम है, जिन्हें उसने अपने जीवन 
में किया है। संस्कारों की समष्टि वह शक्ति है, जिससे यह निश्चित होता है कि मृत्यु 
के बाद मनुष्य किस दिशा में जाएगा। मनुष्य के मरने पर उसका शरीर तत्तोों.में 
मिल जाता है। किन्तु संस्कार मन में संलग्न रहते हैं और चूँकि मन शरीर को 
अपेक्षा अधिक सूक्ष्म तत्वों से बना होता है, इसलिए विघटित नहीं होता। क्योंकि 
भौतिक द्रव्य जितना ही सूक्ष्मतर होता है, उतना ही दृढ़तर होता है। अन्ततोगत्वा 
मन भी विघटित होता है। हम सभी उसी विधटन की स्थिति के लिए प्रय कर 
रहे हैं। इस सम्बन्ध में सब से अच्छा उदाहरण, जो मेरे मन में अभी आ रहा है, 
चक्रवात का है। विभिन्न वायु-तरंग विभिन्न दिशाओं से आकर मिलती हैं और 


CCO. Vasishtha Tripathi Collection. Digitized By Siddhanta eGangotri Gyaan Kosha 


२३४ ज्ञनयोग 


एकाकार होकर मिलन-बिन्दु में वे संघटित हो जाती हैं तथा चक्र बनाती जाती हैं। 
चक्राकार स्थिति में वे धूलिकण, कागज के टुकड़े आदि नाना पदार्थों का एक रूप 
बना लेती हैं, जिन्हें बाद में गिरकर वे पुनः किसी दूसरे स्थान पर जाकर यही क्रम 
फिर रचती हैं। ठीक इसी प्रकार वे शक्तियाँ, जिन्हें संस्कृत में प्राण” कहते हैं, 
परस्पर मिलकर भौतिक पदार्थों के संयोग से मन तथा शरीर की रचना करती हैं। 
चक्रवात की तरह ही वे कुछ समय में इन पदार्थों को गिरकर अन्यत्र यही कार्य 
- पुनः करती हुई आगे बढ़ती जाती हैं। किन्तु पदार्थ के बिना शक्ति की कोई गति 
नहीं, इसलिए जब शरीर छूट जाता है, मनस्तत्त्व रह जाता है, और इसमें 
संस्कारों के रूप में प्राण कार्य करते हैं। किसी दूसरे बिन्दु पर जाकर ये पुनः नये 
पदार्थों का चक्र खड़ा करते हैं। इस तरह ये.तब तक भ्रमण करते रहते हैं, जब तक - 
संस्काररूपी शक्तियों का पूर्णतः क्षय नहीं हो जाता। सम्पूर्ण संस्कारों के साथ जब 
मन का पूर्णतः क्षय हो जाएगा, तब हम मुक्त हो जाएँगे। इसके पहले हम बन्धन 
में हैं। हमारी आत्मा मन के चक्रवात से ढँकी रहती है और सोचती है कि वह एक 
स्थान से दूसरे स्थान में ले जायी जाती है। जब चक्रवात समाप्त हो जाता है, तब 
वह अपने को सर्वत्र व्याप्त पाती है। उसे तब अनुभव होता है कि वह तो स्वेच्छा 
से कहीं भी जा सकती है, वह पूर्णतः स्वतन्त्र है और चाहे तो अनेकानेक शरीर 
और मन की रचना कर सकती है। किन्तु जब तक चक्रवात की समाप्ति नहीं 
होती, उसे उसके साथ ही चलना पड़ेगा। हम सभी इस चक्रवात से मुक्ति के लक्ष्य 
की ओर बढ़ रहे हैं। 
मान लो कि इस कमरे में एक गेंद है और हम सब के हाथ में एक एक 
बल्ला है। सैकड़ों बार हम उसे मारते हुए इधर से उधर करते रहते हैं, जब तक 
कि वह कमरे से बाहर नहीं चला जाता। किस वेग से एवं किस दिशा में वह बाहर 
जाएगा ? यह इस बात पर निर्भर करेगा कि जब वह कमरे में था, तो उस पर 
कितनी शक्तियाँ कार्य कर रही थीं। उसके ऊपर जितनी शक्तियों का प्रयोग किया 
गया, उन सब का प्रभाव उस पर पड़ेगा। हमारी मानसिक और शारीरिक क्रियाएं 
०००. "नेसे ह आधास है।भाणवममि' वह गेट है असरे आधा दिया जाता है!" यह 

संसार मानो एक कमरा है, जिसमें मनरूपी गेंद के ऊपर हमारे नाना कार्य-कलापों 
का प्रभाव पड़ता है एवं इसके बाहर जाने की दिशा एवं गति इन सारी शक्तियों 
के ऊपर निर्भर होती है। इस तरह इस संसार में हम जो भी कार्य करते हैं, उन्हीं 
के आधार पर हमारा भावी जीवन निश्चित होता है। इसलिए हमारा वर्तमान जीवन 
हमारे विगत जीवन का परिणाम है। एक उदाहरण लो : मान लो, मैं तुमको एक 
ऐसी शृंखला देता हूँ, जिसका आदि-अन्त नहीं है। उस शुंखला में हर सफेद 
कड़ी के बाद एक काली कड़ी है। और वह भी आदिं-अन्तहीन है। अब मैं तुमसे 
पूछता हूँ कि वह शृंखला किस प्रकृति की है ? पहले तो, इसकी प्रकृति बतलाने 
में तुमको कठिनाई होगी, क्योंकि यह शृंखला तो अनन्त है। पर शीघ्र ही तुमको 
पता चलेगा कि यह तो एक ऐसी शुंखला है, जिसकी रचना काली और सफेद 
कड़ियों को पूर्वापर क्रम में जोड़ने से हुई है। और इतना भर जान लेने से ही तुमको 
सम्पूर्ण शृंखला की प्रकृति का ज्ञान हो जाता है, क्योंकि यह एक पूर्ण आकृति है। 
बार बार जन्म लेकर हम एक ऐसी ही अनन्त शृंखला की रचना करते हैं, जिसमें 
हर जीवन एक कड़ी है। और इस कड़ी का आदि है जन्म, और अन्त है मरण! 
अभी जो हम हैं, और जो हम करते हैं, किंचित्‌ परिवर्तन के साथ उसी की आवृत्ति 
बार बार होती रहती है। इस तरह अगर हम जन्म और मरण इन दो कड़ियों को 
-समझ लें, तो हम उस सम्पूर्ण मार्ग को समझ ले सकते हैं, जिससे होकर हमें 
गुजरना है। हम देखते हैं कि हमारे वर्तमान जीवन को तो हमारे पूर्व जीवन के 
कार्य-कलापों ने ही निश्चित कर दिया था। जिस प्रकार हमारे वर्तमान जीवन के 
कार्य-कलापों का प्रभाव आनेवाले जीवन पर पड़ेगा, उसी प्रकार हमारे पूर्व जीवन 
के कर्मों का प्रभाव भी हमारे वर्तमान जीवन पर पड़ रहा है। कौन हमें ले आता है? 
' हमार प्रारब्ध कर्म। कौन हमें ले जाता है ? हमारे क्रियमाण कर्म। और इसी प्रकार 
हम आते और जाते हैं। जैसे लावा अपने ही भीतर के पदार्थों से बने तन्तुओं को 
मुह से निकाल-निकालकर, अपने चारों तरफ कोया बना लेता है और उसमें 
अपने को बाँध लेता है, वैसे ही हम भी अपने ही कर्मों के जाल में स्वयं बद्ध हो 
जाते हैं। कार्य-कारण-नियम के इस जाल में हम एक बार उलझ क्या जाते हैं कि 

इससे बाहर निकलना मुश्किल हो जाता है। एक बार हमने यह चक्र चला दिया 
और अब इसी में पिस रहे हैं। इस तरह यह दर्शन बतलातां है कि मनुष्य अपने 
ही अच्छे-बुरे कर्मों से बँधता चला जाता है। 

आत्मा न कभी आती है, न जाती है; यह न तो कभी जन्म लेती है और न 
कभी मरती है। प्रकृति ही आत्मा के सम्मुख गतिशील है और इस गति की छाया 
आत्मा पर पड़ती रहती है। भ्रमवश आत्मा सोचती है कि प्रकृति नहीं, बल्कि वही 
गतिशील है। जब तक आत्मा ऐसा सोचती रहती है, तब तक वह बन्धन में रहती 
है; किन्तु जब उसे यह पता चल जाता है कि वह सर्वव्यापक है, तो वह मुक्ति का 
अनुभव करती है। जब तक आत्मा बन्धन में रहती है, तब तक उसे जीव कहते" 
हैं। इस तरह तुमने देखा कि समझने की सुविधा के लिए ही हम ऐसा कहते हैं कि 
आत्मा आती है और जाती है, ठीक वैसे ही, जैसे खगोलशास्न में सुविधा के लिए 
यह कल्पना करने के लिए कहा जाता है कि सूर्य पृथ्वी के चारों तरफ घूमता है, 
यद्यपि वस्तुतः बात वैसी नहीं है। तो जीव, अर्थात्‌ आत्मा, ऊँचे या नीचे स्तर पर 
हा रहता है। यही सुप्रसिद्ध पुनर्जन्मवाद का नियम हैं; सृष्टि इसी नियम 

बद्ध है। 
` इस देश में लोगों को यह बात विचित्र लगती है कि आदमी पशु के स्तर 

से आया है। क्यों ? अगर ऐसा न हो, तो इन करोड़ो पशुओं की क्या गति होगी? 
क्या उनका कोई अस्तित्व नहीं है ? अगर हमारे अन्दर आत्मा का निवास है, तो 
उनके अन्दर भी है और अगर उनके अन्दर नहीं है, तो हमारे अन्दर भी नहीं है। 
यह कहना कि केवल मनुष्यं में ही आत्मा होती है, पशुओं में नहीं, बिलकुल 
बेतुका है। मैंने पशु से भी गये-गुजरे मनुष्यों को .देखा है। 

मानवात्मा ने ऊँचे तथा नीचे, विभिन्न स्तरों पर निवास किया हैं। संस्कारों 
के चलते यह एक से दूसरा रूप बदलती रहती है। किन्तु जब यह मनुष्य के रूप 
में उच्चतम स्तर पर रहती है, तभी मुक्ति उसे मिल पाती है। इंस तरह मनुष्यत्व 
का स्तर सब से उन्नत स्तर है; देवत्व से भी उन्नत। क्योंकि मनुष्यत्व के स्तर पर 
. CCO. ही आता, को.मुक्तिपमरिल्न-म्नक्नती है। ००० By Siddhanta eGangotri Gyaan Kosha ° 

यह सम्पूर्ण विश्व कभी ब्रह्म में ही था। ब्रह्म से यह मानो निकल आया है 
और तब से सतत भ्रमण करता हुआ यह पुनः अपने उद्गम-स्थान पर वापस 
जाना चाहता है। यह सारा क्रम कुछ ऐसा ही है, जैसे डाइनेमो से बिजली का 
निकलना और विभिन्न धाराओं से चक्कर काटकर पुनः उसी में चला जाना। 
आत्मा ब्रह्म से प्रक्षेपित होकर विभिन्न रूपों - वनस्पति तथा पशु-लोकों - से 
होती हुई मनुष्य के रूप में आविर्भूत होती है। मनुष्य ब्रह्म के सब से अधिक समीप 
है। वस्तुत: जीवन का सारा संग्राम इसीलिए है कि पुनः आत्मा ब्रह्म में मिल जाए। 
लोग इस बात को समझते हैं या नहीं - यह उतना महत्त्व नहीं रखता। विश्व भर 
में द्रव्यों, वनस्पतियों अथवा पशुओ में जो कुछ भी गति दीख पडती है, वह 
इसीलिए है कि आत्मा अपने मौलिक केन्द्र पर चली जाए और शान्तिलाभ करे। 
प्रारम्भ में साम्यावस्था रही, पर वह नष्ट हो गयी; और अब सारे अणु-परमाणु इसी 
प्रयास में हैं कि पुनः वह साम्यावस्था आ जाए। इस प्रयास में ये अनेक बार एक 
दूसरे से मिलते और नये नये रूप धारण करते हैं, जिसके परिणामस्वरूप प्रकृति 
में विभिन्न दृश्य देखने को मिलते हैं। वनस्मतियों में, पशुओं में तथा सर्वत्र ही जो 
प्रति्नन्द्रिता, जो संग्राम, जो सामाजिक तनाव और युद्ध होते हैं, वे सभी उसी - 

. शाश्वत की अभिव्यक्तियाँ हैं, जो मौलिक साम्यावस्था की प्राप्ति के लिए . 

हो रहो हैं। | 

जन्म से मृत्यु तक की इस यात्रा को संस्कृत में “संसार' कहते हैं, जिसका 
शाब्दिकं अर्थ है, जन्म-मरण का चक्र। इस चक्र से गुजरती हुई सारी सृष्टि ही 
कभी न कभी मोक्ष को प्राप्त करेगी। अब प्रश्‍न हो सकता है किं जब सब को 
मोक्षप्राप्ति होगी ही, तब प्रयास” की क्या आवश्यकता है ? जब सब लोग मुक्त 
हो ही जाएंगे, तो क्यों न हम चुपचाप बैठकर इसकी प्रतीक्षा करें ? इतना तो सत्य 
अवश्य है कि कभी न कभी सभी जीव मुक्त हो जाएंगे, कोई नहीं रह जाएगा। 
किसी का भी विनाश नहीं होगा, सब का उद्धार हो जाएगा। अगर ऐसा हो, तो 
प्रयत्न से क्या लाभ ? पहली बात तो यह है कि प्रयत्न से ही हम मौलिक केन्र 
पर पहुँच पाएंगे; दूसरी बात यह है कि हम स्वयं नहीं जानते किं हम प्रयत क्यों 

करते हैं। हमें प्रयत्न करते रहना है, बस। “सहसो लोगों में कुछ ही लोग यह 
जानते हैं कि वे मुक्त हो जाएँगे।” संसार के असंख्य लोग अपने भौतिक कार्य- 
कलापो से ही सतषट हैं। पर कुछ ऐसे लोग भी अवश्य मिलेंगे, जो जागृत हैं और 
जो संसार-चक्र से ऊब गये हैं। वे अपनी मौलिक साम्यावस्था में पहुँचना चाहते 
हैं। ऐसे विशिष्ट लोग जान-बूझकर मुक्ति के लिए प्रयत्न करते हैं, जब कि आम 
लोग अनजाने ही उसमें रत रहते हैं। 
वेदान्त दर्शन का आदि-अन्त है - “संसार त्याग दो' - असत्य को 
छोड़कर सत्य की खोज करो। जिन्हें संसार से आसक्ति है, वे पूछ सकते हैं - 
“क्यों हम संसार से विमुख होने का प्रयास करें ? क्यों हम मौलिक केन्द्र पर लौट 
चलने के लिए प्रयत्न करें? माना कि हम सभी ईश्वर के यहाँ से आये हैं पर हम 
|) इस संसार को पर्याप्त आनन्दप्रद पाते हैं, हम क्यों न संसार का अधिकाधिक 
. उपभोग करें ? इससे विमुख होने के लिए प्रयास ही क्यों करें ?” वे कहते हैं - 
देखो, संसार में कितना विकास हो रहा है, आनन्द के कितने साधन निकाले जा 
रहे हैं। यह सब कुछ तो आनन्दोपभोग के लिए ही है ? हम क्यों इन सारी चीजों 
. सेमुँहमोड़कर उस वस्तु के लिए तपस्या करें, जो इन सब से भिन्न है ? इन सारी 
बातों के लिए जवाब यह है कि इस संसार का निश्चय ही अन्त होगा, यह खण्ड 
खण्ड होकर विनष्ट हो जाएगा। इन सारे आनन्दों को हम कई जन्मों में भोग चुके 
हैं। जिन चीजों को अभी हम देख रहे हैं, उनका आविर्भाव कई बार पहले भी हो 
चुका है। मैं यहाँ कई बार आ चुका हूँ और कई बार तुम सब से पहले भी बातें कर 
चुका हूँ। जिन शब्दों को तुम अभी सुन रहे हो, उन्हें इसके पहले भी अनेक बार 
सुन चुके हो और अभी और भी कितनी बार सुनोगे। हमारे शरीर बदलते रहते हैं, 
पर आत्माएं तो एक ही रहती हैं। दूसरी बात यह है कि जिन चीजों को तुम अभी 
देख रहे हो, वे कालान्तर से आती ही रहती हैं। यह इस उदाहरण से स्पष्ट हो 
जाएगा। मान लो कि तीन-चार पासे हैं और जब तुम उन्हें फेंकते हो, तो किसी 
__ नें पाँच, किसी में चार, किसी में तीन और किसी में दो अंक निकल आते हैं। 
आग तुम उन्हें बार बीर फैकेते रहो ती निश्नयें हीं ये अर दुहरीये जिग (लि? 

यह नहीं कहा जा सकता कि कितनी बार फेंकने से ऐसा होगा; वह तो संयोग पर 
निर्भर करता है। ठीक यही बात आत्माओं तथा उनसे सम्बद्ध वस्तुओं के सम्बन्ध 
में भी कही जा सकती है। एक बार जो रचनाएँ हुई और उनके विघटन हुए, उन्ही 
की आवृत्ति बार बार होगी, चाहे इन आवृत्तियों के बीच जितना भी समय लगे। 
पैदा होना, खाना-पीना और फिर मर जाना - जीवन का यह क्रम न जाने कितनी 
बार आता-जाता रहेगा। कुछ लोग तो ऐसे हैं, जो सांसारिक भोग से ऊपर उठ 
ही नहीं सकते। पर वे लोग जो ऊपर उठना चाहते हैं, यह अनुभव करते हैं कि 
ये आनन्द पारमार्थिक नहीं है, वरन्‌ नगण्य हैं। 

हम ऐसा कह सकते हैं कि कीट से लेकर मनुष्य तक जितने स्वरूप दीख 
पड़ते हैं, सभी शिकागो हिंडोले' (झुले) के डिब्बों की तरह हैं जो हमेशा घूमता 
रहता है, पर उसके डिब्बों में बैठनेवाले बदलते रहते हैं। कोई मनुष्य किसी डिब्बे 
में घुसता है, हिंडोले के साथ घूमता है और फिर बाहर निकल आता है। किन्तु 
हिंडोला घूमता ही रहता है। इसी प्रकार कोई जीव किसी शरीर में प्रवेश करता है, 
उसमें कुछ समय के लिए निवास करता है, फिर उसे छोड़कर दूसरे शरीर को 
धारण करता है और उसे भी छोड़कर फिर अन्य शरीर में प्रवेश कर जाता है। यह | 
चक्र तब तक चलता रहता है, जब तक जीव इस चक्र से बाहर आकर मुक्त नहीं 
हो जाता। 

हर देश में हर समय मनुष्य के भूत-भविष्य को जान लेने की विस्मयकर 
शक्ति का परिचय मिलता है। किन्तु इसकी व्याख्या यह है कि जब तक आत्मा 
कार्य-कारण की परिधि में रहती है - यद्यपि उसकी अन्तरनिहित स्वतन्त्रता तब 
भी बनी रहती है, और वह अपनी इस,शक्ति का प्रयोग भी कर सकती है, जिसके 
द्वारा कुछ लोग आवागमन के चक्र से मुक्त हो जाते हैं - तब तक इसके क्रिया- 
कलापों पर कार्य-कारण-नियम का बड़ा प्रभाव रहता है, और इसी से कार्य- 
कारण-परम्परा को समझनेवाली अन्तर्दृष्टि से समन्न व्यक्तियों के लिए भूत- - 
भविष्य बता देना सम्भव हो सकता है। 

जब तक मनुष्य में वासना बनी रहेगी, तब तक उसकी अपूर्णता स्वत: 

प्रमाणित होती रहेगी। एक पूर्ण एवं मुक्त प्राणी कभी किसी चीज की आकांक्षा नहीं 
करता। ईश्वर कुछ चाहता नहीं है। अगर उसके भीतर भी इच्छाएँ जगें, तो वह 
ईश्वर नहीं रह जाएगा - वह अपूर्ण हो जाएगा। इसलिए यह कहना कि ईश्वर यह .. 
चाहता है, वह चाहता है, वह क्रमश: करुद्ध एवं प्रसन्न होता है - महज बच्चों का 
तर्क है, जिसका कोई अर्थ नहीं। इसलिए सभी आचार्यों ने कहा है, “वासना को 
छोड़ो, कभी कोई आकांक्षा न रखो और पूर्णतः सन्तुष्ट रहो।” 
बच्चा जब संसार में आता है, तो उसे दाँत नहीं रहते और वह घुटने के बल 
चलता है - जब वृद्ध होकर आदमी संसार से विदा लेने लगता है, तब भी उसके 
दाँत नहीं रहते और उसे भी घुटने के बल चलना पड़ता है। दोनों ही छोर एक से 
- हैं। पर एक ओर जहाँ जीवन का कोई अनुभव नहीं रहता, वहाँ दूसरी ओर व्यक्ति 
जीवन के सारे अनुभवों को देख चुका होता है। इसी तरह जब ईथर की तरंगों के 
कम्पन धीमे रहते हैं, तो हम प्रकाश नहीं देखते, अन्धकार रहता है। पर जब ये 
कम्पन अत्यन्त तेज हो जाते हैं, तब भी अन्धकार हो जाता है। इससे तो यही सिद्ध 
होता है कि दो अतियों की स्थिति समान होती है, पर उनमें आकाश-पाताल का 
अन्तर रहता है। दीवाल कीं कोई वासना नहीं होती और पूर्ण व्यक्ति की भी कोई 
वासना नहीं रहती। पर दीवाल को किसी चीज की कामना के लिए चेतना ही नहीं 
है, जब कि पूर्ण व्यक्ति को किसी चीज की कामना ही शेष नहीं रह जाती। ऐसे 
भी मूर्ख मिलेंगे ही, जो अपनी अज्ञता के कारण किसी तरह की आकांक्षा नहीं 
रखते, साथ ही पूर्णत्व की स्थिति में भी कोई आकांक्षा नहीं रह जाती। पर जीवन 
की इन दोनों स्थितियों में आकाश-पाताल का अन्तर है; एक जहाँ पशुत्व के 
समीप है, वहाँ दूसरी ब्रह्मत्व के। 


QQ 

हम यहाँ खड़े हैं, परन्तु हमारी दृष्टि दूर, बहुत दूर, और कभी कभी तो, 
कोसों दूर चली जाती है। जब से मनुष्य ने विचार करना आरम्भ किया, तभी से 
वह ऐसा करता आ रहा है। मनुष्य सदैव आगे और दूर देखने का प्रयत्न करता 
है। वह जानना चाहता है कि इस शरीर के नष्ट होने के बाद वह कहाँ चला जाता 
है। इसकी व्याख्या करने के लिए अनेक सिद्धान्तं का प्रचार हुआ, सैकड़ों मतों 
की स्थापना हुई। उनमें से कुछ मत खण्डित करके छोड़ भी दिये गये और कुछ 
स्वीकार किये गये; और जब तंक मनुष्य इस जगत्‌ में रहेगा, जब तक वह विचार 
करता रहेगा, तब तक ऐसा ही चलेगा। इन सभी मतों में कुछ न कुछ सत्य है, 
और साथ ही, उनमें बहुतसा असत्य भी है। इस सम्बन्ध में भारत में जो सब 
अनुसन्धान हुए हैं, उन्हीं का सार, उन्ही का फल मैं तुम्हारे सामने रखने का प्रयत्न - 
करूँगा। भारतीय दार्शनिकों के इन सब विभिन्न मतों का समन्वय, तत्त्वचिन्तकों 
तथा मनोवैजञानिकों के सिद्धान्तों का समन्वय, और यदि हो सका तो, उनके साथ 
आधुनिक वैज्ञानिक चिन्तकों के सिद्धान्तं का भी समन्वय करे का मैं प्रयल 
करूंगा। 

वेदन्त-दर्शन का एक मात्र विषय है - एकत्व की खोज। हिन्दू मन 
वस्तुविशेष के लिए परवाह नहीं करता, वह तो सदैव सामान्य की, यही क्यों, 
सार्वभौमिक की खोज करता है।. “वह कया है, जिसके जान लेने से सब कुछ 
जाना जा सकता है ?” यही एक विषयवस्तु है। जिस प्रकार मिट्टी के एक ढेले 
को जान लेने पर मिट्टी से बनी हुई समस्त वस्तुओं को जान लिया जाता है, उसी 
प्रकार ऐसी कौनसी वस्तु है, जिसे जान लेने पर समस्त विश्व को जाना जा सकता 

है ? यही एक खोज है। हिन्दू दार्शनिकों के मतानुसार, समस्त जगत का 
विश्लेषण करके उसे 'आकाश में पर्यवसित किया जा सकता है। हम अपने चारों 
ओर जो कुछ देखते हैं, अनुभव करते हैं, छते हैं, आस्वादन करते हैं, वह सब 
इसी आकाश की विभिन्न अभिव्यक्ति मात्र है। यह आकाश सूक्ष्म और सर्वव्यापी 
है। ठोस, तरल और वाष्पीय सब प्रकार के पदार्थ, सब प्रकार के रूप, शरीर, 
पृथ्वी, सूर्य, चन्द्र, तारे - सब इसी आकाश से निर्मित हैं। 

. किस शक्ति ने इस आकाश पर कार्य करके इसमें से जगत की सृष्टि की ? 
आकाश के साथ एक सर्वव्यापी शक्ति रहती है। जगत में जितनी भी भिन्न भिन्न 
शक्तियाँ हैं - आकर्षण, विकर्षण, यहाँ तक कि विचार-शक्ति भी - सभी '्राण' 
नामक एक महाशक्ति की अभिव्यक्तियाँ हैं। इसी प्राण ने आकाश पर कार्य करके 
} इस जगतःप्रपंच की रचना की है। कल्प के प्रारम्भ में यह प्राण मानो अनन्त 

आकाश-समुदर में प्रसुप्त रहता है। प्रारम्भ में यह आकाश गतिहीन होकर 
अवस्थित था। बाद में प्रण के प्रभाव से इस आकाश-समुद्र में गति उत्पन्न होने . 
. लगती है। और जैसे जैसे इस प्राण का स्पन्दन या गति होने लगती है, वैसे वैसे. 
इस आकाश-समुद्र में से नाना ब्रह्माण्ड, नाना जगत, कितने ही सूर्य, चन्द्र, तारे, 
पृथ्वी, मनुष्य, जन्तु, उदभिद्‌ और नानाविध शक्तियाँ उत्पन्न होती रहती हैं। 
अतएव हिन्दुओं के मत से सब प्रकार की शक्तियाँ प्राण की और सब प्रकार के 
भौतिक पदार्थ आकाश की विभिन्न अभिव्यक्तियाँ हैं; कल्पान्त में सभी ठोस पदार्थ 
पिघल जाएंगे, और वह तरल पदार्थ वाष्पीय आकार में परिणत हो जाएगा। वह 
फिर तेज-रूप धारण करेगा। अन्त में सब कुछ जिस आकाश में से उत्पन्न हुआ 
था, उसी में विलीन हो जाएगा। और आकर्षण, विकर्षण, गति आदि समस्त 
शक्तियाँ धीरे धीरे मूल प्राण में परिणत हो जाएँगी। उसके बाद जब तक फिर से 
कल्पारम्भ नहीं होता, तब तक यह प्राण मानो निद्रित अवस्था में रहेगा 
कल्पारमभ त पर वह जागकर पुनः नाना रूपों को प्रकाशित करेगा और 
कल्पान्त में फिर से सब का लय हो जाएगा। बस, इसी प्रकार सृष्टि आती है और 


००० जी जाती है, हमे एक बाहे और एक ब गेली है) आधूनिक, 

विज्ञान की भाषा में कहेंगे कि एक समय वह स्थितिशील रहती है, फिर गतिशील 
हो जाती है, एक समय प्रसुप्त रहती है और फिर क्रियाशील हो जाती है। बस इसी 
प्रकार अनन्त काल से चला आ रहा है। ; 

पर यह विश्लेषण भी अधुरा है। इतना तो आधुनिक भौतिक विज्ञान को 
भी ज्ञात है। इसके परे भौतिक विज्ञान की पहुँच नहीं है। पर इस अनुसन्धान का 
यहीं अन्त नहीं हो जाता। हमने अभी तक उस वस्तु को प्राप्त नहीं किया, जिसे 
जान लेने पर सब कुछ जाना जा सके। हमने समस्त जगत को भूत और शक्ति में 
अथवा, प्राचीन भारतीय दार्शनिकों के शब्दों में, आकाश और प्राण में पर्यवसित 
कर दिया॥अब आकाश और प्राण को उनके मूल-तत्त् में पर्यवसित करना होगा। 
इन्हें मन नामक उच्चतर सत्ता में पर्यवसित किया जा सकता है। मन, महत्‌ अथवा 
समष्टि विचार-शक्ति से प्राण और आकाश दोनों की उत्पत्ति होती है। प्राण या 
आकाश की अपेक्षा विचार सत्ता की और अधिक सूक्ष्मतर अभिव्यक्ति है। विचार 
ही स्वयं इन दोनों में विभक्त हो जाता है। प्रारम्भ में यह सर्वव्यापी मन ही था और , 
इसने स्वयं व्यक्त, परिवर्तित और विकसित होकर आकाश और प्राण ये दो रूप 
धारण किये और इन दोनों के सम्मिश्रण से सारा जगत बना। ; 

अब हम मनोविज्ञान की चर्चा करेंगे। मैं तुमको देख रहा हूँ। आँखें बाह्य 
संवेदनाएँ मेरे पास लाती हैं और संवेदक नाड़ियाँ उन्हें मस्तिष्क में ले जाती हैं। 
आँखें देखने का साधन नहीं हैं, वे उसका केवल बाहरी यन्त्र हैं, क्योंकि देखने 
का जो वास्तविक साधन है, जो मस्तिष्क में संवेदनाएँ ले जाता है, उसको यदि 
नष्ट कर दिया जाए, तब बीस आँखें रहते हुए भी मं तममे से किसी को भी न देख 
सकूँगा। नेत्रपट (०४०६) पर भले ही चित्र पूरा हो, फिर भी मैं तुमको न देख 
सकूँगा। अतएव वास्तविक दरशनेन्रिय इस यत्र से भिन्न है। इस यन्त्र - चक्षु के 
पीछे यथार्थ च्षुरिन्द्रिय है। सब प्रकार की विषयानुपूतियों के सम्बन्ध में ऐसा ही 
समझना चाहिए। नासिका प्राणेन्द्रिय नहीं है, वह तो यन मात्र है, प्राणेल्धिय 
उसके पीछे है। प्रत्येक इन्द्रिय के सम्बन्ध में समझना चाहिए कि बाह्य यत्र इस 
स्थूल शरीर में अवस्थित, है, और उनके पीछे, इस स्थूल शरीर में ही, इन्द्रियं 

भी मौजूद हैं। पर इतना ही पर्याप्त नहीं है। मान लो मैं तुमसे कुछ कह रहा हूँ और 
तुम बड़े ध्यान से मेरी बात सुन रहे हो। इसी समय यहाँ एक घण्टा बजता है और 
शायद तुम उस घण्टे की ध्वनि को नहीं सुन पाते। यह शब्द-तरंगों ने तुम्हारे कान 
में पहुँचकर कान के परदे में आघात किया, नाड़ियों के द्वारा यह संवाद मस्तिष्क 
में पहुँचा, पर फिर भी तुम उसे नहीं सुन सके। ऐसा क्यों ? यदि मस्तिष्क में . 
आवेग संवाहित करने से ही सुनने की सारी क्रिया सम्पूर्ण हो जाती है, तो फिर 
तुम क्यो सुन नहीं सके किसी अन्य घटक का अभाव था - मन इन्द्रिय से युक्त 
नहीं था। जिस समय मन इन्द्रियों से पृथक्‌ रहता है, उस समय इन्द्रियों द्वारा लाये 
गये किसी भी संवाद को मन ग्रहण नहीं करता। जब मन उनसे दुक्त रहता है, तभी 
वहे किसी भी संवाद को ग्रहण करने में समर्थ होता है। पर इससे भी विषयानुभूति 
पूर्ण नहीं हो जाती। बाहरी यन्त्र भले ही बाहर से संवाद ले आएं, इन्द्रियाँ भले ही 
उसे भीतर ले जाएँ और मन भी इन्द्रियों से संयुक्त रहे, पर तो भी विषयानुभूति 
पूर्ण होगी। एक और वस्तु आवश्यक है - भीतर से प्रतिक्रिया होनी चाहिए। 
प्रतिक्रिया से ज्ञान उत्पन्न होगा। बाहर की वस्तु ने मानो मेरे अन्दर संवाद-प्रवाह 
भेजा। मेरे मन ने उसे ले जाकर बुद्धि के निकट अर्पित कर दिया, बुद्धि ने पहले 
से बने हुए मन के संस्कारों के अनुसार उसे सजाया और बाहर की ओर एक _ 
प्रतिक्रिया-प्रवाह भेजा। बस, इस प्रतिक्रिया के साथ ही विषयानुभूति होती है। 
मन की जो स्थिति यह प्रतिक्रिया भेजती है, उसे Eo कहते हैं। किन्तु इससे भी 
विषयानुभूति पूर्ण नहीं हुई। मान लो, एक कैमरा है और एक पा । मैं इस परदे 
पर एक चित्र डालना चाहता हूँ। तो मुझे क्या करना होगा ? मुझे उस यन्मे से 
. नानाप्रकार की प्रकाशकिरणों को इस परदे पर डालने का और उन्हें एक स्थान 
में एकत्र करने का प्रयत्न करना होगा। इसके लिए एक अचल वस्तु की 
आवश्यकता है, जिस पर चित्र डाला जा सके। किसी चलनशील वस्तु पर ऐसा 
करना असम्भव है - कोई स्थिर वस्तु चाहिए; क्योंकि मैं जो प्रकाशकिरणें 
- डालना चाहता हूँ, वे सचल हैं और इन सचल प्रकाशकिरणों को किसी अचल 
००० वस्तु पा एक, एक्रीपूढ;/सम्तिलित भर, केरिद्रत/ करना होगा॥ वही जात: 

संवेदनों के विषय में भी है, जिन्हें इन्द्रियाँ मन के निकट और मन बुद्धि के निकट 
समर्पित करता है। जब तक ऐसी कोई वस्तु नहीं मिल जाती, जिस पर यह चित्र 
डाला जा सके, जिस पर ये भिन्न भिन्न भाव एकत्रीभूत होकर मिल सकें, तब तक 
यह विषयानुभूति पूर्ण नहीं होती। वह कौनसी वस्तु है, जो हमारे अस्तित्व के 
विभिन्न परिवर्तनशील विभागों को एकत्व का भाव प्रदान करती है ? वह कौनसी 
वस्तु है, जो विभिन्न गतियों के भीतर भी प्रतिक्षण एकत्व की रक्षा किये रहती है? 
वह कौनसी वस्तु है, जिस पर भिन्न भिन्न भाव मानो एक ही जगह गे रहते हैं, 
जिस पर विभिन्न विषय आकर मानो एक जगह वास करते हैं और एक अखण्ड 
भाव धारण करते हैं ? हमने देखा है कि इस प्रकार की कोई वस्तु अवश्य चाहिए, 
और उस वस्तु का, शरीर और मन की तुलना में, अचल होना आवश्यक है। 
. जिस परदे पर यह कैमरा चित्र डाल रहा है, वह इन प्रकाशकिरणों की तुलना में 
अचल है। यदि ऐसा न हो, तो चित्र पड़ेगा ही नहीं। अर्थात्‌ उस वस्तु को, उस 
द्रष्टा को एक अखण्ड, अविभाज्य व्यक्ति (70902) होना चाहिए। जिस वस्तु 
पर मन सब चित्रांकन करता है, जिस पर मन और बुद्धि द्वारा ले जायी गयी हमारी 
संवेदनाएँ स्थापित, श्रेणीबद्ध और एक्त्रीभूत होती हैं, बस उसी को मनुष्य की 
आत्मा कहते हैं। 
तो हमने देखा कि सर्मष्टि-मन या महत्‌ आकाश और प्राण इन दो भागोंमें 
विभक्त है। और मन के पीछे है आत्मा। समष्टि-मन के पीछे जो आत्मा है, उसे 
ईश्वर कहते हैं। व्यष्टि में यह मनुष्य की आत्मा मात्र है। जिस प्रकार विश्व में समष्टि 
मन आकाश और प्राण के रूप में परिणत हो गया है, उसी प्रकार समष्टि-आत्मा 
भी मन के रूप में परिणत हो गयी है। अब प्रश्न उठता है - क्या इसी प्रकार 
व्यष्टि-मनुष्य के सम्बन्ध में भी समझना होगा ? मनुष्य का मन भी क्या उसके 
शरीर का स्ष्टा है और क्या उसकी आत्मा उसके मन की खहा है ? अर्थात मनुष्य 
का शरीर, मन और आत्मा - ये कया तीन विभिन्न वस्तुएँ हैं, अथवा ये एक के 
भीतर ही तीन हैं, अथवा ये सब एक ही सत्ता की तीन विभिन्न अवस्थाएँ हैं ? हम 
क्रमशः इसी प्रश्न का उत्तर देने का प्रयल करेंगे। जो भी हो, हमने अब तक यही 

देखा कि पहले तो यह स्थूल देह है, उसके पीछे हैं इन्द्रियाँ, फिर मन, तत्पश्चात्‌ ` 
बुद्धि और बुद्धि के भी पीछे आत्मा। तो पहली बात यह हुई कि आत्मा शरीर से 
पृथक है तथा वह मन से भी पृथक है। बस, यहीं से धर्मजगत में मतभेद देखा 
जाता है। द्वैतवादी कहते हैं कि आत्मा सगुण हैं अर्थात भोग, सुख, दुःख आदि 
सभी यथार्थ में आत्मा के धर्म हैं, पर अद्वैतवादी कहते हैं कि वह निर्गुण है, उसमें 
यह धर्म नहीं है। 

हम पहले द्वैतवादियों के मत का - आत्मा और उसकी गति के सम्बन्ध 
में उनके मत का - वर्णन करके, उसके बाद उस मत का वर्णन करेंगे, जो इसका 
पूर्ण रूप से खण्डन करता है, और अन्त में अद्वैतवाद के द्वारा दोनों मतों का 
सामंजस्य स्थापित करने का प्रयत्न करेंगे। यह मानवात्मा शरीर और मन से पृथक्‌ 
होने के कारण एवं आकाश और प्राण से गठित न होने के कारण अवश्य अमर 
है। क्यों ? मृत्यु या विनाश का क्या अर्थ है ? - विघटित हो जाना, और जो” 
वस्तु कुछ पंदार्थो के संयोग से बनती है, वही विघटित होती है। जो अन्य पदार्थों, 
के संयोग से उत्पन्न नहीं है, वह कभी विघटित नहीं होती, इसलिए उसका विनाश 
भी कभी नहीं हो सकता। वह अविनाशी है। वह अनन्त काल से है, उसकी कभी 
सृष्टि नहीं हुई। सृष्टि तो संयोग अथवा संघात मात्र है। शून्य से कभी किसी ने सृष्टि 
नहीं देखी। सृष्टि के सम्बन्ध में हम बस इतना ही जानते हैं कि वह पहले से 
वर्तमान कुछ वस्तुओं का नये नये रूपों में एकत्र मिलन मात्र है। यदि ऐसा है, तो 
फिर यह मानवात्मा भिन्न भिन्न वस्तुओं के संयोग से उत्पन्न नहीं है, अतः वह 
अवश्य अनन्त काल से है और अनन्त काल तक रहेगी। इस शरीर का नाश हो 
जाने पर भी आत्मा रहेगी। वेदान्तवादियों के मत से, जब इस शरीर का नाश हो | 


` जाता है, तब मनुष्य की इन्द्रियाँ मन में लीन हो जाती है, मन का प्राण में लय हो 


७७0 


जाता है, प्राण आत्मा में पविष्ट हो जाता है और तब मानव की वह आत्मा मानो 
सूक्ष्मशरीर अथवा लिंगशरीर-रूपी वस्न पहनकर चली जाती है। इस सूक्ष्मशरीर 
में ही मनुष्य के सारे संस्कार वास करते हैं। संस्कार क्या हैं ? मन मानो सरोवर 
के समाज है।और हम फ्मेक जिम: उत्सव: की ल के अत है|, 

जिस प्रकार सरोवर में लहर उठती है, गिरती है, गिरकर अन्तहित हो जाती है, 
` उसी प्रकार मन में ये सब विचार-तरंगे लगातार उठती और अन्तर्हित होती रहती 
हैं। किन्तु वे एकदम अन्तर्हित नहीं हो जातीं। वे क्रमशः सूक्ष्मतर होती जाती हैं, 
पर वर्तमान रहती ही हैं। प्रयोजन होने पर फिर उठती हैं। जिन विचारों ने सृक्ष्मतर 
रूप धारण कर लिया है, उन्हीं में से कुछ को फिर से तरंगाकार में लाने को ही ` 
स्मृति कहते हैं। इस प्रकार, हमने जो कुछ सोचा है, जो कुछ किया है, सारा का 
सारा मन में अवस्थित है। ये सब वहाँ सूक्ष्म रूप में हैं और मनुष्य के मर जाने पर 
भी ये संस्कार उसके मन में विद्यमान रहते हैं वे फिर सूक्ष्म शरीर पर कार्य करते 
रहते हैं। आत्मा ये सब संस्कार एवं सूक्ष्मशरीर-रूपी वख्न पहनकर चली जाती है 
और विभिन्न संस्कारों की इन विभिन्न शक्तियों का समवेत फल ही आत्मा की 
४3802 को निर्धारित करता है। उनके मत से आत्मा की तीन प्रकार की गति 
ती है। | [ 
जो अत्यन्त धार्मिक हैं, वे मृत्यु के बाद सूर्यरश्मियों का अनुसरण करते 
हैं; सूर्यरश्मियों कां अनुसरण करते हुए वे सूर्यलोक में जाते हैं; वहाँ से वे 
चन्द्रलोक और चन्द्रलोक से ह ल्लोक में उपस्थित होते हैं; वहाँ एक मुक्त 
आत्मा से उनका साक्षात्कार होता है; वह इन जीवात्माओं को सर्वोच्च ब्रह्मलोक 
में ले जाती है। यहाँ उन्हें सर्वज्ञता और सर्वशक्तिमता प्राप्त होती है; उनकी शक्ति 
और ज्ञान प्रायः ईश्वर के समान हो जाता है; और द्वैतवादियों के म से वे अनन्त 
काल तक वहाँ वास करते हैं; अथवा, अद्वैतवादियों के अनुसार, कल्पान्त में ब्रह्म 
के साथ एकत्व प्राप्त करते हैं। जो लोग सकाम भाव से सत्कार्य करते हैं, वे मृत्यु 
के बाद चन्द्रलोक में जाते हैं। वहाँ नाना प्रकार के स्वर्ग हैं। वे वहाँ पर सूक्ष्मशरीर 
_ देवशरीर - प्राप्त करते हैं वे देवता होकर वहाँ वास करते हैं और दीर्घ काल 
तक स्वर्ग के सुखों का उपभोग करते हैं। इस भोग का अन्त होने पर फिर उनका 
प्राचीन कर्म बलवान्‌ हो जाता है; अतः फिर से उनका मर्त्यलोक में पतन हो जाता 
है। वे वायुलोक, मेघलोक आदि लोकों में से होते हुए अन्त में वृष्टिधारा के साथ 
पृथ्वी पर गिर पड़ते हैं। वृष्टि के साथ गिरकर वे किसी शस्य का आश्रय लेकर 

रहते हैं। इसके बाद जब कोई व्यक्ति उस शस्य को खाता है, तब उसके वीर्य से 
वे फिर से शरीर धारण करते हैं। जो लोग अत्यन्त दुष्ट हैं, वे मरने पर भूत अथवा 
दानव हो जाते हैं एवं चन्द्रलोक और पृथ्वी के बीच किसी स्थान में वास करते हैं। 
उनमें से कुछ मनुष्यों को त्रस्त करते हैं और कुछ मनुष्यों से मैत्रीभाव रखते हैं। 
वे कुछ समय तक उस स्थान में रहकर फिर पृथ्वी पर पशु-जन्म लेते हैं। कुछ 
समय पशु-देह में रहकर वे फिर से मनुष्य-योनि में आते हैं - वे और एक बार 
मुक्तिलाभ करने की उपयुक्त अवस्था प्राप्त करते हैं। तो इस प्रकार हमने देखा कि 
जो लोग मुक्ति की निकटतम सीढ़ी पर पहुँच गये हैं, जिनमें अपवित्रता बहुत कम 
रह गयी है, वे ही सूर्यकिरणों के सहारे ब्रह्मलोक में जाते हैं। जो मध्यम-वर्ग के 
लोग हैं, जो स्वर्ग जाने की इच्छा से सत्कर्म करते हैं, वे चन्द्रलोक में जाकर वहाँ 
के स्वर्ग में वास करते हैं और देवशरीर प्राप्त करते हैं, पर उन्हें मुक्ति की प्राप्ति 
के लिए फिर से मनुष्य-देह धारण करनी पड़ती है। और जो अत्यन्त दुष्ट हैं, वे 
भूत, दानव आदि रूपों में परिणत होते हैं, उसके बाद वे पशु होते, और 
मुक्तिलाभ के लिए उन्हें फिर से मनुष्य-जन्म ग्रहण करना पड़ता है। इस पृथ्वी को 
कर्मभूमि कहा जाता है। अच्छा-बुरा सभी कर्म यहीं करना होता है। मनुष्य 
स्वर्गकाम होकर सत्कार्यं करने पर स्वर्ग में जाकर देवता हो जाता है; इस अवस्था 
में वह कोई नया कर्म नहीं करता, वह तो बस, पृथ्वी पर किये हुए अपने सत्कमों 
के फलों का ही भोग करता है। और जब वे सत्कर्म समाप्त हो जाते हैं, तो उसी 
समय जो असत्‌ या बुरे कर्म उसने पृथ्वी पर किये थे, उन सब का संचित फल 
वेग के साथ उस पर आ जाता है और उसे वहाँ से फिर एक बार पृथ्वी पर घसीट 
लाता है। इसी प्रकार जो भूत हो जाते हैं, वे उस अवस्था में कोई नूतन कर्म न 
करते हुए केवल अपने पूर्व कर्मों का फल भोगते रहते हैं; तत्पश्चात्‌ पशु-जन्म 
अहण कर वे वहाँ भी कोई नया कर्म नहीं करते। उसके बाद वे भी फिर मनुष्य हो 
जाते हैं। शुभ और अशुभ कर्मों दरारा जनित पुरस्कार और दण्ड की अवस्थाओं 
में नूतन कर्मों को उत्पन्न करने की शक्ति नहीं होती, वे केवल भोगी जाती हैं 


००० नन्त, शुभ और अत्यन्त अशुभ मोका एह रा होता है। मात, 

लो कि एक व्यक्ति ने जीवन भर अनेक बुरे काम किये, पर एक बहुत अच्छा काम 
भी किया। ऐसी दशा में उस सत्कार्य का फल उसी क्षण प्रकाशित हो जाएगा, 
और इस सत्कार्य का फल समाप्त होते ही बुरे कार्य भी अपना फल दिखाने 
लगेंगे। जिन लोगों ने कुछ अच्छे अच्छे, बड़े बड़े कार्य किये हैं, पर जिनके सारे 
` जीवन की सामान्य गति अच्छी नहीं रही, वे सब देवता हो जाएँगे। देव-देह धारण : 

कर देवताओं की शक्ति का कुछ काल तक भोग करके उन्हें फिर से मनुष्य होना 
पड़ेगा। जब सत्कमों की शक्ति का क्षय हो जाएगा, तब फिर से उन पुराने 
असत्कार्यो का फल होने लगेगा। जो अत्यन्त बुरे कर्म करते हैं, उन्हें भूत-योनि, 
दानव-योनि में जाना पड़ेगा, और जब उनके बुरे कर्मों का फल समाप्त हो 
जाएगा, तो उस समय उनका जितना भी सत्कर्म शेष है, उसके फल से वे फिर 
मनुष्य हो जाएँगे। जिस मार्ग से ब्रह्मलोक में जाते हैं, जहाँ से पतन होने अथवा 
लौटने की सम्भावना नहीं रहती, उसे देवयान कहते हैं, और चन्द्रलोक के मार्ग 
को पितृयान कहते हैं। 

अतएव वेदान्त-दर्शन के मत से मनुष्य ही जगत में सर्वश्रेष्ठ प्राणी है और 
यह कर्मभूमि पृथ्वी ही सर्वश्रेष्ठ स्थान है, क्योंकि एकमात्र यहीं पर उसके पूर्णत्व 
प्राप्त करने की सवोत्कृष्ट और सर्वाधिक सम्भावना है। देवदूत या देवता आदिको 
भी पूर्ण होने के लिए मनुष्य-जन्म अहण करना पड़ेगा। यह मानव-जीवन एक 
अद्भुत स्थिति और अद्भुत अवसर है। 

अब हम दर्शन के एक अन्य पक्ष पर विचार करेंगे। बौद्ध लोग इस आत्मा 
का अस्तित्व एकदम अस्वीकार करते हैं। वे कहते हैं : हम विचारों के प्रवाह को 
ही क्यों न चलने दें ? शरीर और मन के पीछे उनके आधार-स्वरूप आत्मा नामक 
कोई वस्तु मानने की क्या आवश्यकता है ? इस शरीर और मन-रूपी वस्तु से 
ही क्या यथेष्ट व्याख्या नहीं हो जाती ? और एक तीसरी वस्तु से क्या लाभ ? यह | 
युक्ति है तो बड़ी प्रबल। जहाँ तक बाह्य अनुसन्धान की पहुँच है, वहाँ तक तो यही 
प्रतीत होता है कि यह शरीर और मन-रूपी यन्र अपनी व्याख्या के लिए स्वयं ही 
पर्याप्त है; कम से कम हमें से अनेक इस तत्त्व को इसी दृष्टि से देखते हैं। तब 

फिर शरीर और मन से भिन्न, पर साथ ही शरीर और मन के अधिष्ठानस्वरूप 
आत्मा नामक एक पदार्थ के अस्तित्व की कल्पना की क्या आवश्यकता ? बस, 
शरीर और मन कहना ही तो पर्याप्त है; सतत परिणामशील जड़-प्रवाह का नाम 
है शरीर, और सतत परिणामशील विचार-प्रवाह का नाम हैं मन। तब, यह जो 
एकत्व की प्रतीति हो रही है, वह कैसे होती है ? बौद्ध कहते हैं कि यह एकत्व 
` वास्तविक नहीं है। मान लो, एक जलती मशाल को घुमाया जा रहा है। तो इससे 
वह आग एक वृत्त सी प्रतीत होती है। वास्तव में कही कोई वृत्त नहीं है, पर मशाल 
के सतत घूमने से आग ने यह वृत्त-रूप धारण कर लिया है। इसी प्रकार हमारे 
जीवन में भी एकत्व नहीं है, जड़ की राशि लगातार चल रही है। यदि सम्पूर्ण 
जड़राशी को एक कहकर सम्बोधित करने की इच्छा हो, तो करो, पर उसके 
अतिरिक्त वास्तव में कोई एकत्व नहीं है। मन के सम्बन्ध में भी यही बात है, 
प्रत्येक विचार दूसरे विचारों से पृथक है। यह प्रबल विचार-प्रवाह ही इस 
भ्रमात्मक एकत्व का भाव उत्पन्न कर देता है; अतएव फिर तीसरी वस्तु की क्या 
आवश्यकता ? जो कुछ दिखता है, यह जड़-प्रवाह और यह विचार-प्रवाह - 
बस, इन्ही का अस्तित्व है; इनके पीछे और कुछ है, यह सोचने की आवश्यकता 
. ही क्‍या ? बहुतसे आधुनिक सम्म्रदायों ने बौद्धों के इस मत को ग्रहण कर लिया 
है, पर वे सभी इसे नयी तथा अपनी खोज कहकर प्रतिपादित करना चाहते हैं। 
अधिकतर बौद्ध दर्शनों में मुख्य बात यही है कि यह परिदृश्यमान जगत पर्याप्त 
है, इसके पीछे और कुछ है या नही, यह अनुसन्धान करने की बिलकुल 
आवश्यकता नहीं। यह इन्द्रियग्राम जगत ही सर्वस्व है - किसी वस्तु को इस 
जगत के आश्रय रूप में कल्पना करने की आवश्यकता ही क्या ? सब कुछ गुणों 
का ही संघात है। ऐसे किसी आनुमानिक द्रव्य की कल्पना करने की क्या 
आवश्यकता, जिसमें वे सब गुण आश्रित हों ? द्रव्य का ज्ञान आता है केवल 
गुणराशि के त्वरित स्थान-परिवर्तन के कारण, इसलिए नहीं कि कोई अपरिणामी 
वस्तु वास्तव में उनके पीछे है। हम देखते हैं कि ये युक्तियाँ बड़ी प्रबल हैं और 


००० "ते सागा अनुभव को सल बीत होती हैं। वास्तव में पक लागों 

में एक व्यक्ति भी इस दृश्य जगत से अतीत किसी वस्तु की धारणा नहीं कर 
सकता। अधिकांश लोगों के लिए प्रकृति केवल एक परिवर्तन की राशि मात्र है 
- सदा परिवर्तन, परिणाम, चक्रगति, सम्मिश्रण। हममें से बहुत कम लोगों ने 
ही अपने पीछे स्थित उस स्थिर समुद्र का थोड़ासा आभास पाया होगा। हमारे लिए 
तो वह समुद्र तरंगों से आलोडित रहता है और जगत हमें तरंगों की चंचल रासि 
मात्र प्रतीत होता है। इस प्रकार हम दो मत देखते हैं। एक तो यह कि इस शरीर 
और मन के पीछे एक स्थिर और अपरिणामी सत्ता है; और दूसरा यह कि इस 
जगत में स्थिरता और नित्यता जैसा कुछ भी नहीं है; सब कुछ परिवर्तन ही 
परिवर्तन है। इस मतवैभिन्न्य का समाधान हमें विचार के अगले सोपान, अद्वैत 
में मिलता है। 

अद्वैतवादी कहते हैं, द्वैतवादियों की यह बात कि 'जगत का एक 
अपरिणामी आधार या पृष्ठभूमि है', सत्य है। किसी अपरिणांमी वस्तु की कल्पना 
किये बिना हम परिणाम की कल्पना कर ही नहीं सकते। किसी अपेक्षाकृत अल्प- 
परिणामी वस्तु की तुलना में ही किसी वस्तु के परिणाम की बात सोची जा सकती 
है, और पूर्वोक्त अल्प-परिणामी स्तु भी अपने से कम परिणामवाली वस्तु की 
तुलना में अधिक परिणामशील है, और इस प्रकार का क्रम चलता ही रहेगा, जब 
तक न हम विवश होकर एक ऐसी वस्तु को स्वीकार कर लेते जिसका कभी 
परिणाम नहीं होता। यह समस्त व्यक्त जगत्‌-अपंच निश्चय हीं एक अव्यक्त, स्थिर 
और शान्त अवस्था में था, जब वह विरोधी शक्तियों का सन्तुलनस्वरूप था 
अर्थात्‌ जब कोई भी शक्ति क्रियाशील नहीं थी; क्योंकि साम्यावस्था भंग होने पर 
ही शक्ति क्रियाशील होती है। यह ब्रह्माण्ड फिर से उसी साम्यावस्था की प्राप्त के 
लिए सदा धावमान है। यदि हमारा किसी विषय के सम्बन्ध में निश्चित ज्ञान है, तो . 
वह यही है। द्वैतवादी जब कहते हैं कि कोई अपरिणामी वस्तु है, तब वे ठीक ही 
कहते हैं; पर उनका यह विश्लेषण कि एक अन्तर्निहित वस्तु है, जो न शरीर है, 
न मन, वरन्‌ इन दोनों से पृथक है, भूल है। बौद्ध लोग जो कहते हैं कि समस्त 
जगत परिणामप्रवाह मात्र है, तो यह भी पूर्णतया सत्य है; क्योंकि जब तक मैं 

जगत से पृथक हूँ, जब तक मैं अपने अतिरिक्त और कुछ देखता हूँ, तब तक एक 
द्रश् है और दृश्य वस्तु है - संक्षेप में, जब तक द्वेतभाव है, यह जगत सदैव 
परिणामशील ही प्रतीत होगा। पर असल बात यह है कि इस जगत में परिणाम 
भी है और अपरिणाम भी। आत्मा, मन और शरीर ये तीनों पृथक्‌ पृथक्‌ वस्तुएँ 
नहीं हैं, बल्कि वे एक ही हैं, क्योंकि इन तीनों से बना-हुआ ग्रह प्राणी वस्तुत: 
एक है। एक ही वस्तु कभी देह, कभी मन और कभी देह और मन से अतीत 
आत्मा के रूप में प्रतीत होती है किन्तु वह एक ही समय में ये तीनों नहीं होती। 
जो शरीर को देखते हैं, वे मन को नहीं देख पाते; जो मन को देखते हैं, वे आत्मा 
को नहीं देख पाते; और जो आत्मा को देखते हैं, उनके लिए शरीर और मन दोनों 
न जाने कहाँ चले जाते हैं। जो लोग केवल गति देखते हैं, वे सम्पूर्ण स्थिर भाव 
को नहीं देख पाते, और जो इस सम्पूर्ण स्थिर भाव को देख पाते हैं, उनके लिए 
गति न जाने कहाँ चली जाती है। रज्जु में सर्प का भ्रम हुआ। जो व्यक्ति रज्जु में 
सर्प देखता है, उसके लिए रज्जु न जाने कहाँ चली जाती है, और जब भ्रान्ति दूर 
होने पर वह व्यक्ति रज्जु ही देखता है तो उसके लिए फिर सर्प नहीं रह जाता। 
तो हमने देखा कि सर्वव्यापी वस्तु एक ही है और वह नाना रूपों में प्रतीत 
होती है। इसको चाहे आत्मा कहो या अन्य कोई द्रव्य कहो, जगत में एकमात्र इसी 
का अस्तित्व है। अट्वैतवादियों की भाषा में यह आत्मा ही ब्रहम है, जो नाम-रूप 
की उपाधि के कारण अनेक प्रतीत हो रहा है। समद्र की तरंगों की ओर देखो; एक 
भी तरंग समुद्र से पृथक्‌ नहीं है। फिर भी तरंग पृथक क्यों प्रतीत होती है ? नाम 
और रूप के कारण तरंग की आकृति और उसे हमने जो तरंग” नाम दिया है, 
बस, इन दोनों ने उसे समुद्र से पृथंक्‌ किया है। नाम-रूप के नष्ट हो जानें पर वह 
समुद्र की समुद्र ही रह जाती है। तरंग और समुद्र के बीच भला कौन भेद कर 
सकता है ? अतएव यह समस्त जगत एकस्वरूप है। जो भी पार्थक्य दिखता है, 
वह सब नाम-रूप के ही कारण है। जिस प्रकार सूर्य लाखों जलकणों पर 
प्रतिबिम्बित होकर प्रत्येक जलकण में अपनी एक सम्पूर्ण प्रतिकृति सृष्ट कर देता 


००० दै/,उसी अकार वही 'एक आत्मा, वही एक सत्ता विभिन्न nta वस्तुओं में प्रतिबिग्बित, 

होकर नाना रूपों में दिखाई पड़ती है। किन्तु वास्तव में वह एक ही है। वास्तव 
में 'मैं' अथवा “तुम' कुछ नहीं है - सब एक ही है। चाहे कह लो - “सभी मैं हूँ, 
या कहं लो - 'सभी तुम हो'। यह द्वैतज्ञान बिलकुल मिथ्या है, और सारा जगत 
इसी द्वैतज्ञान का फल है। जब विवेक का उदय होने पर मनुष्य देखता है कि दो 
वस्तु नहीं हैं, एक ही वस्तु है, तब उसे यह बोध होता है कि वह स्वयं यह अनन्त 
्रह्मण्डस्वरूप है। 'मैं ही यह परिवर्तनशील जगत हुँ, और मैं ही अपरिणामी 
निर्गुण, नित्यपूर्ण, नित्यानन्दमय हूँ।' 

अतएव नित्यशुद्ध, नित्यपूर्ण, अपरिणामी, अपरिवर्तनीय एक आत्मा है; 
उसका कभी परिणाम नहीं होता, और ये सब विभिन्न परिणाम उस एक आत्मा में 
प्रतीत मात्र होते हैं। 

उस पर नाम-रूप ने ये सब विभिन्न स्वप्न-चित्र अंकित कर दिये हैं। रूप 
ने ही तरंग को समुद्र से पृथक्‌ किया है। मान लो किं तरंग विलीन हो गयी, तो 
क्या यह रूप रहेगा ? नहीं, वह बिलकुल चला जाएगा। तरंग का अस्तित्व पूर्ण 
रूप से समुद्र के अस्तित्व पर निर्भर है; पर समुद्र का अस्तित्व तरंग के अस्तित्व 
पर निर्भर नहीं है। जब तक तरंग रहती है, तब तक रूप भी रहता है, पर तरंग 
के विलीन हो जाने पर वह रूप फिर नहीं रह सकता। इस नाम-रूप को ही माया 
कहते हैं। यह माया ही भिन्न भिन्न व्यक्तियों का सूजन करके उनमें आपस में 
पार्थक्य का बोध करा रही है। पर वास्तव में इसका अस्तित्व नहीं है। माया का 
अस्तित्व है, यह नहीं कहा जा सकता। रूप या आकृति का अस्तित्व है, यह नहीं 
कहा जा सकता, क्योंकि वह तो दूसरे के अस्तित्व पर निर्भर रहती है। और उसका 
अस्तित्व नहीं है, यह भी नहीं कहा जा सकता, क्योंकि उसी ने तो यह सारा भेद 
उत्पन्न किया है। अद्वैतवादियों के मत से, इस माया या अज्ञान या नाम-रूप, 
अथवा यूरोपीय लोगों की भाषा में इस देश-काल-निमित्त के कारण यह एक | 
अनन्त सत्ता इस वैचित्रयमय जगत के रूप में दीख पड़ती है। परमार्थतः यह जगत्‌ 
एक अखण्डस्वरूप है, जब तक कोई दो परमार्थतः सत्य वस्तुओं की कल्पना 

` करता है, तब तक वह भ्रम में है। जब वह जान जाता है कि सत्ता केवल एक है, 

तभी वह यथार्थ में जानता है। जितना ही काल बीतता जाता है, उतना ही हमारे 
निकट भौतिक स्तर पर, मानसिक स्तर पर और आध्यात्मिक स्तर पर भी यह 
सत्य प्रमाणित होता जाता है। अब प्रमाणित हो गया है कि तुम, मैं, सूर्य, चन्द्र, 
तारे - सभी एक ही जड़समुद्र के भिन्न भिन्न अंशों के नाम मात्र हैं। और यह 
जड़राशि सतत परिवर्तित होती रहती है। शक्ति का जो कण कुछ मास पहले सूर्य 
में था, हो सकता है, आज वह मनुष्य के भीतर आ गया हो, कल शायद वह पशु 
के भीतर और परसों शायद किसी उदभिदू के भीतर प्रवेश कर जाएगा। आना- 
जाना निरन्तर हो रहा है। यह सब एक अखण्ड जड़राशि है - भेद है केवल नाम 
और रूप में। इसके एक बिन्दु का नाम है सूर्य, एक का चन्द्र, एक का तारा, एक 
का मनुष्य, एक का पशु, एक का उदभिद्‌ आदि आदि। और ये सारे नाम 

भ्रमात्मक हैं; इसमें कोई वास्तविकता नहीं है क्योंकि इस जड़राशि का लगातार 

परिवर्तन हो रहा है। इसी जगत को एक दूसरे दृष्टिकोन से देखने पर यह एक 

विशाल विचार-समुद्र के समान प्रतीत होगा, जिसका एक एक बिन्दु एक एक 
विशेष मन है - तुम एक मन हो, मैं एक मन हूँ, प्रत्येक व्यक्ति केवल एक एक 
मन है। फिर इसी जगत को जब ज्ञान की दृष्टि से देखा जाता है, अर्थात्‌ जब आँखों 
पर से मोह का आवरण हट जाता है, जब मन शुद्ध हो जाता है, तब यही नित्य 
Ee अविनाशी, अखण्ड पूर्णस्वरूप पुरुष के रूप में प्रतीत 

ता है। t 

तब फिर द्रैतवादियों के परलोकवाद का - मनुष्य मरने के बाद स्वर्ग जाता 

है अथवा अमुक लोक में जाता है और बुरा आदमी भूत हो जाता है, उसके बाद 
पशु होता है, आदि बातों का - क्या होता है ? अद्वैतवादी कहते हैं - न कोई 
आता है, न कोई जाता है - तुम्हारे लिए आना-जाना किस प्रकार सम्भव है ? 
तुम तो अनन्तस्वरूप हो; तुम्हें जाने के लिए स्थान कहाँ ?” किसी स्कूल में छोटे 
बच्चों की परीक्षा हो रही थी। परीक्षक उन छोटे छोटे बच्चों से कठिन प्रश्न कर 
रहे थे। उन प्रश्नों में एक प्रश्‍न यह भी था, “पृथ्वी गिरती क्यों नहीं ?” उन्हें 


००० शीशा,थी कि बच्चों से उतर में, गुरुत्वाकर्षण का मिड्ल. या दूसरा कोई,लूटिल 

वैज्ञानिक सत्य मिले। अनेक बालक इस प्रश्‍न को समझ न सके और अपनी 
अपनी समझ से उलटे-सीधे उत्तर देने लगे। पर एक बुद्धिमती बालिका ने एक 
दूसरा प्रश्न करते हुए उसका उत्तर दिया, “पृथ्वी गिरेगी कहाँ ?” यह प्रश्न तो 
निरर्थक है। विश्व में ऊंचा-नीचा कुछ भी नहीं है। ऊंचा-नीचा तो सापेक्ष ज्ञान मात्र 
है। आत्मा के सम्बन्ध में भी यही बात है। इसके सम्बन्ध में जन्म-मृत्यु का प्रश्न 
ही निरी मूर्खता है। कौन जाता है, कौन आता है ? तुम कहाँ नहीं हो ? वह स्वर्ग 
कहाँ है, जहाँ तुम पहले से ही नहीं हो ? मनुष्य की आत्मा सर्वव्यापी है। तुम कहाँ 
जाओंगे ? कहाँ नहीं जाओगे ? आत्मा तो सब जगह है। अतएव यह जन्म-मृत्यु- ` 
्वर्ग-नरक आदि-रूप बच्चों जैसा स्वप्न, बच्चों जैसा भ्रम -- सब कुछ पूर्ण 
जीवन्मुक्त व्यक्ति के लिए एकदम गायब हो जाता है। जिनके भीतर कुछ अज्ञान 
अवशिष्ट है, उनको वह ब्रह्मलोक पर्यन्त नाना प्रकार के दृश्य दिखाकर फिर 
अन्तर्हित होता है। और जो अज्ञानी है, उनके लिए वह रह जाता है। 
स्वर्ग जाएँगे, मरेंगे, पैदा होंगे - इन सब बातों पर सारा संसार विश्वास 

क्यों करता है ? मैं एक पुस्तक पढ़ रहा हूँ, उसके पृष्ठ पर पृछ पढ़े जा रहा हूँ 
और उन्हें उलटाते जा रहा हूँ। और एक पृष्ठ आया, वह भी उलट दिया गया। 
परिवर्तन किसमें हो रहा है कौन आ-जा रहा है ? मैं नहीं, इस पुस्तक के पन्ने 
ही उलटे जा रहे हैं। सारी प्रकृति आत्मा के सम्मुख रखी एक पुस्तक के समान है। ` 
उसका एक के बाद दूसरा अध्याय पढ़ा जा रहा है। फिर एक नया दृश्य सामने 
आता है। पढ़ने के बाद उसे भी उलट दिया जाता है। फिर एक नया अध्याय 
सामने आता है; पर आत्मा जैसी थी, वैसी ही रहती है - वही अनन्तस्वरूप। 
परिणाम प्रकृति का हो रहा है, आत्मा का नहीं। आत्मा का कभी भी परिणाम नहीं 

` होता। जन्म-पृत्यु प्रकृति में हैं, तुममे नहीं। फिर भी अज लोग भ्रान्त होकर सोचते 
हैं कि हम मर रहे हैं, हम जी रहे हैं, प्रकृति नहीं। यह बात ठीक वैसी ही है, जैसे 
हम भ्रान्तिवश समझते हैं कि सूर्य चल रहा है, पृथ्वी नहीं। अत: यह समस्त 
रान्ति ही है। जैसे रेलगाड़ी के बदले हम खेत आदि को चलायमान मानते हैं, 
जन्म और मृत्यु की यह भ्रान्ति भी ठीक वैसी ही है। जब मनुष्य किसी विशेष भाव 

में रहता है, तब वह इसी सत्ता को पृथ्वी, सूर्य, चन्द्र, तारा आदि के रूप में देखता 
है; और जो लोग इसी मनोभाव से युक्त हैं, वे भी ठीक ऐसा ही देखते हैं। मेरे- 
तुम्हारे बीच अस्तित्व के विभिन्न स्तरों पर लाखों जीव हो सकते हैं। वे हमें कभी 
न देख पाएँगे और हम भी उन्हें कभी नहीं। हम केवल अपने ही प्रकार के 
चित्तवृत्तिसम्पन्न और अपने ही स्तर के प्राणियों को देख सकते हैं। जिन वाद्ययन्रो 
में एक ही प्रकार का कम्पन है, उनमें से एक के बजने पर शेष सभी बज उठेंगे। 
मान लो, हम अभी जिस कम्मन से युक्त हैं, उसे हम 'मानव-कम्पन' नाम दे देते 
हैं। अब यदि यह कम्पन बदल जाए, तो फिर मनुष्य दिखाई नहीं देंगे। संपूर्ण 
मानव-जगत अदृश्य हो जाएगा और उसके बदले अन्य दृश्य हमारे सामने आ 
जाएगा - हो सकता है, देव-जगत और देवता आदि आ जाएँ, अथवा दुष्ट 
मनुष्यों के लिए दानव और दानव-जगत आ जाएं। पर ये सभी एक ही जगत के 
विभिन्न दृष्टिकोण हैं। यह जगत मानव-दृष्टि से पृथ्वी, सूर्य, चन्द्र, तारा आदि 
रूपों में दिखता है, फिर यही दानवों की दृष्टि से देखने पर नरक या दण्डालय के 
रूप में प्रतीत होता है। और जो स्वर्ग जाना चाहते हैं, वे इसी जगत को स्वर्ग के 
रूप में देखते हैं। जो व्यक्ति आजीवन यह सोचता रहा है कि मैं स्वर्ग में सिंहासन 
पर बैठे हुए ईश्वर के निकट जाकर सारा जीवन उनकी उपासना करूंगा, वह मृत्यु 
के बाद अपने उसी मनोभाव के अनुरूप देखेगा। यह जगत ही उसके लिए एक - 
बृहत्‌ स्वर्ग में परिणत हो जाएगा; वह देखेगा कि नाना प्रकार की अप्सराएँ, किन्नर 
आदि उड़ते फिर रहे हैं और देवतागण सिंहासनों पर बैठे हैं। स्वर्ग आदि सब कुछ 
मनुष्य के गढ़े हुए हैं। अतएव अद्वैतवादी कहते हैं - द्वैतवादियों की बात सत्य 
तो है, पर यह सब उनका अपना ही बनाया हुआ है। ये सब लोक, ये देव, दानव, 
जन्म, पुनर्जन्म आदि सभी काल्पनिक हैं, और मानव-जीवन भी ऐसा ही है। ये 
सब तो काल्पनिक हों और मानव-जीवन सत्य हो, ऐसा कभी नहीं हो सकता। 
इसी जीवन मात्र को सत्य मानकर मनुष्य सर्वदा एक महान्‌ भूल करता है। 
अन्यान्य वस्तुओं को तो - जैसे स्वर्ग, नरक आदि को काल्पनिक कहने से वह 
है ००ढीक समझ लेता है, पर, क्षपन्रे, असिल्न को, वह की काह्यतिक। मानना, तही 

चाहता। यह सारा दृश्यमान जगत कल्पना मात्र है और सब से बड़ा मिथ्या ज्ञान 
तो यह है कि हम शरीर हैं। हम कभी भी शरीर नहीं थे, और न कभी हो सकते 
हैं। हम केवल मनुष्य हैं, यह कहना एक भयानक असत्य है। हम तो जगत के 
ईश्वर हैं। ईश्वर को उपासना करके हमने सदा अपनी अव्यक्त आत्मा की ही 
उपासना की है। अपने को जन्म से ही दुष्ट और पापी सोचना - यही सब से बड़ी. 
मिथ्या बात है, पापी तो वह है, जो दूसरों को पापी देखता है। मान लो, यहाँ एक 
बच्चा है और सोने की मोहरों से भरी एक थैली तुम यहाँ मेज पर रख देते हो। मान 
लो, एक चोर आया और थैली ले गया। बच्चे की दृष्टि में थैली का रखा जाना 
और चोरी हो जाना - दोनों समान है। उसके भीतर चोर नहीं है, इसलिए वह 
बाहर भी चोर नहीं देखता। पापी और दुष्ट मनुष्य को ही बाहर में पाप दिखता है, 
साधु पुरुष को नहीं। अत्यन्त असाधु व्यक्ति इस जगत को नरक के रूप में देखते 
हैं; मध्यम श्रेणी के लोग इसे स्वर्ग के रूप में देखते हैं; और जो पूर्ण, सिद्ध पुरुष 
हैं, वे इसे साक्षात्‌ भगवान्‌ के रूप में देखते हैं। बस, तभी नेत्रों पर से आवरण 
हट जाता है, और पवित्र एवं शुद्ध हुआ वह व्यक्ति देखता है कि उसकी दृष्टि 
बिलकुल बदल गयी है। जो दुःस्वप्न उसे लाखों वर्षों से पीड़ित कर रहे थे, वे सब 
एकदम समाप्त हो जाते हैं। और जो अपने को इतने दिन मनुष्य, देवता, दानव 
आदि समझ रहा था, जो अपने को कभी ऊपर, कभी नीचे, कभी पृथ्वी पर, कभी 
स्वर्ग में, तो कभी और किसी स्थान में स्थित समझता था, वह देखता है कि वह 
वास्तव में सर्वव्यापी है, वह काल के अधीन नहीं हैं। काल ही उसके अधीन है, 
सारे स्वर्ग उसके भीतर हैं, वह स्वयं किसी स्वर्ग में अवस्थित नहीं है - और 
मनुष्य ने आज तक जितने देवताओं की उपासना की है, वे सब के सब उसके 
भीतर ही अवस्थित हैं, वह स्वयं किसी देवता में अवस्थित नहीं है। वह देव, 
असुर, मानव, पशु, उदभिद्‌, प्रस्तर आदि सभी का सृष्टिकर्ता है। और उस समय 
मनुष्य का असल स्वरूप उसके निकट इस जगत से श्रे्ठतर, स्वर्ग से भी 
श्रेछतर, अनन्त काल से भी अधिक अनन्त और सर्वव्यापी आकाश से भी 
अधिक सर्वव्यापी रूप में प्रकाशित होता है। तभी मनुष्य निर्भय हो जाता है, तभी 

वह मुक्त हो जाता है। तब सारी भ्रान्ति दूर हो जाती है, सारे दुःख दूर हो जाते हैं, 
सारा भय एकदम चिरकाल के लिए समाप्त हो जाता है। तब जन्म न जाने कहाँ 
चला जाता है और उसके साथ मृत्यु भी; दुःख न जाने कहाँ गायब हो जाता है और 
उसके साथ सुख भी। पृथ्वी उड़ जाती है और उसके साथ साथ स्वर्ग भी उड़ जाता 
है; शरीर चला जाता है और उसके साथ मन भी। उस व्यक्ति की दृष्टि में यह सारा 
विश्व मानो अन्तर्हित हो जाता है। यह जो शक्तियों का निरन्तर संग्राम, निरन्तर 
संघर्ष है, यह सब एकदम समाप्त हो जाता है, और जो स्वयं, शक्ति और भूत के 
रूप में, प्रकृति के विभिन्न संघर्षों के रूप में, स्वयं प्रकृति के रूप में, स्वर्ग, पृथ्वी, 
उदभिद्‌, पशु, मनुष्य, देवता आदि के रूप में प्रकट हो रहा था, वह समस्त एक 
अनन्त, अच्छेद्य, अपरिणामी सत्ता के रूप में परिणत हो जाता है; और ज्ञानी 

पुरुष देख पाते हैं कि वे उस सत्ता से अभिन्न हैं। 'जिस प्रकार आकाश में नाना वर्ण 

के मेघ आकार, कुछ देर खेलकर फिर अन्तर्हित हो जाते हैं”, उसी प्रकार इस 

आत्मा के सम्मुख पृथ्वी, स्वर्ग, चन्द्रलोक, देवता, सुख, दुःख आदि आते हैं, 

'पर वे उसी अनन्त, अपरिणामी, नील आकाश को हमारे सम्मुख छोड़कर 
अन्तर्हित हो जाते हैं। आकाश में कभी परिवर्तन नहीं होता, परिवर्तन केवल मेध 

में होता है। भ्रम के वश हो हम सोचते हैं कि हम अपवित्र हैं, हम सान्त हैं, हम 

पृथक्‌ हैं। पर असल में यथार्थ मनुष्य एक अखण्ड सत्तास्वरूप है। 

यहाँ पर दो प्रश्न उठते हैं। पहला यह कि “क्या इसकी उपलब्धि सम्भव 

है ? अब तक तो सिद्धान्त और दर्शन की बात हुई; पर क्या उसको 
अपरोक्षानुभूति सम्भव है ?” हाँ, बिलकुल सम्भव है। ऐसे अनेक व्यक्ति संसार 
में इस समय भी जीवित हैं, जिनका अज्ञान सदा के लिए चला गया है। तो क्या 
सत्य की उपलब्धि के बाद उनकी तुरन्त मृत्यु हो जाती है ? उतनी जल्दी नहीं 
जितनी जल्दी हम समझते हैं। मान लो, एक लकड़ी से जुड़े हुए दो पहिये साथ 
साथ चल रहे हैं। अब यदि मैं एक पहिये को पकड़कर बीच की लकड़ी को काट 

दूँ, तो जिस पहिये को मैंने पकड़ रखा है, वह तो रुक जाएगा; पर दूसरा पहिया, 
८००. \िपमे। प्रदले क्रा वेपी, नए मरहीं।हुआः है; कुछ बूढनलेगा ओइ” पिर 

पड़ेगा। पूर्ण शुद्धस्वरूप आत्मा मानो एक पहिया है, और शरीर-मनरूप भ्रान्ति 
दूसरा पहिया; ये दोनों कर्मरूपी लकड़ी द्वारा जुड़े हुए हैं। ज्ञान मानो कुल्हाड़ी है, 
जो-जोड़नेवाली इस लकड़ी को काट देता है। जब आत्मारूपी पहिया रुक जाता 
है, तब आत्मा यह सोचना छोड़ देती है कि वह आ रही है, जा रही है, अथवा 
उसका जन्म होता है, मृत्यु होती है; तब वह इस प्रकार के सभी अज्ञानात्मक भावों 
का त्याग कर देती है और तब उसका यह भाव कि वह प्रकृति के साथ संयुक्त है, 
उसके अभाव और वासनाएँ है, बिलकुल चला जाता है। तब वह देखती है, कि 
वह पूर्ण है, वासनारहित है। पंर शरीर-मनरूप पहिये में पूर्वकर्मों का वेग बचा 
रहता है। अत: जब तक पूर्व कर्मों का यह वेग पूरी तरह समाप्त नहीं हो जाता, 
तब तक शरीर और मन बने रहते हैं। यह वेग समाप्त हो जाने पर इनका भी नाश 
हो जाता है और तब आत्मा मुक्त हो जाती है। तब फिर स्वर्गलोक जाना या स्वर्ग 
से पृथ्वी पर लौटना, यहाँ तक कि ब्रह्मलोक जाना भी समाप्त हो जाता है; क्योंकि 
आत्मा भला कहाँ से आएगी, और कहाँ जाएगी ? जिन व्यक्तियों ने इस जीवन 
में ही इस अवस्था को प्राप्त कर लिया है, जिन्हें कम से कम एक मिनट के लिए 
भी संसार का यह साधारण दृश्य बदलकर सत्य*का ज्ञान मिल गया है, उन्हें 
- जीवन्मुक्त कहते हैं। जीवित रहते हुए यह मुक्ति प्राप्त करना ही वेदान्ती का 
लक्ष्य है। 
एक बार मैं पश्चिमी भारत में सागर के तटवर्ती मरुस्थल में भ्रमण कर रहा 
था। बहुत दिन तक निरन्तर पैदल भ्रमण करता रहा था। किन्तु प्रतिदिन यह 
देखकर मुझे महान्‌ आश्चर्य होता था कि चारों ओर सुन्दर सुन्दर झीलें हैं, वे चारों 
ओर वृक्षों से घिरी हैं और वृक्षों की परछाई जल में पड़ रही है। मैं अपने मन में 
कहने लगा, “कैसे अद्भुत दृश्य है ये ! और लोग इसे रेगिस्तान कहते हैं !” एक 
मास तक वहाँ मैं घूमता रहा और प्रतिदिन मुझे वे सुन्दर दृश्य दिखाई देते रहे। 
“एक दिन मुझे बड़ी प्यास लगी। मैने सोचा कि चलूँ, वहा एक झील पर जाकर 
प्यास बुझा लूँ। अतएव मै इन सुन्दर निर्मल झीलों में से एक की ओर अग्रसर 
हुआ। जैसे ही मैं आगे बढ़ा कि वह सब दृश्य न जाने कहाँ लुप्त हो गया ! और 

तब मेरे मन में एकदम यह ज्ञान हुआ कि 'जीवन भर जिस मरीचिका की बात 
पुस्तकों में पढ़ता रहा हूँ, यह तो वही मरीचिका है।' और उसके साथ साथ यह 
ज्ञान भी हुआ कि 'इस पिछले मास प्रतिदिन मैं मरीचिका ही देखता रहा, पर कभी 
जान न पाया कि यह मरीचिका है।' दूसरे दिन मैने पुनः चलना प्रारम्भ किया। फिर 
से वही सुन्दर दृश्य दिखने लगे, पर अब साथ साथ यह ज्ञान भी रहने लगा कि 
यह सचमुच की झील नहीं है, यह मरीचिका है। बस, इस जगत के सम्बन्ध में भी 
. ठीक यही बात है। हम प्रतिदिन, प्रतिमास, प्रतिवर्ष, इस जगत्रूपी मरुस्थल में 
भ्रमण कर रहे हैं, पर मरीचिका को मरीचिका नहीं समझ पा रहे हैं। एक दिन यह 
मरीचिका अदृश्य हो जाएगी। पर वह फिर से आ जाएगी -- शरीर को पूर्व कर्मों 
के अधीन रहना पड़ता है, अत: यह मरीचिका फिर से लौट आएगी। जब तक हम 
कर्म से बँधे हुए हैं, तब तक जगत हमारे सम्मुख आएगा ही। नर, नारी, पशु, 
उदभिद्‌, आसक्ति, कर्तव्य - सब कुछ आएगा, पर वे पहले की भाँति हम पर 
प्रभाव न डाल सकेंगे। इस नवीन ज्ञान के प्रभाव से कर्म की शक्ति का नाश हो 
जाएगा; उसके विष के दाँत टूट जाएँगे; जगत हमारे लिए एकदम बदल जाएगा; 
क्योंकि जैसे ही जगत दिखाई देगा, वैसे ही उसके साथ उसका स्वरूप और सत्य 
“तथा मरीचिका के भेद का ज्ञान भी हमारे सामने प्रकाशित हो जाएगा। 
तब यह जगत्‌ पहले का सा जगत नहीं रह जाएगा। किन्तु इसमें एक भय 
की आशंका है। हम देखते हैं कि प्रत्येक देश में लोग इस वेदान्तमत को अपनाकर 
कहते हैं, “मैं धर्माधर्म से अतीत हूँ, मैं नैतिकता के क्रिसी नियम से नहीं बँधा हूँ, 
अतः मेरी जो इच्छा होगी, वही करूँगा।” इस देश में आजकल देखोगे, अनेक 
मूर्ख कहते रहते हैं; “मैं बद्ध नहीं हूँ, मैं स्वयं ईश्वर हूँ, मेरी जो इच्छा होगी, वही 
करूँगा।” यह ठीक नहीं है, यद्यपि यह बात सच है कि आत्मा भौतिक, मानसिक 
और नैतिक सभी प्रकार के नियमों के परे हैं। नियम के अन्दर बन्धन है और नियम 
के बाहर मुक्ति। यह भी सच है कि मुक्ति आत्मा का जन्मगत स्वभाव है; यह उसका 
जन्मसिद्ध अधिकार है और आत्मा का यह वास्तविक मुक्त स्वभाव भौतिक 


मनुष्य का सत्य और आभासमय स्वरूप २६१ 


होता है। अपने जीवन के प्रत्येक.क्षण हम अपने को मुक्त अनुभव करते हैं। हम 
अपने को मुक्त अनुभव किये बिना एक क्षण भी जीवित नहीं रह सकते, बोल नहीं 
सकते और श्वास-परश्चास भी नहीं ले सकते। किन्तु फिर कुछ विचार करने पर यह 
भी प्रमाणित हो जाता है कि हम एक यन्त्र के समान हैं, मुक्त नहीं। तब कौनसी 
बात सत्य मानी जाए ? “हम मुक्त है” यह धारणा ही क्या प्रमात्मक है ? एक 
पक्ष कहता है कि मं मुक्त हूँ" यह धारणा भ्रमात्मक है, और दूसरा पक्ष कहता है 
कि मैं बद्ध हूँ यह धारणा भ्रमात्मक है। यह कैसे ? वास्तव में, मनुष्य मुक्त है; 
मनुष्य परमार्थत: जो है, वह मुक्त के अतिरिक्त और कुछ हो ही नहीं सकता, किन्तु 
ज्योंही वह माया के जगत में आता है, ज्योंही नाम-रूप के भीतर पड़ जाता है, 
त्याही वह बद्ध हो जाता है। “स्वाधीन इच्छा' कहना ही भूल है। इच्छा कभी 
स्वाधीन हो नहीं सकती। होगी कैसे ? जो यथार्थ मनुष्य है, वह जब बद्ध हो जाता 
है तभी इसकी इच्छा की उत्पत्ति होती हैं, उससे पहले नहीं। मनुष्य की इच्छा बद्ध 
है, किन्तु जो इसका आधार है, वह तो सदा ही मुक्त है। इसीलिए बन्धन की दशा 
में भी - चाहे मनुष्य-जीवन हो, चाहे देव-जीवन, चाहे पृथ्वी पर हो, चाहे स्वर्ग . 
“में - हममें इस स्वतन्त्रता या मुक्ति की स्मृति रहती ही है, जो कि हमारा विधिप्रदत् 
अधिकार है। और जाने हो या अनजाने, हम सब इस मुक्ति की ही ओर अग्रसर 
हो रहे हैं। मनुष्य जब मुक्त हो जाता है, तब वह किस प्रकार नियम में बद्ध रह 
सकता है ? तब विश्व का कोई भी नियम उसे बाँध नहीं सकता; क्योंकि वह विश्व- 
ब्रह्माण्ड ही उसका हो जाता है। 
वह विश्व-ब्रह्माण्डस्वरूप है। या तो कह लो कि वही विश्व-ब्रह्माण्ड है, या 
फिर कह लो कि उसके लिए विश्व-ब्रह्माण्ड का अस्तित्व ही नहीं है। तब फिर 
उसके लिए लिंग, देश आदि छोटे छोटे भाव किस प्रकार सम्भव हैं ? वह कैसे 
कहेगा - मैं पुरुष हूँ, मैं खी हूँ. अथवा मैं बालक हूँ ?” क्या ये सब मिथ्या बातें 
नहीं हैं उसने जान लिया है कि यह सब मिथ्या है। तब वह भला किस तरह 
कहेगा - “ये ये पुरुष के अधिकार हैं और ये ये खरी के ?” किसी का कुछ अधिकार 
नहीं है, किसी का स्वतन्त्र अस्तित्व नहीं है। पुरुष भी नहीं है और खी भी नहीं; 

आत्मा तो लिंगहीन है, वह आ द्व है। मैं पुरुष या खरी हूँ, मैं अमुक देशवासी 
हूँ - यह सब कहना केवल मिथ्या है। सभी देश मेरे हैं, सारा विश्व मेरा है, क्योंकि 
मैने अपने को मानो सारे विश्व से ढक लिया है, सारा विश्व ही मानो मेरा-शरीर हो 
गया है। किन्तु हम देखते हैं कि बहुतसे लोग विचार करते समय ये सब बातें मुख 
से कहने पर भी आचरण में सभी प्रकार के अपवित्र कार्य करते रहते हैं; और यदि 
उनसे पूछें, तुम ऐसा क्यों कर रहे हो ?” तो वे उत्तर देंगे, “यह तुम्हारी समझ की 
भूल है। हमसे कोई अन्यान्य होना असम्भव है।' इन सब लोगों को किस कसौटी 
पर कसे ? कसौटी यह है : 

यद्यपि शुभ और अशुभ दोनों एक ही आत्मा के आंशिक प्रकाश मात्र हैं, 
फिर भी 'अशुभ' मनुष्य के वास्तविक स्वरूप का, उसकी आत्मा का बाह्यतम 
आवरण है, और “शुभ' अपेक्षाकृत निकटतर आवरण है। जब तक मनुष्य अशुभ 
के स्तर को छिन्न नहीं कर लेता, तब तक वह शुभ के स्तर पर नहीं पहुँच सकता, 
और जब तक वह शुभ और अशुभ दोनों के स्तरों को पार नहीं कर लेता, तब तक 
वह आत्मा तक नहीं पहुँच सकता। आत्मा की प्राप्ति होने पर उसके लिए फिर 
क्या रह जाता है ? - अत्यन्त अल्प कर्म, अतीत जीवन के कमों का अति अल्प 
वेग| पर यह वेग भी शुभ कर्मों का ही वेग होता है। जब तक अशुभ-वेग एकदम 
समाप्त नहीं हो जाता, जब तक पहले की अपवित्रता बिलकुल दग्ध नहीं हो 
जाती, तब तक कोई भी सत्य का साक्षात्कार और उसकी उपलब्धि नहीं कर 
सकता। अतएव जिन लोगों ने आत्मा को प्राप्त कर लिया है, जिन्होंने सत्य का 
साक्षात्कार कर लिया है, उनके लिए अतीत जीवन के शुभ संस्कार, शुभवेग ही 
बच रहता है। शरीर में वास करते हुए भी और अविरत कर्म करते हुए भी वे केवल 
सत्कर्म ही करते हैं; उनके मुख से सब के प्रति केवल आशीर्वाद ही निकलता है, 
उनके हाथ केवल सत्कार्य ही करते हैं, उनका मन केवल सच्चिन्तन ही कर 
सकता है, उनकी उपस्थिति ही, चाहे वे कहीं भी रहें, सर्वत्र मानवजाति के लिए 
महान्‌ आशीर्वाद होती है। वे स्वयं सजीव आशीर्वादस्वरूप हो जाते हैं। यदि वे 

है। ऐसा व्यक्ति अपनी उपस्थिति मात्र से घोर दुरात्मा को भी सन्त बना देता है। 
इस परकार के व्यक्ति के द्वारा क्या बुरा कार्य सम्भव है ? याद रखो, प्रत्यक्षानुभूति' 
और 'केवल मुख से कहने' में आकाश-पाताल का अन्तर है। अज्ञानी व्यक्ति भी 
नाना प्रकार के ज्ञान की बातें कहता है। तोता भी इस तरह बक लेता है। मुँह से 
कहना एक बात है और अनुभव करना दूसरी बात। दर्शन, मतामत, विचार, 
शास्त्र, मन्दिर, सम्प्रदाय आदि अपने अपने स्थान पर ठीक हैं। पर प्रत्यक्षानुभूति 
होने पर ये सब पीछे छूट जाते हैं। जैसे नक्शा अच्छी चीज है, पर नकशे में 
अंकित देश को स्वयं देखकर आने के बाद यदि उसी नक्शे को फिर से देखो, 
तो कितना अन्तर दिखाई पड़ेगा ! अतएव जिन्होंने सत्य को प्रत्यक्ष कर लिया है, ` 
उन्हें फिर सत्य को समझने के लिए न्याय-युक्ति, तर्क-वितर्क आदि आदि 
बौद्धिक व्यायामों की आवश्यकता नहीं रह जाती। उनके लिए तो सत्य जीवन का 
जीवन, प्रत्यक्ष से भी प्रत्यक्ष हो जाता है। वेदान्तियों की भाषा में वह मानों उनके 
लिए करामलकवत्‌ हो गया है। प्रत्यक्ष उपलब्धि करनेवाले लोग नि:संकोच भाव 
से कह सकते हैं, “यही आत्मा है'। तुम उनके साथ कितना ही तर्क क्यों न करो, 
वे तुम्हारी बात पर केवल हँसेंगे, वे उसे बच्चे की अण्ड-बण्ड बकवास ही 
समझेंगे; और उन्हे बकने देंगे। उन्होंने सत्य का साक्षात्कार किया और पूर्ण हो 
गये। मान लो, तुम एक देश देखकर आये और कोई व्यक्ति तुम्हारे पास आकर 
यह तर्क करने लगा कि उस देश का कहीं अस्तित्व ही नहीं है। वह फिर कितना 
ही तर्क क्यों न करे, पर उसके प्रति तुम्हारा भाव यही रहेगा कि यह पागलखाने 
में भेज देने लायक है। इसी प्रकार, जो धर्म की प्रत्यक्ष उपलब्धि कर चुके हैं, वे 
कहते हैं, “जगत में धर्म सम्बन्धी जो बातें सुनी जाती हैं, वे सब केवल बच्चों की 
सी बातें हैं। प्रत्यक्षानुभूति ही धर्म का सार है।” धर्म की उपलब्धि की जा सकती 
है। प्रश्न यह है कि क्या तुम उसके अधिकारी हो चुके हो ? क्या तुम्हें धर्म की . 
सचमुच में आवश्यकता है ? यदि तुम ठीक ठीक प्रयत्न करो, तभी तुम प्रत्यक्ष 
उपलब्धि होगी, और तभी तुम वास्तव में धार्मिक होंगे। जब तक यह उपलब्धि 
हे तुम्हे नहीं होती, तब तक तुममें और नास्तिक में कोई भेद नहीं। नास्तिक तो फिर 

- की निष्कपट होते हैं; किन्तु जो कहता है कि मैं धर्म में विश्वास करता हूँ, पर 
उसकी प्रत्यक्ष अनुभूति की चेष्टा नहीं करता' वह निश्चय ही निष्कपट नहीं है। 

दूसरा प्रश्न यह है कि उपलब्धि के बाद क्या होता है ? मान लो कि हमने 

जगत का यह अखण्ड भाव - यह भाव कि हमीं एकमात्र अनन्त पुरुष हैं - 
उपलब्ध कर लिया; मान लो, हमने जान लिया कि एकमात्र आत्मा ही विद्यमान 
है और वही विभिन्न रूपों से प्रकाशित हो रही है। तो अब प्रश्न यह है कि इस 
प्रकार जान लेने से हमारा क्या हुआ ? तब क्या हम निश्रेष्ट हो एक कोने में बैठकर 
मर जाएँ ? इससे जगत का क्या उपकार होगा ? वही प्राचीन प्रश्न फिर से घूम- 
फिरकर आता है। पहले तो, इससे जगत का उपकार क्यों हो ? क्यों ? मैं इसका 
कारण जानना चाहता हूँ। लोगों को यह प्रश्न करने का अधिकार ही क्या है कि 
इससे जगत का क्या भला होगा ? ऐसा पूछने का अर्थ क्या ? छोटे छोटे बच्चे 
मिठाई पसन्द करते हैं। मान लो, तुम विद्युत्‌ के बरे में कुछ खोज कर रहे हो और 

बच्चा तुमसे पूछता है, “इससे क्या मिठाई मिलेगी ?” तुम कहते हो, 'नहीं'। तो 

. वह कह उठता है, 'तो फिर इससे क्या लाभ ?” किसी को तत्त्वज्ञान के 
अनुसन्धान में रत देखकर लोग ठीक इसी प्रकार पूछते हैं, इससे जगत का क्या 
उपकार होगा ? क्या इससे हमें रुपया मिलेगा ?” “नहीं'। तो फिर इससे क्या 
लाभ ?” लोग उपकार का अर्थ बस इतना ही समझते हैं। तो भी, धर्म की इस 
प्रत्यक्ष अनुभूति से जगत का पूरा उपकार होता है। लोगों को भय होता है कि जब 

वे यह अवस्था प्राप्त कर लेंगे, जब उन्हें ज्ञान हो जाएगा किं सभी एक हैं, तब 
उनके प्रेम का स्रोत सूख जाएगा, जीवन में जो कुछ मूल्यवान्‌ है वह सब चला 
जाएगा। इस जीवन में और पर-जीवन में जो कुछ उन्हें प्रिय था, उसमें से कुछ 

भी न बच रहेगा। पर लोग यह बात एक बार भी नहीं सोच देखते कि जो व्यक्ति 
अपने सुख की चिन्ता की ओर से उदासीन हो गये हैं, वे ही जगत में सर्वश्रेष्ठ कर्मी 
हुए हैं। मनुष्य तभी वास्तव में प्रेम करता है, जब वह देखता है कि उसके प्रेम का 
पात्र कोई क्षुद्र मर्त्य जीव नहीं है। मनुष्य तभी वास्तविक प्रेम कर सकता है, जब 
०००.वहदेखमा हैकि'एसकेप्रेमका पाप्र'एक मिही का'हेसा नही किम्मु स्वयं भगवान्‌ 

है। पत्नी पति से अधिक प्रेम करेगी, यदि वह समझेगी कि पति साक्षात्‌ 
ब्रह्मस्वरूप है। पति भी पत्नी से अधिक प्रेम करेगा, यदि वह जानेगा कि पत्नी 
स्वयं ब्रह्मस्वरूप है। वे माताएँ सन्तान से अधिक स्नेह कर सकेंगी, जो सन्तान 
को ब्रह्मस्वरूप देखेंगी। वे ही लोग अपने महान्‌ शत्रुओं के प्रति भी प्रेमभाव रख 
सकेंगे, जो जानेंगे कि ये शत्रु साक्षात्‌ ब्रह्मस्वरूप हैं। वे ही लोग पवित्र व्यक्तियों 
से प्रेम करेंगे, जो समझेंगे कि पवित्र व्यक्ति साक्षात ब्रह्मस्वरूप हैं। वे ही लोग 
अत्यन्त अपवित्र व्यक्तियों से प्रेम करेंगे, जो यह जान लेंगे कि इन महादुष्टों के भी 
पीछे वे ही प्रभु विराजमान हैं। जिनका क्षुद्र अहं एकदम मर चुका है और उसके 
स्थान पर ईश्वर ने अधिकार जमा लिया है, वे ही लोग जगत को अपने इशारे पर 
चला सकते हैं। उनके लिए सारा जगत दूसरा ही रूप धारण कर लेता है। दुःखकर 
अथवा क्लेशकर जो कुछ भी है, वह सब उनकी दृष्टि से लुप्त हो जाता है, सभी 
प्रकार के दवनद्र और संघर्ष समाप्त हो जाते हैं। तब यह जगत, जहाँ हम प्रतिदिन 
एक टुकड़ा रोटी के लिए झगड़ा और मारपीट करते हैं, उनके लिए कारगार होने 
के बदले एक क्रीडाक्षेत्र बन जाता है। तब जगत बड़ा सुन्दर रूप धारण कर लेता 
है। ऐसे ही व्यक्ति को यह कहने का अधिकार है कि “यह ज़गत कितना सुन्दर है !' 
उन्हीं को यह कहने का अधिकार है कि सब मंगलस्वरूप है। इस प्रकार की प्रत्यक्ष 
उपलब्धि से जगत का यह महान्‌ हित होगा कि ये अविराम विवाद, इन्द्र आदि 
सब दूर होकर जगत शान्ति का राज्य हो जाएगा। यदि जगत के सभी मनुष्य आज 
इस महान्‌ सत्य के एक भी बिन्दु की उपलब्धि कर सके, तो उनके लिए यह सारा 
जगत एक दूसरा ही रूप धारण कर लेगा और यह सब झगड़ा समाप्त हो शान्ति 
का राज्य आ जाएगा। यह घिनौना उतावलापन, यह स्पर्धा, जो हमें, अन्य सभी 
को ढकेलकर आगे बढ़ निकलने के लिए विवश करती है, इस संसार से उठ 
जाएगी। इसके साथ साथ सब प्रकार की अशान्ति, घृणा, ईर्ष्या एवं सभी प्रकार 
का अशुभ सदा के लिए चला जाएगा। उस समय देवता लोग इस जगत में वास 
करेंगे। उस समय यही जगत स्वर्ग हो जाएगा। और जब देवता देवता से खेलेगा, 
देवता देवता से मिलकर कार्य करेगा, देवता देवता से प्रेम करेगा, तब क्या अशुभ 

ठहर सकता है ? ईश्वर की प्रत्यक्ष उपलब्धि की यही एक बड़ी उपयोगिता है। 
समाज में तुम जो कुछ भी देख रहे हो, वह सभी उस समय परिवर्तित होकर एक 
दिव्य रूप धारण कर लेगा। तब तुम किसी मनुष्य को बुरा नहीं समझोगे। यही 
प्रथम महालाभ है। उस समय तुम लोग किसी अन्याय करनेवाले नर-नारी की 
ओर घृणापूर्ण दृष्टि से नहीं देखोगे। हे महिलाओं, फिर तुम रातभर रासते में 
भटकती फिरनेवाली दुखिया ख्री की ओर घृणा से न देखोगी, क्योंकि तुम वहाँ 
` भी सक्षात्‌ ईश्वर को देखोगी। तब तुममें ईर्ष्या अथवा दूसरों पर शासन करने का 
भाव नहीं रहेगा; वह सब चला जाएगा। तब प्रेम इतना प्रबल हो जाएगा कि 
मानवजाति को सत्पथ पर चलाने के लिए फिर चाबुक की आवश्यकता नहीं रह 
जाएगी। 

यदि संसार के नर-नारियों का दश लक्षांश भी बिलकुल चुप रहकर एक 
क्षण के लिए कहे, “तुम सभी ईश्वर हो, हे मानवों, हे पशुओं, हे सब प्रकार के 
जीवित प्राणियों। तुम सभी एक जीवन्त ईश्वर के प्रकाश हो”, तो आधे घण्टे के 
'अन्दर ही सारे जगत का परिवर्तन हो जाए। उस समय चारों ओर घृणा के बीज 
न बोकर, ईर्ष्या और असत्‌ चिन्ता का प्रवाह न फैलाकर सभी देशों के लोग 
सोचेंगे कि सभी 'वह' है। जो कुछ तुम देख रहे हो या अनुभव कर रहे हो, वह 
सब वही है। तुम्हारे भीतर अशुभ न रहने पर तुम अशुभ किस तरह देखोगे ? 
तुम्हारे भीतर यदि चोर न हो, तो तुम किस प्रकार चोर देखोगे ? तुम स्वयं यदि 
खूनी नही हो, तो किस प्रकार खूनी देखोगे ? तुम साधु हो जाओ, तो असाधु- 
भाव तुम्हारे अन्दर से एकदम चला जाएगा। इस प्रकार सारे जगत का परिवर्तन 
हो जाएगा। यही समाज का सब से बड़ा लाभ है। मनुष्य के लिए यही महान्‌ लाभ 
है। ये सब भाव भारत में प्राचीन काल में अनेक महात्माओं द्वारा आविष्कृत और 
कार्यरूप में परिणत हुए थे। पर आचायों की संकीर्णता और देश की पराधीनता 
आदि अनेकविध कारणों से ये सब भाव चारों ओर फैल न सके। फिर भी ये सब 
महान्‌ सत्य हैं। जहाँ भी इन विचारों का प्रभाव पड़ा है, वहीं मनुष्य ने देवत्व प्राप्त 


CCO. क i लिया है। ऐसे kl | एक देवस्वभाव मनुष्य के स्पर्श वा मेग झमूसत,जीवन 


मनुष्य का सत्य और आभासमय स्वरूप २६७ 


परिवर्तित हो गया है; इनके सम्बन्ध में आगामी रविवार को मैं तुमसे कहूँगा। आज 
इन सब भावों का जगत में प्रचार करने का समय आ गया है। अब मठों की 
चहारदीवारी में आबद्ध न रहकर, केवल पण्डितों के पढ़ने की दार्शनिक पुस्तकों 
में आबद्ध न रहकर, केवल कुछ सम्ग्रदायों के अथवा कुछ पण्डितों के एकाधिकार 
में न रहकर, इन भावों का समस्त जगत्‌ में प्रचार होगा, जिससे ये साधु, पापी, 
आबाल-वृद्ध-वनिता, शिक्षित, अशिक्षित सभी की साधारण सम्पत्ति हो जाएँ। 
तब ये सब भाव इस जगत के वातावरण को ओतप्रोत कर देंगे और हम श्वास- 
श्चास द्वारा जो वायु ले रहे हैं, वह अपने प्रत्येक स्पन्दन के साथ कहने लगेगी 
- 'तत्त्वमसि' ! असंख्य चन्द्र-सूर्यपूर्ण यह समग्र ब्रह्माण्ड वाकशत्तियुक्त प्रत्येक 
प्राणी के माध्यम से एक स्वर से कह उठेगा - 'तत्त्वमसि' ! 


JUQ 

संन्यासी का गीत 


(१) 
छेड़ो संन्यासी, छेड़ो, छेड़ो वह तान मनोहर, 
गाओ वह गान, जगा जो अत्युच्च हिमाद्रि-शिखर पर - 
सुगभीर अरण्य जहाँ हैं, पार्वत्य प्रदेश जहाँ हैं, 
भव-पाप-ताप ज्वालामय करते न प्रवेश जहाँ हैं - 
जो संगीत-ध्वनि-लहरी अतिशय प्रशान्त लहरती 
जो भेद जगत्‌-कोलाहल नभ-अवनी मे छा जाती, 
धन-लोभ, यशोलिप्सा या दुर्दान्त काम की माया, 
} सब विधि असमर्थ हुई हैं छूने में जिसंकी छाया, 
सत्‌-चित्‌-आनन्द-त्रिवेणी करती है जिसको पावन, 
जिसमें करके अवगाहन होते कृतकृत्य सुधीजन - 
छेड़ो, छेड़ो, हाँ छेड़ो वह तान दिव्य लोकोत्तर, 
गाओ, गाओ संन्यासी, गाओ वह गायन सुन्दर - 
३ तत्‌ सत्‌ ॐ 
(२) 
तोड़ों जंजीरें जिनसे जकड़े हैं पैर तुम्हारे - 
वे सोने की हैं तो क्या कसने में तुमको हारे ? 
अनुराग-घृणा-संघर्षण, उत्तम वा अधम विवेचन, 
इस ददर भाव को त्यागो, हैं त्याज्य उभय आलम्बन। 
आदर गुलाम पाए या कोड़ों की मारें खाए, 
वह सदा गुलाम रहेगा कालिख का तिलक लगाए; 


स्वातन्य किसे कहते हैं -- नहीं है 

संन्यासी का गीत २६९ 
स्वाधीन सौख्य जीवन का - उसकी न समझ में आता। 
त्यागो संन्यासी, त्यागो तुम इनद्र-भाव को सत्वर, 
तोड़ो शुंखल को तोड़ों, गाओ वह गान निरन्तर - 
३ॐ तत्‌ सत्‌ ३ 
(३) 
घन अन्धकार हट जाए, मिट जाए घोर महातम, 
जो मृगमरीचिका जैसा करता रहता बुद्धि-भ्रम; 
मोहक भ्रामक आकर्षण अपनी है चमक दिखाता, 
तम से घनतर तम में वह जीवात्मा को ले जाता। 
जीवन की यह मृग-तृष्णा बढ़ती अनवरत निरन्तर, 
मेटो तुम इसे सदा को पीयूष ज्ञान का पीकर। 
यह तम अपनी डोरी में जीवात्मा-पशु को कसकर, 
खींचा करता बलपूर्वक दो जन्म-मरण छोरों पर। 
जिसने अपने को जीता, उसने जय पायी सब पर - 
यह तथ्य जान फन्दे में पड़ना मत बुद्धि गवाँकर। 
बोलो संन्यासी, बोलो, हे वीर्यवान बलशाली, 
सानन्द गीत यह गाओ, छेड़ो यह तान निराली - 
३ॐ तत्‌ सत्‌ ॐ 
(४) 
“अपने अपने कर्मों का फल-भोग जगत में निश्चित” 
कहते हैं सब, “कारण पर है सभी कार्य अवलम्बित; 
फल अशुभ अशुभ कर्मों के, शुभ कर्मों के हैं शुभ फल, 
किसकी सामर्थ्य बदल दे, यह नियम अटल औ अविचल ? 
इस मृत्युलोक में जो भी करता है तनु को धारण, 
बन्धन उसके अंगों का होता नैसर्गिक भूषण।” 

२७० ज्ञानयोग 


यहं'सच है, किन्तु परे जो गुण नाम-रूप से रहता 
वह नित्य मुक्त आत्मा है, स्वच्छन्द सदैव विचरता। 
“तत्‌ त्वमसि’ ~ वही तो तुम हो, वह ज्ञान करो हृदयांकित, 
फिर क्या चिन्ता संन्यासी, सानन्द करो उद्घोषित - 
ॐ तत्‌ सत्‌ ॐ 
(५) 
कया मर्म सत्य का, इसको वे कुछ भी समझ न पाते, 
सुत बन्धु पिता माता के स्वपणं में जो मदमाते। 
आत्मा अतीत नातों से, वह जन्म-मरण से विरहित, 
वह लिंग-भेद से ऊपर, सुख-दुख-भावों से अविजित। 
वहं पिता कहाँ किसका है, किसका सुत, किसकी माता? 
वह शत्रु मित्र किसका है, उसका किससे क्या नाता ? 
जो एक, सर्वमय शाश्वत, जिसका जोड़ा न कहीं है, 
जिसके अभाव में कोई सम्भव अस्तित्व नहीं है, 
“तत्‌ त्वमसि’ - वही तो तुम हो, समझो हे संन्यासीवर, 
अतएव उठो, गाओ तुम, गाओ यह गान निरन्तर - 
ॐ तत्‌ सत्‌ ॐ . 
(६) 
चिर मुक्त विज्ञ आत्मा है, वह अद्वितीय, वह अतुलित, 
अक्लेद अशोष्य निरामय, वह नाम-रूप-गुण-विरहित, 
उसके आश्रय में बैठी संसार-मोहिनी माया 
देखा करती है अपने मादक स्वप्नं की छाया; 
साक्षीस्वरूप माया का आत्मा सदैव है सुविदित, 
जीवात्मा और प्रकृति के रूपों में वही प्रकाशित; 

संन्यासी का गीत २७१ 


“तत्‌ त्वमसि’ - वही तो तुम हो, समझो हे संन्यासीवर, 
उच्च स्वर से यह गाओ, यह तान अलापो सुन्दर - 
३ॐ तत्‌ सत्‌ ॐ 
(७) 
हे बनधु, मुक्ति पाने को तुम फिरते कहाँ भटकते ? 
इस जग या लोकान्तर में तुम मुक्ति नहीं पा सकते; 
अन्वेषण व्यर्थ तुम्हारा शास्त्रों, मन्दिर मन्दर में; 
जो तुमको खींचा करती वह रज्जु तुम्हारे कर में। 
दुख शोक त्याग दो सारा, तुम वीतशोक बस हो लो, 
वह रज्जु हाथ से छोड़ो, बोलो संन्यासी, बोलो - 
ॐ तत्‌ सत्‌ ॐ 
(८) 
दो अभय-दान सब को तुम - हों सभी शान्तिमय सुखमय, ` 
है प्राणिमात्र को मुझंसे कुछ भी न कहीं कोई भय, 
पृथ्वी पाताल गगन में मैं ही आत्मा चिर-संस्थित, 
आशा भय स्वर्ग नरक को मैंने तज दिया अशंकित।' 
काटो काटो काटो तुमं इस विधि माया के बन्धन, 
निःशंक प्राणपण से तुम गाओ, गाओ यह गायन, - 
३ॐ तत्‌ सत्‌ ॐ 
(९) 
चिन्ता मत करो तनिक भी नश्वर शरीर की गति पर, 
यह देह रहे या जाए, छोड़ो तुम इसे नियति पर। 
जब कार्य शेष है इसका, तब जाता है तो जाए; 
रन्ध कर्म फिर इसको अब चाहे जहाँ बहाए; 
कोई आदर से इसको मालाएँ पहनाएगा, 

कोई निज घृणा जताकर पैरों से ठुकराएगा; 
तुम चित्त-शान्ति मत तजना, आनन्द-निरत नित रहना; 
यश कहाँ, कहाँ अपयश है - इस धारा में मत बहना। 
जब निन्द्क और प्रशंसक, जब निन्दित और प्रशंसित, 
एकात्म एक ही हैं सब, तब कौन प्रशंसित, निन्दित ? 
यह ऐक्य ज्ञान हृदयंगम करके हे संन्यासीवर, 
निर्भर आनन्दित उर से गाओ यह गान मनोहर - 
३ॐ तत्‌ सत्‌ ॐ 
(१०) 
करते निवास जिस उर में मद काम लोभ औ” मत्सर, 
उनमें न कभी हो सकता आलोकित सत्य-प्रभाकर; 
भार्यत्व कामिनी में जो देखा करता कामुक बन, 
वह पूर्ण नहीं हो सकता, उसका न छूटता बन्धन; 
लोलुपता है जिस नर की स्वल्पातिस्वल्प भी धन में 
वह मुक्त नहीं हो सकता, रहता अपार बन्धन में; 
जंजीर क्रोध की जिसको रखती है सदा जकड़कर, 
वह पार नहीं कर सकता दुस्तर माया का सागर। 
इन सभी वासनाओं का अतएव त्याग तुम कर दो, 
सानन्द वायुमण्डल को बस एक गूँज से भर दो - 
3% तत्‌ सत्‌ ॐ 
(११) 


सुख हेतु न ग्रेह बानाओ, किस घर में अमा सकोगे ? 
तुम हो महान्‌, फिर कैसे पिंजड़े के विहग बनोगे ?' 
आकाश अनन्त चँदोया, शय्या धरती तृण-शोभित 
रहने के लिए तुम्हारे यह विश्वगेह है निर्मित; 

संन्यासी का गीत २७३ 


सुस्वादु स्वाद-विरहित में कुछ भी मत भेद समझना; 
शुद्धात्मरूप का जिसमें सद्‌ ज्ञानालोक चमकता, 
कुछ खाद्य पेय क्या उसको अपवित्र कहीं कर सकता ? 
उन्मुक्त स्वतन्त्र प्रवाहित तुम नदी-तुल्य बन जाओ, 
छेड़ो यह तान अनूठी, सानन्द गीत यह गाओ - 
ॐ तत्‌ सत्‌ ॐ 
(१२) 

ज्ञानी विरले, अज्ञानी कर घृणा हँसेंगे तुम पर; 
हे हे महान्‌, तुम उनको मत लखना आँख उठाकर। 
स्वाधीन मुक्त तुम, जाओ, पर्यटन करो पृथ्वी पर, | 
अज्ञान-गर्त-पतितों का उद्धार करो तुम सत्त्वर; 

` माया-आवरण-तिमिर में जो पड़े वेदना सहते, 

` तुम उन्हें उबारो जाकर, जो मोह-नदी में बहते। 
विचरो जन-हित-साधन को स्वच्छन्द मुक्त तुम अविजित 
दुख की पीड़ा से निर्भय, सुख-अन्वेषण से विरहित; 
सुख-दुख के इन्द्र-स्थल के तुम परे महात्मन्‌, जाओ; 
गाओ गाओ संन्यासी, उच्च स्वर से तुम गाओ - 

ॐ तत्‌ सत्‌ ॐ 
(१३) i 

इस विधि से छीज दिनोंदिन, है कर्म स्वीय बल खोता 
बन्धन छुटता आत्मा का फिर उसका जन्म न होता; 
फिर कहाँ रह गया मैं तू, मेरा तेरा, नर ईश्वर? 
मैं हूँ सब में, मुझमें सब आनन्द परम लोकोत्तर। 
आनन्द परम वह हो तुम, आनन्दसहित अब गाओ, 
हे बन्धुवर्य सन्यासी, यह तान पुनीत उठाओ - 3 तत्‌ सत्‌ ॐ 


- JQ 

वेदान्त कहता है कि केवल यही स्तवन हमारी प्रार्थना हो 
सकता है। उस अन्तिम लक्ष्य पर पहुँचने का यही एकमात्र 
उपाय है - अपने से और सब से यही कहना कि हम 
ब्रह्मस्वरूप हैं। हम ज्यों ज्यों इसकी आवृत्ति करते हैं, 
त्यों त्यों हममें बल आता जाता है। “शिवोऽहं रूपी यह 
अभयवाणी क्रमशः अधिकाधिक गम्भीर हो हमारे हृदय में, 
हमारे सभी भावों में भिदती जाती है और अन्त में हमारी 
“जस नस में, हमारे शरीर के प्रत्येक भाग में समा जाती है। 
अम्सर्य-की किरणें जितनी उज्ज्वल होने लगती हैं, मोह 


रामकृष्ण'आश्रम मार्ग, धन्तोली, नागपर:- ४४० ०१२ 

